



# دس پندرہ

سعدی شگوری

وحید بک سنٹر، شار سائنس مارکیٹ، تکیہ اعلیٰ والا، آبکاری روڈ، لاہور

## جملہ حقوق محفوظ

---

محمد رفیق چودھری	:	ناشر
ناصر اینڈ برادرز پرنٹرز۔ لاہور	:	مطبع
1995ء	:	اشاعت
120/- روپے	:	قیمت

## ترتیب

۱۵	۱- حضرت نوح علیہ السلام
۲۹	۲- حضرت ہود علیہ السلام
۳۹	۳- حضرت ابراہیم علیہ السلام
۸۹	۴- حضرت یوسف علیہ السلام
۱۰۳	۵- حضرت شعیب علیہ السلام
۱۰۹	۶- حضرت موسیٰ علیہ السلام
۱۵۵	۷- حضرت سلیمان علیہ السلام
۱۷۹	۸- حضرت یونس علیہ السلام
۱۸۶	۹- حضرت عیسیٰ علیہ السلام
۲۱۷	۱۰- حضرت محمد رسول اللہ صلی اللہ علیہ وسلم

بسم اللہ الرحمن الرحیم

## پیش لفظ

جناب ڈاکٹر برہان احمد فاروقی ایم اے، پی۔ ایچ۔ ڈی۔ وائس پرنسپل  
ایم۔ اے۔ او کالج لاہور

سعدی صاحب نے ”دس پیغمبر“ کے عنوان سے چند انبیاء علیہم السلام کے حالات قلمبند فرمائے ہیں۔ اس کوشش کا مقصد یہ ہے مذہب کے بارے میں لوگوں کے لئے ایک ایسا راستہ واضح کیا جائے جو حقیقت سے قریب تر ہو۔

اکثر ایسا ہوتا ہے کہ لوگ ”مذہب“ کو سمجھنے کے لئے مورخین، ماہرین نفسیات اور اہل سائنس یا فلاسفہ کی جانب رجوع کرتے ہیں اور ان میں سے کسی کی رائے کے تحت مذہب کی حقیقت کے بارے میں کوئی تصور قائم کرتے ہیں اس سے بڑھ کر غیر علمی انداز کیا ہو سکتا ہے؟ کیونکہ اپنی عام زندگی کے مسائل میں جب ہمیں ”شعر“ کو سمجھنا ہو تو ہم کبھی طبیب کا رخ نہیں کرتے اور اگر جراحی کا فن سیکھنا اور سمجھنا چاہیں تو انجینئر کی طرف متوجہ نہیں ہوتے۔ اس باب میں علمی طریق کار یہی ہے کہ مذہب کو سمجھنے کے لئے انبیاء کرام کے حوالے سے غور کیا جائے، خصوصاً ان انبیاء کے حوالے سے جن کی حیثیت مسلمہ طور پر سب سے زیادہ تاریخی ہو خود انبیاء کے حالات پر بھی وحی الہی کی روشنی میں غور کرنا سب سے زیادہ علمی طریقہ ہوگا۔

سعدی صاحب کی یہ کتاب اس علمی انداز نظر اور طریق کار کی بہت اچھی مثال ہے۔

## ہدیہ تشکر

محترم جسٹس سردار محمد اقبال صاحب ریٹائرڈ چیف جسٹس  
عدالت عالیہ پنجاب، سابق وفاقی محتسب اول حکومت پاکستان کی  
خدمت میں ہدیہ تشکر جن کی محبت اور شفقت میرے لئے  
مشعل راہ بنی۔

عقیدت کیش

سعدی شگروری

6- نومبر 1994ء

9- دھنی رام روڈ، انارکلی، لاہور



## نوح سے پہلے

دنیا کا وہ سب سے پہلا انسان جسے اللہ تعالیٰ نے اپنی قدرتِ کاملہ سے بہ تمام و  
جناب آدمؑ کمال پیدا کر کے دنیا کی تمام قوموں کا باپ بنایا آدمؑ کہلایا۔  
حضرت آدمؑ علیہ السلام بحیثیت انسان اول جہاں ابوالبشر ہیں وہاں اسی اعتبار سے  
اللہ تعالیٰ کے سب سے پہلے برگزیدہ بندے اور پیغمبر بھی ہیں۔ قرآن حکیم میں آپؑ کا ذکر پچیس بار  
آیا ہے۔

بعض مفسرین نے اس آیت قرآنی **عَلَّمَ آدَمَ الْأَسْمَاءَ وَكَلَّمَهَا** میں لفظ آدمؑ کو تنہا آپؑ  
کی ذات مراد لیا ہے اور تمام صفات کو جن کا قرآن حکیم نے اشارہ کیا ہے صرف آپؑ ہی کی  
ذات سے منسوب کر دیا ہے۔ لیکن جمہور علمائے اسلام اس سے انکار کرتے ہیں اور اس آیت مبارکہ  
کو تمام نبی نوحؑ آدمؑ پر منطبق کرتے اور مراد لیتے ہیں۔

جناب آدمؑ علیہ السلام کی شریعت یہ تھی کہ آپؑ کے عہد نبوت میں آپؑ کی زوجہ محترمہ  
اماں حوا سے جوڑا جوڑا پیدا ہونے والے لڑکے اور لڑکی کا نکاح دوسرے پیٹ سے پیدا ہونے  
والے جوڑے سے کر دیا جاتا تھا سبب اس کا یہ تھا کہ اس وقت افزائش نسل کے لئے اس  
کے سوا کوئی اور صورت ممکن نہیں تھی۔

جناب آدمؑ کی یہ شریعت ابوالبشر ثانی جناب نوحؑ علیہ السلام کے زمانے میں منسوخ ہوئی  
جس کی تفصیل اگلے باب میں پیش کی جائے گی مختصراً جناب آدمؑ کی تعلیمات کے باب میں اتنا  
جانتا بس ہے کہ معرفت الہی، معاشرت کاشتکاروں اور خورد و نوش کے قاعدے کلیتاً تسلیم  
کرنے تک آپؑ کی تبلیغ محدود تھی۔

جناب آدم علیہ السلام خود بھی کھیتی باڑی کیا کرتے اور کپڑا بنا کرتے تھے کہتے ہیں آپ کم و بیش  
 نو سو تیس برس تک اس دنیا میں رہے اور اپنی اولاد کو تعلیمات الہی سے روشناس کراتے  
 رہے ممکن ہے آپ کی عمر کے بارے میں کوئی مغالطہ یا مبالغہ ہو جیسا کہ مؤرخین کے مختلف  
 بیانات سے ظاہر ہے تاہم یہ ضرور طے ہے کہ جناب آدم علیہ السلام نے بڑی طویل عمر پائی۔  
 آپ کے زمانے کا سب سے مشہور واقعہ ہابیل ابن آدم کا قتل ہے جو قابیل ابن آدم کے  
 ہاتھوں اس وقت ہلاک جب کوئی آدمی قتل کرنے کے فعل سے واقف نہیں تھا اور نہ کسی آدمی نے کسی  
 آدمی کو مرتے دیکھا تھا۔ گویا اس اعتبار سے قتل ہابیل روئے زمین پر سب سے پہلا  
 انسانی قتل تھا۔

یہ قتل کیوں ہوا؟ ہر چند اس کے متعلق کہانیاں تو کئی ایک طرح کی ہیں مگر ان سب میں  
 بات یہیں پر ختم ہوتی ہے کہ جناب آدم علیہ السلام اپنے چھوٹے بیٹے ہابیل کی شادی اپنی  
 بیٹی اقلیم سے کرنا چاہتے تھے مگر آدم علیہ السلام کا بڑا بیٹا اب کے اس ارادے کے خلاف تھا  
 اور خود شادی کرنا چاہتا تھا چنانچہ اس نے ہابیل کو اپنے راستے سے ہٹانے کے لیے ایک  
 روز موقع پا کر قتل کر دیا۔ اللہ تعالیٰ نے اس واقعہ کو قرآن حکیم میں سورہ مائدہ میں بیان کیا ہے۔  
 اب رہی یہ بحث لفظ آدم کس زبان کا لفظ ہے اور یہ کس سے بنا ہے اور کس سے  
 نہیں؟ مفسرین کے حوالے سے ہم اس باب میں بھی ضرور تھوڑا بہت عرض کیے دیتے  
 ہیں۔

لفظ آدم کے اشتقاق سے متعلق مختلف روایات ہیں اور اسی اختلاف کی بنیاد  
 حرف آدم پر بعض آدم کے لفظ کو عربی کہتے ہیں اور بعض عجمی قرار دیتے ہیں۔  
 اصحاب اللغہ نے لفظ آدم کی تحقیق میں اپنے بیان کی بنیاد معقول پر رکھی ہے کہ  
 منقول پر ظاہر ہے کہ قلم یا تحریر کے فن کو نکلے ہوئے پانچ ہزار برس سے زیادہ  
 مدت نہیں گزری اور دنیا اس سے کہیں پہلے کی آباد ہے یہ سب سے بڑا راز کھلے ڈگریں کھلے



اہل فرہنگ نے معقول کی روشنی میں جو وارد تحقیق فرمائی ہے اس کی جزئیات میں تو اختلاف ہو سکتا ہے لیکن بنیادی خیال میں کلام نہیں سب کے نزدیک آدم ہمارے ہی موجودہ دنیا کا سب سے پہلا انسان اور تمام اقوام عالم کا پدرِ گرامی قدر ہے چند مثالیں ملاحظہ فرمائیں۔

### تاج اللغات ص ۱۱

آدم - ع - مذکر - انسان - سب سے پہلا آدمی - باوا آدم - جس سے دنیا میں نسل پھیلی

### جامع اللغات ص ۲۲

آدم - ع - مذکر - سب سے پہلا انسان جس سے انسان کی نسل شروع ہوئی یہودیوں کے حساب سے حضرت آدم کی پیدائش ۶۱۰۰ قبل مسیح میں صبح پانچ بجے ہوئی جسے ۱۹۶۲ء میں ۵۰۲۲ سال ہونے ہیں۔ لیکن مصر میں جو لاشیں برآمد ہوئی ہیں وہ چھ ہزار سال قبل مسیح کی ہیں۔ اور دنیا اس سے بھی پہلے آباد تھی۔

### فرہنگ آصفیہ ص ۱۵

آدم - ع - اسم مذکر - مادہ - آدہ - اُدہت - آدیم - جو لوگ اس کا مادہ آدمت قرار دیتے ہیں وہ تو اس کے معنی گندم گوں اور رہنما کے لئے ہیں اور کہتے ہیں چونکہ آدم کا رنگ گندمی تھا اور نیز وہ ہمارے پیشوا تھے۔ اس لحاظ سے یہ نام رکھا گیا اور جو لوگ اس کا مادہ ادیم ٹھہراتے ہیں۔ ان کا بیان ہے کہ حضرت ادیم زمین سے بنائے گئے تھے۔ اس لیے آدم کہلائے۔

بعضوں کی رائے ہے کہ گندم کے باعث جنت سے نکلے تھے۔ اس سبب سے آدم کے نام سے موسوم ہوئے۔ صاحب منتخب اللغات اس لفظ کو بھی قرار دیتے ہیں اور کہتے ہیں یہ ایک اتفاقی امر ہے کہ عجمی اور عربی الفاظ کے معنوں میں باہم مطابقت ہو جائے

### فرہنگ عامر ص ۲۳

اوم۔ اوم۔ گندم گوں کا آدمی۔ جمع اومان

نور اللغات ص ۸

اوم۔ ع۔ بعض کہتے ہیں کہ اومت در سزا دارا مامت سے ماخوذ ہے بعض کہتے ہیں۔ اوم (روٹے زمین) سے بنا ہے۔ سنسکرت میں او پہلا من۔ منش (آدمی) کا مخفف ہے۔ مذکر۔ وہ پہلا انسان جس سے نسل انسانی شروع ہوئی۔ حضرت اوم کو بہشت میں گیہوں کھانے کی ممانعت تھی۔ آپ نے شیطان کے اغوا سے کھالیا۔ عتاب بانی نازل ہوا اور حضرت اوم اس عالم میں بھیج دیئے گئے۔ ۲۔ انسان بنی اوم۔

درپے خونِ تیر کے نہ رہو

ہو ہی جاتا ہے جرمِ اوم سے

صفاتِ انسانی رکھنے والا۔

جانور ہے جس کو عشقِ کاکل پر حشم نہیں

جو نہ آجائے فریبِ یار میں اوم نہیں

ریس اللغات ص ۱۲

اوم (مفتوح) دنیا کا سب سے پہلا انسان حضرت اوم صلی اللہ علیہ وسلم سے پہلا نبی۔ تفسیر جلالین میں اس نام کی وجہ تسمیہ اوم الارض قرار دی ہے۔ اور وہی وجہ سمجھی گئی ہے جو ہم نے پہلے تحریر کی ہے۔ شرح نصاب وغیرہ میں بھی وہی وجہ لکھی ہے جو ہم نے سب سے اول بیان کی ہے یعنی گندم گوں ہونا۔ اگر ان لوگوں کی رائے کو ترجیح دیں تو یہ لفظ عربی ورنہ عجیب ہے۔ روضۃ الصفا میں ایک روایت صحیحہ اور یس سے نقل کی ہے کہ جب اللہ تعالیٰ نے بیسٹ عالم میں نوع۔ انسان کا ظاہر کرنا چاہا تو زمین پر ایک ایسا شخص پیدا کیا کہ اس کو سریانی زبان میں بابوس کہتے تھے۔ چونکہ حضرت اوم عربی زبان سلب ہونے کے بعد سریانی زبان میں متکلم ہوئے تھے۔ اس لیے ان کے نام میں دونوں زبانوں کا احتمال ہے

اس لفظ کا استعمال ہر آدمی پر بھی ہوتا ہے، اس کی دو وجہ بیان کرتے ہیں۔ بعض تو کہتے ہیں۔ اس کی اصل بنی آدم ہے۔ بنظر تخفیف لفظ بنی کو حذف کر کے آدم کہنے لگے۔ بعض کا قول ہے کہ نہیں یوں بھی جائز ہے۔ چنانچہ صاحب تفسیر بیضاوی سورہ فجر کی تفسیر میں بیان کرتے ہیں کہ جس طرح اولاد عاد بن عوص بن ارم بن سام بن نوح علیہ السلام کے ہر شخص کے ساتھ لفظ عاد کا استعمال کیا جاتا ہے اور ہر بنی ہاشم کے ساتھ ہاشم پس اسی طرح آدم کے لفظ کا اولاد آدم پر اطلاق جائز ہے، ہماسے نزدیک بھی یہی زیادہ صحیح ہے کیونکہ بعض ملکوں میں اب تک یہی دستور ہے کہ باپ دادا پر دادا کے نام پر نام رکھے جاتے ہیں۔ صرف پہچان کیلئے نمبر یا کوئی حرف لگا دیتے ہیں۔

۱۔ بھورا۔ مثیلا۔ گندمی۔ گندم گول۔ گیہوں نواں  
 لغوی معنی ۲۔ پہلا آدمی۔ ابرا بشر۔ سب آدمیوں کا باپ۔ پہلا آدمی جس سے انسان کی نسل چلی۔ وہ شخص جو اول ہی اول پیدا ہوا۔

حضرت شہید علیہ السلام کی رحلت شریف کے بعد آپ کے بیٹے جناب شہید علیہ السلام پیغمبر ہوئے اللہ تعالیٰ نے ان پر کتاب اتاری اور تعلیمات سے نوازا تاکہ وہ اپنی قوم کو شریعت حقہ سکھائیں اور ایمان و اعتقاد کی صحیح راہ دکھائیں۔

جناب شہید علیہ السلام کے اسم گرامی کی وجہ تسمیہ کے باب میں حافظ ابن کثیر نے لکھا ہے کہ لفظ شہید کے لغوی معنی عطیہ خداوندی کے ہیں۔ آپ چونکہ ہابیل کے سانحہ المناک قتل کے بعد پیدا ہوئے۔ اس مناسبت سے آپ کا نام شہید رکھا گیا۔ جناب شہید کی عمر کے بارے میں بھی اکثر مؤرخین کا اختلاف ہے کوئی نو سو پینسٹھ برس بتاتا ہے۔ کوئی نو سو پچاس برس شمار کرتا ہے کوئی نو سو بارہ۔ سات سو یا چھ سو اور کوئی صرف دویس برس بتاتا ہے بہر کیف آپ نے بھی ایک لمبی عمر پائی۔

جناب شلیٹ علیہ السلام اپنے ماننے والوں میں بہت مقبول اور کامیاب رہے یہاں تک کہ لوگ آپ کے انتقال کے بعد بھی آپ ہی کے بتائے ہوئے راستے پر چلتے اور آپ کی تلقین کی ہوئی تعلیمات پر عمل کرتے رہے۔

جب سلسلہ اولاد شلیٹ بڑھتے بڑھتے کسی پشت میں مہلائل پر پہنچا تو لوگ آپ کے دین سے پھر گئے کہتے ہیں مہلائل بہت خوبصورت اور حسن جمال میں لاثانی تھے ہر کوئی ان سے پیار کرتا اور محبت رکھتا تھا۔ قدرت نے انہیں حسن و صورت اور حسن سیرت دونوں خوبیاں عطا فرمائی تھیں مہلائل کے انتقال کے بعد ان کی قوم نے اپنے جذبات کی تسکین کے لیے ان کا بت بنا کر پوجنا شروع کر دیا حتیٰ کہ اس اندھی محبت اور کورانہ تقلید نے تمام کی تمام قوم کو بت پرست بنا دیا۔

اللہ تعالیٰ نے اپنی سنت دیرینہ کے مطابق بت پرستوں کی اصلاح کے جناب ادریس علیہ السلام سے ایک پیغمبر پیدا کیا جبکہ اصل نام تو اخسوخ تھا لیکن درس و تدریس میں بہت زیادہ انہماک رکھنے کے سبب وہ ادریس کہلائے۔

جناب ادریس علیہ السلام نے بت پرستوں کو توحید کی تعلیم دی اور ان کے دلوں سے انسان کی شخصیت و عظمت کے اس بت کو باہر نکال پھینکنے کی سعی فرمائی جس نے قدم قدم پر عظمت آدم کو پامال کر کے مٹی کے بے حس و حرکت گھر و ندے اور پتھر کے بے جان مجسمے کھڑے کر دیئے تھے۔

لیکن زمانے کی ستم ظریفی ملاحظہ ہو کہ جناب ادریس کے دنیا سے رحمت ہو جانے پر قوم ادریس نے اندھی محبت اور کورانہ تقلید اختیار کر کے پھر بت پرستی کو اپنا شعار بنا لیا۔ اور خود جناب ادریس بت شکن ہی کے مجسمے اور بت بنا کر پوجنے لگ گئے۔

# حضرت نوح علیہ السلام

جب گمراہی و ظلمت نے عظمت آدم کو ملیا میٹ کر دیا اور شرف انسانیت کو گناہوں کی سیاہ فام چادر میں لپیٹ لیا جب عقل کا اندھا انسان اپنے شرف و عظمت کو بھول کر اپنے ہی ایسے انسانوں کو اللہ تعالیٰ کی قدرت میں داخل مان کر پوجنے لگا تو قدرت الہی کو جنبش ہوئی اور اس نے شرف انسانی کو شخصیت پرستی سے نکالنے اور بت پرستی سے پاک کرنے کے لیے اپنا وہ اولوالعزم پیغمبر بھیجا کہ جس کا نام صغیر مہدی پر ابوالبشر ثانی جناب نوح علیہ السلام کی صورت میں لکھا گیا ہے۔

جناب نوح کا ذکر قرآن حکیم میں بیالیس جگہوں پر آیا ہے لیکن آپ کا تفصیلی تذکرہ ذیل کی سورتوں میں ہے۔ سورہ آل عمران۔ سورہ نساء۔ سورہ انعام۔ سورہ اعراف۔ سورہ یونس۔ سورہ ہود۔ سورہ انبیاء۔ سورہ فرقان۔ سورہ شعراء۔ سورہ عنکبوت۔ سورہ صافات۔ سورہ نوح۔ سورہ قمر۔ سورہ مومنون۔ سورہ مومن۔

کسی واقعہ کے اعتبار سے علیہ انبیاء و مرسلین میں جن انبیائے علیہم الصلوٰۃ والسلام کے اسمائے گرامی سرفہرست ہیں جن میں جناب نوح پہلے درجے کی تکلیفیں اٹھانے اور خدا کو بھولے ہوئے انسانوں کو توحید کا سبق یاد دلانے کی سینکڑوں برس تک جدوجہد کرتے رہنے کے اعتبار سے ایک اولوالعزم نبی و رسول ہیں۔

تذکرہ نویسوں نے جناب نوح علیہ السلام کا اصل نام یسکر لکھا ہے مگر کثرت گریہ کے سبب آپ نوح کے نلم سے مشہور ہو گئے۔ یہ سوال کہ گریہ کس بات پر تھا۔ اس کے

متعلق مختلف روایات ہیں کسی نے لکھا ہے کہ قوم کی سخت گمراہی و سنگدلی پر آپ نوحہ کرتے رہنے کے سبب نوح کہلائے۔ کوئی کہتا ہے آپ اپنے بیٹے کی ہلاکت پر روتے رہنے کی وجہ سے نوح مشہور ہوئے بہر کیف معنوی لحاظ سے یہ بات زیادہ قرین قیاس ہے کہ برس ہا برس تک نوحہ کرتے رہنے سے آپ کا نام نوح پڑ گیا۔

اکثر مورخین و مفسرین نے اپنے مستند اخبار سے یہ ثبوت پیش کیا ہے کہ حضرت نوح اپنی ماں اور باپ دونوں کے شجرہ آدم تک قطعی موحد تھے آپ کی جد میں ایک بھی فرد بت پرست نہیں تھا۔

حضرت نوح کے والد محترم کا نام ملک ربالفتح لام۔ و سکون میم، تھا۔ اور والدہ محترمہ شجرہ سخا بنت انوش تھیں یہ انوش سولائے ان کے ہیں جو اجداد حضرت نوح میں تھے اور بعض روایات میں ماورِ نوح فیئوس بن کامل ابن مخزامل ابن کیان ابن اخنوع (ادریس) تھیں اور عطا مفسر نے بھی لکھا ہے کہ تمام آبا و اجداد حضرت نوح آدم علیہ السلام تک مومن و موحد تھے اور ماں بھی مومنہ تھیں۔

حضرت آدم سے حضرت نوح تک آٹھ واسطے ہوتے منصب نبوت و رسالت ہیں جس زمانے میں اولاد قابیل آتش پرست بت پرست ہو کے مقابلہ پہ آئی اور حضرت ادریس کے رفع سے اس وقت تک کوئی پیغمبر نہیں آیا تھا۔ تو اللہ تعالیٰ نے اپنے اس رسول اولوالعزم کو تمام اہل ارض کی ہدایت کے لیے مبعوث فرمایا۔ تفریح الاذکیانی احوال الانبیاء۔ معالم التنزیل۔ مدارک التنزیل۔ تفسیر کبیر تبصر لکثاف۔ انوار التنزیل۔ جواہر القرآن۔ یا قوت التاویل۔ تفسیر سورہ یوسف از امام غزالی در منشور۔ وغیرہ مذکورہ بالا کتب میں اس کو بالتفصیل بیان کیا گیا ہے اور لکھا ہے کہ حضرت ادریس کے پانچ حسین و جمیل اور عابد و صالح بیٹے تھے خلق خدا کو ان سے قلبی انس تھا اور ان کی شخصیت سے بہت متاثر تھی جب یہ انتقال کر گئے تو قوم نے پانچ قوی

الجثہ بتصادیر مختلفہ پتھر کے بت بنائے اور ان کے نام حضرت ادریس ہی کے بیٹوں کے نام پر تجویز کر لیے۔ پہلے کا نام تھا اسے خدا کی محبت کا مظہر اور ظہور عالم کا مبدع قرار دیا۔ دوسرے کا نام سواع تھا۔ اسے مظہر ثبات و قرار خداوندی ٹھہرایا اسے برہما بھی کہتے ہیں تیسرے کا نام یعوث تھا۔ اسے مظہر وادوسی مشکل کشائی خیال کیا گیا۔ چوتھے کا نام یعوق تھا اسے کاشف الضرور وافع البلا سمجھا گیا ہندو اسے شو کے نام سے پکارتے ہیں۔ پانچویں کا نام نسر تھا۔ اب اسے مظہر قوت خداوندی ٹھہرایا گیا۔ ہندو اسے ہنومان کہتے ہیں۔ پہلے بت کی صورت مرد کی تھی دوسرے کی عورت پر تیسرے بت کو گھوڑے کی صورت پر۔ چوتھا بت بصورت شیر اور پانچویں بت کو کرگس کی صورت پر تراشا کیا گیا۔

**دعوت حق** اور نسر۔ انسانی شخصیتوں کے یہ مجسمے۔ یہ بت اس حاکم الحاکمین کی بارگاہ میں کچھ دخل رکھتے ہیں نہ سفارش جو ایک اکیلا ہے واحد ہے زمین آسمان کا خالق ہے موت و حیات اس کے قبضے میں ہے۔ مگر قوم نے آپ کی بات پر مطلق کان نہ دھرا۔ حضرت نوح ایک ایک شخص کے گھونچ گھونچ پہنچ کر اسے دعوت حق دیتے اسے کو سیدھی راہ دکھانے کی سعی کرتے مگر لوگ اثر پذیر ہونے کی بجائے۔ بتوں سے ہاتھ اٹھانے کی جگہ آپ کے اوپر ہاتھ اٹھاتے یہاں تک کہ مارتے مارتے بے ہوش کر دیتے تھے حضور محمد رسول اللہ صلی اللہ علیہ وآلہ وسلم سے روایت ہے کہ اپنی قوم سے کسی پیغمبر نے اتنی رحمت و اذیت نہیں اٹھائی جتنی حضرت نوح نے اپنی قوم کے ہاتھوں اٹھائی ہے۔

رشد و ہدایت کے ضمن میں حضرت نوح کی تبلیغ کے تین پہلو ہیں۔ اول **تمسک پہلو** جلال خداوندی۔ دوم **جمال الہی**۔ سوم **براہین و دلائل قدرت الہیہ**۔

سورہ نوح میں ہے کہ نوح نے اپنی قوم کو اللہ تعالیٰ کا پیغام پہنچایا اور اس سے کہا کہ ڈرتے رہو اللہ کے عذاب سے جو بہت سخت ہے اور تمہیں کوئی طاقت اس کی

گرفت سے نہیں چھڑا سکتی۔ قوم نے کہا۔ اے نوح۔ تم اب تک ہم سے بہت جھگڑتے رہے لیکن بس اب جھگڑ چکے۔ تم اگے ہو تو جس عذاب سے تم اب ہمیں ڈراتے تھے اب اسے لے ہی آؤ۔ حضرت نوح نے بڑی لمبا جت سے کہا میں تو کوئی طاعت نہیں رکھتا میں تو صرف اللہ تعالیٰ کا ایک پیغامبر اور اس کا رسول ہوں تم سے فقط صرف اتنا کہتا ہوں کہ ان بتوں کو چھوڑ کر اسی ایک ذات پر ایمان لے آؤ جس کا کوئی شریک نہیں قوم نے کہا اگر اللہ کو۔ کوئی رسول ہی بھیجتا تھا تو کوئی فرشتہ بھیج دیا ہوتا۔ تم تو ہمیں۔ ایسے ایک انسان ہو۔ تمہیں کس لیے بھیج دیا گیا؟

مقصود یہ کہ حضرت نوح قوم کی طرح طرح کی ایذا رسانیوں کو برداشت کرتے مصیبتیں اٹھاتے اور دکھ پر دکھ بہتے چلے گئے مگر قوم نے ان کی ایک نہ مانی بلکہ سخت نفرت اور تکبر کا ثبوت دیا۔

خدا کے عذاب سے ڈرانے، دھمکانے سے جب کچھ کام نہ چلا تو قوم کو سیدھی راہ پر لانے کے لیے اب آپ نے جمال کا رنگ اختیار کیا۔ قوم کو ثواب و جزا کی ترغیب دینی شروع کی مگر قوم کا حال یہ تھا یہ قرآن حکیم کے الفاظ ہیں۔ کہ گمراہ قوم نے کانوں میں انگلیاں ٹھونس لیں اور اوپر سے کپڑے اوڑھ لیے۔ ضد پکڑ لی اور اکڑے رہے۔ ”ترجمہ آیہ قرآنی“ اب آپ نے دلائل و براہین کا سہارا لیا۔ فرمایا۔ اے لوگو تم اپنے رب سے معافی چاہو وہ بہت بڑا بخشنے والا ہے۔ تم پر آسمان سے مینہ برسائے گا۔ ماں اور بیٹوں سے تمہاری مدد کرے گا۔ تمہیں باغ عطا کرے گا اور ان میں تمہارے لیے نہریں جاری کرے گا۔ اور تمہیں کیا ہو گیا کہ تم خدا پر ایمان و اعتقاد نہیں رکھتے۔ حالانکہ اس نے تمہیں طرح طرح کی حالتوں سے پیدا کیا۔ کیا تم نے نہیں دیکھا کہ خدا نے سات آسمان کیسے اوپر تلے بنائے ہیں۔ اور چاند کو اس میں زمین کا چراغ ٹھہرایا۔ اور خدا ہی نے تمہیں زمین سے پیدا کیا ہے۔ پھر اسی میں تمہیں لوٹا دے گا۔ پھر اسی سے تمہیں نکال باہر کھڑا کرے گا۔



اور خدا ہی نے تمہارے لیے زمین کو فرش بنایا ہے تاکہ اس کے بڑے بڑے کھلے راستوں پر چل سکو اللہ صبح سورۃ نوح - سورۃ ہود۔

مگر ان بے رحموں کی شقاوت و گمراہی اتہا کو پہنچ چکی تھی حتیٰ کہ یہ لوگ مرنے لگتے تو اپنی اولاد کو وصیت کر جاتے کہ دیکھنا کہیں نوح کی باتوں میں نہ آجانا اپنے باپ و ادا کے خدوؤں کو نہ چھوڑ بیٹھنا جس دین پر ہم قائم ہیں تم بھی اسی پر قائم رہنا۔ قرآن حکیم میں اللہ تعالیٰ نے حضرت نوح کی عمر پچاس کم ایک ہزار کی بتائی ہے۔ مورخین کہتے ہیں حضرت نوح نے کل چھ سو برس تک اپنی قوم کو صراطِ مستقیم دکھانے کی سعی کی۔ دیکھنے کی چیز یہ ہے کہ دکھ پہ دکھ اٹھا رہے ہیں۔ قوم آپ کی جان کی دشمن بلکہ خون کی پیاسی ہے لیکن آپ ہیں کہ صدیوں سے مصائب اٹھاتے چلے آنے کے باوجود ہدایت کی راہ دکھانے سے منہ نہیں موڑتے اتنے عرصہ دراز میں کہتے ہیں کہ ہر نفس اسی آدمیوں نے ہدایت قبول کی اور اللہ تعالیٰ کی واحد نسبت پر ایمان لائے۔

آخر الامر اللہ تعالیٰ نے وحی فرمائی کہ اے نوح جو ایمان لاچکے وہ لاچکے اب مہرِ قلوب ان کے علاوہ کوئی اور ایمان نہیں لائے گا۔ آپ اس قوم کے اعمال پر ہرگز رنجیدہ نہ ہوں۔

جب قوم کی سنگدلی حد سے زیادہ بڑھ گئی اور اس کے سوا اور کوئی چارہ کار نہ رہا کہ اللہ تعالیٰ کا عذاب آئے اور تمام گمراہوں کو اپنے ساتھ سمیٹ لے جائے یہاں تک زمین کفر و ظلمت سے یکسر پاک ہو جائے تو آپ نے دعا کے لیے ہاتھ اٹھائے۔ فرمایا وقال نوح رب لا تذر علی الارض من الکفرین دیارا۔ ترجمہ۔ اور کہا نوح نے اے رب نہ چھوڑ زمین پر منکروں کا ایک بھی گھر کہ نسل کافروں کی باقی رہے۔ اے رب ان لوگوں نے میری مافرمائی کی اور ان لوگوں کی فرماں برداری جو سوائے مال و اولاد کے نقصان کے ان کے حق میں کچھ مفید نہیں۔ یہ لوگ مجھ سے بڑی بڑی

چاہیں چلتے رہے۔ مجھ کو اور میرے مومنوں کو قتل کرنے میں کوئی کسر نہیں اٹھا رکھی۔ آپس میں کہنے لگے کہ تم اپنے اپنے بتوں کو ہرگز نہ چھوڑنا۔ اسے میرے رب ان لوگوں نے بہتر سے لوگوں کو گمراہ کر دیا تو انہیں گمراہ کر دے۔ پھر آپ نے یہ دعا کی اسے میرے رب کسی کافر کو دے زمین پر زندہ نہ رہنے دے اگر تو انہیں رہنے دے گا تو یہ تیرے بندوں کو گمراہ کریں گے اور ان سے جو اولاد ہوگی وہ گمراہ اور ناشکر گزار پیدا ہوگی۔ اسے میرے رب مجھے اور میرے ماں باپ کو اور جو ایمان لا کر میرے گھر میں آئے اسے اور تمام ایمان والوں کو معاف کر دے اور ظالموں کے لیے تباہی اور بربادی کو حرکت میں لا۔

کنفیہ اللہ تعالیٰ کی بارگاہ میں حضرت نوح کی یہ دعا قبول ہوئی اللہ تعالیٰ نے حکم صنعت کسی دیا اسے نوح ایک کشتی بناؤ اور ظالموں سے اب کوئی بات نہ کرو یقیناً یہ سب کے سب غرق ہو جائیں گے۔ آپ نے یہ حکم پاتے ہی اپنے مومنوں کو اکٹھا کیا۔ اور انہیں اللہ تعالیٰ کے حکم سے باخبر کیا۔ اس کے بعد آپ نے لکڑیاں اور دیگر سامان آبادی سے کسی دور دراز مقام پر لے جا کر جمع کیا اور کشتی بنانی شروع کی مگر قوم نے اس وقت بھی آپ سے مذاق کیا۔ دل لگی کی اور کہا واہ کیا کہتے تمہارے پہلے اللہ کے رسول تھے اب رسول سے بڑھتی بن گئے۔ مگر سفتو تو یہاں دریا سمندر تو کوئی ہے نہیں تم یہ کشتی چلاؤ گے تو کس پر کیا خشکی پر؟ یا ہوا پر؟

جب کشتی بن کر تیار ہو گئی تو اللہ تعالیٰ نے حکم دیا۔ اسے نوح آپ اور آپ کے اہل و عیال کشتی میں بیٹھ جائیں اور مخلوقات کی چیزوں میں سے جوڑا جوڑا لے لیں اور خدا کے حکم کا انتظار کریں۔

پھر خدا کا حکم آگیا اور تنور سے پانی ابلنے لگا اور آسمان سے پانی کے فوجیت عذاب دھارے بہنے لگے یہاں تک کہ بے قیاس و گمان زمین زیر آب آگئی اور پانی مسلسل پانچ ماہ تک کھڑا رہا اس عالم میں حضرت نوح نے کشتی کے نیچے جو دیکھا تو

اپنے گمراہ بیٹے کنعان پانی میں غوطے کھاتے پایا۔ باپ کی محبت جو سن میں آگئی چلائے بیٹے اوھر آجا۔ دیکھنا کافروں میں شامل نہ ہونا اس نے کہا یہ پہاڑ ہے مجھے اس پر پناہ مل جائے گی ابھی دم کے دم میں اس پر آیا چاہتا ہوں یہ مجھے اس طوفان سے بچالے گا۔ حضرت نوح نے فرمایا۔ آج خدا کے عذاب سے کوئی نہیں بچا سکتا لیکن ہاں جس پر خدا رحم فرمائے مائے میں پانی کی ایک تند تیز لہر آئی اور اس نافرمان کو بحر فنا میں بہا کر اپنے ساتھ لے گئی۔

**مفہوم آل اہل** سے ہے اور میرے اہل کو نجات دینے کا تیرا وعدہ سچا ہے۔ ارشاد ہوا۔ اے نوح اہل وہ ہے جس کے اعمال اچھے ہوں اور نا اہل وہ ہے جس کے اعمال اچھے نہیں اے نوح جس شے کا تجھے علم ہی نہیں اس کا مجھ سے ذکر ہی نہ کر میں تجھ کو نصیحت کرتا ہوں کہ اب تو کوئی نارائی نہ کر بیٹھنا۔ نوح نے عرض کیا اے میرے رب میں تجھ سے پناہ مانگتا ہوں کہ ایسی چیز سے متعلق سوال کروں جس کا مجھے علم نہ ہو اور اگر تو مجھے بخشنے کا نہیں تو میں تباہ و برباد ہو جاؤں گا۔

اہل کشتی شدت باد اور کثرت امواج سے بدحواس ہوئے جا رہے تھے پانی پہاڑوں سے چائیس گز بلند تھا۔ اور ہر طرف اندھیرا ہی اندھیرا چھا رہا تھا کہ خدا خدا کر کے ایک کشتی کے بعد کشتی جبل جودی پر آ کر ٹھہری جسے تورات میں ارارات کہا گیا ہے۔ آپ کشتی سے اترے اور قریہ قروسی میں آ کر قیام کیا اور اس کا نام ثمانین رکھا۔ کیونکہ اس وقت یہ گاؤں انہی اسی گھروں سے آباد کیا گیا جو آپ کے ہمراہ کشتی میں سوار تھے۔ رگ اسی مناسبت سے اس قریہ کو اب تک سوق ثمانین کے نام سے پکارتے ہیں۔

علامہ ابن خلدون کہتے ہیں۔ جب طوفان آیا تو اہل کشتی کے سوا کسی ممتنع جانبر ابوالشیر ثمانی نہ ہوا۔ چونکہ اہل سفینہ نے نہ تو اپنے پیچھے کوئی اولاد چھوڑی اور نہ ان

کے توالد و تناسل ہی کا سلسلہ چلا بنا بریں اس وقت دنیا میں جتنی بھی قومیں آباد ہیں وہ سب کی سب حضرت نوح علیہ السلام ہی کی نسل سے ہیں۔

بعد از طوفان نوح کے تین بیٹے بیان کیے جاتے ہیں بڑے کا نام نوح بحیثیت ابوالشرثانی یا نث۔ چھوٹے کا نام حام اور منجھلے بیٹے کا نام سام تھا جملہ تواریخ عالم میں یہ بیان متفقہ طور پر مذکور ہے کہ حضرت نوح ابوالشرثانی کے بعد آپ کے یہی تینوں بیٹے۔ آج دنیا کی تمام قوموں کے مورث اعلیٰ ہیں۔

اب رہا یہ سوال کہ حضرت آدم علیہ السلام کی پیدائش یا نوح کے طوفان تک کیا اولاد آدم اطراف عالم میں پھیل چکی تھی؟ اس مسئلے کو حل کرنے کیلئے ہمیں سب سے پہلے دیکھنا ہو گا کہ حضرت آدم اور حضرت نوح کے مابین بعد زمانی کتنا ہے یعنی کتنی مدت کے بعد حضرت نوح علیہ السلام پیدا ہوئے۔

مورخین نے حضرت آدم اور حضرت نوح کے مابین مدت دو ہزار دو سو بیالیس برس بیان کی ہے نیز لکھتے ہیں کہ حضرت نوح جب چھ سو برس کے ہو کر اپنی عمر کے دوسرے ماہ کے ستر چھویں دن کو پہنچے تو آپ کی گمراہ قوم کی گرفت کے نیسے اللہ تعالیٰ کا وہ شہور عذاب آیا جسے آج تک دنیا نوح کے طوفان کے نام سے یاد کرتی ہے۔ گویا اس حساب سے حضرت نوح کی پیدائش حضرت آدم کی وفات کے ایک ہزار چھ سو بیالیس برس بعد ہوئی نیز حضرت آدم کی عمر جو اکثر مورخین نو سو تینسے ۹۲ برس کی بتاتے ہیں۔ اگر حضرت آدم کی عمر بھی حضرت نوح کی پیدائش تک حساب میں لگائی جائے تو اس اعتبار سے آدم سے نوح تک دو ہزار پانچ سو بہتر برس کی مدت شمار ہوتی ہے۔ یہ تخمینہ جو ہم نے چند ایک تاریخوں کی اسناد سے پیش کیا ہے۔ ممکن ہے کہ بیش ہو لیکن اس سے ایک طول وویل عرصہ تو ضرور سمجھ میں آتا ہے۔ بات ہزاروں میں نہیں سینکڑوں میں سہی بہر کیف اس حد تک تو ضرور طے ہو جاتی ہے کہ آدم و نوح کے مابین ایک خاصا بعد زمانی ہے۔ اب اتنے قلیل یا لمبے عرصہ

میں ہم روئے زمین کا تمام آدمیوں سے آباد ہونا مان لیں یا غیر آباد ہونا تسلیم کر لیں لیکن حضرت نوح کے پسران ہر سہ مذکورہ کو جملہ اقوامِ حاضرہ کا مورثِ اعلیٰ قرار دینے کی بنا پر ہم یہ نہیں کہہ سکتے کہ آیہ مفراتی کا تفسیر علی الارض سے نوح کے طوفان کی عالمگیریت کا جواز دلالت کیا گیا وہ غلط ہے۔

اس بیان کی تعلیظ اس وقت تک نہیں ہو سکتی کہ جب تک حاتم۔ سام۔ اور یافث کے مورث اعلیٰ ہونے کا ابطال نہ کیا جائے۔ اس باب میں قرآن حکیم سے کوئی نتیجہ نکالنے کی سعی کرنا بیجا رہے۔ کیوں قرآن حکیم کوئی تاریخ یا جغرافیہ کی کتاب نہیں ہے کلام الہی نسل انسان کے فروغ سے متعلق ہمیں صرف اتنا بتاتا ہے۔ یا ایہا الناس انا خلقناکم من ذکر وانثی وجعلناکم شعوبا وقبائل الخ ترجمہ اسے لوگو ہم نے تمہیں ایک مرد اور ایک عورت پیدا کیا اور پھر تمہارے قبیلے اور کنبے بنا دیئے۔ دراصل الارض کے معنی تمام روئے زمین کے ہیں یا کسی مخصوص خطہ زمین کے؛ معنی کا تعین کرنا دشوار ہے۔ دنیا کی ہر زبان میں یہ قاعدہ لکھا ہے کہ مختلف المعانی الفاظ اپنے موقع و محل کی مناسبت سے معنی دیتے اور استعمال میں آتے ہیں۔ الارض جہاں حضرت موسیٰ کے باب میں آتا ہے ملک مصر کے معنی دیتا ہے۔ وان فرعون لعال فی الارض اور جہاں حضرت آدم کی خلافت سے متعلق آتا ہے وہاں تمام روئے زمین کے معنی میں آیا ہے۔ انی جاعل فی الارض خلیفا الارض سے بفرض محال ایک مخصوص خطہ زمین مراد لے بھی لیا جائے تب بھی طوفان کی اس نوعیت میں کوئی فرق نہیں آتا جو اسے عالمگیر تسلیم کر کے قائم ہوتی ہے۔ حقیقت میں نوح کے طوفان کو عالمگیر کہنے سے روئے زمین کی ویرانی بیان کرنا ہے نہ خود زمین کی تباہی؛ زمین کی ویرانی یہ ہے کہ اس پر کوئی پھر نہ پونہ۔ انسان، حیوان، آباد نہ ہو اور تباہی یہ ہے کہ زمین اپنی تمام صلاحیتوں سے محروم ہو جائے یا اس کا وجود مٹ جائے۔

ارباب تاریخ اس طوفان کے علاوہ دو طوفان اور بھی لکھتے ہیں ایک طوفان قبل

آدم دوسرا طوفان عہد موسیٰ جو صرف مہر کے لیے تھا۔ مگر طوفان نوح سب کے لیے تھا۔ ہمارے خیال میں طوفان کو جو عالمگیر کہا گیا ہے غالباً استعارے کے نوع طوفان طور پر ہے۔ ورنہ جغرافیائی حقیقت سے دیکھا جائے تو یہ ایک وقت تمام روئے زمین کا زیر آب آجانا بعید از فہم و قیاس ہے۔ رہی بات استعارے کی سوا اس کی چند ایک وجوہات ہو سکتی ہیں۔

اول یہ کہ آدم سے طوفان نوح کے آنے تک ممکن ہے انسانی آبادی محدود استدلال ہو۔ یعنی انسان پھیل پھیل کر قبیلوں اور کنہوں میں ابھی تقسیم نہ ہوئے ہوں اور جب یہ پھیلاؤ نہ ہوگا تو ممکن ہے دنیا کے تمام گوشے انسان کی نگاہوں کے سامنے بھی آئے نہ ہوں گے۔ لہذا انسان نے اس وقت اپنے علم کے مطابق جتنا خطہ زمین دیکھا یا متصور کیا بس اسی کو تمام عالم قرار دے لیا۔

دوم آدم و نوح کے درمیان جو چند ایک ہزار کا فاصلہ ہے اس فاصلے طوفان عالمگیر میں اس زمانے کے ذرائع کے لحاظ سے اور طوالت عمر کے اعتبار سے کوئی چنداں بعد نہیں دکھائی دیتا پس ممکن ہے نوح کے عہد رسالت تک ایک ہی ملت چلی آرہی ہو اور اس وقت یہی لوگ دنیا میں آدم کی تمام اولاد خیال کئے گئے ہوں پس جب نوح کا طوفان آیا اہل سفینہ کے سوا سب کے سب غرق ہو گئے۔ غالباً اسی مناسبت سے طوفان کی شدت کو واضح کرنے کے لیے اسے عالمگیر قرار دیا گیا۔ قرآن حکیم طوفان کے عالمگیر ہونے پر اصرار ہے۔ **فَفَتَحْنَا أَبْوَابَ السَّمَاءِ بِمَاءٍ مُّثَمَّرٍ وَفَجَّرْنَا الْأَرْضَ عُيُونًا فَالْتَقَى الْمَاءُ عَلَى أَمْرٍ قَدَرٍ وَحَمَلْنَا عَلَى ذَاتِ النُّوحِ دُوسَرَ** نجرى بأعيننا۔ ترجمہ۔ پس ہم نے بکثرت پانی برسے کے لیے آسمان کے دھانے کھولے اور زمین سے چشمے جاری کر دیئے پھر تو پانی اس کام کے لیے جمع ہو گیا جو تجویز ہو چکا

تھا۔ اور ہم نے نوح کو تختوں اور میخوں والی کشتی پر سوار کر لیا جو ہماری نگرانی میں جاری تھی وہی نجدی بھمفی موج کا الجبال۔ اور وہ کشتی ان کو لے کر پہاڑوں جیسی موجوں میں چلنے لگی۔ قیل یأرض ابلیس ماء کا ولسماء اقلعی و غیض السماء و قصى الا مرط ستوت علی الجودی۔ اور حکم ہو گیا کہ اسے زمین اپنا پانی نکل جا اور اسے آسمان ختم جا اور پانی گھٹ گیا اور قصہ بھی تمام ہو گیا۔ اور کشتی جو دسی پر آپڑی۔ فانجینہ ومن معہا فی الفلک المشعون ثم افرقنا بعد البقین۔ ان فی ذالک لآیة۔ وَمَا كَانَ اکثرہم مومنین۔ تو ہم نے نوح کو اور ان کے ساتھیوں کو جو کشتی میں سوار تھے۔ بچا لیا۔ اور ان کے علاوہ باقی لوگوں کو ہم نے غرق کر دیا۔ اس میں ایک آیت ہے اور اکثریت تو انہی کی ہے جو اس پر یقین نہیں کرتے۔ فانجینہ و اصعب السفینة جعلناھا امة للعلمین۔ سو ہم نے نوح کو اور جہاز والوں کو بچا لیا اور ہم نے انہیں ساری دنیاؤں کے لیے آیت بنا دیا۔

**ملخصاً** اور نوح کو ہم نے اس کی قوم کی طرف بھیجا۔ اس نے کہا اے اللہ کے بندو آیات قرآن حکیم پرستش کرو اس کی جس کے سوا کوئی اور تمہارا سچا معبود نہیں۔ اس کی قوم کے سردار کہنے لگے ہم تو سمجھتے ہیں تو کھلی ہوئی نگرانی میں ہے نوح نے کہا اے قوم میں تو گمراہ نہیں۔ البتہ اس کا بھیجا ہوا ضرور ہوں جو سارے جہاں کا مالک ہے۔ تمہیں اپنے رب کے پیغام پہنچاتا ہوں اور تمہاری بھلائی چاہتا ہوں۔ اور اللہ کی طرف سے وہ باتیں جانتا ہوں جو تم نہیں جانتے کیا تمہیں اس بات پر تعجب ہوا کہ تمہارے رب کا ارشاد تم ہی میں سے ایک مرد کی زبان پر تمہیں پہنچا۔ اس لیے کہ وہ تمہیں (اس کے عذاب سے) ڈرائے اور اس

الارض۔ کے معنی ہر اس شے کے ہیں جو نیچے ہو۔ اسی معنویت کی بنیاد پر ارض کے مختلف معانی ہیں جو موقع محل کی مناسبت سے استعمال میں آتے ہیں مثلاً۔ ارض بالثقل جہتے کا تلام۔ ارض۔ کے معنی زمین کے بھی اسی اعتبار سے یہ جانتے ہیں کہ پاؤں کے نیچے ہے۔

یہ کہ تم دگنا ہوں سے، بچو اور اس لیے کہ تم پر رحم ہو آخر ان لوگوں نے جھٹلایا تو ہم نے اسے اور انہیں جو اس کے ساتھ کشتی میں بیٹھے تھے بچا لیا اور جن لوگوں نے ہماری نشانیوں کو جھٹلایا تھا۔ انہیں ڈبو دیا کیونکہ وہ لوگ اندھے تھے۔ الاعراف۔ قرآن حکیم۔

اور اے پیغمبر محمد رسول اللہ صلی اللہ علیہ وآلہ وسلم، نوح کا قصہ یاد کر جس کے بارے میں اسکی قوم کے سردار جو کافر تھے دوسروں سے کہنے لگے یہ ہے کیا؟ تم جیسا ایک آدمی بس اس کا مطلب یہ ہے کسی طرح تمہارا بڑا ابن ہائے اور اگر واقعی اللہ کسی پیغمبر بنا کر بھیجا چاہتا تھا تو فرشتہ اتارنا ہم نے ایسی بات اپنے اگلے باپ دادوں میں بھی کہی ہوتی ہوتی نہیں سنی اس مرد نوح کو اور کچھ نہیں دیوانگی ہو گئی ہے تو ایک وقت تک اس کی راہ دیکھو۔ نوح نے سینکڑوں برس سمجھانے کے بعد مایوس ہونے پر دعا کی۔ اے میرے پروردگار میری مدد کر کیونکہ انہوں نے مجھ کو جھوٹا بنا دیا ہے اب وہ راہ پر نہیں آنے والے، آخر ہم نے اسے حکم بھیجا کہ ہمارے روبرو جیسے ہم بتائیں ایک کشتی بنا۔ پھر جب ہمارا حکم آجائے اور تنور ابلنے لگے تو اس میں ہر جانور کا جوڑا بٹھالے اور لوگوں کو بھی۔ مگر ان میں سے نہیں) جن کے لیے پہلے ہی سے حکم آچکا ہے اور ان ظالموں کے معاملے میں اب ہم سے کچھ نہ کہو وہ تو اب ضرور ڈوبیں گے۔ پھر جب تو اور تیرے مومن کشتی پر سوار ہو جائیں۔ تو یوں کہہ۔ اللہ تعالیٰ کا شکر جس نے ہمیں ظالم لوگوں سے چھڑایا۔ اور یہ دعا کر میرے رب مجھے اس کشتی میں یا اس کشتی سے زمین پر برکت کا اتارنا اتاریو۔ اور نوسنب اتارنے والوں میں اچھا اتارنے والا ہے۔

طوفان عالمگیر تھا کہ مقامی؛ یہ بحث فضول محض ہے دیکھنے  
واقعہ نوح کی افادیت کی چیز تو یہ ہے کہ ہمیں قصہ نوح سے تعلیم کیا ملتی ہے؛  
ہمیں یہ معلوم کرنے سے کچھ حاصل نہ ہو گا طوفان کا پانی کتنا تھا اور کہاں کہاں تک طوفان  
کا اثر پہنچا؟



## حضرت نوح علیہ السلام - ۲۶

درحقیقت قصہ نوح میں استقلال کے ساتھ مسلسل کام کرنے اور ایک طویل مدت تک اپنے مقصد کی طرف بڑھے چلے جانے کی تعلیم پائی جاتی ہے اور حصول مرام کے لیے بڑی سے بڑی قربانی دینے کا سبق ملتا ہے۔

نیز اہل سے متعلق ایک تفصیل سامنے آتی ہے۔ اور اس بات کچھ چلتا ہے کہ جسمانی رشتہ کے باوجود اگر کوئی شخص مقصد سے دور جا پڑے تو نا اہل کہلاتا ہے۔

---

## حضرت ہود علیہ السلام

نوح آدم ابراہیم ثانی حضرت نوح علیہ السلام کے بیٹوں کی اولاد بڑھ بڑھ کر اب دنیا کے گوشے گوشے میں پھیل چکی تھی۔ اور ان کے الگ الگ قبیلے اور علیحدہ علیحدہ شعوب قائم ہو چکے تھے۔

مگر ان سب میں بنی سام کہ نبوت و سلطنت کی مورثیت روز ازل سے انہی انخار نسبی کے حصے میں چلی آ رہی تھی۔ دنیا کی دیگر تمام قوموں سے خود کو برتر و اعلیٰ خیال کرتے تھے۔ پھر بنی سامیوں میں خاص کر عرب کے لوگ تو حسب و نسب اور فخر و مباہاتہ کے معاملے میں سب سے آگے نکل گئے۔ جیسا کہ لفظ عرب بمعنی فصیح سے ظاہر ہے۔ اور اس حقیقت سے عیاں ہے کہ اہل عرب اپنے مقابلہ میں دنیا کی دیگر تمام قوموں کو گونگا اور کم تر سمجھتے ہیں۔

سعودی کی روایت ہے کہ عرب کا سب سے پہلا بادشاہ عوح بن ارم شاہ عرب ابن سام تھا جس نے کامل تین سو برس تک بادشاہت کی۔ اس کے بعد عوح کا بیٹا عاد بادشاہ بنا۔ بیٹھی کانعیال ہے کہ تین سو برس کی عمر یا حکومت عوح نے ہرگز نہیں پائی ہاں عاد نے پائی ہے۔ عرب کا پہلا بادشاہ عوح تھا کہ عاد؛ اس باب میں بھی اختلاف ہے کوئی عاد کو ٹھہراتا ہے کوئی عوح کو۔

بیٹھی کے بیان کے مطابق عاد کے تین بیٹے تھے ایک شداد۔ یہ وہی شداد پسران عاد ہے جس کے متعلق مشہور ہے کہ اس نے زمین پر ایک جنت بنائی تھی

جسے عالم روحانی یا جنت سماوی کا جواب ٹھہرا گیا، خدا معلوم یہ واقعہ کہاں تک صحیح ہے جہاں تک ہم نے غور کیا ہے۔ حقیقت یہی ہے کہ مفسروں کی یہ خالی خالی من گھڑت اور دل بہلا دے کی ایک کہانی ہے۔ دوسرا شدید اور تیسرا نرم تھا۔ مورخین کہتے ہیں کہ عاد کے ان تینوں بیٹوں نے ایک طویل عرصہ تک یکے بعد دیگرے حکومت کی۔ شدار کے بارے میں کہتے ہیں کہ عاد کے مرنے کے بعد سب سے پہلے باپ کی حکومت اسی کے ہاتھ میں آئی۔ شدار نہایت بہادر اور جوال مرد بادشاہ تھا۔ اس نے شام و ہند اور عراق کے ملکوں کو فتح کر کے اپنی قلمرو کو بہت جلد وسیع کر لیا۔ بحیثیت مجموعی بنی لقمان ابن عاد نے ایک ہزار برس یا اس سے کچھ زیادہ عرصے تک حکمرانی کی۔

**قوم عاد** طوفان نوح کے بعد جب دنیا پھر سے آباد ہوئی ہے تو اس وقت کے اعتبار سے دنیا کی تمام قوموں میں قوم عاد ایک عظیم الشان، ملت مانی گئی ہے جسے بڑی دولت و شہرت اور قوت و سطوت حاصل تھی اور اس کے ساتھ ساتھ مبدیٰ فیاض سے جسمانی برتری بھی میسر تھی۔ مگر افسوس انسان ضعیف البیان جب دوسروں کی نسبت کوئی دولت و قوت اور جاہ و عزت زیادہ پالیتا ہے۔ تو اس کے ظاہر میں کھو کر خود کو بھول جاتا ہے چنانچہ یہی ہوا قوم عاد کی دولت و شہرت نے انہیں گمراہ کر دیا وہ مالک ازیلی کو بھول کر خود عالم کے مالک بننے لگے۔ توحید کا سبق بھلا کر خود کو منواں شروع کر دیا مختصر یہ کہ شخصیت پرستی کے وہ دروازے جو بت خانے کہلاتے ہیں۔ خدا سے غافل انسان کے لیے پھر کھل گئے قوم عاد صفحہ ہستی پر قوم نوح کے تین چار سو برس کے بعد نمودار ہوئی۔ اس قوم کے تیراہ بڑے بڑے قبیلے تھے۔ اور سب کے سب گمراہ تھے۔ اللہ تعالیٰ نے ان بت پرستوں کو توحید کا بھولا ہوا سبق سکھانے کے لیے انہی میں سے پھر ایک نبی پیدا کیا انبیاء علیہم الصلوٰۃ والسلام کی تاریخ میں یہ برگزیدہ نبی حضرت ہود علیہ السلام کے نام سے مشہور ہیں۔

قرآن حکیم میں حضرت ہود علیہ السلام کا ذکر کئی ایک مقامات پر آیا ہے۔ لیکن سورہ قصص ہود احوال، سورہ الشعراء اور سورہ ہود میں خاص کر زیادہ مذکور ہے۔

حضرت ہود نے قوم عاد کو پورے پچاس برس تک کامل استقلال کے تبلیغ الی الحقی ساتھ دعوت حق دی۔ یہاں تک کہ لوگوں نے انہیں جان سے مار ڈالنے کی ٹھان لی مگر آپ تھے کہ برابر میدان تبلیغ میں کمال استقامت کے ساتھ بڑھے چلے گئے۔ مگر افسوس جو لوگ ہدایت قبول کرنا ہی نہیں چاہتے ان پر گمراہی کی مہر لگ جاتی ہے چنانچہ اللہ تعالیٰ کی سنت کے مطابق قوم عاد کے دلوں پر مہر لگ چکی تھی اور اس نے کسی طور پر بھی دعوت حق کو قبول نہ کیا۔

قوم عاد نے کہا۔ اسے ہود ہم تمہاری بات کیسے مان لیں، اور کیونکر اپنے خداؤں سے منہ پھیر لیں، تم جو کچھ کہتے ہو اس کے صحیح ہونے کی تمہارے پاس کوئی دلیل بھی ہے، اصل میں تم ہمارے خداؤں کو مانتے نہیں۔ ہمارے خداؤں نے تم سے ناخوش ہو کر تمہیں باطل بنا دیا ہے۔

جب حضرت ہود علیہ السلام تمام محبت کے طور پر کوئی معجزہ دکھاتے تو قوم عاد کے لوگ بے تکلفی سے کہہ دیتے کہ یہ تو کوئی شعبدہ باز یا جادوگر ہے بالآخر جب آپ سمجھا بھا کر تنگ آ گئے۔ اور کوئی سبیل ہدایت کے راستے پر لانے کی نظر نہ آئی تب ہاتھ اٹھا کر آپ نے اللہ تعالیٰ بارگاہ میں دعا کی۔ پورے تین برس زمین پر پانی کی ایک بوند تک نہ پڑی۔ سرسبز و شاداب کھیت اجڑ گئے۔ فصلیں تباہ و برباد ہو گئیں۔ باغ و بستان ہو گئے۔ غرض وہ قحط پڑا کہ سب کا حال پتلا ہو گیا۔

حضرت ہود کو قوم کے اس حال پر ترس آ گیا۔ فرمایا اسے لوگو توبہ کا دروازہ کھلا ہے اب بھی وقت ہے۔ باز آؤ۔ خدائے وحدہ لا شریک کی بارگاہ میں جھک کر اپنے گناہوں کی معافی چاہو اور آئندہ کے لیے توبہ کرو اور سچے دل سے اقرار کرو کہ اس کے سوا کسی

اور کی پرستش نہیں کرو گے۔ اور یہ بات سمجھ لو کہ تمہیں تم اپنے نفع و نقصان کا مالک خیال کرتے ہو وقت آپڑنے پر وہ خود اپنی بھی مدد نہیں کر سکتے مگر افسوس اس پر بھی انہوں نے کچھ اثر قبول نہ کیا۔ بہر چند قدرت الہی نے انہیں بہت ڈھیل دی لیکن انہوں نے فائدہ نہ اٹھایا اور اس پر مطلق خمیر دار نہ ہوئے۔

جب ڈھیل اتہا کو پہنچ گئی بالآخر ایک کالی گٹھا اٹھی اور دیکھتے دیکھتے ہر طرف چھا گئی۔ وہ بارگاہ الہی سے بھاگی ہوئی قوم جس کا صفحہ ہستی سے نام و نشان تک مٹانے کے لیے قدرت کی جانب سے یہ سامان ہوا تھا۔ اسے اپنے لیے سحابِ رحمت خیال کرنے اور سیاہ کو متانہ و اراقت سے اٹھتے دیکھ کر عاد کے لوگ خوشی میں جھومنے لگے دلوں میں فرط انبساط کی لہریں دوڑنے لگیں۔ مرد و زن پر و جوان سب گھروں سے باہر نکل آئے حضرت ہود نے فرمایا اے عقل کے اندھو تم سمجھتے ہو یہ کالی گٹھا یہ اب سیاہ اجوائق پر ہر طرف پھیلتا اور بڑھتا چلا جا رہا ہے۔ تمہارے لیے مسرت و شادمانی کا پیغام لے کر آ رہا ہے۔ اے لوگو ڈرو اس سے یہ تمہارے لیے پیغام اجل ہے۔ یہ اللہ تعالیٰ کا قہر ہے اس کی قدرت کی غضب ناکی ہے جو تمہیں بکڑنے کو بڑی تیزی سے بڑھی چلی آ رہی ہے۔ یہ اب سیاہ پانی سے خالی ہے اس میں ہوا کے سوا کچھ بھی نہیں یہ تمہاری ہلاکت کا ایک ذریعہ ہے۔

بالآخر مہلت کی معیاد ختم ہوئی اللہ تعالیٰ کا عذاب قوم عاد ایسی زبردست، نشان و شوکت کی غور زدہ قوم کو سزا دینے کے لیے طوفانِ باد کی صورت میں نمودار ہوا۔ ہوا کیا تھی قہر الہی تھا۔ انسان حیوان تو کیا بڑی بڑی پتھر کی مضبوط چٹانیں اپنی جگہ پر قائم نہ رہ سکیں شدتِ باد نے قوم عاد کو ایسے اٹھا اٹھا کر زمین پر پٹھا کہ جسم ریزہ ریزہ اور ہڈیاں چور چور ہو گئیں جو لوگ اس طوفان سے جان بچانے کے لیے گھروں میں دیک کر بیٹھ گئے تھے۔ قہر الہی نے انہیں وہیں پر دو چا پہاں تک کہ بڑی بڑی سنگین اور مستحکم عمارتیں دھم سے

زمین پر آ رہیں۔ شہر کے گلی کوچے، بازار و شاہراہ پتھروں سے پٹ گئے۔ فصلیں تباہ و برباد ہو گئیں۔ سرسبز و شاداب اور گلشن و بلخ و یران ہو گئے۔ یہ طوفانِ باد جو قہرِ خداوندی کی شکل میں نمودار ہوا مسلسل سات دن اور آٹھ راتیں سرگرم تباہی و مہاکنت رہا حتیٰ کہ بعد از طوفان سوائے چٹیل میدان اور اونچے اونچے ریت کے ٹیلوں کے پھر کچھ دکھائی نہ دیتا تھا۔

یہ طوفانِ باد ہزاروں مرلج میل پر محیط تھا۔ آج بھی روئے ہستی پر احقاف کا وہ حصہ جو کسی زمانے میں دنیا کا چمن مرغزارِ جنت نظر تھا۔ ماہرینِ انار قدیمہ کی مساعی کے طفیل حشیم عبرت کے لیے وا ہے۔ اور تو گنگامی سے نکل کر خدا سے باغی انسانوں کی عظمت ماضی اور شوکت رفتہ کے دھندلے دھندلے سے نقوش دکھا رہا ہے جن سے اندازہ ہوتا ہے کہ عاد کا یہ مسکن کسی زمانے میں واقعی دنیا کی ایک جنت تھا۔

بروایتِ طبری قومِ عاد کا وہ گروہ جو ایامِ قحطِ سال میں بہ سوئے مکہ دعائے بارش کی غرض سے قومِ عاد کی طرف سے بھیجا گیا تھا۔ مرشد بن سعد اور لقمان بن یقیم کے سوا سب کا سب گمراہ تھا۔ جب یہ لوگ مکہ پہنچے اور معاویہ بن بکر کے ہاں ٹھہرے تو اپنے مقصد کو تو بھول گئے البتہ لو و لعب میں دفن تو کیا مہینوں پڑے رہے حتیٰ کہ اسی عالم میں انہیں قومِ عاد کے تباہ و برباد ہونے کی اطلاع ملی۔ خدا سے غافل انسان کی غفلت تو دیکھو کہ اس حال کو پہنچنے کے باوجود بھی ہدایت کا راستہ اختیار نہیں کیا۔ وہ لوگ کہنے لگے کہ جب دنیا سے ہماری قوم ہی اٹھ گئی تو یہ زندگی اب ہمارے کس کام کی۔ ابھی یہ باتیں تمام نہ ہونے پانی تھیں کہ ہوا کا ایک تند و تیز جھونکا آیا۔ اور پلک جھپکتے ہی سب کو پہاڑ کے نیچے گرا کے چلتا بنا۔

اگرچہ اس طوفانِ باد میں قریب قریب تمام عاد کی قوم تباہ و برباد ہوئی۔ تاہم اس قوم کے وہ تھوڑے سے آدمی جو حضرت ہود پر ایمان لے آئے تھے۔ بحکمِ خدا حضرت ہود

کے ہمراہ پنج ربے۔ یہ لوگ حضرت کی پہاڑیوں میں رہتے تھے، حتیٰ کہ ان پر۔ یعرب ابن نطمان کا غلبہ ہوا تو یہاں سے اٹھ کر عرب میں پھیل گئے۔

قرآن حکیم میں قوم عاد کی جسمانی برتری سے ایک ذکر یوں آتا ہے۔  
**خصوصیات جسمانی** واذکروا اذ جعلکم خلفاء من بعد قوم نوح وازادکم

فی الخلق بصطة، اور تم یاد کرو جب نوح کی قوم کے بعد تمہیں اس کا جانشین کیا اور بدن کا پھیلاؤ بھی تمہیں زیادہ دیا (سورہ اعراف) ایک مقام پر یوں بیان کیا ہے۔

المترکین فعل ربك بعبادة ارم ذات العمداء التي لم یخلق مثلها فی البلاد۔  
کیا تو نے اس بات پر نظر نہیں کیا کہ تیرے مالک نے عاد ارم کے لوگوں کے ساتھ کیا کیا؟

جو بڑے قد اور تھے۔ ان کے برابر دنیا کے (شہروں میں کوئی نہیں پیدا ہوا) (سورہ فجر) قرآن حکیم کے اس بیان کی روشنی میں یہ تو بالکل واضح ہے کہ عاد کی قوم کو جسمانی

اعتبار سے غیر معمولی حیثیت حاصل تھی یعنی قوم عاد کے لوگ قومی الجثہ اور طویل القامت تھے اور غالباً طویل العمر بھی ہوں گے۔ لیکن اس سے یہ ہرگز لازم نہیں آتا کہ ان کے

قد و قامت۔ دراز قد۔ اوسط قد۔ اور پستہ قد علی الترتیب چار سو گز۔ دو سو گز اور ستر گز کے ضرور صحیح ہوں گے جیسا کہ قصص الانبیاء میں مذکور ہے۔

لغت العرب میں ذات العمداء کے معنی بقول امام راغب۔ وہ بلند **مطلب و معنی** اور منقش عمارتوں کے ستون کے ہیں کہ جن میں قوم عاد رہا کرتی تھی

ارم ذات العمداء سے متعلق مختلف خیالات ہیں۔ العمداء کے معنی بلند عمارت کے بھی ہیں اس کا واحد عمادة ہے۔ عماد خمیوں کے معنی میں بھی آتا ہے جس سے اس کے معنی خمیوں میں

رہنے والے لوگوں کے ہیں۔ یا ان لوگوں کے کہ جن کے قد بہت لمبے ہیں۔ امام راغب نے لکھا ہے کہ العماد وہ شے کہلاتی ہے کہ جس پر ٹیک لگائی جائے یا بھروسہ کیا جائے۔

غیاث اللغات ص ۲۲۸

ذات العماؤ بکسر عین، صاحب بنا ہائے بلند و صاحب ستونہا۔

مصباح اللغات، ص ۵۵۲

العماد جس کا سہارا لیا جائے عسکد و عسکد اس کی جمع ہے۔  
بلند عمارتیں۔ واحد العمدانہ، اور عمد الولد سے اسم ہے لشکر کا پیغام براہل العمد  
بلند عمارتوں والے کہا جاتا ہے۔ فلان طویل العمد۔ فلان کا مکان زائرین کے لیے  
علامت ہے۔ ہور فیج العمدانہ وہ شریف آدمی ہے۔

منتہی الارب ص ۲۵۱

عمدان۔ سئل شکر وانکہ ورجنگ موافقت اوکنند و خانہ و بنا ہائے بلند

اہل العمدان۔ باشندگان خیمہ بلند یا عام است و ارمذات العمدان  
حضرت ہود علیہ السلام طوفان باد کے بعد اپنے متبعین کے ہمراہ عداوہ کے دیار و مسکن  
سے نکل کر حجاز میں آ رہے۔ یہیں لن کی نسل بڑھی اور پھیلی۔

آپ نے کتنی عمر پائی، آپ کو کس عمر میں نبوت ملی اس سے متعلق کچھ متنی نہیں کہا جاسکتا۔  
ہاں یہ ضرور ہے کہ آپ طوفان کے بعد اپنے ماننے والوں کے درمیاں اس دنیا میں پچاس  
برس مزید رہے۔ رہا خیال کہ آپ نے چار سو برس کی عمر پائی اس کی کوئی سند نہیں  
آپ کے انتقال کے بعد ایک طویل عرصے تک آپ کے مومنین آپ ہی کے دین  
پر قائم رہے۔ لیکن قحطان ابن یارب کے غلبہ کے بعد پھر بت پرست ہو گئے۔ اب ان  
میں کوئی ستاروں کو پوجتا تھا کوئی بتوں کا پجاری تھا۔

جناب ہود علیہ السلام کے انتقال اور ان کے مدفن سے متعلق مختلف خیال ہیں حضرت موت کے

**مدفن** لوگوں کا دعویٰ یہ ہے کہ قوم عاد کی طاقت کے بعد حضرت موت چلے آئے یہیں انکی وفات ہوئی

اور یہیں وادی بروجت کے قریب حضرت موت کے مشرقی حصہ میں دفن ہوئے۔



**ملخصات آیات قرآن حکیم** اور ہم نے عاد کی قوم کی طرف ہو و علیہ السلام کو بھیجا۔ اس نے کہا اے میری قوم کے لوگو تم ایک اللہ کی پرستش کرو اس کے سوا کوئی اور پرستش کے لائق نہیں کیا تم اس کے عذاب سے نہیں ڈرتے اس کی قوم کے سردار جو کافر تھے کہنے لگے ہم تو بلاشبہ سمجھتے ہیں کہ تو بے وقوف ہے اور بے شک جھوٹا بھی ہے۔ ہود نے کہا اے لوگو میں احمق نہیں ہوں ہاں اس کا بھیجا ہوا ضرور ہوں جو سارے جہان کا مالک ہے میں تمہیں اپنے رب کے پیغام پہنچاتا ہوں اور میں تمہارا خیر خواہ امانت دار دوست ہوں۔ کیا تمہیں اس بات پر تعجب ہو کہ تمہارے رب کا حکم تم ہی میں سے ایک مرد کی زبان پر تمہیں پہنچا۔ اس لیے کہ وہ تمہیں اس کے عذاب سے ڈرائے اور تم یاد کرو جب نوح کی قوم کے بعد تمہیں ان کا جانشین کیا۔ اور بدن کا پھیلاؤ بھی تمہیں زیادہ دیا۔ اللہ تعالیٰ کی نعمتوں کو یاد کرو تاکہ تمہارا بھلا ہوا نہ ہوں نے کہا کیا تو اس لیے ہمارے پاس آیا ہے کہ ہم ایک اکیلے خدا کو پوجیں اور ہمارے باپ دادا جنہیں پوجتے تھے انہیں چھوڑ بیٹھیں۔ اچھا اگر تو سچا ہے تو جس عذاب سے تو نہیں ڈرتا ہے اُسے لے ہی آ۔ ہود نے کہا تمہارے مالک کا عذاب اور غصہ تو اب تم پر ہو چکا کیا تم مجھ سے ان ناموں کے بارے میں جھگڑاتے ہو جو تم نے اور تمہارے باپ دادا نے گھڑ لیے ہیں حالانکہ اللہ کے نزدیک ان کی کوئی سند نہیں۔ بھلا ٹھہرے تو رہو میں بھی تمہارے ساتھ ٹھہرتا ہوں۔ آخر ہم نے ہود کو اور اس کے ساتھ ایمان والوں کو بچا لیا اور جن لوگوں نے ہماری آیات کو جھٹلایا تھا ان کی جڑ کاٹ دی اور وہ کبھی ایمان نہ لانے والے تھے۔ اعراف قرآن حکیم

**حضرت لقمان** قوم عاد کے ذکر کے ضمن میں حضرت ہود و حضرت صالح علیہما السلام کے درمیان قرآن حکیم نے ایک ایسی شخصیت کا بھی ذکر کیا ہے جو اگرچہ پیغمبروں میں تو شمار نہیں تاہم علم و حکمت کا بہرہ وافر حاصل ہونے کے باعث اپنے وقت کی بہت بڑی دانشمندی ضرور خیال کی جاتی ہے یہ حضرت لقمان کی ذات ہے۔

نسب تذکرہ نگاروں نے آپ کا نام و نسب لقمان بن قافور بن تاریخ بیان کیا ہے

تاریخ حضرت ابراہیم علیہ السلام کا لقب تھا یا نام۔ اس سے خیال پیدا ہوتا ہے کہ حضرت لقمان ہم نسب ابراہیمی ہوں گے۔ لیکن یہ بالکل غلط ہے۔ کیونکہ جناب لقمان سوڈان کے رہنے والے تھے۔ بعض تذکرہ نویسوں نے حضرت لقمان کے اباؤ اجداد کا نام عنقا بن مروان بتایا ہے اور کیا عجب کہ یہی صحیح ہو۔

علمائے اسلام لفظ لقمان کے اشتقاق سے متعلق بھی مختلف رائے ہیں۔ بعض اسے عربی قرار دیتے ہیں۔ اور اس کا مادہ لَقَمَ ٹھہراتے ہیں اور بعض اسے عجمی سمجھتے ہیں۔ ہمارے نزدیک مؤخر الذکر کی رائے درست معلوم ہوتی ہے۔ کیونکہ جناب لقمان کا حبشی ہونا پایہ ثبوت کو پہنچا ہوا ہے۔ نیز بنا بریں یہ خیال بھی غلط ہے کہ آپ حضرت ایوب علیہ السلام کے بھانجے تھے۔ ہاں آپ کے شاگرد ہوں تو ہوں۔

تذکرہ نویس آپ کے معاش سے متعلق بھی مختلف خیال پیش کرتے ہیں۔ کوئی کہتا ہے کہ آپ بڑھئی کا کام کرتے تھے کوئی انہیں چرواہا بتاتا ہے۔ کسی کے نزدیک آپ درزی تھے۔ لیکن ہو سکتا ہے کہ آپ نے مختلف اوقات میں یہ سبھی کام کئے ہوں۔

اذکار و آثار سے حضرت لقمان کے بارے میں یہ زیادہ صحیح معلوم ہوتا ہے کہ آپ حضرت داؤد علیہ السلام کے زمانے میں موجود تھے۔ حضرت داؤد علیہ السلام کے ہاتھ میں عنان حکومت آئے سے قبل بنی اسرائیل کے مفتی تھے۔ بہر حال کہ آپ حبشی تھے آپ نے صورت بھی کچھ اچھی نہیں پائی تھی۔ لیکن خدا داد علم و حکمت نے ان کو بنی اسرائیل میں فتوے دینے کا منصب سونپ دیا تھا۔

بعض کے نزدیک حضرت لقمان اگرچہ بنی اسرائیل بالخصوص حضرت داؤد علیہ السلام کے معاصرین میں ہیں تاہم تورات میں ان کا کہیں ذکر نہیں اور نہ تورات کی تاریخ ہی سے ان کے حالات ملتے ہیں۔ حق تو یہ ہے کہ دنیا اگر لقمان کے نام سے آشنا ہوئی ہے تو قرآن حکیم ہی کے طفیل ہوئی ہے۔ قرآن حکیم کی ایک سورۃ لقمان بھی ہے جو آپ ہی کے نام سے موسوم ہے۔

اللہ تعالیٰ نے وحی کے ذریعہ اپنے رسول برحق محمد علیہ الصلوٰۃ والسلام کو لقمان کی نصیحتوں کے اس حصہ سے مطلع فرمایا جو توحید سے متعلق تھا۔

میں نے کیا کرفیکل ڈکشنری میں آپ کے حالات سے متعلق صرف اتنا لکھا ہے کہ آپ ایک حبشی نژاد فلسفی تھے اور کسی کمر نسل کی یادگار تھے اور غلام تھے۔ ان کے آزاد ہونے کا قصہ کہانی یوں کہتے ہیں کہ مالک نے کسی روز انہیں ایک کڑوا ٹر پوزہ دیا اور کہا اسے کھاؤ۔ آپ نے تامل کھا گئے۔ مالک نے حیران ہو کر پوچھا۔ ایسا کڑوا پھل تم سے کیوں کھا گیا؟ جواب دیا۔ میرے حال پر حضور کی ایسی ایسی عنایات ہوتی رہی ہیں کہ حضور کے ہاتھ سے زندگی میں ایک مرتبہ اگر کڑوی شے مل گئی تو اس کا کھا لینا کوئی حیرت کی بات نہیں۔ مالک اس جواب سے خوش ہوا کہ آپ کو فوراً آزاد کر دیا۔

مورخین نے ایک واقعہ اور لکھا ہے جو نہایت قابل ذکر ہے۔ مالک نے ایک مرتبہ ایک بکری کی طرف اشارہ کر کے آپ سے کہا۔ جاؤ اسے ذبح کرو اور اس کے گوشت کا بہترین حصہ نکال کے لے آؤ۔ یہ گئے بکری کو ذبح کیا اور اس کی زبان اور دل نکال کے لے آئے۔ چند روز کے بعد مالک نے ایک دوسری بکری دی اور کہا اس مرتبہ گوشت کا بدترین حصہ لاؤ۔ انہوں نے حسب حکم بکری ذبح کی اور پھر وہی دونوں چیزیں زبان و دل نکال کر لے آئے۔ مالک نے حیرت سے کہا۔ بہترین حصہ طلب کیا گیا تب بھی تم دل و زبان لائے اب گوشت کا بدترین حصہ مانگا تھا تو اب بھی یہی دل و زبان لے کر آئے ہو۔ لقمان نے کہا۔ حضور دل و زبان اگر پاک ہوں تو ان سے بہتر کوئی شے نہیں اگر ناپاک ہوں تو ان سے بڑی چیز بھی کوئی نہیں۔

الغرض حضرت لقمان اعلیٰ ترین حکیموں اور دانوں میں تھے۔ اگرچہ ان کی تعلیم و تربیت کے حالات معلوم نہیں۔ تاہم اتنا ضرور علم ہے کہ وہ حضرت ایوب صابر کی بارگاہ نبوت

سے یقیناً فیضیاب ہوئے۔ مگر اس کے ساتھ ساتھ یہ بھی یقینی ہے کہ انہوں نے اپنی فطری ذہانت و فطانت سے بھی خود کو حکیم بنایا۔ آپ سے متعلق جو قصے مشہور ہیں انہیں دیکھ کر ایسا معلوم ہوتا کہ یوزاسف اور لقمان کے قصص کا مرتب ایک ہی شخص تھا۔ کیونکہ دونوں کے قصوں میں کافی حد تک یکسانیت پائی جاتی ہے۔ لقمان کی کہانیوں کا ایک مجموعہ ۱۶۲ء میں گیلند نے پیرس میں شائع کیا تھا۔ عربی زبان میں بھی وصایائے لقمان کے نام سے آپ کی نصیحتوں کا ایک مجموعہ چھپا۔ اس وقت وہ نسخے نہیں ملتے۔

حضرت لغز ن تھے؛ کیا تھے؛ آپ کا حسب نسب کیا تھا آپ کہاں کے رہنے والے تھے؛ ہمیں ان باتوں میں ہرگز نہ پڑنا چاہیے۔ دیکھنا یہ ہے کہ قرآن حکیم میں ذکر لقمان سے مقصود کیا ہے؛ درحقیقت ذکر لقمان سے مقصد کہنے کا یہ ہے کہ جب انسان کی عقل بارگاہ نبوت سے فیض یاب ہو کر وحی کی روشنی میں فیصلے کرتی ہے تو وہ نہایت صاف و واضح اور دین فطرت کے مطابق ہوتے ہیں۔ اور وجہ فضیلت نسب نہیں تقویٰ ہوتا ہے۔

**لَقَمَانَ**  
**وَصَايَاتِهِ**  
اے بیٹا جب کسی کی صحبت میں جاؤ تو لوگوں کو سلام کر کے بیٹھ جاؤ۔ اگر وہ لوگ خدا کے ذکر میں مشغول ہوں تو ٹھہر جاؤ۔ اور اگر کسی اور کے ذکر میں مصروف ہوں تو ان کی صحبت چھوڑ دو۔ اور دامن جھاڑ کے اٹھ کھڑے ہو۔ اے بیٹا بے لوگوں سے پناہ مانگتے رہو اور جو اچھے ہیں ان سے بھی ڈرتے رہو دنیا میں نہ پھنسو اور اپنے دل کو اس میں نہ لگاؤ کیونکہ تم دنیا کے لیے پیدا نہیں کیے گئے۔ اے بیٹا جب تک کسی بات پر مجبور نہ ہو جاؤ نہ سنو نہ بے مطلب کسی طرف قدم بڑھاؤ اور نہ اس بات کو پوچھو جس سے تمہارا کوئی تعلق نہیں۔

اے بیٹا اپنا مال ضائع نہ کرو اور دوسرے کے مال کی اصلاح نہ کرو۔ تمہارا مال وہ ہے جو تم نے خدا کی راہ میں دیا۔ اور دوسروں کا وہ ہے جسے تم نے اوروں کے لیے چھوڑ دیا۔

اے بیٹا جو کوئی دوسروں پر رحم کرتا ہے خود اس پر بھی رحم کیا جاتا ہے۔ جو خاموش رہتا ہے۔ امن میں رہتا ہے۔ جو اچھی بات کہتا ہے اس سے فائدہ اٹھاتا ہے جو شخص جھوٹ بولتا ہے گنہگار ہوتا ہے۔ جو زبان اپنے قابو میں نہیں رکھتا۔ ندامت اٹھاتا ہے۔ اے بیٹا علماء کی صحبت میں گھٹنوں کے بل جاؤ اور ان کی خدمت میں خاموش بیٹھ کر کان لگاؤ اس لیے کہ علماء کے نور سے دل اسی طرح زندہ ہو جاتا ہے جس طرح مردہ زمین آسمان کے مینہ سے زندہ ہو جاتی ہے۔

**ملخصات** اور اے رسول جناب محمد علیہ الصلوٰۃ والسلام وہ وقت یاد کر جب آیات قرآن حکیم لقمان نے اپنے بیٹے سے کہا۔ بیٹا اللہ کا شریک کسی کو مت بنا۔ کیونکہ شرک بڑا سخت گناہ ہے اور اے رسول اس روز کے آنے سے پہلے جو خدا کی طرف سے نازل نہیں سکتا اپنا منہ صحیح دین پر قائم رکھنا اس روز سب لوگ الگ الگ ہو جائیں گے (سورہ لقمان)

اور ہم آپ سے پہلے لقمان کو حکمت دے چکے ہیں اور ہم نے اس سے فرمایا کہ اللہ کا شکر ادا کر اور جو کوئی شکر ادا کرے گا وہ اپنے ہی بھلے کے لیے شکر ادا کرے گا۔ اور جو کوئی ناشکری کرے تو اللہ تعالیٰ بے پروا ہے بخوبیوں والا ہے اور ہم نے آدمی کو اپنے ماں باپ سے اچھا سلوک کرنے کا حکم دیا ہے۔ ماں نے تو تھک تھک کر اپنے پیٹ میں اٹھایا دو برس میں کہیں اس کا دودھ چھوڑا۔ ہم نے آدمی کو یہ حکم دیا کہ میرا شکر کرتا رہ۔ اور اپنے ماں باپ اگر تجھ سے زبردستی یہ کہیں کہ اللہ کے ساتھ اسے شریک کر جس کے شریک ہونے کی تیرے پاس کوئی سند نہیں تو ان کا کہنا مت مان اور دنیا میں ان کے ساتھ دستور کے مطابق رہ اور اس کی راہ پر چل جو میری طرف رجوع ہے پھر میرے پاس تمہیں ٹوٹ کے آنا ہے۔ میں تمہیں جو نعم دنیا میں کرتے رہے اس کا بدلہ دے کر جگادوں گا۔

بیٹا نماز کو درست سے ادا کرتا رہ اور اچھی بات کرنے کا حکم کرتا رہ اور بری بات سے

منع کرتا رہا اور جو آفت تھوڑے آن پڑے اس پر صبر کر۔ بے شک یہ کام بڑے ضروری ہیں۔ اور لوگوں سے اپنے گال مت پھلا۔ اور زمین پر اترا کے نہ چل کیونکہ اللہ تعالیٰ کسی اترنے والے شیخی بگھارنے والے کو پسند نہیں کرتا۔ اور بیچ کی چال چلا کر اپنی آواز آہستہ رکھ کیونکہ گدھوں کی آواز سب آوازوں سے بری ہے (سورہ لقمان - قرآن حکیم)

**حضرت صالح علیہ السلام** تاریخ مرآة الزمان میں لکھا ہے کہ قوم ثمود جو چاہ ثمود کے قریب رہنے کی مناسبت سے ثمود کے نام سے مشہور ہوئی درحقیقت قوم ثمود یہ قوم عاد ہی کا ایک بقیہ گروہ ہے اور اس اعتبار سے کہ جو خصوصیات قوم عاد میں پائی جاتی ہیں وہی ان میں بھی موجود تھیں۔ یہ بیان ثمرین قیاس ہے۔ بہر کیف یہ تو مسلم ہے کہ قوم ثمود اہم سامیہ میں عاد اولیٰ کے بعد سب سے بڑی صاحب حثمت و دولت اور قوی و بابر قوم تھی۔

قرآن حکیم میں ذکر ثمودیوں آتا ہے اور یاد کرو اس وقت کو جب قوم عاد کے بعد خدا نے تمہیں اس کا جانشین بنایا اور اس سرزمین میں تمہیں اس طرح آباد کیا کہ میدانوں سے محل بنائے کا کام لیتے ہو اور پہاڑوں کو بھی تراش کر اپنا گھر بنا لیتے ہو۔ بس اللہ تعالیٰ کی قدرت کو یاد کرو اور ملک میں سرکشی کرتے ہوئے فساد مت پھیلاؤ۔

قوم ثمود کی ہدایت کے لیے اللہ تعالیٰ نے پھر انہی میں سے اپنے ایک بندے صالحؑ ابن عبیل ابن اسف ابن ماشخ ابن کاشرا بن ثمود کو پیدا کیا۔ آپ ایک منکسر المزاج اور حلیم الطبع پیغمبر تھے۔ مگر بھرنے پاؤں پھرا گئے اور تمام زندگی مکان تعمیر نہیں کیا۔ اکثر کسی جائے عبادت پر اٹھتے بیٹھے اور شب کو وہیں پڑ کر سو رہتے تھے۔

تورات میں حضرت ہود علیہ السلام کی طرح آپؑ کا بھی کہیں ذکر نہیں۔ تورات میں صرف انہی انبیاء کا ذکر ملتا ہے جو حضرت آدم علیہ السلام اور موسیٰ علیہ السلام کے درمیان میں نمودار ہوئے ہیں۔

قرآن حکیم میں حضرت صالحؑ کا ذکر ہو۔ اعراف، شعراء، نمل، قمر اور شمس وغیرہ ہم سورتوں میں آتا ہے۔ آپ صرف قوم ثمود کی ہدایت کے لیے نبوت لے کر آئے تھے۔

علامہ ابن خلدون لکھتے ہیں کہ ثمود کے لوگ طویل القامت اور کثیرالاعمار تھے بدیں

سبب پہاڑوں میں بڑے بڑے عالی شان محلات بنائے رہتے تھے۔ اٹھارہ مربع میل

میں یہ قوم پھیلی ہوئی تھی دولت و ثروت اور قوت و حکمت غرض سب کچھ اسے میسر تھا

لیکن اخبار الدول کا بیان ہے کہ قوم ثمود کے وہ محلات جن کے نشان پہاڑوں پر پائے

گئے یا ہنوز موجود ہیں۔ ہمارے گھروں کے برابر معلوم ہوتے ہیں۔ ان کے دیکھنے سے ہم اس

نتیجے پر پہنچے ہیں کہ ثمود کے لوگوں کے قد و قامت ہمارے ایسے رکھے نہ کہ عادیوں ایسے۔

بہر کیف قوم ثمود کے ایک طاقتور اور متمول قبیلہ ہونے میں کلام نہیں۔ یہ لوگ شام اور

حجاز کے درمیان مقام حجر میں رہتے تھے۔ وادی القریٰ ان کا مسکن اور حجر دار الحکومت تھا۔

دیباہ ثمود میں پانی کی بڑی قلت تھی یہ لوگ دریا کے نہ ہونے کے باعث کنوئیں کھود

کر پانی حاصل کرتے اور اسی سے زراعت کا کام سرانجام دیتے تھے۔ اس کے علاوہ ان کے

پاس صرف ایک چشمہ تھا۔ جو ضرورت کے اعتبار سے ناکافی تھا۔

ثمود کے لوگ اعلیٰ اعلیٰ محلات بنوانے کے بڑے شائق تھے اور یہ شوق اس حد تک بڑھا

ہوا تھا کہ دور دور سے تجربہ کار اور ماہر معماروں اور کاریگروں کو بلواتے اور ان منقش عمارتیں

تیار کرواتے تھے۔ مختصراً یہ کہ قوم ثمود کی دولت کا بیشتر حصہ انہی سنگتراشوں کی اجرت ہی

میں اٹھ جاتا تھا۔ لیکن رفتہ رفتہ یہ ذوق انہیں اپنے خداؤں کی سنگین مورتیں گھڑنے

پر بھی لے آیا۔ چنانچہ اب پتھر کے بت بننے لگے اور ان کی پرستش کا سلسلہ پھر شروع ہو گیا۔

آپ نے فرمایا۔ اے لوگو۔ اللہ کے سوا کسی اور کو پوجنا چھوڑ دو صرف اسی کی پرستش

تعلیم کرو جو ہمارا تمہارا اور اس تمام کائنات کا واحد خالق ہے۔ اور یہ سب کچھ دنیا

کی نعمتیں جو تمہیں آج میسر ہیں۔ اسی کی عطا کی ہوئی ہیں اور اے لوگو اللہ تعالیٰ کا شکر بجا

لاؤ۔ سرکشی اور غرور سے باز آؤ۔ ورنہ ایک ایسی مصیبت میں دھریے جاؤ گے کہ اس سے کوئی طاقت بجز خدا نہیں چھیڑا نہ سکے گی۔ قوم ثمود نے کہا۔ اے صالح ہمیں تجھ سے یہ امید نہ تھی۔ ہم تو سمجھتے تھے کہ تو بڑا ہوکرو ہونہار نکلے گا اور بتوں کی پرستش میں اپنے باپ و ادا کا نام روشن کرے گا۔ مگر افسوس تو اس کے بالکل برعکس نکلا۔ حضرت صالحؑ نے کہا یہ اللہ تعالیٰ کی عجز پر عنایت ہے کہ میں اس کے سوا کسی اور کی بندگی میں نہیں گیا۔ اور یہ اس کی موصفت ہے کہ اس نے مجھے تمہاری ہدایت کے لیے منتخب کر لیا۔ تم اللہ سے ڈرو اور اس کے ان حکموں پر چلو جو میں بحیثیت ایک نبی کے تمہارے پاس لے کر آیا ہوں۔ نیز یہ باغ۔ بیٹھے درخت اور کھیتیاں۔ اور نقش عمارتیں اور محلات سب کی سب مٹ جانے والی چیزیں ہیں۔ تم ان سے دل مت لگاؤ۔

**تخلیق ناقہ** مفسرین کہتے ہیں قوم کے کہا۔ اے صالح معلوم ہوتا ہے تجھ پر کسی نے جادو کر دیا ہے ورنہ تو ہمارے ایسا ہی تو ایک آدمی ہے۔ بھلا اگر تو سچا ہے اور واقعی ایک نبی ہے تو ہمیں کوئی نشان دکھا۔ جناب صالحؑ نے استفسار فرمایا کہنے لگے برابر والے پہاڑ سے ایک دن ماہ کی حاملہ اور قد آور اونٹنی پیدا کر کے دکھا۔ اور تھوڑی دیر میں پھر اسی اونٹنی کے بطن سے اسی کے قدر جتنا بچہ بھی پیدا ہو۔ حضرت صالحؑ سب کو ساتھ لے کر پہاڑ کے قریب پہنچے اور سب کے سامنے ہاتھ اٹھا کر اللہ سے دعا کی۔ جو فوراً قبول ہوئی۔ پتھروں کے اندر سے ایک حاملہ کے کراہنے کی مانند آواز پیدا ہوئی۔ پھر پہاڑ پھٹا اور اس میں سے ایک قد آور اونٹنی نکل آئی اور تھوڑی دیر بعد اس نے اپنے قدر جتنا بچہ بھی جن دیا۔ یہ معاملہ دیکھ کر سب انگشت بندھاں رہ گئے۔ لوگوں کے دل آپ کی صداقت کے معترف ہو چلے تھے کہ شیطان صفت پوجاریوں نے اپنا مذہبی اقتدار خطرے میں دیکھ کر چلانا شروع کر دیا۔ اسے لوگوں دیکھنا کہیں دھوکے میں نہ آجائے کوئی شعبہ باز ہے یا جاوے۔ گھر چنانچہ وہ لوگ جو ایمان لانے والے تھے ان کی باتوں میں آگے اور ایمان لاتے



لاتے رہ گئے۔ اب عالم یہ تھا کہ اپنی قوم کافر ہونے کی وجہ سے قوم ثمود منہ پر تو کچھ نہ کہتی لیکن غیبت میں برابر آپ کی برائیاں کرنے اور آپ کو ٹھکانے لگانے کی فکر میں رہتی تھی۔ پھر لکھا ہے کہ اونٹنی کا بچہ پیدا ہوتے ہی پہلے تو ایک دوسرے تیرے چلا تا۔ پھر چرنے لگا۔ لوگ قتل ناقہ دیکھ دیکھ کر حیران ہو رہے تھے۔ اور آپس میں سرگوشیاں کرنے لگے۔ کوئی کہتا تھا صالح بڑا جادوگر ہے کوئی کہتا یہ جو کچھ ہو رہا ہے سر اسر خدایاں مقل ہے۔ مگر صالح کی جادوگری نے واقعی یہ ان ہونی بھی کر ہی دکھائی۔ غرض جتنے منہ اتنی باتیں۔ ابھی یہ گفتگو ہو ہی رہی تھی کہ اونٹنی اپنے بچے کو لیے اس چشمہ پر آئی کہ جس سے یہ پانی پیتے تھے۔ اور تمام پانی پی گئی۔ قوم نے حضرت صالح کے پاس جا کر شکایت کی۔ آپ نے کہا ایک روز اس چشمہ سے تم پانی پیا کرو اور ایک روز یہ اونٹنی پیا کرے گی۔ لیکن دیکھنا کہیں اسے مار ڈالنے کی غلطی نہ کر بیٹھنا۔ اگر تم نے ایسا کیا تو یاد رکھو خدا کے عذاب سے کہیں بچکر نہ جاسکو گے۔ باوجود اس کے کہ حضرت صالح علیہ السلام نے حقیقت حال ان پر واضح کر دی تھی لیکن شامت اعمال کہ انہوں نے ایک روز موقع پا کر اسے قتل کر ہی ڈالا اور بچہ بھاگ کر پہاڑ میں غائب ہو گیا۔ قوم ثمود نے تنبیہ کے باوجود اونٹنی کو کیوں قتل کیا؛ اس سے متعلق مختلف اسباب قتل روایات ہیں جن میں بعض بعض تو بڑی ہی دلچسپ ہیں۔ مفسرین کہتے ہیں کہ حضرت صالح نے قتل ناقہ سے کہیں مدتوں پہلے یہ پیش گوئی کی تھی کہ قوم ثمود میں ایک شخص اس ناقہ کو قتل کرے گا۔ اور یہی واقعہ تب ہی پر منتج ہو گا۔ قوم نے کہا اسے صالح تم اس کا نام بتاؤ؛ اس سے پہلے کہ وہ ناقہ پر ہاتھ اٹھائے ہم اسی کو ختم کر ڈالیں۔ صالح نے فرمایا وہ ابھی پیدا نہیں ہوا۔ اس کا چہرہ لال اور اس کی آنکھیں نیلی کی سی ہوں گی۔ قوم نے آپس میں یہ طے کر لیا کہ جو لڑکا اس شکل و شبابہت کا ہو اسے پیدا ہوتے ہی قتل کر دیا جائے چنانچہ اس فیصلے کے مطابق یکے بعد دیگرے نو بچے موت کے گھاٹ اتار دیئے گئے۔ مگر اس کے بعد آپس میں کہنے لگے کہ دراصل یہ صالح کی ایک چال ہے

وہ اس بہانے سے ہماری نسل کشی کرنا چاہتا ہے چنانچہ جب وہ لڑکا پیدا ہوا کہ جس کے متعلق پیش گوئی کی تھی تو قوم نے اسے قتل نہ کیا۔ جب وہ لڑکا سن شعور کو پہنچا تو وہ نو آدمی جن کے بچے موت کی بھیینٹ چٹھائے گئے اسے چلتے پھرتے دیکھتے تو لہو حسرت و یاس ایک ٹھنڈی آہ بھر کر کہتے۔ کاش اگر ہمارے بیٹوں کو صالح قتل نہ کرنا تو آج وہ بھی اس لڑکے سے بڑے ہوتے۔ رفتہ رفتہ محبت پدری کا یہ جذبہ اتنا بڑھا کہ اپنے جذبات کو ٹھنڈا کرنے کے لیے وہ صالح کے خون سے ہاتھ رنگنے کو تیار ہو گئے۔ چنانچہ وہ اکٹھے ہو کر حضرت صالح علیہ السلام کے قتل کے لیے جارہے تھے کہ قدرت الہی نے پہاڑ سے ایک پتھر اٹھا کر ان پر دے مارا اور یہ نوز کے نو آدمی و اصل جہنم ہوئے چند روز کے بعد گو چار آدمی جو اس راہ سے گزرے انہوں نے مردوں کو ایک پتھر کے تلے دبا ہوا دیکھ کر قوم کو اطلاع دی۔ اب سب آپس میں ملے کر کے صالح کے پس گئے اور کہا کہ تم نے پہلے ان مرنے والوں کے بچوں کو قتل کر دیا اس کے بعد تم انہیں بھی زندہ نہ دیکھ سکے اور شہر کے باہر سے جا کر مار ڈالا۔ اب کان کھول کر سن لو ہم نافرمانی کو کسی حال میں بھی زندہ نہ چھوڑیں گے۔ بالآخر اسی نوجوان گرہ چشم، سرخ رو نے کہ جس کے متعلق حضرت صالح علیہ السلام نے پیش گوئی کی تھی ناقہ کو قتل کر دیا۔

بعض اس واقعہ کو یوں بیان کرتے ہیں کہ قوم ثمود کی دو متمول عورتوں نے قتل ناقہ کا پختہ ارلہ کر لیا، نیز اپنی خوبصورت اور حسین و جمیل بیٹیوں کے رشتہ کا لالچ دے کر کچھ مردوں کو بھی اپنے ساتھ ملا لیا اور سب نے مل کر ناقہ کو قتل کر ڈالا۔

ناقہ کے وجود اور اس کے اسباب قتل کے متعلق مفسرین میں اختلاف ہے بعض نے یوں لکھا ہے کہ درحقیقت یہ واقعہ کہ ناقہ اللہ چشمہ کا تمام پانی پی گئی۔ ناقہ کو معجزہ کی تخلیق ظاہر کرنے کے لیے بیان کیا گیا ہے۔ حالانکہ واقعہ ایسا نہیں ہے۔ اسے مفسرین کی خوش خیالی کہیے کہ عاقبت اندیشی یا پھر ہم ہیں کہ مفسروں کے بیان کو اپنے فہم

اور اوراک کے نقص سے خرق عادت کے معنی پہنار ہے ہیں بہر کیف وہ اونٹنی بھی عام اونٹنیوں ایسی تھی۔ ممکن ہے ڈیل ڈول کے اعتبار سے بہ نسبت دوسروں کے کچھ زیادہ ہو لیکن یہ کہنا کہ وہ تنہا چشمہ کا تمام پانی پی گئی حقیقت پر مبنی نہیں۔ واقعہ یوں ہے کہ دولت اور امارت کے گھنڈے قوم ثمود کو اس بات کی اجازت نہ دی کہ اپنے سے کم تر لوگوں کے مویشیوں جانوروں کو اپنے اس چشمہ سے پانی پینے دیں کہ جس سے وہ خود سیراب ہوتے تھے۔ بات نے طول پکڑا تو حضرت صالح ؑ نے فیصلہ کر دیا۔ قوم نے اس کی تعمیل کے لیے اقرار کیا تو عمل ثبوت کے لیے حضرت صالح ؑ نے اقرار و اثبات کے لیے قوم ثمود کے درمیان ناقتہ اللہ کو بطور معیار پیش کر دیا اور دوسرے لفظوں میں یوں سمجھے کہ غریبوں کے جانوروں اور مویشیوں کی طرف سے ناقتہ اللہ کو نمائندہ مقرر کیا گیا تھا لیکن زبان امارت کچھ زیادہ مدت قائم نہ رہ سکی کہ سطوت ثمود کی پیشانی شکن آلود ہو گئی اور قول و قرار توڑ دیا گیا۔ مفسرین کے نزدیک معجزے کے نعویٰ معنی عاجز کر دینے اور تھکا دینے والی شے کے ہیں۔ ان کی اصطلاح میں وہ عمل جو سلسلہ اسباب کے بغیر عالم میں وجود پذیر ہو۔ معجزہ کہلاتا ہے۔

علمائے اسلام کہتے ہیں کہ معجزہ درحقیقت نبی کا اپنا عمل نہیں بلکہ وہ خدا کا فعل ہے جو نبی کے ہاتھوں ظاہر ہوتا ہے۔ نبی۔ رسول یا پیغمبر بھی اللہ کا ایک بندہ بشر اور انسان ہے کسی شخص میں یہ قدرت نہیں کہ وہ اللہ تعالیٰ کے عام و خاص قوانین میں دخل دے سکے یہ تو اللہ تعالیٰ ہی کی مرضی پر ہے وہ اگر چاہے مناسب حال اور تقاضائے وقت سمجھے تو نبی کے ہاتھ پر ایسے فعل کا ظہور کرادے جو اس کے قوانین فطرت کی عادت خاص کی قسم میں داخل ہوں اور اگر نہ چاہے تو نبی یا رسول کے لیے بھی اس کا اظہار ناممکن اور محال و دشوار ہے۔

بہر کیف اونٹنی قتل کر دی گئی جب اس کی اطلاع حضرت صالح ؑ نے پائی تو فرمایا۔

اے میری قوم کے لوگو اب تم پر ضرور اللہ تعالیٰ کا عذاب آئے گا۔ اب تم اس دنیا میں تین دن سے زیاں نہ رہ سکو گے اور ہاں ان تین دنوں میں تمہارے چہروں پر چند ایک تبدیلیاں بھی آئیں گی۔ پہلے دن تمہارے چہرے زرد ہوں گے دوسرے دن لال پڑ جائیں گے اور تیسرے دن کا لے اور اس کے بعد تمہارا ٹھکانہ جہنم ہوگا۔

اب ادھر حضرت صالح علیہ السلام اپنے مومنون کو لے کر راتوں رات دیار ثمود سے نکل گئے۔ ادھر آفتاب کے بلند ہوتے ہی آسمان سے کڑک اور گرج کی وہ ہیبت ناک آوازیں آئی شروع ہوئیں کہ قوم کے جگر پاش پاش اور دل ٹکڑے ٹکڑے ہو گئے اللہ تعالیٰ کے عذاب نے جو دھاریوں والے بادلوں کی صورت میں نمودار ہوا جس میں ہولناک گرج، کڑک اور بہرہ کر دینے والی چٹخیں تھیں قوم ثمود ایسی صاحب شان و شوکت، سطوت و دولت کو آن کی آن میں خاک کے ڈھیر بنا دیا۔ (ص قرآن حکیم)

کہتے ہیں قوم ثمود نے ایک ہزار سات سو شہر آباد کئے تھے جو۔ سرسبز و شاداب ہونے میں اپنی مثال آپ تھے یہ بھی سب کے سب عذاب الہی کی نذر ہو گئے۔ یہاں تک کہ ان میں ایک بھی قریہ باقی نہ رہا۔

مومنین صالح علیہ السلام کے بارے میں مورخین لکھتے ہیں کہ کوئی تو فلسطین میں جا بسا کسی نے ملک شام کی سکونت اختیار کی حضرت صالح علیہ السلام کے بارے میں لکھتے ہیں کہ وہ کچھ دن فلسطین میں رہے اس کے بعد مکہ چلے آئے اور یہیں آپ نے انتقال کیا آپ نے پچاسی برس کی عمر پائی۔

**ملخصات** اور ہم نے قوم ثمود کی طرف صالح کو بھیجا اس نے کہا بھائیو ایک اللہ کو پوجو آیات قرآن حکیم اس کے سوا تمہارا کوئی اور معبود نہیں۔ تمہارے پاس تو ایک نشانی بھی تمہارے رب کی طرف سے آچکی ہے یہ خدا کی اٹھنی تمہارے لیے ایک نشانی ہے اس کو چھٹا پھرنے دو۔ اللہ تعالیٰ کی زمین چرتی رہے اور بزالی سے اسے ہاتھ مت لگاؤ

ورنہ پھر دکھ کا عذاب تمہیں آکر بکڑے گا۔ اور یاد کرو جب تمہیں عاد کے بعد ان کا جانشین بنایا۔ اور تمہیں زمین پر آباد کیا تم اس کی نرم مٹی سے اینٹیں بنا کر محل کھڑے کرتے ہو اور پہاڑوں کو تراش کر گھر بناتے ہو۔ تو اللہ تعالیٰ کی نعمتوں کو یاد کرو اور ملک میں فسادت پھیلاؤ۔

صالح کی قوم میں جو سردار متکبر تھے، وہ ان لوگوں سے جو غریبوں میں ایمان لائے تھے پوچھنے لگے کیا تمہیں معلوم ہے کہ صالح اپنے پروردگار کا بھیجا ہوا ہے؟ انہوں نے کہا بے شک صالح کو جو پیغام دے کر بھیجا گیا ہے ہمیں اس پر یقین ہے وہ متکبر کہنے لگے ہم تو جس پر تم ایمان لائے ہو اسے نہیں مانتے آخر انہوں نے اونٹنی کاٹ ڈالی اور اپنے پروردگار کے حکم کو نہ مانا اور کہنے لگے صالح اگر تو پیغمبر ہے تو وہ عذاب ہم پر لے ہی آگے جس سے تو ہمیں ڈراتا رہتا ہے۔ پھر زلزلے نے انہیں آدیا یا۔ صبح کو اپنے گھر میں اوندھے سرے پڑے تھے حضرت صالح علیہ السلام نے ان سے منہ پھریا اور کہا بھائیو میں نے تمہیں اپنے رب کا پیغام پہنچا دیا اور تمہاری خیر خواہی کی لیکن تم خیر خواہوں کو پسند نہیں کرتے۔ (اعراف)

## حضرت ابراہیم علیہ السلام

حضرت نوح علیہ السلام کے دوسرے بیٹے حام کی اولاد میں جس شخص نے سب سے  
 نرود پہلے حکومت اور سلطنت کی بنیاد ڈالی وہ کنعان بن حام ابن نوح تھا۔ کنعان نے  
 دریائے دجلہ و فرات کے زریں حصہ پر بابل نام ایک شہرہ آفاق شہر اٹھارہ مربع میل میں آباد  
 کیا۔ اس میں پچھتر میل لمبی ساٹھ میل چوڑی اور دو سو پچاس فٹ اونچی شہر پناہ بنالی جس میں کھیاں  
 فاصلے پر پیمائش کر کے ایک سو چھٹا تک بنائے گئے اور ان میں بھوس برنجی پٹ چڑھتے ہوئے تھے  
 ہر پورے پچیس پچیس چھٹا تک بنائے گئے جن سے مختلف رنگیں نکل کر سبقت میں چھٹا تک پہنچتی تھیں  
 ان شاہراہوں کے تقاطع سے شہر کے اندر آپ سے آپ برابر کے مربع قطعات پیدا ہو گئے  
 تھے۔ اس طرح بابل تمام کا تمام چار سو اکتیس الگ الگ ٹکڑوں میں تقسیم تھا۔ ہر ٹکڑا بجائے خود  
 ایک مستحکم قطعہ کی حیثیت رکھتا تھا نیز شہر کو بیرونی حملہ آوروں سے بچانے کے لیے ڈھائی  
 سو نو بصورت اور مہتمم بالشان برج بھی تعمیر کئے گئے جن میں شبانہ روز مسلح فوج رہتی تھی  
 اور فوج کا ایک معتد بہ حصہ دن رات برابر اس دیوار پر گشت لگاتا رہتا تھا۔

کنعان کے مرنے کے بعد اس کا بیٹا ہامد تخت نشین ہوا۔ وہ اپنے وقت کا ایک زبردست  
 بادشاہ تھا۔ اس پاس دور و نزدیک کے لوگ اس سے خوف کھاتے تھے۔ اس کے پاس  
 بے پناہ دولت و شہرت تھی اور ہن گنت لاؤ لشکر تھا۔ روئے ہستی پر یہ ظالم متکبر بادشاہ  
 نرود کے نام سے مشہور ہے۔

حام ابن نوح نے اپنی سکونت دجلہ کے مشرقی جانب اختیار کی تھی یہ اپنے باپ

کاوصی اور جانشین تھا۔ سام کے انتقال کے بعد اس کا بیٹا ارغشتاد اپنے باپ کے ملک و ملت کا مالک ہوا۔ ارغشتاد کے معنی روشن چراغ کے ہیں۔ یہ بہت عابد و زاہد اور پرہیزگار انسان تھا۔ ارغشتاد کے انتقال کے بعد اس کا بیٹا شایخ جانشین ہوا پھر شایخ کے بعد اس کے بیٹے عابر کی باری آئی ہیں وہ عابر ہے جو عبرانیوں کا جدِ اعلیٰ ہے اور یہی وہ شخص ہے جس نے اولادِ نوح پر ملک تقسیم کیا اور یہی وہ پہلا آدمی ہے جو کلدانیوں کو ساتھ لے کر نرود سے نبرد آزما ہوا مگر شکست کھائی اور یہاں سے لوٹ کر اپنے آدمیوں کے ہمراہ مجدل چلا آیا۔ مجدل دریائے دجلہ و فرات کے درمیان واقع ہے عابر نے یہاں پہنچ کر اپنی صولت و حکومت قائم کی اور ایک مومن و موحّد کی حیثیت سے حکمرانی کرتا رہا۔ عابر کے بعد اس کی اولاد گمراہ ہو گئی۔ اس کا بیٹا فایح حکمران ہوا۔ مورخین کہتے ہیں ملک ان ابن فایح کے زمانے میں خاندانِ عابر پر قبضہ ہو گیا اور جبرامقہ غالب آگئے۔ اور مجدل کی حکومت ان کے ہاتھ سے نکل گئی۔ ملک ان ابن فایح اسی حالت میں ایک لڑکا حضرت جس کا نام تورات میں حصر آتا ہے چھوڑ کر مر گیا۔ ملک ان کے بھائی ارتخو کے بارے میں کہتے ہیں کہ وہ مجدل سے نکل کر کلوڈا کی طرف چلا گیا اور وہاں پہنچ کر بنیظوں کا مذہب صابی اختیار کر لیا۔ پھر بنیظی قوم ہی میں اس کی شادی ہو گئی جس کے بطن سے ایک لڑکا شادوخ پیدا ہوا۔ پھر شادوخ سے ناخور پیدا ہوا اور ناخور سے تارح۔ تارح کا پیشہ بت گری و بت فروشی تھا۔ چنانچہ اسی مناسبت سے اس نے اپنا لقب ایک بت کے نام پر آور تجوزینا یہی وہ آذر ہے جسے نرود نے کمالِ اخلاص و محبت اپنے دربار میں بلایا اور اسے خلعتِ فاخرہ و اعزاز و اکرام دے کر اپنے شاہی بت خانے کا داروغہ مقرر کیا۔ قدرتِ خدا کہ انہی داروغہ جی کے ہاں اللہ تعالیٰ نے بائبل کے بت پرستوں کی اصلاح کے لیے اپنے اس ایک بندے کو منتخب کر لیا جن کا اسم گرامی نبیوں کی تاریخ میں ابوالانبیاء سیدنا حضرت ابراہیم علیہ السلام کے نام سے مزین ہے۔

بعض مورخین کا خیال ہے آپ نرود کے زمانے میں پیدا نہیں ہوئے ہمارے

خیال میں ان کے شبر کا سبب القیاس نفعی ہو گا۔ کیونکہ بعض تاریخوں میں یوں مذکور ہے کہ حضرت ابراہیمؑ کے زمانے کے نمرود کا نام دولا امر تھا۔ اس لیے قیاس کہتا ہے کہ نمرود ایک نہیں دو ہوئے بشرطیکہ یہ بیان بھی صحیح ہو کہ اس کا نام دولا امر تھا اور یہ خیال بھی درست ہو کہ ہا صد ابن کعبان حام کا نام نمرود بھی تھا۔ بہر کیف یہ مسلمہ ہے کہ آپؑ نمرود ہی کے زمانے میں پیدا ہوئے یہ نمرود کسی کے نزدیک خدا کا منکر تھا اور کوئی کہتا تھا کہ الوہیت کا دعویٰ دار تھا یعنی وہ خیال کرتا تھا کہ خدا بمشکل انسان تمام دنیا کے بادشاہ نمرود کی ذات میں حلول کر کے زمین پر اتر آیا ہے۔ چنانچہ نمرود کہ بالآخر آدمی پھر آدمی ہے۔ بھول چوک اس کی فطرت میں داخل ہے۔ جیسے اس سے پہلے لوگ دنیا کو اپنے قدموں میں پا کر اس کے ظاہر میں ڈوب گئے اور خود کو بھلا بیٹھے۔ دولت و شہرت زبردست سطوت و قوت پا کر اودیت کو بھول گیا اور خود کو خدا کہلانے لگا اور تمام قلم رو میں اپنی صورت کے بت بنا کر پرستش گا ہیں تعمیر کروا دیں لوگ اسے خدا کہتے اور سجدہ کرتے تھے۔

تاریخ آذک کے تین بیٹے تھے۔ ۱۔ ابراہیم۔ ۲۔ ہاران۔ ۳۔ ناحور۔ ہاران اپنے باپ ولادت کی زندگی ہی میں اپنے بیٹے لوط کو چھوڑ کر مر گیا۔ ناحور سے متعلق کچھ علم نہیں۔ اس کے متعلق حالات ناپید ہیں۔ قرآن حکیم میں حضرت ابراہیم علیہ السلام کے متعلق اڑسٹھ مقامات پر آیا ہے جو زیادہ تر حسب ذیل سورتوں پر پھیلا ہوا ہے۔

سورہ بقرہ۔ ال عمران۔ المائدہ۔ الانعام۔ التوبہ۔ ہود۔ ابراہیم۔ الحجر۔ النحل۔ مریم۔ الانبیاء۔ الحج۔ الشعراء۔ العنکبوت۔ والصفۃ۔ ص۔ الزخرف۔ الزاریت۔ الممتحنہ اور الاعلا۔

مختصراً یہ کہ قرآن حکیم میں آپؑ سے متعلق اتنا ذکر آنا ہے کہ آپؑ کی ایک مستند سیرت قرآن حکیم ہی کی روشنی میں ترتیب دی جاسکتی ہے۔ آپؑ کی عظمت شان کا اس سے کچھ اندازہ ہوتا ہے۔ کہ سید الانبیاء خاتم المرسلین جناب محمد رسول اللہ علیہ وآلہ وسلم



کہ اللہ تعالیٰ نے آپ کی پیروی کا حکم دیا ہے۔ اور ہمارے لیے آپ کی حیات مبارکہ کو اسوۂ حسنہ قرار دیا ہے۔

لفظ ابراہیمؑ اب وراحم سے مرکب ہے جس کے معنی مہربان باپ کے ہیں۔ وجہ تسمیہ امام رازی و دیگر جماعہ سلف کا خیال ہے کہ آذر حضرت ابراہیم علیہ السلام کے چچا تھے حضرت کے جو والد محترم ہیں وہ بت گرو بت فروش نہیں تھے بلکہ ایک مومن و موحد انسان تھے۔ لیکن یہ نص قرآنی و اذ قال ابراہیم لایہ اذ اتقنذ و اضامًا اللہ بالکل واضح کیے دیتی ہے کہ آذر ہی حضرت ابراہیمؑ کے والد کا نام ہے معلوم نہیں ان حضرات نے کیا استدلال قائم کیا ہے جنہوں نے آذر کو آپ کا والد خیال نہیں کیا۔

حضرت ابراہیم علیہ السلام بابل کے ایک قصبہ کوئی میں پیدا ہوئے۔ تورات میں ولادت آپ کے سن ولادت کے متعلق ایک عجیب معاملہ دیکھنے میں آیا ہے۔ لکھا ہے کہ طوفان نوح کے دو سو برس بعد ارفخشذ پیدا ہوئے تورات میں یہ نام ارفکس کے املا سے آتا ہے۔ جب ارفخشذ چالیس برس کے ہوئے تو شالخ پیدا ہوا جب شالخ اپنی عمر کے تیسویں برس کو پہنچا تو عابر کی ولادت ہوئی۔ پھر تیسالیس برس عابر سے فالخ اور فالخ کی تیس برس کی عمر میں ارفخ اور ارفخ کی تیس برس کی عمر میں شاروخ اور شاردخ کی تیس برس کی عمر میں ناتور اور ناتور کی انیس برس کی عمر میں تارح پیدا ہوا جس وقت تارح کی عمر میں پچتر برس کی ہوئی تو حضرت ابراہیم علیہ السلام پیدا ہوئے۔ اس حساب سے زمانہ طوفان سے حضرت ابراہیم علیہ السلام کی پیدائش تک دو سو و تین سو برس ہوتے ہیں۔ اور حضرت نوحؑ سے متعلق بیان کیا جاتا ہے کہ آپ تین سو پچاس برس تک بعد از طوفان اور زندہ رہے۔ بنا بریں اس کے کہ انتقال نوح کے وقت آپ تریس برس کے تھے آپ نے جدا علی کا زمانہ پایا ہے۔ اللہ تعالیٰ ہی بہتر جانتا ہے کہ یہ بیان کہاں تک

صحیح ہے۔

ابوالفدا مؤرخ نے حضرت نوح علیہ السلام کے طوفان اور جناب ابوالانبیاء حضرت ابراہیم خلیل کی ولادت کے درمیان ایک ہزار اسی برس کا فاصلہ شمار کیا ہے۔ طبری نے ایک ہزار نو اسی برس کہا ہے نیز لکھا ہے کہ بعض اہل کتاب کا خیال ہے کہ طوفان اور ولادت ابراہیم میں ایک ہزار دو سو تریسٹھ سال کا فاصلہ تھا

والله اعلم بالصواب

حضرت ابراہیم علیہ السلام کی ولادت جن حالات میں ہوئی وہ نہایت مخدوش اور نامساعد تھی۔ اگرچہ اس ضمن میں مختلف روایات ہیں جو دلچسپی سے خالی نہیں تاہم ان سب کا ما حاصل یہی ہے کہ ولادت ابراہیم سے قبل نجومیوں نے نرود سے کہا کہ ہم ستاروں کی گردش میں ایک ایسے خوفناک امر کے آثار دیکھ رہے ہیں کہ جن سے آپ کی سلطنت کا تختہ الٹ جائے گا اور آپ کا شاہی مذہب باطل ٹھہرے گا اور ان خداؤں کو جنہیں ہم دن رات پوجتے ہیں ختم کر دیا جائے گا۔ نرود کے استفسار پر نجومیوں نے کہا اسی برس اس شہر میں ابراہیمؑ ہم کا ایک لڑکا پیدا ہونے والا ہے اور یہ وہی لڑکا ہے جو آپ کے اس تمام نظام کو باطل کر دینا نرود نے یہ سنتے ہی تمام شہر میں منادی کرادی کہ کوئی شوہر اپنی بیوی کے پاس نہ جائے۔ نیز اس برس جو لڑکا پیدا ہوگا اسے پیدا ہوتے ہی قتل کر دیا جائے۔ چنانچہ ایک عرصے تک یہ حکم جاری رہا اور ہزاروں بے گناہ معصوم بچے پیدا ہوتے ہی قتل کر دیئے گئے۔ لیکن جسے اللہ رکھے اسے کون چکھے چنانچہ اسی دوران میں حضرت ابراہیمؑ کی والدہ بھی حاملہ ہو گئیں۔ آپ کی والدہ نے پہلے تو حمل چھپانے کی کوشش کی مگر پھر کچھ سوچ کر اپنے شوہر کو مطلع کر ہی دیا اور کہا کہ آخری عمر میں تو نخل تمنا کے بار آور ہونے کا وقت آیا ہے اور وہ یوں تلف ہو جائے کیا ضرور ہے کہ یہ وہی بچہ ہو جسے نرود قتل کرنا چاہتا ہے۔ اسی رات کا حمل ہے۔ میری مدد کیجئے اور میرے ہونے والے بچے کو موت کے منہ میں جانے سے بچا لیجئے۔ اور کاویل

پیسج گیا۔ اور وہ راضی ہو گیا چنانچہ شہر سے باہر ایک غار مقصد ولادت کے لیے تجویز کر کے آپ کو چپکے چپکے وہاں پہنچا دیا گیا۔ کچھ تو عام عورتوں کی طرح آپ کا پیٹ نہ بڑھا۔ کچھ رازداری سے کام لیا گیا۔ غرض آپ کی پیدائش کا غار میں کسی کو کانوں کان پتہ نہ چلا۔ اس کے بعد حضرت ابراہیم کی والدہ آپ کو غار میں چھپا کر خاموشی سے گھر واپس آگئیں۔

حضرت ابراہیم کی والدہ محترمہ اکثر آپ کو دیکھنے غار میں آتیں آپ دو دو پلٹائیں اور پھر واپس چل جاتی تھیں۔ غرض ننھوڑے ہی عرصے میں آپ معمول کے خلائ بہت جلد جوان ہو گئے۔ پھر ایک روز شام کے وقت اپنے والد آذر کے ہمراہ غار سے نکل کر گھر چلے آئے۔ کہتے ہیں اثنائے راہ میں آپ جو شہ دیکھتے باپ سے پوچھتے ظاہر ہے کہ غار میں ماں باپ کے سوا آپ نے کسی اور چیز کو نہیں دیکھا بھالا تھا۔ اس لیے آذر بتاتے چلے جاتے یہ اونٹ ہے یہ بکری ہے یہ فلاں شے ہے وہ فلاں چیز ہے یہ سن کر دل میں کہتے کہ ان چیزوں کا بنانے والا ضرور کوئی ہے۔

اللہ تعالیٰ اپنے جن نیک بندوں کو گمراہوں کی اصلاح کے لیے منتخب فرماتا ہے ان کے عادات و اطوار، گفتار و کردار اور نشست و برخاست کے طور طریقے عام زندگی سے شروع ہی سے الگ اور پاکیزہ ہوتے ہیں اور ان کے فہم و ادراک کی روح بھی عام آدمیوں کی روحوں سے بلند و برتر ہوتی ہے۔ اسی بنا پر انہیں جو کچھ علم عطا کیا جاتا ہے وہ اکتسابی نہیں بلکہ وحیی ہوتا ہے ہر خد کہ نبی علم غیب نہیں رکھتا۔ لیکن پر وہ غیب سے مشیت ایزدی نبی کو وہ باتیں جو دوسرے لوگ نہیں جانتے کسی غیر مادی ذریعے سے پہنچا دیتی ہے یہی سبب ہے کہ نبی جو بظاہر احمق کہلاتا ہے بہ باطن ان پڑھ نہیں ہوتا

آپ کے زمانے میں بابل کے لوگ بتوں اور ستاروں کی پرستش کرتے تھے۔ آپ غار معرفت حق سے نکل کر گھر پہنچے اور آپ نے سر اٹھا کر جو آسمان کی طرف دیکھا تو ایک ستارہ نظر آیا تو آپ نے اپنے آپ یہ سوال کیا۔ کیا یہ ہے میرا رب؟ جب وہ نظروں سے اوجھل ہو گیا تو کہنے لگے لا احب الا فلین ذقران حکیم میں چھپ جانے والوں کو دوست نہیں رکھتا۔ تھوڑی دیر نہ گزرنے

پانی تھی کہ آپ کو ماہتاب نظر آیا اور اسے تمام ستاروں سے زیادہ روشن پایا دل میں کہا ہذا ربی کیا یہ ہے میرا رب؟ جب وہ بھی نگاہوں سے غائب ہو گیا تو کہنے لگے: "لئن لم یهدنی ربی لکتون من القوم الضالین"۔ مجھے اگر میرا رب ہدایت نہ کرتا تو میں بلاشبہ گمراہ لوگوں میں شریک ہو جاتا۔ غرض یہ پہلی رات جو آپ نے غار سے نکل کر گھر میں گزارا ہی تمام ہوئی جب صبح ہوئی اور دن نکل آیا اور آفتاب کی روشنی آپ نے دیکھی تو فرمایا کیا یہ ہے میرا خدا جو بیت بڑا ہے؛ پھر جب شام ہوئی اور آفتاب غروب ہوا تو آپ نے فرمایا جو شے برآن اپنی حالت بدلتی رہتی ہے یعنی متغیر ہے وہ ضرور ہے کہ حادث ہوگی پس جو حادث ہے قدیم کیونکر ہے؛ لہذا وہی ایک ذات جو حادث نہیں۔ قدیم ہے؛ رب ہے اور وہی ایک رب پرستش کے لائق ہے اس کے سوا جتنے معبود بنائے گئے ہیں وہ سب باطل ہیں۔

آپ نے جب اعلائے کلمۃ الحق کیا ہے تو سب سے پہلے آواز اپنے والد آذر **دعوتِ حق** بنت گرد بت فروش کے کانوں تک پہنچانی ہے۔ اس زمانے میں بت کدے کا داروغہ یا پجاری اور ایک سلطنت کا بادشاہ دونوں برابر تھے۔ بلکہ ایک لحاظ سے بت خانہ کا ہتھم کا مرتبہ بادشاہ سے کچھ اونچا ہی کہنا چاہیے۔ کیونکہ وہ اس بت خانے کا سربراہ ہے کہ جس میں بادشاہ جا کر سجدہ ریز ہوتا ہے۔ بھلا باپ داروغہ بت کدہ ہونے کی حیثیت سے کہاں چپ رہ سکتا تھا ہر چند کہ بچپن میں بھی آپ بتوں کی تذلیل کرتے پھرا کرتے، مثلاً والد انہیں بت بنا کر فروخت کرنے کو دیتے یہ بے تامل بازار میں لے جاتے اور بلند آواز سے کہتے۔ من بشتری مالا یفدوا و ینفعا۔ کون شخص ایسی چیز کو خریدے گا جو نہ فائدہ پہنچا سکتی ہے اور نہ نقصان لوگ یہ سن کر تعجب کرتے اور ان کے قریب نہ جاتے اور نہ ان سے بت خریدتے۔ جب شام ہوتی آپ بتوں کو نہر کی طرف لے جاتے ان کی گردن پکڑ کے پانی میں ڈبوتے اور شوخی سے کہتے پی لے۔ پی لے۔ رفتہ رفتہ یہ باتیں لوگوں میں پھیل گئیں۔ لیکن اس وقت تو سب ان کے بھولے پن کو سمجھ کر خاموش رہے۔ لیکن اب معاملہ دوسرا تھا۔ آپ جوان ہو چکے تھے اور

صاحب عقل و شعور خیال کیے جاتے تھے۔ باپ بر آفرختہ ہو گیا اور برداشت نہ کر سکا۔ صاف لفظوں میں اپنے بڑھاپے کے اکلوتے بیٹے سے کہدیا۔ ابراہیم تم اپنی حرکتوں سے باز آؤ ورنہ میں تمہیں جان سے مار ڈالوں گا۔

اعلائے کلمۃ الحق کا معاملہ باپ اور بیٹے کا معاملہ تو تھا ہی نہیں کہ آپ اپنے فریضہ نبوت والد کی دھمکیوں میں آجاتے بلکہ ایک فریضہ الہی تھا جسے بہر صورت ادا کرنا آپ کے ذمہ تھا۔ آپ نے اپنے والد کو نہایت ادب کے ساتھ اللہ تعالیٰ کا پیغام پہنچایا اور اس کے بعد آپ نے اعلانیہ طور لوگوں کو توحید کی تعلیم دینی شروع کر دی۔ اور فرمایا۔ اسے لوگو جس کی تم پرستش کرتے ہو وہ خدا نہیں ہے۔ خدا تو وہی ہے جس نے یہ زمین و آسمان اور اس تمام کائنات کو پیدا کیا ہے۔

مگر لوگوں نے بجائے ہدایت قبول کرنے کے آپ کو اپنے خداؤں کی عظمت دکھا کر قائل کرنے کی کوشش کی کہنے لگے اے ابراہیم تم بلا سوچے سمجھے ہمارے خداؤں کو برا بھلا کہتے اور جھٹلاتے رہتے ہو۔ چلو آج تم ہمارے ساتھ ہم تمہیں اپنے خداؤں کا جاہ و جلال دکھا کے لاتے ہیں۔ لیکن آپ نے کسی طور پر ان سے معذرت کسلی اور ساتھ ہی انہیں کسی طرح یہ بھی سنا دیا کہ بخدا میں تمہارے بتوں کی جنہیں تم خدا سمجھتے ہو ضرور خبر لوں گا۔ ان کا وہ علاج کروں گا کہ تم دیکھو گے۔

جملہ مفسرین نے یہ واقعہ اس طرح پر لکھا۔ کہ آپ لوگوں کے چلے جانے کے بعد چپکے سے گھر سے نکل کر بت خانے میں آئے آپ نے دیکھا کہ بت خانہ ایک بہت ہی آراستہ پرانے اور نہایت پر تکلف جگہ ہے۔ ایک بہت بڑا بت ایک مکلف تخت پر مندر ہے اور اس کے چاروں طرف چھوٹے چھوٹے بت رکھے ہوئے ہیں۔ اور سب کے سامنے عمدہ عمدہ کھانے چنے ہوئے ہیں۔ پہلے تو آپ نے تعریفاً فرمایا۔ اے بت تو تم یہ کھاتے کیوں نہیں؟ پھر جب کچھ جواب نہ ملا تو فرمایا تم بڑے کیوں نہیں؟ تمہیں کیا ہو گیا؟ پھر جب اس کا بھی جواب

نہیں ملا۔ تو ایک تیشہ اٹھایا اور خود ہی ایک جواب ان بے زبانوں کی طرف سے مرتب کر لیا۔ غرض اس بت خانے میں جتنے بت تھے سوائے ایک بہت بڑے بت کے سب کو توڑ پھوڑ کر گھر چلے آئے اور چلتے ہوئے ایک تیشہ بڑے بت کی گردن میں حائل کر دیا۔

جب لوگ عید گاہ سے واپس ہوئے اور آتے ہوئے اپنے خداؤں کا بت خانے میں یہ ستر دیکھا تو ایک کہہ اُرم مچ گیا۔ بعض لوگوں نے جنھوں نے آپ کی دھمکی سن لی تھی۔ لیکن مذاق سمجھ کر نظر انداز کر دیا تھا۔ اپنی قوم سے کہا کہ ہم نے کل ابراہیم کو ان خداؤں کی برائیاں کرتے دیکھا تھا۔ اور اس نے ان کی گردن اڑا دینے کی دھمکی بھی دی تھی ہم اسے ایک مذاق سمجھتے تھے عجب نہیں یہ کزوت ہسی کی ہو۔ لوگوں نے یہ بات سنی تو فوراً نمرود کے پاس پہنچے اور انہوں کی اطلاع دی۔ نمرود یہ سنتے ہی اُگ بگولا ہو گیا اور فوراً آپ کی گرفتاری کا حکم دیا۔ چنانچہ آپ پکڑے باندھے معززین قوم کے ہاتھ نمرود کے دربار میں لائے گئے نمرود نے آپ سے پوچھا ابراہیم کیا ان بتوں کو تم نے توڑا ہے؟ آپ نے فرمایا آگے بڑھ کر بتوں کے بڑے ہی سے تم کیوں نہیں پوچھ لیتے؟ اسی کرشمہ آیا ہو گا کہ اس کی موجودگی میں دوسرے چھوٹے بت بھی پوجے جاتے ہیں۔ نمرود نے کہا ابراہیم تم جانتے ہو کہ یہ بت بولتے نہیں؟ تب آپ نے فرمایا کیا پھر تم اللہ کے سوا کسی ایسے کی پرستش کرتے ہو جو نہیں نہ نفع پہنچا سکتا اور نہ نقصان۔ تلف ہے تم پر اور اس پر جسے تم پوجتے ہو ایک اللہ کے سوا کیا تم ایک دوسرے کو نہیں سمجھا سکتے۔ اب نمرود اور حضرت ابراہیم علیہ السلام کے درمیان وجود باری تعالیٰ پر ایک مکالمہ شروع مکالمہ نمرود نے کہا اے ابراہیم کیا تم نے اپنے رب کو دیکھا ہے؟ وہ تمہارا رب ہے کون جس کی طرف تم ہمیں بلا تے ہو؟ آپ نے کہا میرا رب وہ ہے جو زندہ کرتا ہے اور مارتا ہے۔ نمرود نے کہا۔ یہ بھی کوئی مشکل کام ہے؟ ایسا تو میں بھی کر سکتا ہوں چنانچہ اسی وقت دو آدمی طلب کیے۔ نمرود نے ایک کو فوراً قتل کر دیا اور دوسرے کو رہائی دیدی اور کہنے لگا بس یہ ہے تمہارا رب۔ آپ نے فرمایا اللہ وہ ہے جو آفتاب کو مشرق سے نکالتا اور مغرب میں

غروب کر دیتا ہے تو اگر سچا ہے تو آفتاب کو مغرب سے نکال کر دکھا۔ اس پر نرود سے کچھ جواب نہ بن پڑا اور وہ اپنا سامنہ لے کے رہ گیا۔

یہاں یہ گماں نہ گزرے کہ سیدنا ابراہیم علیہ السلام نے بڑے عم خود مچی دیمت ہونے کے ثبوت کو تسلیم کر کے ایک اور سوال کیا۔ نہیں۔ بلکہ حقیقت میں انہوں نے اس سوال سے کہ اگر تو قادر ہے تو سورج کو مشرق کی بجائے مغرب سے نکال کے دکھا دے۔ اس کے ذہن کو ادھر بھرنے کی سعی فرمائی کہ "مارنے" اور "جلائے" پر قدرت کی جو مثال تو نے دی ہے وہ تو اس حد تک واحد کے نظام کائنات کے تابع ہے اگر تو قادر ہے تو نظام خداوندی کے خیالات اپنے تصرف سے مار کر اور جلا کر دکھا اب حضرت ابراہیم علیہ السلام نرود کے دربار سے اٹھ کر چلے آئے۔ اور ادھر ان لوگوں نے مشورے ملے کرنے شروع کر دیے کسی نے کہا آپ کو شہر بدر کر دینا چاہیے

ازمایش  
کوئی کہتا تھا کہ آپ کو زندہ جلا دیا جائے۔ بالآخر بات اسی پر ٹھہر گئی کہ آپ زندہ جلا دیئے جائیں۔ چنانچہ لکڑی جمع کیے جانے کا حکم دیا گیا جس کی تعمیل نرود کی سلطنت کے ہر فرد بشر نے کی۔ خدا معلوم کتنے ہزار من لکڑی اللہ کے اس ایک بندے حضرت ابراہیم علیہ السلام کو نذر آتش کرنے کیلئے لکڑی کی ہرگی کہ جس کا گناہ قوم کی نگاہ میں صرف یہ تھا کہ وہ اسے اپنے باپ و ادا کے غلط راستوں سے ہٹا کر صرف ایک سیدھے راستے پر لگانا چاہتا تھا اور جس کا قصور فقط یہ تھا کہ وہ ہزاروں خداؤں کی بندگی سے نکال کر صرف ایک خدا کا بندہ بنا نا چاہتا تھا۔ مفسرین نے لکھا ہے کہ ابھی آگ کے شعلے آپ کے مبارک بدن تک پہنچنے نہ پائے تھے کہ آگ سرد پڑ گئی اور حضرت ابراہیم علیہ السلام زندہ و صحیح سلامت اس آزمائش سے نکل آئے۔ اس واقعہ کے بعد بعض آدمی تو ایمان لے آئے اور آپ کی نبوت کو قبول کر لیا۔ مگر اکثر نرود کے خوف سے اپنا ایمان ظاہر نہ کر سکے منجملہ انہی ایمان لانے والوں کے

لوطین بلان بھی تھے جو مع اپنی بہن سارہ علیہ السلام کے ایمان لائے۔  
انسوس کہ جو لوگ وقت سلیم سے محروم ہوتے ہیں وہ حق بات کو کسی طور پر بھی مستبول

کرنے کے لیے تیار نہیں ہوتے ہر چند نروو نے آپ کی ذات میں آیات الہی کو دیکھا لیکن اسے برگز  
ایمان نہ ہوتا تھا اس لیے وہ ایمان نہ لایا۔ روشتال صفحہ اول صفحہ ۲۲ پر لکھا ہے کہ اس واقعہ  
سے تھوڑے دنوں بعد نروو کی ناک میں ایک چمچ گھس گیا جس سے وہ چالیس روز سخت عذاب میں مبتلا رہا کہ ہم رسید ہوا  
واقعے سے کچھ دنوں بعد آپ اپنے والد آذر۔ ناخو رہن تاریخ ملکا بنت ہاران۔ زوجہ ناخو۔

**تقل مکانی** لوط بن ہاران۔ لوط کی بہن سارہ اور اپنے مومنین کے ہمراہ سرزمین بابل سے  
ہجرت کر کے حران چلے آئے۔ حران سے متعلق مورخین کہتے ہیں کہ روسے ہستی پر یہی وہ پہلا شہر  
ہے جو طوفان نوح کے بعد آباد کیا گیا۔ یہاں پہنچ کر آپ نے حضرت سارہ سے نکاح کیا۔ بعض  
علمائے نسب کا خیال ہے کہ سارہ بادشاہ حران کی بیٹی تھیں۔ ان پر قوم کی عورتوں نے حضرت  
پر ایمان لانے کی وجہ سے طعنہ زنی کی تھی۔ حضرت نے اس خیال سے کہ سارہ کو کوئی تکلیف  
نہ پہنچے ان سے نکاح کر لیا۔ لیکن اکثر مورخین یہ کہتے ہیں کہ سارہ ہاران ابن ناخو کی بیٹی تھیں  
ہاران حضرت ابراہیم علیہ السلام کے چچا تھے۔ تورات سے بھی معلوم ہوتا ہے کہ سارہ اور ملکہ  
بنت ہاران ابن ناخو دونوں سگی بہنیں تھیں۔ ملکہ کا عقد ناخو رہن تاریخ سے ہوا اور سارہ  
ابراہیم بن تاریخ کے عقد میں آئیں۔

جب آپ پچھتر برس کے ہوئے تو اللہ تعالیٰ کا حکم پا کر حران چھوڑ کے کنعان چلے آئے  
پھر تھوڑے ہی دنوں بعد آپ بیت المقدس سے مصر آ گئے۔ اس وقت مصر کا فرعون سنان  
بن علوان قبیلوں کا بادشاہ تھا۔ خطبات احمدیہ میں لکھا ہے کہ یہی بادشاہ ضحاک کا بھائی  
تھا۔

اگرچہ آپ مصر آنے پر ایک ایسی جگہ ٹھہرے جہاں آپ کی حیثیت ایک اجنبی کی تھی  
تاہم حضرت سارہ کا حسن و جمال اس کی غمازی کر گیا اور بات رفتہ رفتہ فرعون مصر تک  
پہنچ گئی اور اس نے سارہ کو اپنے محل میں بدبیتی سے طلب کر لیا۔ مگر قدرت خدا کہ وہ  
سارہ بی بی کو چھوڑنے سے پہلے ہی پتھر ایسا ہر گیا تب اس نے توبہ کی اور اپنی بیٹی باجرہ کو آپ



کی خدمت میں پیش کیا۔ اس واقعہ کے بعد آپ کنعان پھر تشریف لے آئے اور بیت المقدس باب حرون میں مستقل طور پر سکونت فرمائی۔ علامہ قطلانی نے شرح بخاری جلد چہارم صفحہ ۸۶ پر لکھا ہے کہ ہاجرہ بادشاہ مصر فرعون کی بیٹی تھیں اور یہ بادشاہ ملوک قبطن سے تھا۔

بعض مورخین یہ واقعہ شاہ اردن کا بتلاتے ہیں جس کا فیما بیا صدوف نام تھا۔ لیکن صحیح یہی ہے کہ یہ بادشاہ مصر ہی کا قصہ ہے۔ مصر سے لوٹنے کے بعد آپ نے حضرت ہاجرہ سے عقد کیا جب آپ چھبائی برس کی عمر کے ہوئے تو بی بی ہاجرہ کے بطن سے حضرت اسمعیل پیدا ہوئے جن سے آگے چل کر بارہ اولادیں ہوئیں اور پچھریہ اولادیں اپنے ہر بڑے سلسلہ کی ایک ایک رئیس کہلائیں۔

حضرت ابراہیم علیہ السلام نے چھ عقد کئے اور ان سے تیرہ بیٹے پیدا ہوئے۔ ان سب میں حضرت اسماعیل علیہ السلام سب سے بڑے تھے حضرت اسماعیل ابھی کم سن ہی تھے کہ اللہ تعالیٰ نے حضرت ابراہیم علیہ السلام کو حکم دیا کہ آپ اپنے بیٹے اسماعیل اور آپ کی والدہ بی بی ہاجرہ کو عرب کے اس بے آب و گیاہ میدان میں یکہ و تنہا چھوڑ آئیں کہ جہاں آج مکہ مکرمہ آباد ہے آپ اللہ تعالیٰ کا حکم پاتے ہی اٹھ کھڑے ہوئے اور ماں بیٹا دونوں کو لے کر چل دیئے اور عرب کے اس ایک مقام پر اکیلے چھوڑ کر چلے آئے۔ جہاں آدم نہ آدم زاد ظاہر ہے کہ ایسے مقام پر کھانے پینے کو کیا شے مل سکتی ہے۔ ہر چند اللہ تعالیٰ کے حکم سے آپ اپنے تخت بنگر اور رفیقہ حیات کو یکہ و تنہا اب گیاہ میدان میں چھوڑنے کو تو چھوڑ آئے۔ لیکن دل محبت اولاد سے بیتاب تھا اب یہ یہ دعا تھی اسے پروردگار میں نے اپنی ایک اولاد ایک ایسے میدان میں بسائی ہے جہاں کھیتی نہیں تیرے محترم گھر کے پاس۔ اسے رب ہمارے تاکہ قائم رکھیں نماز کو۔ پس لوگوں کے دلوں کو ان کی طرف مائل رکھو اور ان کو روزی دے پھلوں سے شاید کہ وہ شکر کریں و قرآن حکیم، اب بی بی ہاجرہ اور کس حضرت اسماعیل دونوں ماں بیٹے اکیلے رہ گئے حضرت اسماعیل کو

پیاس نے ستایا تو بی بی دیوانہ وار پانی کی تلاش میں ادھر ادھر مضطربانہ دوڑیں۔ سات مرتبہ صفحہ سے مروہ اور مروہ سے کوہ صفحہ کی چوٹیوں پر آئیں گئیں کہ قدرت خدا جب اپنے شیرخوار بچے حضرت اسماعیل کے رونے کی آواز سن کر پلٹ آئیں اور اپنے بچے کے پاؤں کے قریب ہی ایک چشمہ پانی کا بہتے ہوئے پایا تو آپ نے دوڑ کر اپنے تخت جگر کو گلے سے لگایا اور پانی کے چاروں طرف ایک مینڈھسی باندھ دیں۔ جتنا پانی اٹھا ہوتا تھا اسے محفوظ کر لیتیں۔ غرض اللہ تعالیٰ نے ان دونوں ماں بیٹا کی اس تکلیف کو یوں اپنی رحمت سے رفع کر دیا اب رہی تنہائی۔ بنی جرہم جو پانی کے نہ ملنے سے ادھر ادھر مارے مارے پھرتے تھے۔ اس مقام پر پانی اطلاع پا کر چلے آئے۔ اور یہیں پر مستقل سکونت اختیار کر لی۔ گویا اللہ تعالیٰ نے جو سبب الاسباب ہے اس طرح ان کی تنہائی کو دور کر کے اپنی رحمت سے ان کے جینے کا سامان پیدا کر دیا۔

بنی جرہم عرب کا ایک شریف قبیلہ تھا جو اصل میں یمن کا رہنے والا تھا۔ اس تنہائی کے علم میں ایسے روح فرسا موقع پر اس قبیلے کا یہاں چلے آنا یوں معلوم ہوتا ہے کہ مشیت ایزدی نے حضرت بی بی ہاجرہ اور جناب اسماعیل کی پرورش و تربیت کا خود اہتمام کیا تھا۔ چنانچہ جناب اسماعیل اسی قبیلے میں پل پس کر جوان ہوئے اور اسی قبیلے میں آپ کی شادی ہوئی۔

ایک مدت کے بعد جناب ابراہیم علیہ السلام بیٹے کو دیکھنے کے لیے پھر آئے۔ محبت قربانی پدری نے جوش مارا اور چاہا کہ ان سے ہمیشہ اپنی آنکھیں ٹھنڈی کرتے رہیں لیکن اللہ تعالیٰ کو یہ دکھانا منظور تھا کہ سب سے زیادہ خدا کی محبت اس کے دوستوں کے دلوں میں ہوتی ہے۔ لہذا خواب میں حکم ہوا۔ اے ابراہیم اٹھ اور اللہ کی راہ میں قربانی دے۔ مفسرین نے لکھا ہے کہ خواب میں جناب ابراہیم علیہ السلام سے یہ معاملہ تین مرتبہ پیش آیا آپ نے پہلی اور دوسری بار اونٹوں کی قربانی دی مگر جب تیسری دفعہ پھر یہی بات پیش آئی اور آپ کو یقین ہو گیا کہ یہ محض خواب نہیں اللہ تعالیٰ کا حکم ہے دل میں یہ سوچ کر کہ قربانی کسی عزیز سے عزیز تر شے کی دینی چاہیے چنانچہ اولاد سے زیادہ انسان کو

اور کون سی چیز ہے جو عزیزانِ زبان ہے۔ پس آپ نے اپنے تختِ جگر جناب اسماعیلؑ سے پوچھا ہے  
جانِ پدر میں نے خواب میں دیکھا ہے کہ میں تمہیں ذبح کر رہا ہوں کہو تمہارا کیا ارادہ ہے؟ فرمایا  
بیٹے نے جواب میں کہا حضور ابا جان میں حاضر ہوں۔ اللہ نے چاہا تو آپ مجھے ثابت قدم پائیں گے  
چنانچہ باپ بیٹا دونوں گھر سے چل دیئے جناب ابراہیمؑ اپنے تختِ جگر کو منی کے مقام پر آئے

اور کئی کے بل لٹا دیا تسلیمِ درخشا کے اس آخری مقام پر بیٹے کی گردن پر چھری چلنے کو تھی  
کہ وحی آگئی۔ اے ابراہیمؑ تم اپنے واقعی خواب کے اشارے کو حقیقت سمجھ کر سچ کر دکھایا۔

اب یہاں ایک سوال پیدا ہوتا ہے کہ جناب ابراہیمؑ علیہ السلام نے اس خواب سے قربانی

پس کی تعبیر کیونکر نکالی اس کا مختصراً جواب یہ ہے کہ وہ زمانہ ایسا تھا جس میں خدا کے نام پر انسان

کی قربانی دینے کا رواج عام تھا۔ اس کے زیر اثر جناب ابراہیمؑ میں بھی انسانی قربانی کے

تقاضے کا پیدا ہونا کچھ بعید از قیاس بات نہیں اس آرزو کی شدت سے خواب کے اعادے

نے اگر آپ کی توجہ کو قربانی سے بیٹے کی قربانی کی تعبیر کی طرف پھیرا ہو تو کوئی تعجب کی بات

نہیں۔

**توضیحات** - یہ ہے میرا رب، سے متعلق ایک شبہ پیدا ہوتا ہے کہ حضرت ابراہیمؑ

**تشکیک** ہذا لہی شروع ہی سے معرفت حق نہیں رکھتے تھے بلکہ معرفت حق کے لب

تھے۔ حتیٰ کہ اللہ تعالیٰ نے انہیں ہدایت کی راہ دکھائی۔ اور نبوت سے نوازا لیکن حقیقت میں

بات یہ نہیں ہے بلکہ اللہ تعالیٰ اپنے جن پاک بندوں کو منتخب کر لیتا ہے۔ وہ پہلے ہی سے

عارفِ خدا ہوتے ہیں چنانچہ حضرت ابراہیمؑ علیہ السلام کا ہذا لہی کہنا اس بنا پر نہیں تھا۔ کہ

آپ اس وقت نہیں جانتے تھے کہ خدا کون ہے؟ آپ یقیناً معرفتِ الہی رکھتے تھے۔ جیسا کہ

نفسِ قرآنی سے واضح ہے۔ ولقد آتینا ابراہیمؑ مرشداً من قبل وکتاباً عالمین

اور ہم نے ابراہیمؑ کو اس کے جوان ہونے سے پہلے اس کے حصہ کی دانائی عطا فرمائی اور

ہم اس کا حال جانتے تھے کہ وہ نبوت کے لائق ہے ہذا لہی کہنا دراصل اپنی قوم کے زعم

باطل کو بالآخر تدریج دور کرنے کی طرف دلالت کرتا ہے کہ اسے میری قوم کے لوگو سمجھ لو کہ جو شے تغیر پذیر ہے وہ حادث ہے اور جو چیز حادث ہے وہ قدیم نہیں اور جو قدیم نہیں اسے خدا نہیں کہا جاسکتا۔ مختصراً یہ کہ قول ہزار بنی کو استہام انکاری سمجھنا چاہیے نیز یہ ایک احتجاج بھی ہے کہ اسے لوگو یہ ہے میرا رب جو کہیں نکل آتا ہے اور کہیں غائب ہو جاتا ہے؟ میں افلیح دمٹ جانے والی چیزوں، کو ہرگز پسند نہیں کرتا۔ میں تو ان چیزوں سے بیزار ہوں جنہیں تم خدا سمجھتے ہو۔

حضرت ابراہیم علیہ السلام کے بارے میں یہ بیان کہ آپ نے عمر بھر میں تین جھوٹے کذب بولے اول یہ کہ آپ نے خود کو بیمار کہا حالانکہ وہ بیمار نہیں تھے۔ دوسرے یہ کہ انہوں نے بتوں کو توڑا تھا مگر کہا یہ کہ نہیں۔ بڑے بت نے بتوں کو توڑا ہو گا۔ تیسرے یہ کہ بادشاہ مہر قیون کے ڈر سے جو لوگوں کی خوبصورت بیویوں کو چھین لیتا تھا۔ آپ نے بی بی سارہ کو بہن کہا۔ درحقیقت یہ ہمارے محدثین کی مہربانی ہے کہ انہوں نے تحقیق اور جستجو کر کے یہودیوں کا جو کذب و افترا ہاتھ لگا اپنے قلم سے لکھ دیا وہ پتھر کی لکیر ہو اور نہ حقیقت اس کے بالکل برعکس ہے۔

قرآن حکیم نے جناب ابراہیمؑ کے بارے میں صاف لفظوں میں کہا۔ انہ کان صدیقاً نبیاً یعنی وہ بڑا ہی سچا نبی تھا۔ بلاشبہ جناب ابراہیم علیہ السلام اللہ کے رسول تھے۔ آپ کی طرف کسی کذب کو منسوب کرنا عصمت انبیاء کے قرآنی تصور کے منافی ہے۔ قرآن حکیم میں آتا ہے۔ فنظرة النجوم فقال انی ستقیم فتوتو علم نجوم عنہ مدبرین (الصافات) پس ابراہیمؑ نے ایک نگاہ اٹھا کر ستاروں کی طرف دیکھا اور کہنے لگا کہ میں کچھ بیمار ہوں۔ پس وہ اسے چھوڑ کر چلے گئے۔ دراصل تسقیم کے معنی طبیعت کے راہ نہ دینے کے بھی ہیں جو اس سلسلے میں بیزاری کے باعث بھی ممکن ہے اس سے مشرکین کے کوئی اور مطلب سمجھ لینے سے

باہر نکل آیا۔ المختصر فرود اپنے ذریعوں امیروں کو ساتھ لے کر خود ہی دیکھنے کو گیا۔ وہ ایک بلند مکان پر چڑھا تو کیا دیکھتا ہے کہ حضرت ابراہیم علیہ السلام بڑے مزے سے خوش و خرم بیٹھے کسی سے باتیں کر رہے ہیں، فرود نے پکار کر کہا اسے ابراہیم تمہارا خدا واقعی بہت بڑا ہے جو تم میں اور آگ میں حائل ہو گیا، اسے ابراہیم کیا تم باہر آسکتے ہو؟ آپ نے فرمایا ہاں کیوں نہیں چنانچہ آپ باہر تشریف لے آئے۔ فرود نے پوچھا یہ دوسرا آدمی کون تھا جو تم سے باتیں کر رہا تھا۔ آپ نے فرمایا فرشتہ تھا۔ فرود نے کہا اسے ابراہیم تمہارے خدا کی کچھ نذر کروں گا۔ چنانچہ اس نے چالیس ہزار گائیں قربان کیں حضرت ابراہیم علیہ السلام نے فرمایا تمہاری یہ نذر تا وقتیکہ تم ایمان نہ لاؤ قبول نہیں ہو سکتی۔ فرود نے کہا میں حکومت اور دولت و ملک اور سپاہ نہیں چھوڑ سکتا۔ بعض قصوں میں ہے کہ فرود ایمان لانے والا ہی تھا کہ اس کا وزیر ہامان بے سامان بول اٹھا۔ اسے فرود ابراہیم آتش پرست ہے اور آگ فرشتہ ہے۔ سو آگ نے محبت کی وجہ سے ابراہیم کو بچا لیا۔ ابھی یہ بات مکمل نہ ہونے پالی تھی کہ ایک چنگاری آگ سے نکل اور ہامان بے سامان پر گر گئی کہ وہ اسی وقت جل کے خاکستر ہو گیا مگر جاتے جاتے فساد ڈال گیا اور اس کے کہنے سے فرود ایمان نہ لایا مگر کچھ لوگ یہ سن کر آتش پرست ہو گئے۔ بعض روایات میں یوں بھی آتا ہے کہ مسماۃ رخصت بنت فرود اپنے باپ کے ساتھ گئی تھی اس نے جب حضرت ابراہیم علیہ السلام کا یہ حال دیکھا تو کہنے لگی کہ اب تم کیوں ایمان قبول نہیں کرتا۔ فرود نے یہ سن کر اسے جھڑک دیا۔ اس پر وہ اس سے علیحدہ ہو کر آپ پر ایمان لے آئی۔

یہ تو بات بالکل واضح ہے کہ جناب ابراہیم علیہ السلام کے لیے آگ میں زندہ گلزار ابراہیم جلا دیے جانے کی سزا تجویز ہو چکی تھی۔ لیکن قوم اپنے اس ارادے میں کامیاب نہ ہو سکی۔ اب سوال یہ قائم ہوتا ہے کہ قوم فرود اپنے ارادے میں کس طرح ناکام ہوئی؟ کیا جناب ابراہیم علیہ السلام اس بھڑکائی ہوئی آگ میں پھینکے گئے اور آگ اللہ تعالیٰ کی قدرت کا ملہ

سے جناب ابراہیمؑ پر ٹھنڈی ہو گئی یا جناب ابراہیمؑ کو ابھی آگ میں پھینکے جانے کی نوبت ہی نہیں آئی تھی کہ آپ وہاں سے کسی ترکیب یا حکمت سے اٹھ کر چل دیتے اور نمرود کے ملک سے نقل مکانی کر کے اپنے دشمنوں کے ہاتھ سے بچ گئے اور اس طرح دشمنان ابراہیمؑ کے ارادوں پر پانی پھر گیا۔

اس واقعے سے متعلق دو خیال پائے جاتے ہیں ایک مکتبہ فکر یا نارکوئی بردا و سلاما علیٰ ابراہیم سے حقیقت کی طرف استدلال کرتا ہے اور دوسرا مکتبہ خیال اسے آیہ قرآنی کو پیش کرتا ہے کہ قالوا بنولہا بنیانا لفقوہ فی الجحیم لوگوں نے کہا بس کافی ہو چکی اس کے لیے ایک آتش خانہ بناؤ اور دیکھتی ہوئی آگ میں جھونک دو فارود بہ کیدا فجعلنہم کاسفلین چنانچہ انہوں نے اس کے ساتھ ایک چال چلنے کا ارادہ کیا۔ لیکن ہم نے ان کو نیچا دکھا کے ہی چھوڑا۔ فاراد وہ کہیں سے محض یہ واضح ہوتا ہے کہ انہوں نے ابھی ارادہ کیا تھا کہ آپ کو زندہ جلا دیا جائے مگر آپ وہاں سے اٹھ کر کسی دوسری جگہ چلے گئے اور اس طرح ان کے تمام ارادے خاک میں مل گئے۔

حضرت سارہ کو بیوی ہونے کے باوجود بہن کہنا۔ دراصل اس معاملہ کی ذمہ داری ازالہ بھی ہم پر نہیں آتی یہ بیان تورات کا ہے چنانچہ لکھا ہے "سو جب ابراہیمؑ مصر میں پہنچا۔ مہر لوں نے اس کی عورت کو دیکھا کہ وہ نہایت خوبصورت ہے اور فرعون کے امیروں نے بھی دیکھا اور فرعون کے حضور میں اس کی تعریف کی اور اس عورت کو فرعون کے گھر میں لے گئے اور اس نے اس کے سبب ابراہیمؑ پر احسان کیا کہ اس کو بچھڑا۔ بکری۔ گائے۔ بیل، گدھے، غلام اور لونڈی۔ گدھیاں اور اونٹ ملے۔ یہ خداوند نے فرعون اور اس کے خاندان کو ابراہیمؑ کی جو رو سری کے سبب بڑی ماری تہنہ فرعون نے ابراہیمؑ کو بلا کر کہا کہ تو نے مجھ سے کیا کیا؟ تو نے کیوں نہ کہا کہ یہ میری جو رو ہے۔ تو نے کیوں کہا؟ کہ وہ میری بہن ہے یہاں تک میں نے اسے جو رو بنانے کو لیا

دیکھ نہ تیری جو روح حاضر ہے اس کو لے اور چلا جا۔ اس بیان پر ہمارے محدثین کرام نے جو حاشیے چڑھائے ہیں وہ دیکھنے کے لائق ہیں۔

جہاں تک جناب سارہ کا آپ کی چچا زاد بہن ہونے کا تعلق ہے وہ بالکل صحیح ہے رہے وہ قصے جن کی بنیاد پر ہمارے محدثین نے غلطی سے اعتبار کر کے بیان کی توضیحات فرمائی ہیں مثلاً ایک بزرگ نے یوں توضیح کی ہے کہ جیسا کہ تورات میں لکھا ہے کہ جناب ابراہیم نے بادشاہ کے خوف سے سارہ کو اپنی بہن کہا۔ اس لیے کہ بادشاہ کسی اجنبی کی بہن سے رجوع نہیں ہوتا وہ صرف اجنبیوں کی بیویوں کو چھین لیتا تھا عصمت بچانے کے لیے یہ جھوٹ دراصل انہما المؤمنون اخوة کے قیاس پر تھا۔ یہ ہمارے محدثین کی اپنی غلطی ہے۔ اسلام کا کوئی نقص نہیں۔

آیہ کریمہ رب ارنی کیف تجی الموتی۔ اے رب مجھے دکھا تو کیسے

## احیاء

مردہ کو زندہ کرتا ہے حضرت ابراہیم نے یہ بات کیوں کہی؟ اس سے یہ سوال پیدا ہوتا ہے کہ نعوذ باللہ حضرت ابراہیم کا مرنے کے بعد کی زندگی پر یقین نہیں تھا؟ اس سے متعلق ہمارے مفسرین کرام نے جو تاویلات پیش کی ہیں وہ دلچسپی سے خالی نہیں شیخ اکبر کہتے ہیں کہ طریق احیاء مختلف ہیں جیسے موجودات عالم میں بعض مخلوقات "کن نیکون" سے موجود ہوتی ہیں اور بعضوں کو ایک ہاتھ سے اور بعضوں کو "یدین" سے اور بعضوں کو ابتداً اور بعضوں کو اور مخلوقات کے سبب پیدا کر دیا جب اسی طرح سے حضرت ابراہیم علیہ السلام نے دیکھا تو معلوم ہوا کہ احیاء خلق بعد از موت قسم دیگر ہے اور یہ بھی مختلف ہوگی پس درخواست کی کہ یہ کون سی قسم ہے؟ تفسیر تبیان میں ہے کہ جب نرو نے ابراہیم سے کہا ابراہیم اپنا رب دکھا۔ میں بھی دیکھوں آخر وہ کون ہے؟ جسے تو رب پکارتا ہے۔ آپ نے فرمایا میرا رب وہ ہے جو مارتا ہے اور جلاتا ہے۔ الذی یحیی ویمیت۔ نرو نے کہا یہ کام تو میں بھی کر سکتا۔

ہوں چنانچہ اس نے اسی وقت دو آدمی واجب القتل منگوائے ان میں سے ایک کو قتل کر دیا اور دوسرے کو رہائی دی جب نمرود آپ کو یہ مارنا اور جلانا دکھا چکا تو آپ نے فرمایا یہ احیاء گز نہیں، اس پر نمرود کہنے لگا ابراہیم تیرے دیکھا ہے یاد رکھا سکتا ہے۔ آپ نے کچھ جواب نہ دیا۔ اس کے بعد آپ نے اللہ سے دعا کی کہ مردے کو زندہ کر کے دکھاتا کہ مناظرے کے وقت اپنے مشاہدہ سے جواب دوں۔ تفسیر کبیر میں اس بیان کی تائید کرتے ہوئے لکھا ہے کہ جس طرح کسی نبی کی امت معجزے کی محتاج ہوتی ہے اسی طرح پیغمبر بھی نازل ملک الہی کے وقت معجزے کا مشتاق ہوتا ہے سو تعجب نہیں کہ وحی کے فرشتے کے آنے وقت آپ نے معجزہ کی طلب کی ہو۔

تفسیر بصائر میں لکھا ہے کہ رتبہ ایمان اور شے ہے اور درجہ ایقان اور چیز ہے آپ کو احیاء موتی کا ایمان کامل تھا اب خواہش تھی کہ ایمان زیور ایقان سے بھی آراستہ ہو جائے لہذا آپ نے یہ سوال کر دیا۔

عمر سحاق کا قول ہے کہ جب نمرود سے مناظرہ ہوا۔ اور اس نے مارنا اور جلانا دونوں کر کے دکھا دیا کہ اسے دیکھ کر اہل دربار قائل ہو گئے۔ تب آپ نے اللہ سے یہ دعا کی کہ مجھے مردوں کو زندہ کرنا دکھاتا کہ میں اہل دربار پر نمرود کے باطل جواب کو واضح کر سکوں۔

تفسیر معالم التنزیل میں ہے کہ حضرت ابراہیم علیہ السلام کی خدمت میں فرشتہ موت حضرت عزرائیل علیہ السلام آئے اور کہا یا نبی اللہ آپ کو اللہ نے اپنا خلیل کیا اور اس بات کا ثبوت یہ ہے آپ مستجاب الدعوات ہو گئے اللہ تعالیٰ آپ کی دعا سے مردے کو زندہ کر دے گانہ حضرت ابراہیم علیہ السلام نے بڑے شوق سے التجا کی رب الرنی کیف تھی الہوتی۔

بعض عقلا کہتے ہیں کہ قوت دہمیرہ اشیائے غیر محسوسہ کے ادراک میں مقصر ہے۔ لیکن قوت عقلیہ البتہ اشیائے غیر محسوسہ کو سمجھ سکتی ہے اور اس وجہ سے جب عقل اور دہم میں مخالفت ہوتا ہے تو انسان کی طبیعت مشوش و متروک ہو جاتی ہے اور دل مضطرب اور بے قرار ہو جاتا ہے



آپ نے اللہ تعالیٰ سے یہ سوال اس لیے کیا کہ قوتِ حسابہ احیاء موتی کے مشابہ سے طبیعت کی تشویش کو دور کر دے اور دل میں اطمینان پیدا ہو جائے۔

بعض مفسرین یوں کہتے ہیں کہ ایک روز حضرت ابراہیم علیہ السلام بحرِ طبرست سے گزرے چلے جا رہے تھے کہ آپ نے ایک مردِ دریا کے کنارے پڑا ہوا دیکھا کہ دریائی جانور سے نوح کر بکھا رہے ہیں آپ کے دل میں خیال آیا کہ اس مردار کے اجزاء مختلف جانوروں نے کھالے اب یہ مردار زندہ کیسے ہو گا؟ اپنے یقین کے لیے آپ نے فرمایا اے رب مجھے دکھا کہ تیرے مردے کو زندہ کرنا ہے؟

بعض کہتے ہیں کہ اللہ تعالیٰ نے جب حضرت اسماعیل کے ذبح کرنے کا آپ کو حکم دیا اور آپ نے ذبح کیلئے قدم اٹھایا تب بے ساختہ زبان پر آگیا رب ارنی کیف تمحی الموتی اے رب مجھے مردہ کو زندہ کرنا دکھا۔ تاکہ میں جامع آیاتِ حسی و عقلی ہو جاؤں۔

امام جمال الدین سبکی اپنے عشرت میں امام جعفر صادق سے نقل کرتے ہیں کہ اللہ تعالیٰ نے حضرت ابراہیم علیہ السلام پر وحی نازل کی فرمایا کہ تیری اولاد میں ایک اولاد العزم ذی شان پیغمبرِ آخر الزمان پیدا ہو گا۔ نام اس کا محمد صلی اللہ علیہ وسلم ہے اس کی برکت سے میری خلعت کی تاثیر بخوبی ظاہر ہو گی۔ تب آپ نے کہا یا الہی وہ شخص کس زمانے میں ہو گا اور اس خلعت کی علامتِ ایجاد اور شان و قورع اس دولتِ عظمہ کا کیا ہے؟ حکم ہوا کہ جب تیری دعا سے مردے کو زندہ کروں تب سمجھ لینا کہ میں نے تجھے اپنا خلیل کیا چونکہ انتظار کے عرصے نے بہت طویل کھینچا لہذا آپ کی زبانِ نیاز پر یہ آیت آگئی۔ رب ارنی کیف تمحی الموتی۔

فصول میں خواجہ حسن بصری سے نقل ہے کہ حضرت ابراہیم علیہ السلام نے اپنے صحف میں دیکھا کہ مرغان ہوا۔ فضاے جنت میں طیران کریں گے اور جنتی اس سے گوشت لے کر تناول کریں گے اور پھر وہ دوسری مرتبہ وہ ہڈیاں مجتمع لباس لحم میں مکتسی ہو کر بال و پر دم اور سر سے مل کر پھر فضاے بہشت میں پرواز کریں گے۔ لہذا آپ نے اللہ تعالیٰ

سے درخواست کی کہ اس دنیا میں بھی میں یہ دیکھنا چاہتا ہوں کہ تو مروسے کو کیسے زندہ کرتا ہے؟  
 الغرض یہ بے معنی تفصیل اس بات کے جواب میں پیش کی گئی ہیں کہ حضرت ابراہیم علیہ السلام  
 نے رب ارنی کیفیت نھی الموتی کیوں کہا؟ اب ہمارے مفسرین زیر بحث سوال کے جواب  
 میں یوں لکھتے ہیں کہ اس آیت کریمہ فخذ اربعة من الطير الخ کے مطابق آپ نے چار  
 جانوروں کو پکڑا ان میں ایک بظہ دوسرے کو آتھیسرے کے بتوز چوتھے خردس تھا۔ آپ  
 نے ان کو ذبح کر کے اس ترتیب سے ایک پہاڑ پر ڈال دیا کہ ایک پرہ ان کے سر۔ دوسرے  
 پر ان کے پرتھیسرے پر دھڑ اور چوتھے پر ان کے پیر کاٹ کے رکھ دیئے پھر اس کے بعد آپ  
 ایک پہاڑ کے درمیان کھڑے ہو گئے اور ایک ایک کو پکارنے لگے اس پر سر اٹھکر ہوا میں کھڑا  
 ہوا۔ پھر دھڑ چلا اور پیر لگے پھر پاؤں اور وہ دوڑتا ہوا چلا آیا۔ اسی طرح یکے بعد دیگرے چاروں  
 پرندے آگئے۔ بعض محققین یوں کہتے ہیں کہ حضرت ابراہیم نے جانوروں کو ذبح کیا ان کے  
 سرے ہاتھ میں پکڑ لیے اور بدن کے دیگر اجزا کو قیمہ کر کے ان کے چاروں حصے کیے پھر ہر حصہ  
 کو ایک ایک پہاڑ پر رکھ دیا اور آواز دی اسے فلاں مرغ آؤ اپنے سر کی طرف پس اللہ تعالیٰ  
 کے حکم سے چاروں جانور باری باری آئے اور ان کو ذبح صحیح و سالم چڑھتے گئے۔

مفسرین کے مذکورہ بالا متضاد بیانات کے دکھانے سے ہمارا مقصد تفصیل میں جانا  
 برگز نہیں بلکہ مقصود کہنے کا یہ ہے۔ ہر وہ غلط سبط بات جو معجزے کے نام سے یہ کہہ کر پیش  
 کی جائے کہ معجزہ نام ہی خلاف عقل بات کے ہو جانے کا ہے لازم نہیں کہ تسلیم کیا جائے  
 اور خیال کیا جائے کہ ضرور ایسا ہی ہوا ہوگا۔ مگر حقیقت یہی ہے کہ ہم نے ہر خلاف عقل  
 بات کو معجزے کا نام دے کر اسرائیلیات کو ہمارے دینی عقائد میں زیادہ سے زیادہ  
 راہ پانے کا موقع بہم پہنچایا ہے۔

قرآن حکیم جو انسان کو عقل و فہم اور غور فکر کرنے کی زندگی کی راہ میں قدم قدم پر دعوت  
 دیتا ہے۔ اس قصے کو یوں بیان کرتا ہے۔ قال فخذ اربعة من الطير فصرهن اليك

ثم اجعل على كل جبل منهن جزءاً ثم ادعهن يا تبتك سعياء واعلم  
ان اللہ عز و جل نے چار جانور پکڑ لو اور انہیں پاس  
رکھ کر اپنے ساتھ مانوس کر لو۔ پھر ان میں سے ہر جانور کو ایک ایک پہاڑ پر بٹھا دو اور پھر انہیں  
بلاؤ وہ تمہاری طرف اڑتے ہوئے چلے آئیں گے۔ اللہ سب پر غالب اور اپنے امور میں  
حکمت رکھنے والا ہے۔ پرندوں کو لے کر ذبح کرنا معلوم نہیں کس لفظ کے معنی لیے گئے ہیں  
کہ جسے ہمارے مفسرین عظام اسرائیلیاتی تتبع میں کہیں سے کہیں لے اڑے اور اس کے  
متعلق اتنے افسانے بنا ڈالے کہ حیرت ہوتی ہے۔

ایک بتی کہ پردہ غیب سے تعلیم پانے کے سبب نبی کہلاتا ہے۔ غیب پر ایمان و یقین  
رکھنا جس کی نبوت کا خاصہ ہے کیا مشاہدہ کا طالب ہو سکتا ہے؛ کیا وہ کہہ سکتا ہے کہ  
اے اللہ مجھے مشاہدہ کی بدولت ایمان و یقین عطا کر۔ پیغمبر اپنی قوم کے لیے ایک نمونہ  
ہوا کرتا ہے اگر اس کے کسی فعل میں ذرا سی بھی لغزش آجائے تو ساری قوم گمراہ ہو سکتی  
ہے؟

ہر چند پیغمبر باوجود انسان کے باطن سے بے خبر ہونے کے کسی حال میں بھی مایوس نہیں  
ہوتا حتیٰ کہ اللہ تعالیٰ خود یہ ظاہر نہ کر دے کہ فلاں شخص ایمان نہیں لائے گا۔ وہ برابر کوشش کیے  
جاتا ہے لیکن کبھی کبھی حالت اس کے برعکس بھی پیش آجاتی اور پیغمبر کسی قوم کی سرکشی و تہرؤ  
کو دیکھ کر مایوس ہو جاتا ہے اور سمجھ لیتا ہے کہ یہ قوم اب سیدھی راہ پر نہیں آنے کی چنانچہ  
سیدنا حضرت ابراہیم علیہ السلام کے ساتھ بھی یہی واقعہ پیش آیا۔ آپ نے قوم کی سخت سرکشی  
اور تہرؤ کو دیکھ کر دل میں خیال کیا کہ یہ قوم جو مردہ ہو چکی ہے جس میں قطعاً کوئی زندگی (شعور)  
کی علامت نظر نہیں آتی کیونکہ زندہ ہوگی؛ یعنی کیونکہ حق کو قبول کرے گی۔ اس فیصلے کا سبب  
ظاہر ہے پیغمبر انسانوں کے دلوں کا حال نہیں جانتا وہ ظاہر کو دیکھ کر ہی کوئی رائے  
قائم کرتا ہے۔

حاصل کلام یہ ہے کہ نشان نبوت ہمیشہ اللہ تعالیٰ ہی کے ہاتھ میں ہوتی ہے۔ یہی سبب ہے کہ انبیاء و ہر لمحہ اسی کے اشاروں پر چلتے ہیں اور اس کی نگاہوں میں رہتے ہیں وہ جن کو بار نبوت سونپتا ہے ان کے حال سے خوف واقف ہوتا ہے۔ جیسا کہ ارشاد ہوا ہے۔  
 وَاللّٰهُ يَعْلَمُ حَيْثُ يَجْعَلُ رِسَالَتَهُ ۗ - اور اللہ خوب جانتا ہے۔  
 کہ اپنی رسالت کا بوجھ کن پر ڈالے۔

جیسا کہ ہم بیان کر چکے ہیں کہ نبی کو پردہ غیب سے قدرت کا ملکہ عطا کرتی ہے۔ بدیں صورت نبی کی ذات میں تشکیک کا پیدا ہونا اور اس بات کے مشاہدہ کا طالب ہونا کہ حیات بعد از موت کیوں ممکن ہے۔ نبی کی شان کے خلاف ہے یہ بات ایک نبی ہرگز نہیں کہہ سکتا۔ اگر غیب کے معاملے میں نبی کا یہ حال ہو تو پھر دوسروں کا تو ذکر ہی کیا؟ اور کیا خدا سے باغی نبی کی دعوت پر یہ نہ کہتے تھے کہ اے نبی جو نے کے فلاں دعویٰ دار کیا تو نے خدا کو دیکھا ہے؟ اگر دیکھا ہے اور جس کی طرف تو ہمیں بلاتا ہے اگر وہ ہے تو لاہمیں بھی دکھا۔ کیا تو نے یہی مطالبہ نہیں کیا تھا کہ جا اپنے خدا کو لے آئیں بھی تو دیکھوں کہ آخر وہ تیرا خدا ہے کون؟ حضرت ابراہیم علیہ السلام نے کیا جواب دیا ربی الذی یحییٰ ویمیت میرا رب وہ ہے جو زندہ کرتا ہے اور مارتا ہے سوچنے کی بات ہے کہ نبی نے کیا یہ بات یونہی کہہ دی تھی۔ جب ایک انسان کا اپنا دل کسی بات سے متعلق اندر سے مطمئن نہیں تو کیا وہ اسی بات کو دوسروں سے منوانے کی توقع رکھ سکتا ہے پھر نبوت کی تربات ہی اور ہے نبی یہ بات ہرگز نہیں کہہ سکتا کہ مجھے غیب کے فلاں امر پر ایمان تو ہے ایقان نہیں۔ یہ ایمان و ایقان کہ الگ الگ چیزیں بیان کی گئی ہیں فقط ایک کٹ جحتی ہے ورنہ ایمان و ایقان ایک ہی چیز کے دو علیحدہ علیحدہ نام ہیں۔ درحقیقت اگر نصر صحن کے کلمہ پر غور کیا جائے تو معلوم ہوگا کہ قرآن حکیم کی دیگر تشکیلات کی طرح یہ بھی ایک تمثیل ہے۔ سچ پرچ واقعہ نہیں۔ اللہ تعالیٰ نے اس آیت میں پیغمبر کی بائیں جانب توجہ دلانی سے کہ جانور بے زبان و بے سمجھ

ہیں۔ سنی و کوشش سے مقصد یہ آتی ہے۔ تو کیا ایک انسان جو صاحب نطق و فہم و شعور ہے  
جد و جہد کیے جانے سے مقصود پر نہ پہنچ سکے گا۔ اور ہدایت حق کو قبول نہ کرے گا۔ قرآن حکیم  
نے بیشتر جگہوں پر کفر و ضلالت کو روحانی موت اور ایمان و ایقان کو حقیقی زندگی سے تعبیر کیا  
ہے چنانچہ ابوسلمہ اصفہانی کا یہ قول کہ اکثر حضرت مفسرین اس تمثیل کو ظاہر یہ قیاس کر کے  
واقعہ سمجھ بیٹھے بالکل صحیح ہے۔

**مخلصات** جب ابراہیم علیہ السلام نے اپنے باپ آذر سے کہا۔ کیا تو بتوں کو خدا بنانا  
آیات قرآن حکیم ہے میں تو تجھے اور تیری قوم دونوں کو کھلا گمراہ سمجھتا ہوں اور اس  
طرح ہم ابراہیم علیہ السلام کو آسمان اور زمین کی بڑی چیزیں دکھاتے ہیں تاکہ وہ یقین والوں  
میں سے ہو جائے۔ جب رات کی تاریکی اس پر چھا گئی۔ اس نے ایک تارہ دیکھا اور کہنے لگا یہ ہے  
میرا رب، جب وہ تارہ ڈوب گیا تو کہنے لگا میں ڈوبنے والوں کو پسند نہیں کرتا۔ پھر جب چاند کو  
دیکھا جگمگاتا ہوا کہنے لگا یہ ہے میرا رب، جب وہ بھی ڈوب گیا تو کہنے لگا اگر میرا رب مجھ کو راہ پہ  
نہ لگاتا تو میں بھی یقیناً گمراہ ہو جاتا۔ پھر جب سورج کو دیکھا بہت چمکتا ہوا تو کہنے لگا یہ ہے میرا رب  
جو سب سے بڑا ہے پھر جب وہ بھی ڈوب گیا تو کہنے لگا بھائیوں میں تو ان چیزوں سے بیزار ہوں جنہیں  
تم خدا کا شریک مانتے ہو۔ میں نے تو ایک ہی کا ہو کر منہ اس کی طرف کر لیا ہے جس نے آسمان اور  
زمین کو پیدا کیا اور میں مشرک نہیں ہوں اور اس کی قوم اس سے بٹنے لگی ابراہیم علیہ السلام نے کہا کیا  
تم اللہ تعالیٰ کی واحدانیت کے بارے میں مجھ سے جھگڑتے ہو وہ تو مجھے راہ پر لگا چکا اور جنہیں تم اس کا  
شریک سمجھتے ہو میں ان سے نہیں ڈرتا (سورہ الانعام) قرآن حکیم

اور اسے پیغمبر قرآن میں حضرت ابراہیم علیہ السلام کا ذکر کرو بڑا سچا پیغمبر تھا جب اس نے اپنے  
باپ سے کہا باوا تو اسے کیوں پوجتا ہے جو سنا ہے نہ دیکھتا اور نہ تیرے کچھ کام ہی آسکتا ہے۔ باوا  
مجھے وہ علم آچکا ہے جو تجھے نہیں آیا۔ تو میرے کہنے پر چل میں تجھے سیدھی راہ دکھاؤں گا۔ باوا  
شیطان کی پوجا مت کر۔ کیونکہ شیطان خدا کا مخالف ہے۔ باوا میں ڈرتا ہوں کہیں خدا کی

طرف کے تجھے کوئی عذاب نہ لگ جائے۔ پھر تو شیطان کا ساتھی بن جائے۔ (اس کا باپ غصتے سے کہنے لگا) ابراہیمؑ کیا تو میرے خداؤں سے الگ ہونے والا ہے۔ اگر تو ایسی باتوں سے باز نہ آیا میں تجھے سنگسار کر دوں گا۔ اور جا ایک عصمتک الگ رہ۔ ابراہیمؑ نے کہا تو سلامت رہ میں اب نیرے لیے اپنے مالک سے بخشش چاہوں گا۔ کیونکہ وہ مجھ پر بہت مہربان ہے اور میں تم سے اور جنہیں تم خدا کے سوا پکارتے ہو ان سے الگ رہوں گا۔ سورہ مریم۔ قرآن حکیم اور ابراہیمؑ نے جو اپنے باپ کے لیے مغفرت کی دعا مانگی تھی۔ تو کچھ نہیں مگر ایک وعدے کی وجہ سے جو اس نے اپنے باپ سے کیا تھا۔ پھر جب ابراہیمؑ پر یہ کھل گیا کہ اس کا باپ خدا کا دشمن ہے تو اس سے الگ ہو گیا۔ بلاشبہ ابراہیمؑ بڑا نرم دل اور بردبار تھا۔ سورہ توبہ۔ قرآن حکیم

ابراہیمؑ نے ابراہیمؑ کو اس کے جوان ہونے سے پہلے اس کے (حصہ کی) دانائی اسلاف پرستی عطا فرمائی اور ہم اس کا حال جانتے تھے کہ وہ نبوت کے لائق ہے جب اس نے اپنے باپ اور اپنی قوم سے کہا کہ یہ مرد تیس جنہیں تم پوجتے ہو کیا چیز ہیں؟ کہنے لگے ہم نے تو اپنے باپ دادا کو انہی کی پوجا کرتے ہوئے پایا ہے۔ ابراہیمؑ نے کہا تم اور تمہارے باپ دادا کھلی گمراہی میں تھے۔ وہ کہنے لگے کیا تو یہ بات ہم سے سچ کہہ رہا ہے یا مذاق کر رہا ہے ابراہیمؑ نے کہا تمہارا خدا وہ ہے جس نے زمین و آسمان کو پیدا کیا اور ان کا رب ہے اور میں اس بات کی گواہی دیتا ہوں کہ وہی ایک خدا تمہارا خدا ہے اور خدا کی قسم جب تم پیٹھ موڑ کر چل دو گے تو میں تمہارے بتوں کا ضرور ایک علاج کروں گا۔ پھر ابراہیمؑ نے ان کو ٹکڑے ٹکڑے کر دیا۔ مگر ان کے بڑے بت کو چھوڑ دیا اس لیے کہ وہ ان کی طرف رجوع ہوں کہنے لگے ہمارے خداؤں کے ساتھ کس نے یہ سلوک کیا ہے۔ بے شک وہ بڑا ظالم ہے۔ ان سے ایک نے کہا ہم نے ایک فرعون سے جے ابراہیمؑ کہتے ہیں یہ کہتے سنا تھا کہ میں تمہارے خداؤں کی ضرور خبروں گا کہنے لگے اگر ایسا ہے تو اس فرعون کو سب کے سامنے لاؤ تاکہ وہ اس کا بیان سنیں اور گواہ ہو جائیں انہوں نے پوچھا ابراہیمؑ کیا تو نے ہمارے خداؤں کے ساتھ ایسا کیا ہے؟ ابراہیمؑ نے کہا نہیں یہ

کام ان میں ان کے بڑے بت نے کیا ہے۔ اگر وہ بولتے ہیں تو ان سے پوچھ لو۔ آخر وہ لوگ اپنے دلوں میں کچھ سوچے اور آپس میں کہنے لگے تم خود ظالم ہو پھر اپنے سروں پر اوندھے ہو گئے۔ کہنے لگے تو جانتا ہے کہ یہ بات نہیں کرتے پھر ان سے کیا پوچھیں؟ تب ابراہیم نے کہا تم اللہ تعالیٰ کے سوا ایسی چیزوں کو پوجتے ہو جو تمہارا کچھ بگاڑ سکتی ہیں نہ سلوار سکتی ہیں تلف ہے تم پر اور ان چیزوں پر جنہیں تم اللہ تعالیٰ کے سوا پوجتے ہو کیا تم عقل نہیں رکھتے۔

کہنے لگے اگر تم کچھ کرنا چاہتے ہو تو ابراہیم کو جلاؤ اور اپنے خداؤں کی حمایت کرو۔ **ازمایش** ہم نے کہا اے آگ ابراہیم پر ٹھنڈی ہو جا اور سلامتی بن جا۔ اور انہوں نے ابراہیم اور ان کے بھتیجے (لوط کو ستانا چاہا۔ ہم نے اپنی کوتاہ کیا اور ہم نے ابراہیم اور لوط کو نجات دے کر اس سرزمین میں پہنچایا جہاں ہم نے تمام عالم کے لیے برکت رکھی ہے اور ہم نے حضرت ابراہیم کو اسحاق دیا اور یعقوب اسب کو نیک بنخت کیا اور ہم نے ان چاروں کو پیشوا بنایا۔ اور ہمارے حکم سے لوگوں کو ہدایت کرتے تھے اور ہم نے ان کو نیک کام کرنے اور نماز درست سے ادا کرنے اور زکوٰۃ دینے کی وحی بھیجی۔ اور وہ خاص ہمارے پرستش کرنے والے تھے۔

(الانبیاء۔ ستہ۔ آن حکیم)

اسے کتاب والو ابراہیم کے باب میں کیوں جھگڑتے ہو اور تو ریت رحس سے یہود کی ابتدا ہے۔ اور انجیل رکھ جس سے نصاریٰ کی ابتدا ہے، دونوں ابراہیم کے بعد آئیں، کیا تمہیں عقل نہیں۔ لوگو تم نے ان باتوں سے متعلق جھگڑا کیا جن کا تمہیں کچھ علم نہیں تھا۔ اب ان امور سے متعلق کیوں جھگڑتے ہو جنہیں تم بالکل نہیں جانتے ابراہیم نہ تو یہودی تھا نہ نصرانی بلکہ وہ تو ایک پکا مسلمان (موجد) تھا۔ اور مشرک نہ تھا۔ آل عمران۔ ستہ۔ آن حکیم

مسلمانو۔ تمہیں ابراہیم اور اس کے ساتھ والوں کی اتباع کرنی چاہیے۔ تب انہوں نے اپنی قوم سے کہا ہم تم سے اور جن کو تم خدا کے سوا پوجتے ہو ان سے کوئی منقن نہیں رکھتے۔ ہم تمہارے مذہب کو نہیں مانتے اور ہم میں اور تم میں کھلم کھلا ہمیشہ مدوت

اور دشمنی رہے گی۔ جب تک تم ایک اکیلے خدا پر ایمان نہ لاؤ گے۔ مگر ہاں ابراہیم علیہ السلام نے اپنے باپ سے یہ کہا تھا کہ میں تمہارے لیے خدا سے بخشش مانگوں گا۔ اور میں اللہ تعالیٰ کے سامنے تیری بھلائی کا کوئی اختیار نہیں رکھتا لامتنہ مستدان حکیم)

مسلمانو تم میں جو کوئی اللہ اور آخرت پر امید رکھتا ہوا ہے ان لوگوں کی اچھی نصیحت کی اتباع کرنی چاہیے اور جو کوئی ان سے منہ پھیرے تو اللہ بے پروا ہے خوبوں والا ہے۔ یہ مضمون اگلی کتابوں میں یعنی ابراہیم علیہ السلام و موسیٰ علیہ السلام کے صحیفوں میں بھی موجود ہے الا علی و ان بعدہ۔

سائیک انڈسٹری اور کمال ابن اثیر میں حضرت ابراہیم علیہ السلام کی عمر و نو سو **تمہہ الظلم** برس بیان کی گئی ہے بعض نے لکھا ہے کہ آپ ایک ایک سو برس جئے پھر کینا آپ نے اس دنیا میں ایک طویل عرصے تک قیام کیا۔ مؤرخین نے لکھا ہے کہ آپ حضرت نوح علیہ السلام سے دو ہزار دو سو بیالیس برس بعد پیدا ہوئے۔ اس اعتبار سے کہ آپ کا زمانہ بعثت حضرت ہو و و صالح علیہما السلام کے بعد آتا ہے۔ اور آپ کے بعد جتنے رسول و نبی دنیا میں آئے سب کے سب آپ ہی کی نسل سے تھے اس لیے آپ تاریخ الانبیاء میں ابوالانبیاء کہلاتے ہیں۔

ابوالانبیاء حضرت ابراہیم علیہ السلام کے صحائف کی تعداد میں ایک بیان کی گئی ہے علاوہ ان میں کچھ ایسی جہالت بھی ہیں جو آپ سے منسوب ہیں۔ اپنا ختنہ استنجا مسواک۔ ناک کو پانی سے پاک و صاف کرنا۔ مصافحہ اور معانقہ کے آپ ہی موجد ہیں۔ مؤرخین نے لکھا ہے کہ سب سے پہلے آپ ہی وہ شخص ہیں کہ نالوسے برس کی عمر میں آپ نے اپنا ختنہ کرایا۔ سب سے پہلے آپ ہی نے پا جا مہ بنایا۔ اور سب سے پہلے آپ ہی نے حکم ربانی اپنی جائے پیدائش کو چھوڑ کر شام کی طرف ہجرت کی نیز مؤرخوں نے لکھا ہے کہ دنیا میں رسم مہانداری اول آپ ہی نے رائج کی۔

درس حیات ابوالانبیاء حضرت ابراہیم علیہ السلام نے ہر مقام پر اللہ تعالیٰ کی خوشنودی



کو سامنے رکھا یہی سبب ہے کہ اللہ تعالیٰ نے انہیں اپنا خلیل کیا و اتخذا اللہ ابراہیم خلیلاً۔ اور تسلیم و رضا کی منزل میں ہر موقع پر ہر قربانی کے لیے مستعد ہوئے حتیٰ کہ اللہ تعالیٰ نے ان پر اپنا انعام کیا اور آپ کو اپنے تمام بندوں کا پیشوا بنا یا انی جاعلک للناس اماماً۔ آپ نہایت رحم دل، مفسر مہمان نواز اور خلیق تھے۔ سرزمین شام میں ایک سو پچھتر برس کی عمر میں آپ نے انتقال فرمایا اور وہیں مدفون ہوئے آپ کے بقیہ حالات آئندہ صفحات میں آئیں گے۔

حضرت لوط علیہ السلام قوم سدوم کی طرف رسول بنا کر بھیجے گئے۔ آپ لوط علیہ السلام ابوالانبیاء جناب ابراہیم علیہ السلام کے بھتیجے تھے۔ فلسطین کی طرف ہجرت کرنے سے پہلے آپ نبی نہیں بنائے گئے تھے۔

قوم سدوم کی طرف آپ کی رسالت سے پہلے بھی بہت سے پیغمبران توحید پیغام ہدایت لے کر آئے تھے، مگر وہ میوں نے تمام رسولوں کی تکذیب کی اور ایمان نہیں لائے۔

قوم سدوم میں کفر و شرک کے علاوہ سب سے بڑی شرم ناک فحاشی تو خیر لڑکوں سے جنسی تسکین حاصل کرنا تھا یہ بد بخت عورتوں کی بجائے حسین لڑکوں کی طرف مائل تھے۔ قرآن حکیم میں آتا ہے ولوطا اذ قال لقومہ انکم لتاتون الفاحشۃ ما سبقکم بہا من احد من العالمین۔ انکم لتاتون الرجال وتقطعون السبیل وتاتون فی نادیکم المنکر۔ اور لوط کا واقعہ یاد کر رہ جب اس نے اپنی قوم سے کہا تھا کیا تم ایسی بھائی کالام پسند کرتے ہو جو تم سے پہلے کسی نے نہیں کیا تم مردوں پر مائل ہوتے ہو سہنی کرتے ہو اور مجلسوں میں علانیہ براہیوں کا ارتکاب کرتے ہو تم پانسوس ہے۔

قوم نے جواب میں کہا اے لوط اگر تو اپنے وعظ و نصیحت سے باز نہ آیا تو سن لے ہم تجھے یہاں سے نکال دیں گے لوط نے یہ دھمکی سن کر کہا میں تم سے نفرت کرتا ہوں

اور تمہارے اس دھمکانے سے میری تم سے نفرت اور بڑھ گئی۔ کم نہیں ہوئی۔  
جناب لوٹ قوم سدوم کے ملک میں نوزاد تھے ہر چند قوم سدوم نے ان کے  
یہاں رہنے سہنے پر تعرض نہیں کیا لیکن ان پر یہ پابندی ضرور لگا دی تھی کہ تمہارے  
پاس ہمارے ملک میں کوئی اجنبی نہ آنے پائے۔

جب مہلت کا زمانہ ختم ہونے کو آیا اور قوم سدوم نے آپ کی ہدایت کو ٹھکرا دیا  
تو اللہ تعالیٰ کا عذاب ان کی گرفت کے لیے حرکت میں آ گیا۔

ایک روز جب دو بہان آپ کے پاس آئے تو آپ نے کہا کہ تم تو کسی اجنبی قبیلے  
کے آدمی دکھائی دیتے ہو اور یہ لوگ اس معاملہ میں مجھ پر بہت سخت ہیں بہانوں  
نے جناب لوط کا بڑھتا ہوا اضطراب دیکھ کر کہا۔ اسے لوط ہم تمہارے رب کی طرف سے  
بھیجے ہوئے آئے ہیں تم نہ گھبراؤ یہ لوگ تم پر قابو نہ پاسکیں گے۔ اور ہاں دیکھو تمہاری بیوی  
تمہارا ساتھ دینے والی نہیں دو پیچھے رہ جائے گی۔ جو کچھ ان لوگوں پر گذرنا ہے اس پر  
بھی گزرے گا۔ اور ان لوگوں کے لیے عذاب کا وقت صبح کا ہے اور صبح ہونے میں  
کچھ دیر نہیں۔

قرآن حکیم میں ہے: "غرض کہ سورج نکلتے نکلتے ایک ہولناک آواز نے انہیں آدبوجا  
پس ہم نے وہ بستی زیر و زبر کر ڈالی۔ اور پکی ہوئی مٹی کے پتھروں کی ان پر بارش کی بلاشبہ  
اس واقعہ میں ان لوگوں کے لیے بڑی ہی نشانیاں ہیں جو سمجھان رکھنے والے ہیں اور  
یہ بستی ایسے راستے پر واقع ہے جہاں آنے جانے کا ہنوز سلسلہ قائم ہے بلاشبہ اس میں ایمان  
رکھنے والوں کے لیے بڑی ہی نشان ہے۔"

قرآن حکیم میں قوم سدوم و عمارہ کی جن بستیوں کا ذکر آتا ہے وہ بحر میت کے  
قرب وجود کی بستیاں ہیں۔

ہم جنسی قوم لوط کی مناسبت سے اغلام بازی کے فعل قبیح کو لوللت کہنا سراسر پنچیر کی

شان میں گستاخی ہے۔ بہتر یہ ہے کہ اسے لواطت کی بجائے سدامت یا سدومت کہا جائے کیونکہ سدوم کی لفظی رعایت کے پیش نظر اس غیر فطری فعل کا نام سدومت یا سدامت نہایت موزوں ہے انگریزی میں اسے SODOM کہتے ہیں جبکہ SADM سے لیا گیا ہے۔

**حضرت اسماعیل** <sup>ع</sup> معالم التنزیل میں علامہ بغوی نے لکھا ہے کہ اسماعیل کا لفظ اسمح سے لیا گیا ہے یا ایل سے مل کر بنا ہے جس کے معنی ہیں۔ اسے اللہ قبول کرے۔ عبرانی میں یہ لفظ یسمعیل کے املا سے آتا ہے۔ دراصل یہ ایک دعا ہے جو حضرت ابراہیم علیہ السلام نے بیٹے کی خواہش میں بڑی بڑی آرزوؤں کے ساتھ اللہ تعالیٰ کی بارگاہ میں پیش کی چنانچہ آپ چھبیس برس کے تھے کہ اللہ تعالیٰ نے آپ کی دعا کو قبول فرمایا اور آپ کو حضرت اسماعیل عطا فرمائے۔ ظاہر ہے کہ بڑھاپے میں اولاد کی صورت دیکھنا اور وہ بھی بڑی تمناؤں اور آرزوؤں کے ساتھ ایک بوڑھے باپ کے لیے کتنی دلی مسرت کا باعث ہوتا ہے چنانچہ آپ اور آپ کے دوست و دشمن بغرض ہر کسی نے جناب اسماعیل کی پیدائش پر نہایت مسرت محسوس کی۔

لیکن اللہ تعالیٰ کو اپنے خلیل حضرت ابراہیم کی ابھی ایک اور آزمائش منظور تھی۔ ارشاد ہوا اسے ابراہیم جاؤ اپنے لخت جگر حضرت اسماعیل کو مع ان کی والدہ بی بی ہاجرہ کے ریگستان عرب کے اس بے آب و گیاہ مقام پر یکے و تنہا چھوڑ آؤ کہ جو اللہ تعالیٰ کے فضل و کرم اور اس کی رحمت کا نشان بن کر آج مکہ کے نام سے آباد ہے۔

تشریح الحزمین میں لکھا ہے کہ چودہ نام ہیں جن میں سے آٹھ نام قرآن مجید اسمائے مکہ میں بھی آئے ہیں اول مکہ اس کی وجہ تسمیہ یہ ہے کہ اس سرزمین سے متعلق حضرت ابراہیم نے دعائے خیر و برکت کی تھی جسے اللہ تعالیٰ نے قبول کیا اور اسے خیرات و برکات کا باعث بنا دیا۔ مکہ کے لغوی معنی زائل کرنے پستان سے دُور دھریئے۔

اور پانی کے کم ہونے کے آتے ہیں مکہ کے تاریخی و جغرافیائی حالات کے پیش نظر تینوں معنوی مناسبتوں کے اعتبار سے یہ نام خوب ہے بعض لوگ اسے ماہ گاہ کا بھی محفف قرار دیتے ہیں۔

دوسرے بکۃ لغت میں مکہ کے معنی توڑنے والے کے آتے ہیں نیز مشہور ہے کہ لفظ مکہ اور بکۃ دونوں قریب المخرج ہیں۔ جیسے لازم سے لازم یا آثم سے آثم اور کہا جاتا ہے کہ یہ دونوں لفظ واحد ہیں۔ بعض کہتے ہیں کہ مکہ سے زمین خانہ کعبہ اور حوالی مسجد الحرام کے معنی لئے جلتے ہیں بعضوں کا خیال ہے کہ مکہ اسی مقام کا نام ہے کہ جس پر کعبہ واقع ہے کچھ لوگ کہتے ہیں کہ جب قریش نے خانہ کعبہ کی تعمیر جدید کی سے تو یہاں سے ایک پتھر نکلا تھا جس پر لفظ بکۃ بکۃ تحریر تھا لہذا یہی نام رکھ دیا گیا۔

تیسرے بلد چوتھے آئین۔ پانچویں قریہ آمنہ۔ چھٹے قریہ مطمئنه۔ ساتویں ام القری۔ آٹھویں بلدۃ الحرام۔ نویں صلاح۔ مثل قطام۔ دسویں بارسہ۔ گیارہویں حائلہ۔ بارہویں کوننا۔ تیرہویں کوسما۔ چودھویں ام الرحم۔ مؤخر الذکر چھ نام مختلف تفاسیر و تواریح میں آتے ہیں۔ حضرت اسماعیلؑ ہمارے حضور محمد رسول اللہ صلی اللہ علیہ وسلم کے جد اعلیٰ ہیں۔ آپ حضور کے کم و بیش دو ہزار سات سو برس پہلے پیدا ہوئے آپ تیس برس کے تھے اور آپ کے والد مخزم جناب ابراہیم علیہ السلام غالباً ایک سو تیس برس کے تھے کہ دونوں باپ بیٹا نے مل کر اللہ تعالیٰ کے گھر کو تعمیر کیا حضرت ابراہیمؑ شاید سریانی بولتے تھے اور حضرت اسماعیلؑ کہتے تھے میں رہتے تھے عربی زبان میں بت کرتے تھے مگر باپ بیٹا دونوں آپس کی باتیں سمجھ لیتے تھے چنانچہ کام کی تقسیم یوں کی کہ جناب اسماعیلؑ انیشیں لاتے اور حضرت ابراہیمؑ جوڑائی کام کرتے جاتے یہاں تک کہ دیواریں کھڑی کر دیں۔ روایت ہے کہ دیواریں جب ذرا اونچی ہوئیں اور زمین کی ضرورت پڑی تو آپ ایک پتھر پر کھڑے ہو کر کام کرنے لگے۔ اس مقام کو جہاں پر آپ اونچے ہو کر کھڑے تھے مقام ابراہیمؑ کہتے ہیں جب خانہ کعبہ مکمل ہونے کو آیا تو آپ نے حضرت اسماعیلؑ سے فرمایا کہ ایک پتھر کا ٹکڑا لاؤ جسے بطور نشان کے نصب کر دیا جائے چنانچہ

حضرت اسماعیلؑ ایک کالے پتھر کا ٹکڑا تلاش کر کے لائے جسے حجرِ اسود کہا جاتا ہے اور وہ حضرت ابراہیم کو دیا آپ نے یہ ٹکڑا بطور امتیاز و نشان کے نصب کر دیا۔ خانہ کعبہ کی تعمیر سے متعلق بعض لوگ کہتے ہیں کہ حضرت آدمؑ سے لے کر ہمارے حضور تک دس مرتبہ تعمیر جدید کی گئی لیکن یہ ظنی و قیاسی ہے ہاں چار مرتبہ تجدید تعمیر تاریخی طور پر ثابت ہے۔

چنانچہ پہلی مرتبہ جناب ابراہیم علیہ السلام و اسماعیل علیہما السلام نے خانہ کعبہ کو تعمیر کیا۔ دوسری مرتبہ عمالقمہ اور نبی جرہم نے تیسری مرتبہ قصی ابن کلاب اور چوتھی مرتبہ قریش مکہ نے حضور کے زمانے میں خانہ کعبہ کو تعمیر کیا جب حضرت اسماعیلؑ جوان ہوئے تو قبیلہ نبی جرہم میں کہ جس میں آپ رہ کر پلے پلے جوان ہوئے آپ کی شادی ایک سعادت مند لڑکی سے کر دی گئی۔ مورخین اسلام اور اہل تورات دونوں نے لکھا ہے کہ حضرت اسماعیلؑ نے اپنے بعد نبی جرہم میں بارہ بیٹے چھوڑے جن کے نام یہ ہیں۔ قیدار۔ ادیل۔ بسام۔ شمع۔ ذہاب۔ مساح۔ حرا۔ بطور۔ نانس اور قدما اور بناوٹ اور قیما۔ انہی سے آپ کا سلسلہ نسل چلا جو عرب کے بڑے بڑے قبیلے اور گروہوں کی شکل اختیار کر گیا۔ آگے چل کر اولاد اسماعیلؑ میں سب سے زیادہ ممتاز شخص قصی بن کلاب ملقب بقریش ہوئے کہ جن سے قبیلہ قریش ممتاز ہوا۔ قصی بن کلاب وہی شخص ہیں جنہوں نے عمالقمہ اور نبی جرہم کے بعد خانہ کعبہ کی پھر سے تعمیر کی اور اسے ایسا مضبوط اور مستحکم بنایا کہ اس سے پہلے نہیں بنایا گیا تھا۔ قصی ابن کلاب نے لکڑیوں سے خانہ کعبہ کی چھت بنائی تھی۔ اور کسی قدر بیت اللہ کی عمارت کو وسیع بھی کیا تھا۔

ارض القرآن جلد دوم صفحہ ۵۶ پر لکھا ہے کہ حضرت اسماعیلؑ کی باسہ نام ایک صاحبزادی بھی تھیں جن کا عقد عیسور ابن اسحاق سے ہوا۔ ان کے لطن سے پانچ بیٹے پیدا ہوئے جن میں سے ایک بیٹے کا نام روم تھا۔ مورخین لکھتے ہیں کہ یہی وہ روم ہے جس کی نسل سے تمام سلاطین روم پیدا ہوئے۔

جب کام پایہ تکمیل کو پہنچ گیا تو حضرت ابراہیم علیہ السلام نے باواز بند فرمایا۔ یا ایہا الناس

ان اللہ قد بنا لکم بیتا ودعا کمالی حجه فاجیبوا۔ اے لوگو بے شک اللہ تعالیٰ نے تمہارے لیے ایک گھر بنا دیا اور اب تمہیں اس کے حج اور اس کی زیارت کے لیے بلاتا ہے۔ چنانچہ حضرت نوح علیہ السلام کے زمانے میں اوقاتِ نماز تو مقرر ہو ہی چکے تھے اب اللہ تعالیٰ نے آپ کے عہد میں حج کو فرض کر دیا۔ چنانچہ آپ کے مومنین مکہ مکرمہ آتے اور حج کرتے تھے۔

جیسا کہ ہم پچھلے صفحات میں بتا چکے ہیں کہ اولاد اسماعیل میں قصی ابن کلاب ملقب بقریش ایک ممتاز شخصیت تھے۔ آپ نہایت بہادر و شجاع، سخی و فیاض اور عاقل تھے۔ آپ نے بڑی شہرت اور ناموری حاصل کی۔ آپ نے مکہ معظمہ میں باقاعدہ ایک سلطنت کی داغ بیل ڈالی اور بہت سے دفاعی و تعمیری کام کئے اور دستور کے مطابق مکہ معظمہ کی متولیت بھی اب آپ ہی کے ہاتھ میں آگئی۔ اس سے خاندان قریش کی عظمت و عجب میں دیگر تمام قبائل سے ممتاز و مستکم ہو گئی۔

یہودیوں نے اپنی خباثت نفس سے مجبور ہو کر حضرت اسماعیلؑ کو حضرت اسحاق ذبیح اللہ علیہ السلام سے ہمیشہ گھٹا کر پیش کرنے کی کوشش کی ہے جو بفضلہ تعالیٰ ہمیشہ ناکام رہی ہے۔ انہی کوششوں میں سے ایک واقعہ زبانی کا ہے جس میں یہودیوں کا ناکام دعویٰ ہے۔ کہ حضرت اسماعیل ذبیح اللہ نہیں بلکہ حضرت اسحاق ہیں اور اس خیال کو انہوں نے یہاں تک پھیلایا کہ اسے بعض علمائے اسلام نے بھی قبول کر لیا۔

علامہ خلدون و علامہ طبری ہر چند کہ دونوں بڑے پائے کے بزرگ ہیں لیکن خدا معلوم کیونکر ٹھوکر کھا گئے دونوں کا خیال ہے کہ حضرت اسماعیل ذبیح اللہ نہیں۔ خلدون کہتے ہیں کہ اس مسئلے میں علمائے اسلام تو ایک طرف ثور و صحابہ کرام میں بھی اختلاف تھا چنانچہ وہ جہاں اور بہت سے اصحاب رسول کا نام لیتے ہیں۔ جناب امیر علیہ السلام کا کلمہ بلکہ نام بھی تائید میں پیش کرتے ہیں مگر صحیح یہ ہے کہ یہ قول ہرگز جناب امیر المومنین

علیٰ کرم اللہ وجہہ کا نہیں ہو سکتا کہ حضرت اسحاق ذبیح اللہ ہیں۔ جناب رسالت مآب کا یہ ارشاد کہ  
 انا ابن الذبیحین کہ میں دو ذبیحوں کا بیٹا ہوں اول حضرت اسماعیل علیہ السلام دوم  
 اپنے والد محترم حضرت عبد اللہ کا خلدون کہتے ہیں کہ یہ حدیث تدرسی اس  
 دعویٰ کو پورے طور پر ثابت نہیں کر سکتی کیونکہ عام طور پر فخر و مباہات کی طہ  
 سے چچا کو بھی پدر گرامی کہہ دیا کرتے ہیں۔ نیز خلدون کا خیال ہے کہ یہ  
 دلیل بھی قبول کرنے کے لائق نہیں کہ اگر حضرت اسحاق کو ذبیح اللہ قرار دے دیا جائے  
 تو حضرت اسحاق کی بشارت ولادت کے ساتھ جو آپ کے بیٹے حضرت یعقوب کی پیدائش کی  
 بشارت آئی ہے وہ مکمل نہیں ہو سکتی اس لحاظ سے یہ حکم منافی ولادت یعقوب ہے۔ خلدون  
 کہتے ہیں کہ یہ حکم دراصل حکم واقعی نہیں تھا۔ صرف نظر امتحان صادر کیا گیا تھا۔ اس لیے یہ امر اس  
 اعتبار سے بشارت یعقوب کے منافی نہیں ہو سکتا۔

علامہ طبری کہتے ہیں کہ قولِ راجح یہی ہے کہ حضرت اسحاق ذبیح اللہ ہیں کیونکہ آیہ کریمہ  
 فلبشرنا بسلام حلیم۔ اس دعا کی قبولیت کی خبر دے رہی ہے جو حضرت ابراہیم علیہ السلام  
 نے بابل سے ہجرت کرتے وقت خدا کے حضور میں کی تھی اور یہ سب واقعات حضرت باجرہ علیہ السلام  
 سے پہلے کے ہیں اس صورت میں بمشورہ حضرت اسحاق ابن سارہ ہوں گے کہ حضرت اسماعیل  
 ابن باجرہ یہ باقرانی کا معاملہ طبری و خلدون دونوں بزرگ اس امر پر متفق ہیں کہ یہ امر کمون  
 تھا کہ حضرت اسحاق ذبیح نہ کئے جائیں گے۔

علامہ جلال الدین سیوطی کہتے ہیں کہ حضرت اسحاق کو ذبیح اللہ قرار دینا اصل میں  
 یہودیوں کی تحریف ہے۔ اور یہ تحریف نورات کے سیاق و سباق دیکھنے سے بخوبی معلوم  
 ہو جاتی ہے۔ امر کمون کی یہ بات جو دونوں صاحبوں نے کہی ہے خوب ہے کیا ہم بھی یوں  
 نہیں کہہ سکتے کہ یہ بات پہلے ہی سے لکھی جا چکی تھی کہ حضرت ابراہیم علیہ السلام شام سے مصر جا رہے  
 گے وہاں انہیں چند ایک واقعات پیش آئیں گے بالآخر نتیجہً بات یہ ہوگی کہ حضرت ابراہیم

لی بی ہاجرہ کو نیکر سارہ کے پاس آئیں گے۔ پھر دس برس کے بعد بی بی سارہ بی بی ہاجرہ کو حضرت ابراہیمؑ کو دے دیں گی اور آپ کے بطن سے حضرت اسماعیل پیدا ہوں گے اور وہی ذبیح اللہ کہلائیں گے۔

قرآن حکیم کے تیسویں پارہ سورہ والصفات میں اللہ تعالیٰ نے حضرت ابراہیم علیہ السلام کے واقعہ کو بالترتیب بیان کیا ہے۔ اول آپ کے ابتدائی حالات بیان کئے ہیں اس کے بعد بتوں کے توڑنے اور آگ میں ڈال دیئے جانے کی تجویز کا حال ظاہر کیا ہے اس کے بعد پھر یہ واضح کر دیا ہے کہ حضرت ابراہیم نے ہجرت کے وقت دعا مانگی تھی جو اللہ تعالیٰ کے بارگاہ میں قبول ہوئی چنانچہ ہجرت کے بعد حضرت اسماعیل پیدا ہوئے۔ آپ ہی حضرت ابراہیم علیہ السلام کے پہلے بیٹے تھے کہ جن کی قربانی کا حکم صادر کر کے اللہ تعالیٰ نے اپنے خلیل حضرت ابراہیم علیہ السلام کو آزمائش میں ڈالا اور آپ بفضلہ تعالیٰ اس میں پورے اترے۔ ان واقعات کے بعد اللہ تعالیٰ نے آپ کو پیدائش اسحاق کی بشارت دی چنانچہ تورات کے بیان کے مطابق حضرت اسحاق ولادت اسماعیل سے چودہ سال بعد پیدا ہوئے۔

جناب اسماعیل عمر بھر مکہ ہی میں رہے اور یہیں آپ کا ایک سو تیس یا ایک سو ستیستیس<sup>۱۳</sup> وقتا برس کی عمر میں انتقال ہوا۔ آپ اپنی والدہ محترمہ کے قریب مینزاب و حجر اسود کے درمیان مدفون ہوئے۔

حضرت اسحاق کی ولادت کے وقت آپ کی والدہ محترمہ بی بی سارہ تھے  
**حضرت اسحاق** ۱۳  
 یا پچانوے برس کی تھیں اور آپ کے والد محترم جناب ابراہیم علیہ السلام ایک سو برس کے تھے۔

جب آپ کو بشارت دی گئی تو بی بی سارہ نے تعجب سے کہا کیا اس عمر میں میرے بطن سے بیٹا پیدا ہوگا؟ حالانکہ میں بوڑھی ہو چکی ہوں اور میرا شوہر مجھ سے بھی کہیں زیادہ بوڑھا ہے۔



ظاہر ہے کہ اس عمر میں اولاد کا منہ دیکھنا کتنا سوہان روح ہے؛ چنانچہ بی بی سارہ نے اپنے لاڈلے بیٹے کو جن کا نام نامی واسم گرامی جناب اسحاق ہے بڑے چاؤ چوچیلے سے پالی پوس کر جران کیا اور ماں کہ انسان کی تربیت گاہ اول ہے جناب اسحاق اپنی والدہ محترمہ کی پرورش و تربیت سے چودہ برس ہی کی عمر میں فاضل وقت ہو گئے۔

جناب اسحاق اس اعتبار سے ایک بہت بڑے پیغمبر ہیں کیونکہ آپ کے بعد بنی اسرائیل میں جتنے رسول و نبی آئے وہ سب کے سب آپ ہی کی نسل سے تھے بلا مبالغہ چنانچہ نبی فیصلہ پیغمبران توحید آپ ہی کی اولاد سے تھے۔ قرآن حکیم میں آپ کا ذکر ضمنی طور پر آتا ہے۔

جناب ابراہیم نے آپ کا نکاح کنعانیوں میں کرنا پسند نہیں کیا چنانچہ آپ یہاں سے اٹھ کر مقام حران پر چلے آئے کہ یہ آپ کی پہلی ہجرت گاہ ہے۔ یہاں پہنچ کر آپ کا چالیس برس کی عمر میں قفا سے نکاح ہوا جس کے بطن سے جناب ابراہیم کی حیات ہی میں جناب یعقوب اور عیصو دو بیٹے پیدا ہوئے۔

حضرت اسحاق علیہ السلام آخر عمر میں نابینا ہو گئے تھے آپ تمام عمر فلسطین میں رہے اور یہیں انتقال فرمایا۔ تاریخ ابن جریر طبری صفحہ گیارہ سو لکھا ہے کہ آپ نے ایک سو اسی برس کی عمر میں انتقال کیا۔ لیکن ابن اثیر نے تاریخ کامل میں لکھا ہے کہ آپ نے ایک سو ساٹھ برس کی عمر میں وفات پائی۔ اور آپ کے وقت رحلت جناب یعقوب ایک سو تیس برس کے تھے۔

**حضرت یعقوب** حضرت یعقوب ابن اسحاق کا لقب اسرائیل ہے اس کی وجہ تسمیہ سے

۱۔ اسحاق کا لفظ عبرانی کے یسحق سے ماخوذ ہے جس کا عربی ترجمہ یضاک یعنی ہنستا ہوا ہے جب حضرت ابراہیم کو سو برس اور بی بی سارہ کو نوے برس کی عمر میں بیٹے کی بشارت ملی تو دونوں تعجب سے ہنس دیئے اسی بنا پر جب آپ تولد ہوئے تو آپ کا نام اسحاق رکھا گیا۔

متعلق اگرچہ مختلف روایات ہیں تاہم ان سب کا ما حاصل یہی ہے کہ آپ یا د الہی اعتماد و توکل اور صبر و ضبط کا بہترین نمونہ تھے۔

جناب یعقوب علیہ السلام نے اپنے ماموں لابان ابن تزیل کے ہاں پرورش پائی اور یہیں آپ کے ماموں کی دو بیٹیوں لیا و راحیل سے آپ کی شادی ہوئی۔ عقد سے متعلق اختلافات ہے بعض کہتے ہیں کہ بیک وقت دونوں بیٹیاں آپ کے نکاح میں آئیں اور بعض کا خیال ہے کہ لیا کے مرنے کے بعد راحیل سے نکاح ہوا۔ لیکن ہمارے نزدیک پہلا بیان ہی صحیح ہے کیونکہ قرآن حکیم میں اس سے متعلق ایک واضح اشارہ موجود ہے۔ ارشاد ہوتا ہے۔ لا تجتمعوا بین الاختین الا ما قد سلف۔

جناب یعقوب کے بارہ بیٹے تھے عربی میں انہیں اسباط کہتے ہیں۔ کیونکہ اسباط کا مطلب کلام عرب میں سبط کہتے ہیں اس درخت کو جس کی بہت سی شاخیں ہوں مورخین لکھتے ہیں کہ لیا کے بطن سے رادین۔ شمعون۔ لاد۔ یہودا۔ سیکار اور زیلون پیدا ہوئے راحیل سے یوسف اور بنیامین تولد ہوئے۔ البدایہ والنہایہ جلد اول صفحہ ۱۹۵ پر لکھا ہے کہ اولاد یعقوب میں بنیامین کے سوا کہ ان کی پیدائش ارض کنعان میں ہوئی سب کے سب تدا آن میں پیدا ہوئے۔

تفسیر سراج المنیر میں لکھا ہے کہ حضرت یعقوب کے یہی وہ بارہ بیٹے ہیں جو تاریخ عالم میں بنی اسرائیل کے نام سے مشہور ہیں۔ مذکورہ بالا آٹھ بیٹیوں کے اسماء کے بعد لکھا ہے کہ آپ کے چار اور بیٹے۔ دوان۔ نفتالی۔ جادا اور سیرہ تیا کی لونڈی بلتہ اور راحیل کی لونڈی زلفہ کے بطن سے تھے۔

جناب یعقوب اپنے پدر گرامی قدر کے دامن پرورش و تربیت میں پانے کی بجائے اپنے ماموں کے ہاں کیوں پلے پس کر جان ہوئے اس متعلق تفسیر طبری جلد اول صفحہ ۱۱۹ پر لکھا ہے کہ حضرت اسحاق نے اپنے چھتے فرزند ارجمند حضرت یعقوب کو اوائل عمر میں

ہی نبوت کی بشارت دی جو آپ کے بھائی عیصو ابن اسحاق کو سخت ناگوار گزری اور آتش  
حسد یہاں تک بڑھی کہ جناب یعقوبؑ کو اپنے گھر سے بھاگ کر ماموں کے ہاں پناہ لینے پر مجبور  
ہونا پڑا۔

چنانچہ ماموں کے ہاں پرورش پانے کے بعد جب آپ چالیسویں برس کو پہنچے تو اللہ تعالیٰ  
نے آپ کو نبوت کی موصیت سے سرفراز کیا۔ آپ کنعان کے لوگوں کی ہدایت کے لیے منتخب  
ہوئے۔ آپ کے زمانے میں کنعان کا بادشاہ سلیم ابن دارام تھا۔ آپ نے مع اس کی قوم کے اسے دیکھا  
حق دی لیکن اسکی امارت نے اسے قبول نہ کیا بالآخر جب سرکشی و تمرد حد سے بڑھا تو اللہ تعالیٰ  
کے عذاب نے انہیں آیا اور زلزلے کی لپیٹ میں وہ سب کے سب جہنم برد ہوئے۔  
جناب یعقوبؑ کی عمر سے متعلق بہر چند کچھ حتمی نہیں کہا جاسکتا۔ لیکن اتنا یقینی ہے کہ  
آپ نے بھی ایک طویل مدت پائی۔ غالباً ایک سو برس سے کافی اور پورے صے تک حیات رہے۔

## حضرت یوسف علیہ السلام

یوسف کا لفظ بعض کے نزدیک عبرانی ہے اور بعض کے نزدیک عربی سے لیا گیا ہے۔  
 اخبار الدول میں لکھا ہے کہ لفظ یوسف لفظ اسف سے مشتق ہے جس کے معنی حزن  
 کے ہیں۔ معالم التنزیل اور عین المعانی میں لکھا ہے کہ قرآن حکیم نے حضرت یوسف علیہ السلام  
 کے قصہ کو اس لیے احسن القصص کہا ہے کہ آپ نہایت حسین جمیل تھے۔ یہاں تک کہ آپ کا عالم  
 حسن میں کوئی ثنائی نہیں۔ بحر الحقائق میں لکھا ہے کہ قصہ یوسف احوال انسان سے اشیاء ہونے  
 کی مناسبت سے احسن کہلایا۔ قرآن حکیم میں آتا ہے ولقد خلقنا الانسان فی احسن  
 تقویٰ۔ علامہ ترمذی کہتے ہیں کہ دیگر انبیاء کے قصے جو قرآن حکیم میں ہیں وہ متفرق طور پر آئے  
 ہیں مثلاً حضرت آدم علیہ السلام سے کم قصہ بارہ سورتوں میں۔ نوح علیہ السلام کا چھ سورتوں  
 میں۔ حضرت ابراہیم علیہ السلام کا اٹھارہ سورتوں میں۔ حضرت لوط علیہ السلام کا نو سورتوں  
 میں۔ موسیٰ علیہ السلام کا انیس سورتوں میں۔ شعیب علیہ السلام کا تین سورتوں میں۔ حضرت  
 عزیز علیہ السلام کا دو سورتوں میں۔ سلیمان علیہ السلام کا چار سورتوں میں۔ داؤد علیہ السلام  
 کا پانچ سورتوں میں۔ زکریا علیہ السلام کا تین سورتوں اور عیسیٰ علیہ السلام کا نو سورتوں میں  
 ذکر آتا ہے لیکن حضرت یوسف علیہ السلام کا ذکر قرآن حکیم کی مکمل ایک ہی سورۃ میں آیا ہے۔  
 اگرچہ تفسیر معالم التنزیل۔ عین المعانی۔ بحر الحقائق۔ اخبار الدول و دیگر  
 احسن القصص تفاسیر میں اس سے متعلق مختلف بیانات آتے ہیں جن کی حقیقت  
 قصہ کہانی سے زیادہ نہیں اور یہ قصص از قسم اسرائیلیات ہیں۔

تاہم خلاصہ ان تمام بیانات کا یہی ہے کہ جناب یوسفؑ حسن سیرت حسن صورت اور حسن شمار کا بے نظیر نمونہ تھے۔

**وجہ مخالفت** جناب یوسف علیہ السلام سے آپ کے پدر گرامی قدر یعقوب علیہ السلام کو بے انتہا محبت تھی۔ علامہ ابن خلدون کہتے ہیں کہ آپ نے اپنے پدر گرامی قدر ہی کی آنکوش محبت میں پرورش پائی لیکن علامہ ابو الحسن علی ابن الکریم محمد شیبانی کا بیان یہ ہے کہ آپ اپنی چھوٹی بھئی کے ہاں پل پس کر جوان ہوئے۔ بہر کیف جناب یعقوب کے قلبی انس میں کلام نہیں اور یہی بات جناب یوسف کے بھائیوں کے درمیان حسد و بغض کا باعث ہوئی۔

جناب یوسف اپنے بھائیوں میں سب سے چھوٹے اور اپنے سگے بھائی جناب بنیامین سے بڑے تھے۔ آپ جب بارہ برس کے ہوئے تو ایک رات آپ نے خواب میں دیکھا کہ ماہتاب و آفتاب چاند ستارے آپ کو سجدہ کر رہے ہیں آپ نے پدر گرامی قدر سے اس کی تعبیر دریافت کی۔ جناب یعقوب نے کہا۔ اے بیٹے مستقبل میں تمہیں بہت بڑا مرتبہ راقم دار نصیب ہوگا۔ اور تمہارے باقی گیارہ بھائی تمہاری فرمان برداری پر مجبور ہوں گے۔

یہ تھی وہ مخالفت کی وجہ جو آپ کے دوسرے بھائیوں کو ناگوار گزری اور انہوں نے باہم طے کر کے آپ کو ٹھکانے لگانے کا فیصلہ کر لیا۔ جناب یعقوب چونکہ آپ کو اپنے پاس سے کسی لمحے بھی جدا نہیں کرتے تھے آپ کے شقی القلب بھائیوں نے جناب یعقوب کو جہانہ دے کر آپ کو اپنے ہمراہ لے لیا اور شکار کے بہانے آپ کو جنگل میں لے جا کر سوچی سمجھی تجویز کے مطابق ایک اندھے کنوئیں میں پھینک دیا اور آپ کے تن کے کپڑے بکری کے خون سے رنگ لیے اور پھیرا نہیں لے کر جھوٹا موٹ

روتے پیتے۔ سو انکے بھرتے گھر چلے آئے اور باپ سے آکر بہانہ گھڑ دیا کہ ہمارے بھائی یوسف کو بھیرا یا اٹھا کر لے گیا اور چہرہ بھار کر کھا گیا۔ اور یہ رہے ثبوت میں اس کے خون آلود کپڑے۔ بہر چند ایک نبی کی حیثیت سے حضرت یعقوبؑ نے اپنی سنگ دل اولاد کے بیان کا اعتبار نہ کیا۔ تاہم محبت پدری کا جوش ایک مسلم امر ہے۔ لاڈلے بیٹے کی جدائی کے غم کی سل سینے پر بہت جاری معلوم ہوئی آپ بے اختیار رونے لگے اور اتنا روئے کہ آنکھیں جاتی رہیں۔

**خوشگ** قدرت خدا کہ اس دوران میں اسماعیلی عربوں کے ایک قافلے کا ادھر سے گزرتا **فروشکی** یہ کارواں جانب مصر رواں تھا۔ اس نے پانی کی غرض سے جو ایک ڈول کنوئیں میں ڈالا تو حضرت یوسفؑ اسے پکڑ کر کنوئیں سے باہر نکل آئے۔ قافلہ والوں نے جو بیٹھے بٹھائے مفت کی متاع گراں بہا ہاتھ آتے دیکھی تو بہت خوش ہوئے چنانچہ انہوں نے آپ کو اپنے کپڑوں میں چھپا لیا اور آپ کو بطور غلام بیچنے کے لیے اپنے ساتھ مصر لے گئے۔ چنانچہ یہ قافلہ مصر پہنچا تو آپ چونکہ مفت ہاتھ لگے مال تھے لہذا آپ قافلہ کے ہاتھوں نوٹھتار وزیر اعظم مصر ملقب بہ عزیز مصر کے ہاتھ آئے پونے داموں بیچ دیئے گئے۔

عزیز مصر کے دل میں خدا ہی نے یہ بات ڈال دی تھی یا اسی نے آپ کی پیشانی کو دیکھ کر اسے پڑھ لیا تھا اور اس سے آنے والے واقعات کا ایک صحیح اندازہ لگا دیا تھا۔ بہر کیف وہ آپ کو لے کر اپنے گھر پہ آیا اور اپنی بی بی زلیخا سے کہا کہ اسے آرام و سعادت سے رکھو عجب نہیں کہ یہ کسی وقت ہمیں کوئی فائدہ پہنچا دے یا اسے ہم اپنا بیٹا بنا لیں۔

حضرت یوسفؑ جب اپنی عمر کے تیسویں برس مکمل شباب کو پہنچے اور بی بی **جذبات زلیخا** زلیخا بھی جوان تھی تو زلیخا۔ حضرت یوسفؑ پر ہزار جان سے فریفتہ ہو گئی۔ بہر چند اس نے آپ کو اپنی طرف مائل کر لینے کی سعی کی لیکن کامیاب نہ ہو سکی۔ ایک

روز حضرت یوسفؑ اور بی بی زلیخا دونوں گھر میں اکیلے تھے۔ بی بی زلیخا نے کمرے کے دروازے بند کر کے حوص و ہوس سے مغلوب ہو کر چاہا کہ حضرت یوسفؑ کو پکڑ لے اور مد سے متجاوز ہو کر دامن سے لپٹ جائے حضرت یوسفؑ اسے اپنی طرف پکٹے دیکھ کر دروازے کی طرف بڑھے اور دروازہ کھولنے میں کامیاب ہو گئے۔ دروازہ کھلا تو دیکھا عزیز مہر اور زلیخا کا چچا زاد بھائی دونوں سامنے کھڑے تھے۔

اس سے قبل کہ حضرت یوسفؑ اپنی برائت کے لیے منہ سے کچھ کہتے برائت یوسفؑی زلیخا بول اٹھی۔ اس شخص کی کیا سزا ہے جو تیرے گھر والوں کی رسوائی چاہے۔ بجز اس کے کہ اسے قید اور عذاب دردناک میں ڈال دیا جائے۔ حضرت یوسفؑ نے یہ سن کر فوراً جواب دیا کہ یہ سراسر جھوٹ بول رہی ہے۔ بلکہ خود اس نے مجھے گناہ کی طرف مائل کرنے کی کوشش کی عزیز مصر دونوں کی بات سن کر سکتے ہیں آگیا۔ سوچتا تھا گنہگار و خطاوار کسے ٹھہراؤں اسے یا اسے؟ زلیخا کے چچا زاد بھائی نے کہا اس میں سوچنے کی بات کیا ہے۔ دونوں آنکھوں کے سامنے موجود ہیں ابھی فیصلہ ہو سکتا ہے! اس نے کہا کہ اگر یوسفؑ کا پہراہن آگے سے پھٹا ہو تو زلیخا سچی ہے اور اگر پیچھے سے چاک ہو تو یوسفؑ سچا ہے۔ عزیز مصر نے اس رائے کو پسند کیا چنانچہ تحقیق کی گئی تو حضرت یوسفؑ صادق نکلے اور زلیخا جھوٹی ثابت ہوئی۔

عزیز مصر نے آپ کے صالحہ کردار کی پختگی دیکھنے کے بعد آپ سے فقط اتنا کہا کہ دیکھنا بات کہیں آگے نہ بڑھ جائے جو کچھ ہوا سو ہوا اب اسے بھول جاؤ۔ ہر چند زلیخا مجرم تھی اس کا قصور عزیز مصر کی نگاہوں میں آچکا تھا۔ مگر حوص و ہوس کی آگ برابر سلگ رہی تھی۔ زلیخا نے دوسری مرتبہ جب پھر کوشش کی ہے تو آپ کو صاف لفظوں میں دھمکی دی گئی کہ یوسفؑ اگر تم نے میرے ارادہ کو پورا نہ ہونے دیا تو یاد رکھو تمہیں جیل بھجوا دیا جائے گا۔ مگر حضرت یوسفؑ نے ایمان و یقین بچانے کے لیے جیل جانے کو ترجیح دی۔

ہر چند حضرت یوسفؑ نے اس واقعہ کو رفت، گذشت کیا اس کی تشہیر نہیں کی لیکن زلیخا کے طور و اطوار نے اس کو رفتہ رفتہ پھیلا ہی دیا نتیجتاً عورتوں نے زلیخا کو طعن و تشنیع کرنا شروع کر دیا اگرچہ زلیخا نے ایک حد تک ان کی طعنہ زنی کو برداشت کیا تاہم تالیفے جب عورتیں حد سے متجاوز ہونے لگیں تو زلیخا نے ان کی خباثتِ نفس کو آشکار کرنے کے لیے ان کی دعوت کی اور کھانے کی چیزوں کیلئے چھریاں بھی فراہم کیں چنانچہ وہ عورتیں دعوت میں آئیں اور اس دوران میں کہ وہ جب کھانے کی چیزیں چھری سے کاٹ رہیں تھیں تو حضرت یوسفؑ کا ادھر سے گزر ہوا۔ عورتیں آپ کو دیکھنے میں اتنی محو ہوئیں کہ کچھ ہوش باقی نہ رہا وہ قطعاً مبہول گئیں کہ چھریاں کہاں ہیں اور ہاتھ کس پر ہے؟

اس واقعہ کے بعد جب جمال یوسفی کا تاثر واضح طور پر سامنے آ گیا تو زلیخا نے تعبیر اپنی دھمکی کو بے اثر پا کر آپ کو جیل بھجوا دیا۔ حضرت یوسفؑ نے کہ تسلیم و رضا کے مجسم پکیر تھے۔ اپنے دامنِ اطہر کو داغِ معصیت سے بچانے کے لیے قید ہونا پسند کیا یہ زمانہ آپ کی نبوت کا تھا۔ انہی دنوں قید خانہ میں فرعون مصر کے دو ملازم کسی جرم میں قید ہوئے ایک روز ان دونوں قیدیوں نے آپ کی خدمت ایک خواب عرض کیا اور اس کی تعبیر دریافت کی۔ آپ نے کہا تم میں سے جس شخص نے روٹیوں کا خوان اپنے سر پر رکھا ہوا۔ اور جڑیوں کو مارتے دیکھا ہے اسے پہانسی دی جائے گی اور جس شخص نے اپنے آپ کو خواب میں شراب بنانے دیکھا ہے وہ ملازمت پر بحال کر دیا جائے گا۔ چنانچہ تحقیق و تفتیش کے بعد یہی امر ظہور میں آیا کہ ایک پہانسی پر چڑھا۔ دوسرا ملازمت پر بحال ہو گیا۔

حضرت یوسف قید خانہ میں سات برس تک پڑے رہے جب آٹھواں سال شروع ہوا تو فرعون مصر نے ایک خواب دیکھا۔ اور صبح ہوتے ہی حکماء و مخمین سے اس کی تعبیر دریافت کی لیکن کوئی اس کا صحیح جواب پیش نہ کر سکا وہ شخص کہ جس نے قید خانہ میں آپ سے



وعدہ کیا تھا کہ اگر مجھے قید سے رہائی مل گئی تو میں فرعون مصر سے آپ کا معاملہ بے کم و کاست بیان کروں گا۔ وہ اس وقت دربار میں حاضر تھا وہ دوڑا، دوڑا آپ کی خدمت میں پہنچا اور فرعون مصر کا یہ خواب عرض کیا کہ سات موٹی موٹی گائیں ایک نہر سے نکلیں۔ پھر اس کے بعد اسی نہر سے اور سات گائیں پتلی پتلی آئیں اور انہوں نے موٹی موٹی گائیں کھا لیں۔ پھر سات سرسبز خوشہ نظر آئے جن میں دانے بھرے ہوئے تھے اس کے بعد شا خشک اور سوکھے خوشے دکھائی دیے جو آگے بڑھ کر سرسبز و شاداب خوشوں پر غالب آگئے حضرت یوسفؑ نے فرمایا کہ اس خواب کی تعبیر یہ ہے کہ تم سات برس تک کاشتکاری کرتے رہو گے اور فصل اچھی پیدا ہوگی جس سے خوب اناج اور غلہ میسر آئے گا۔ لیکن اس کے بعد سات سال پھر ایسے آئیں گے کہ تم نے جو کچھ جمع کیا ہو گا وہ سب کا سب کھا لیا جائے گا۔ اس خواب کی تعبیر بتانے پر آپ نے پھر ایک رائے دی فرمایا جتنا غلہ تم کھانے کو رکھتے ہو وہ نسبت اس اناج کے جو تم خوشوں میں رکھتے ہو کم ہونا چاہیے اس کے بعد آپ نے یہ الہام ربانی بیان کیا کہ ان خشک سات برسوں کے بعد پھر ایک ایسا برس بھی آئے گا کہ تم اس سے خوب فائدہ اٹھاؤ گے۔

الغرض مذکورہ درباری نے فرعون مصر کے پاس تعبیر بیان کی فرعون مصر کے دل کو یہ خوب لگی اس نے فوراً آپ کی رہائی کا حکم دے دیا۔ وہ پھر آپ کی خدمت میں حاضر ہوا اور فرعون مصر کا پیغام پہنچایا۔ آپ نے جواب میں اس سے فرعون مصر کا شکریہ کہا نیز فرمایا کہ جب تک فرعون مصر میرے معاملہ کی تحقیق و تفتیش نہ کرے مجھے جیل خانہ سے نکلنا پسند نہیں چنانچہ فرعون مصر نے آپ کی منشاء کے مطابق تحقیقات کرنے کا حکم دیا۔ بعد تحقیق و تفتیش جب اصل واقعہ معلوم ہوا اور اس دوران میں زلیخا اور دیگر زنان امرائے مصر بھی آپ کے مضبوط اور حسین کردار کی قائل ہو چکی تھیں اور ان کے جذبات کی آندھیاں اتر چکی تھیں تو آپ دربار میں تشریف لائے۔ فرعون مصر نے آپ کو نہایت اعزاز و احترام کے ساتھ اپنے قریب

بٹھایا اور آپ کی فراست و ذہانت دیکھ کر آپ کو مصر کا وزیر خوراک مقرر کیا اس دوران میں فوطیقار یا اطفیر کہ جسے قرآن حکیم نے عزیز مصر کے نام سے ایک باوقار شخصیت کے طور پر بیان کیا ہے۔ انتقال کر چکا تھا۔ حضرت یوسف نے زلیخا کی استدعا پر ان سے شادی کر لی اور اب آپ مصر کی وزارت خوراک کا قلمدان سنبھال کر ملکی امور سرانجام دینے لگے۔

**آمد برادران یوسف** جیسا کہ ہم فرعون مصر کے خواب سے متعلق بیان کر چکے ہیں اب وہ قحط سالی کا وقت آپہنچا تھا اور اس کے اثرات دور دور تک پہنچ رہے تھے چنانچہ حضرت یعقوب علیہ السلام کا شہر بھی قحط میں گرفتار ہوا۔ لوگ جو قحط و جوع غلہ حاصل کرنے کو مصر آنے لگے۔ دوسروں کی دیکھا دیکھی جناب یعقوبؑ نے اپنے بیٹوں کو بھی مصر کی طرف روانہ کیا جب یہ مصر پہنچے تو آپ نے ان کو پہچان لیا۔ مگر وہ آپ کو نہیں پہچان سکے۔ حضرت یوسف نے اپنے بھائیوں سے مصلحتاً اپنے آپ کو مخفی رکھا۔ البتہ نہیں ادھر ادھر کی باتوں میں لگا کر گھر کے حالات ضرور معلوم کر لیے برادران یوسفؑ نے آپ سے کہا۔ اے عزیز مصر ہم بارہ بھائی تھے ایک بھائی کو بھڑیا اٹھا کر لے گیا اب گیارہ بھائی ہیں۔ آپ نے پوچھا تمہارے باپ کو تسکین کیونکر ملی، انہوں نے کہا کہ اس کے چھوٹے بھائی سے! آپ نے فرمایا اچھا جب تم پھر آؤ تو اسے اپنے ساتھ لیتے آنا۔ جب وہ چلے گئے تو حضرت یوسفؑ نے انہیں غلہ عطا کیا اور وہ دام جو غلے کیلئے ساتھ دہلائے تھے۔ انہی کے غلے میں واپس رکھوا دیئے۔ جب گھر پہنچ کر ان کے غلے سے روپے برآمد ہوئے تو سمیت خوش ہوئے۔

پھر حضرت یعقوبؑ اپنے چھوٹے بیٹے بنیامین کو ان کے ہمراہ بھیجے پتیار نہیں تھے لیکن انہوں نے کسی نہ کسی طرح آپ کو پھر رضامند کر لیا چنانچہ جب وہ دوسری مرتبہ مصر گئے تو بنیامین کو ساتھ لیتے گئے۔

حضرت یوسفؑ نے اپنے بھائیوں کی خوب مہمانداری کی اور کھانے کے وقت دودھ بھائی ساتھ ساتھ بٹھائے جب کھانے سے باری باری سب فراغت پاچکے اور بنیامین تنہا رہ گئے تو وہ اس خیال کے آنے سے رو دیئے کہ آج اگر میرا بھائی یوسفؑ زندہ ہوتا تو مجھے بھی اپنے ساتھ بٹھاتا۔ آپ نے بنیامین کو اس حال میں دیکھ کر اپنے ساتھ بٹھا لیا۔ جب رات کو سونے کا وقت آیا اور اس وقت بھی یہی معاملہ پیش آیا۔ تو آپ نے چپکے سے بنیامین کو اپنے بارے میں ظاہر کر دیا اور خاموش رہنے کی ہدایت کی۔ جب دوسرے دن آپ کے بھائی غلے کر چلنے لگے تو انہوں نے چلتے ہوئے حضرت یوسفؑ کا پیالہ چرا کر بنیامین کے سامان میں رکھ دیا نتیجہ یہ چوری جلد ہی پکڑی گئی۔ اور بنیامین اس ناکردہ گناہ کی پاداش میں روک لیے گئے۔ بظاہر دشمنوں کے دل کی مراد برآئی لیکن بنیامین چونکہ اپنے پیارے بھائی حضرت یوسفؑ کو پاچکے تھے۔ لہذا اس گرفتاری پر خوش تھے۔ المختصر یہ لوگ مصر سے روانہ ہو کر حضرت یعقوبؑ کے پاس پہنچے تو انہوں نے باپ کے سینہ میں ایک اور بھالا مارا کہنے لگے اے باپ تیرے بیٹے نے شاہی چوری کر لی جس کے جرم میں وہ پکڑا گیا۔ اور اب جیل خانے کی ہوا نکھار رہا ہے! پہلے کیا کم تھا جو اور مصیبت آئی حضرت یعقوبؑ کے قلب محزونوں پر ان کلمات کا جواز ہوا اور گادہ بیان سے باہر ہے نا تو انی حد سے بڑھ گئی اور آپ اتنا روئے کہ روتے روتے آنکھیں بالکل ہی جاتی رہیں۔

علامہ ابن اثیر نے لکھا ہے کہ بنیامین کی گرفتاری پر حضرت یعقوبؑ سلوک یوسفی نے عزیر مصر کے نام ایک خط لکھا اور اس میں اپنے پیغمبرانہ صفات اور خاندانی روایات کو بیان کر کے نہایت درد انگیز پیرائے میں حضرت یوسفؑ کی گمشدگی تحریر کی اور لکھا کہ حضرت بنیامین کو چھوڑ دیا جائے کہ حسن و اتفاق کو خط پہنچے ہی سب سے پہلے آپ ہی کے ہاتھ میں آگیا۔ آپ نے جواب میں لکھا کہ بجز صبر کے اب کچھ علاج نہیں

صبر کرو مراد کو پہنچو گے بقول شخصے۔ دلی راولی جی شناسدہ حضرت یعقوب طرز تحریر کو دیکھ کر بھانپ گئے چنانچہ انہوں نے پھر اپنے چند ایک بیٹوں کو دونوں بھائیوں کی تلاش میں مصر بھیجا تاریخ الامم جلد اول ص ۱۴۴ لکھا ہے کہ جب یہ لوگ مصر پہنچے اور کہا اے عزیز مصر ہمیں اور ہمارے گھر والوں کو قحط سالی و فاقہ کشی نے بہت بے حال کر دیا ہے اس مرتبہ ہم کم سرمایہ لے کر آئے ہیں ہمیں کچھ غلہ بطور صدقہ عنایت کر دیا جائے تو یہ بات سن کر آپ کا دل بھرا آیا۔ آنکھیں پر نم ہو گئیں۔ رخ سے نقاب اٹھا دیا۔ چٹا باندہ بول اٹھے کیا تمہیں یاد ہے کہ تم نے یوسفؑ اور اس کے بھائی سوسے کیا سلوک کیا تھا کیا اب تم اس سے آگاہ نہیں؟ برادران یوسفؑ نے جو آپ کو غور سے دیکھا تو پہچان گئے اور قدموں میں گر کر معافی مانگی۔ آپ نے انہیں نہ صرف معاف کیا بلکہ آگے بڑھ کر گلے سے لگا لیا۔ اس کے بعد آپ نے گھر کے حالات معلوم کئے اور انہیں غلہ دے کر روانہ کیا اور چلتے ہوئے تاکید کر دی کہ سب کے سب گھر کے لوگ کنعان سے اٹھ کر مصر چلے آئیں اور نشانی کے طور پر انہیں اپنا پیرا ہن عطا کیا۔

برادران یوسف پیرا ہن لے کر گھر پہنچے ظاہر ہے کہ پس محسوب کی اطلاع پا کر باپ کی بے نور آنکھیں پھر سے روشن ہو گئیں چنانچہ یہ لوگ مصر پہنچے حضرت یوسف علیہ السلام نے ان کا شانہ استقبال کیا جس وقت باپ بیٹا ملے ہیں وہ یقیناً دیکھنے کے لائق وقت تھا۔ اتنا موثر نظارہ تھا کہ چشم نلک نے بھی نہ دیکھا ہو گا۔ انتہا یہ ہے کہ خود فرعون مصر نے حضرت یعقوبؑ کے قدم چومے اور آپ کو بڑے اعزاز و احترام کے ساتھ شاہی محل میں اتارا حضرت یوسفؑ نے اپنی حال لیا کہ جو آپ کی سوسیلی ماں بھی تھیں تخت پر بٹھایا اور اس پر ایک طرف کو خود بھی آ بیٹھے اور اس کے نیچے برادران یوسفؑ بیٹھے تھے۔ سب نے آپ کو اس وقت سجدہ تعظیم کیا۔ آپ نے اللہ تعالیٰ کا شکر ادا کرتے ہوئے کہا۔ یا ابت ہذا تاویل ریاضی من قبل۔ اے بابا جان یہ ہے میرے اسی خواب کی تعبیر جو پہلے میں نے دیکھ کر آپ سے بیان کیا تھا۔ اور آپ نے اس کی تصدیق کی تھی۔

علامہ ابن اثیر لکھتے ہیں کہ حضرت یوسف سترہ برس کی عمر میں کنوئیں میں ڈالنے گئے،  
وفات اور مصر پہنچے پرتیرہ سال کے بعد عزیز مہر ہوئے۔ سترہ برس کے بعد حضرت یعقوبؑ

نے ایک سو ستاسی برس کی عمر میں انتقال کیا اور مدفن ابراہیمؑ و اسحاقؑ علیہ السلام میں دفن کئے  
گئے۔ علامہ ابن خلدون کہتے ہیں کہ بعض مورخین نے حضرت یوسفؑ اور حضرت یعقوبؑ کا زمانہ

مفارقت اسی برس تحریر کیا ہے۔ اس حساب سے حضرت یوسف ستانویس برس کی عمر میں  
اسی برس کے بعد حضرت یعقوب سے ملے اور اس کے بعد تیس برس اور زندہ رہ کر ایک

سو بیس برس کی عمر میں انتقال کیا۔ بعض کہتے ہیں کہ باپ بیٹا کی ملاقات چالیس برس کے بعد  
ہوئی۔ علامہ ابن اثیر کہتے ہیں کہ بیس برس کے بعد ملے ہیں۔ بہر کیف اس پر تمام متفق ہیں

کہ حضرت یوسفؑ نے ایک سو بیس برس کی عمر طوئی اور اپنی وصیت کے مطابق بنی اسرائیل  
کے خروج کے وقت مصر سے نکال کر بیت المقدس میں دفن کئے گئے۔

حضرت یوسفؑ کی نبوت پر ایمان تقریباً تمام مصر لاسچکا تھا۔ اور فرعون مصر پر ایمان

بن ولید بن دوس کے بارے میں علامہ ابن اثیر کہتے ہیں کہ وہ آپ کی زندگی ہی میں ایمان  
لا یا اور آپ کی حیات ہی میں راہی ملک بقا ہوا۔ اس کے بعد فرعون قابوس بن مصعب مصر کا

بادشاہ بنا اگرچہ وزارت خوراک کا قلمدان اس کے عہد میں بھی آپ ہی کے ہاتھ میں رہا لیکن  
آپ کی نبوت پر ایمان نہیں لایا۔

اگرچہ حضرت یوسفؑ کی تکریم و تکریم آپ کے زلمنے کے بت پرست بھی کرتے تھے  
مگر آپ کے ماننے والوں نے تو آپ کی نبوت و عظمت میں اس قدر غلو کیا کہ پھر آئندہ کسی

نبی کو نبی تسلیم نہیں کیا بلکہ نبوت آپ کی ذات پر ختم کر دی گئی۔

حضرت یعقوب کے انتقال کے بعد ابنائے یعقوب مصر میں آپ ہی کے پاس

اولاد رہے تاآنکہ آپ نے ایک سو بیس برس کی عمر میں انتقال کیا۔ اور آپ کی نسل

کی اس قدر ترقی ہوئی کہ دو سو برس کی مدت میں جب حضرت موسیٰ علیہ السلام سرزمین مصر

سے نکلے ہیں تو آپ کی اولاد جسے بنی اسرائیل کہتے ہیں ہزاروں کی تعداد تک پہنچ چکی تھی۔  
حضرت یوسف کے یوں تو بہت سے بیٹے تھے لیکن ان میں ازراہیم و منشا یہ دو بیٹے بہت  
مشہور ہیں اور یہ دونوں اسباط میں بھی شمار کئے گئے ہیں

ازراہیم ابن یوسف کی ایک بیٹی رحمت بھی تھی جو حسن سیرت و صورت کے اعتبار  
سے اپنے داد پر گئی اور اسے بنی اسرائیل کے ایک جلیل القدر نبی حضرت ایوب صابر علیہ السلام  
کی زوجیت میں آنے کا شرف حاصل ہوا۔

**ملخصات** اور جب ایسا ہوا تھا کہ یوسف کے بھائی آپس میں کہنے لگے ہمارے باپ  
آیات قرآن حکیم یعقوب کو یوسف اور اس کا بھائی بنیامین بہت پیارا ہے۔ پس بہتر یہ  
ہے کہ یوسف کو مار ڈالیں۔ یا کسی جگہ پھینک آئیں تاکہ ہمارے باپ کی توجہ ہماری طرف  
رہے۔

ان میں سے ایک نے کہا۔ نہیں یوسف کو قتل مت کرو۔ اگر تمہیں کچھ کرنا ہے تو اسے کسی  
اندھے کنوئیں میں ڈال دو۔

تب سب مل کر باپ کے پاس آئے۔ اور انہوں نے کہا۔ اے باپ آپ یوسف  
کو ہمارے ساتھ کیوں جانے سے روکتے ہیں۔ ہمارا اعتبار نہیں کرتے۔ حالانکہ ہم تو اسے  
دل سے چاہتے ہیں کل اسے ہمارے ساتھ جنگل میں جانے دیجئے کہ کھائے پیے اور کھیلے  
کو دے۔ ہم اس کی حفاظت کے ضامن ہیں۔ باپ نے کہا۔ یہ بات مجھے غم میں ڈالتی  
ہے کہ تم اسے اپنے ساتھ لے جاؤ۔ اور میں ڈرتا ہوں کہ کہیں ایسا نہ ہو کہ اسے بھڑیا  
اٹھالے جائے اور تم اس سے غافل ہو۔

پھر جب یہ لوگ یوسف کو ساتھ لے جانے میں کامیاب ہو گئے اور سب نے  
اتفاق کر لیا کہ اسے اندھے کنوئیں میں ڈال دیا جائے چنانچہ وہ ایسا ہی کر گزرے اور

وہ یوسفؑ کے کرتے پر جھوٹ موٹ کا خون لگا کر گھرواپس چلے آئے۔

باپ نے کہا۔ یہ تو ایک بات ہے جو تمہارے نفس نے گھڑ لی ہے، مگر خیر میرے لیے اب صبر کرنا ہے اور صبر بھی ایسا کہ جو پسندیدہ ہو۔

اور دیکھو ایک قافلہ کا اس پر گزر ہوا۔ جو نہی اس نے اپنا ڈول اس کنوئیں میں لٹکایا کہ جس میں یوسف علیہ السلام کو ڈالا گیا تھا۔ تو کیا دیکھتا ہے کہ ایک جیتا جاگتا لڑکا اس پر بیٹھا ہے۔

اور پھر انہوں نے یوسفؑ کو میت کم داموں پر مصر کے بازار میں فروخت کر دیا۔ اور اہل مصر میں سے جس شخص نے یوسفؑ کو قافلہ والوں سے خریدا تھا وہ اپنی بیوی سے بولا اسے عورت رکھو، نبی نہیں یہ ہمیں فائدہ پہنچاؤے۔ یا ہم اسے اپنا بیٹا بنالیں۔

اور دیکھو اس طرح ہم نے یوسفؑ کا سر زمین مصر میں قدم جما دیا۔ اور مقصود یہ تھا کہ اسے باتوں کا نتیجہ و مقصد نکالنا سکھا دیں۔ اور حقیقت یہ ہے کہ عورت جو یوسفؑ کے پیچھے پڑ چکی تھی اور ایسی حالت کو پہنچ گیا تھا کہ اگر اس نے اپنے رب کی برہان نہ دیکھی ہوتی تو وہ اس کی طرف متوجہ ہو جاتا۔ اور اسی طرح ہم نے اسے برائی اور بے حیائی سے محفوظ رکھا۔ اور بلاشبہ وہ ہمارے ان بندوں میں سے تھا جو رگزیدگی کے لیے منتخب کر لیے گئے۔

یوسفؑ نے کہا۔ اے پارانِ مجلس تمہارے لیے ایک اللہ کا ہونا بہتر ہے یا علیحدہ علیحدہ خداؤں کا۔ اللہ جو واحد و یگانہ ہے اور ہر شے پر غالب و قادر ہے تم اس کے سوا جن کی عبادت اور اطاعت اختیار کرتے ہو۔ ان کی حقیقت اس کے سوا کچھ نہیں کہ یہ محض چند ایک نام ہیں جو تم نے اور تمہارے باپ دادا نے رکھے ہوئے ہیں۔ اللہ نے ان کے لیے کوئی سند نہیں اتاری، حکومت تو اللہ ہی کے لیے سزاوار ہے۔ اللہ کا حکم تو یہ ہے کہ صرف اسی کی بندگی اختیار کرو۔ اس کے سوا کسی کی بندگی میں نہ جاؤ کہ یہی دینِ قیم ہے مگر اکثر لوگ ایسے ہیں جو نہیں جانتے۔

حضرت ایوبؑ جو انبیاء کرام کی تاریخ میں صابر کے  
 حضرت ایوب علیہ السلام نام سے مشہور ہیں۔ مورخین کے بیان کے مطابق عیصو  
 ابن اسحاق علیہ السلام کے خاندان سے تھے۔ اور آپ کے قبیلہ کا نام عوض تھا جو عیسوی کی اولاد  
 سے تھا۔ یوں تو عیسوی کی اولاد بکثرت ہوئی ہے لیکن عمالق اور عوض بہت مشہور ہیں۔ نیز اس  
 خاندان کو اودمی بھی کہتے ہیں اس کی وجہ تسمیہ مورخین یہ بتاتے ہیں کہ عیصو کا رنگ سرخ تھا۔ لہذا  
 اسی مناسبت سے اس کی اولاد خاندان اودمی کہلائی۔ نیز بعض مورخوں نے لکھا ہے کہ  
 حضرت ابراہیم علیہ السلام کے چھٹے حضرت لوط علیہ السلام جناب ایوب صابر علیہ السلام کے نانا  
 تھے واللہ اعلم بالصواب۔

قرات میں آپ کا نام بوباب آیا ہے۔ آپ کا زمانہ حیات ستائیسواں قبل مسیح کے  
 درمیان ہے۔ حضرت یوسف علیہ السلام کے بیٹے ابراہیم کی دختر نیک اختر بی بی رحمت آپ  
 کی زوجہ محترمہ تھیں۔ قرآن حکیم میں آپ کا ذکر سورہ اعراف سورہ انبیاء اور سورہ النعم میں آتا  
 ہے۔ نیز قرآن حکیم نے آپ کی زندگی کا صرف ایک ہی واقعہ بیان کیا ہے سورہ انبیاء میں ہے۔  
 وایوب اذا نادى ربه انى مسنى الصواب انت ارحم الراحمين۔ اور جب ایوبؑ  
 نے اپنے رب کو پکارا تھا کہ میں دکھ میں مبتلا ہوں اور اے رب تجھ سے بڑھ کر کوئی رحم کرنے  
 والا نہیں۔ اس آیت کریمہ کی روشنی میں یہ بات بالکل واضح ہو جاتی ہے کہ آپ کسی غیر معمولی  
 تکلیف میں گرفتار ہوئے تھے۔

مورخین لکھتے ہیں کہ آپ ایک شانہ زندگی بسر کر رہے تھے۔ آپ کے پاس تین ہزار  
 گھوڑے تین ہزار اونٹ ایک ہزار بکریاں۔ بے شمار بچوں کے باغات اور پانسو غلام  
 تھے۔ اور ان کے علاوہ پانسو ہل کی کھیتی بھی تھی۔ کہ اللہ تعالیٰ نے دنیا میں ایک مثال قائم کرنے  
 کے لیے آپ کو بڑی بڑی آزمائشوں میں گرفتار کیا۔ آپ کے تمام غلہ خانوں میں آگ لگ  
 گئی۔ اور تمام مال و اسباب جل کر راکھ ہوا۔ اولاد جو دنیا کی ہر شے سے پیاری ہے ایک



مکان کے حادثہ میں دب کے ہلاک ہو گئی لیکن آپ مجسم تسلیم و رضا کے پیکر نکلے اور صبر و شکر کے مکمل نمونے۔ کیا مجال جو آپ کے ایمان و اعتقاد میں ذرا سی بھی لغزش آئی ہو اور ان تمام باتوں سے بڑھ کر یہ کہ خود بھی بیمار پڑ گئے اور بیماری میں اس حال کو پہنچ گئے کہ بدن میں کیرے پیدا ہو گئے اور اس پر بے کسی کا عالم یہ تھا کہ بجز آپ کی پاک بی بی رحمت کے اور کوئی پرسان حال نہ تھا بی بی رحمت محنت مزدوری کرنے کے لیے شہر میں جاتیں اور جو کچھ حاصل ہوتا اس سے اپنا اور اپنے بیمار میاں کی شکم پر می کرتیں۔

بالآخر آپ اللہ تعالیٰ کی آزمائشوں میں پورے اترنے اللہ تعالیٰ نے اس کا اجر عظیم عطا فرمایا۔ آپ کو صحت کی نعمت بھی ملی اور مال و دولت کی فطانی بھی قرآن حکیم میں آپ کا ذکر سورہ اعراف۔ سورہ انبیاء اور سورہ انعام میں آیا ہے۔

## شعیب علیہ السلام

علامہ مسعودی کا خیال ہے کہ حضرت شعیب مشہور قبیلہ مدین کے ایک سردار محضر بن  
 نسب جندل بن بصب ابن مدین کے ایک نسبی بھائی ہیں۔ لیکن ابن حبیب کتاب البداء  
 میں آپ کو ثوب ابن حزم ابن مدین کا بیٹا بتلاتا ہے۔ علامہ سہیلی کہتے ہیں کہ آپ ابن عیفا ابن  
 مدین تھے۔ ابن جوزی نے شعیب ابن عیفا ابن ثریب ابن مدین لکھا ہے۔ ابن اسحاق نے  
 شعیب ابن میکائیل تحقیق کیا ہے۔ تہذیب الاسماء میں شعیب ابن میکائیل بن شحب ابن  
 مدین ابن ابراہیم لکھا ہے اور بعض آپ کو اولاد صالح سے بتاتے ہیں صاحب شمس العلوم نے  
 آپ کو قوم ہمیر سے شمار کیا ہے اور آپ کی والدہ محترمہ حضرت لوط کی دختر نیک اختر تھیں۔  
 مدین ابن ابراہیم جن کے نکاح میں بنت لوط آل رثام کے بڑے بڑے قبیلوں کا مورث  
 اعلیٰ تھا۔ اور وہ تمام قبائل اسی کے نام سے مشہور ہوئے۔ یہ لوگ پہلے پہل تو جیسے تیسے تھے  
 اسی طرح رہے لیکن بعد میں بت پرست و خاشن ہو گئے۔ اللہ تعالیٰ نے انہی کی ہدایت کے  
 لیے حضرت شعیب کو مامور کیا۔

علامہ ابن خلدون کی تحقیق کے مطابق آپ کا نسب اس طرح ہے۔ شعیب  
 بعثت ابن زویل ابن رعویل ابن عیا ابن مدین۔ لقب آپ کا شیخ الانبیاء و خطیب الانبیاء  
 تھا۔ آپ نہایت فصیح اللسان تھے۔ بعض کا خیال ہے کہ آپ تین گروہوں کی ہدایت کے لیے  
 نبی ہو کر آئے۔ اہل مدین۔ اصحاب ایکہ۔ اور اصحاب الزاس۔ ابن کثیر نے مدین و ایکہ کو ایک

یہ مؤرخین نے مولاد اسماعیل میں کسی ایکہ بیٹے کے قبیلے سے موسوم کیا ہے۔

ہی گروہ شمار کیا ہے۔ لیکن سدی اور عکر مرنے علیحدہ علیحدہ لکھا ہے۔ اور ہمارے نزدیک یہی صحیح ہے۔

قرآن حکیم میں آپ کا ذکر کئی ایک سورتوں میں آتا ہے جن سے ایک حدیث آپ کے حالات زندگی اور سیرت کے پہلوؤں پر روشنی پڑتی ہے۔ ان میں چند سورتیں یہ ہیں۔  
سورۃ اعراف۔ سورۃ ہود۔ سورۃ الشعراء۔ سورۃ عنکبوت۔

ایک اور مدین سے متعلق بعض مفسرین لکھتے ہیں کہ یہ ایک ہی کے قبیلے کے دو نام نہیں بلکہ دو الگ الگ قبیلے ہیں ایک متمدن اور شہری قبیلہ تھا۔ دوسرے غیر متمدن دیہاتی اور بدوی قبیلہ تھا دوسرے مفسرین کہتے ہیں کہ مدین و ایکہ ایک ہی قبیلے کے نام ہیں۔ ان کی وجہ تسمیہ یہ ہے کہ وہ باپ کی نسبت سے مدین کہلائے اور زمین کی طبعی اور جغرافیائی حیثیت سے ایکہ کے لقب سے مشہور ہوئے۔

اہل مدین جس خطہ میں رہتے تھے وہ نہایت سرسبز و شاداب تھا۔ اس لیے یہ لوگ نہایت متمول و خوشحال تھے۔ لیکن فسادت کی سعادت سے محروم تھے۔ جتنے مالدار تھے اتنے ہی پلے درجہ کے خلیص و خائن تھے۔ یہ لوگ ناپ تول میں بے ایمانی کرتے تھے ان کے ہاں پیمائش کے پیمانے صحیح نہیں تھے نیز جھلی روپے اور اشرفیاں بنا کر لوگوں کو نقصان پہنچانے مختصر یہ کہ حرام کی روٹیاں توڑتے اور آرام کے ساتھ گھر میں لات پہ لات دھبے بیٹھے رہنے کے خواہش مند تھے وہ چاہتے تھے کہ دوسرے کمائیں اور یہ ان کی کمائی پر گچھرے اڑائیں مختصراً یوں سمجھئے کہ اہل مدین نے معاشرہ میں عدم معاشی توازن پیدا کر رکھا تھا۔

تفسیر خازن جلد ششم میں لکھا ہے کہ حضرت شعیب علیہ السلام۔  
وعظ و تلقین کہ انبیاء کی نہرست میں خطیب الانبیاء کے نام سے آتے ہیں  
آپ نے اہل مدین کی ہدایت کے لیے نہایت فصیح و بلیغ زور دار تقریریں کیں۔ اہل

مدین کا عالم یہ تھا کہ وہ بڑے ڈھیٹ بن چکے تھے۔ ہر چند آپ روزانہ وعظ کہتے اور انہیں سیدھی راہ پر لانے کی کوشش کرتے لیکن یہ لوگ ایک کان سے سنتے اور دوسرے کان سے نکال دیتے۔ جہالت ان کی یہاں تک بڑھی کہ جب حضرت شعیب کی نصاحت اور بلاغت کی دھوم دوڑوڑ تک پہنچی اور لوگوں نے آپ کے وعظ کے لیے آنا شروع کیا تو یہ راستے روک لیتے تاکہ بندھی کر کے بیٹھ جاتے تھے کسی سے آپ کی برائیاں کرتے۔ کسی پر ظلم و ستم ڈھاتے اور کسی پر کسی اور عنوان سے بیزاری پیدا کرتے۔ غرض وہ لوگوں کو آپ کا وعظ انہیں سننے دیتے تھے۔ ہر چند آپ اہل مدین کو سمجھاتے اور فرماتے کہ تم خود تو گمراہی میں گرفتار ہی ہو دوسروں کا عذاب بھی اپنی گردن پر لیتے ہو۔ یاد رکھو اگر تم اپنی حرکتوں سے باز نہ آئے تو تمہارا بھی وہی حشر ہو گا جو تم سے پہلے اگلی گمراہ قوموں کا ہوا ہے۔ اہل ایکہ و اہل مدین خیانت کے علاوہ بت پرست بھی تھے۔ حضرت شعیب علیہ السلام نے انہیں بت پرستی سے روکنے اور موحد بنانے کی بھرپور کوشش کی لیکن وہ بد بخت مرتے دم تک یہی کہتے رہے کہ بت پرستی تو ہمارے باپ دلواسے چلی آرہی ہے اسے ہم تمہارے کہنے پر کیونکر چھوڑ دیں اور کیسے اپنے آبائی مذہب سے کنارہ کش ہو جائیں۔ یہی بات ناپ تول کی۔ تو یہ ہمارا مال ہے ہم جیسے تیسے چاہیں۔ پسند کریں۔ عمل کریں گے ہمیں اسے گھٹانے بڑھانے کا پورا پورا حق حاصل ہے۔ اسے شعیب تم خود بھی باگل ہو اور تمہارے ماننے والے بھی دیوانے ہیں۔ ہم کھلے بندوں آج تم سے کہے دیتے ہیں۔ کہ ہر چند تمہارے ایماندار ہمارے عزیز و اقارب ہیں لیکن اگر انہوں نے اپنی روش نہ بدلی تو ہم انہیں جلد ہی ملک سے نکال باہر کریں گے۔

جناب شعیبؑ کے لوگ آپ کو جان سے مار ڈالنے کی بھی دھمکیاں دیتے رہتے تھے اور کہا کرتے شعیبؑ چونکہ تم ہماری قوم سے ہو اس لیے ہم چپ بستے ہیں ورنہ ہم تمہیں بھی وہ سزا دیتے کہ عمر بھر یاد کرتے حضرت شعیبؑ نے کہا تمہیں تو ابتداری

کا تو اتنا خیال ہے۔ لیکن اس خدا کی ربوبیت اور پروردگاری کا کوئی خیال نہیں جو رگِ جان سے بھی زیادہ قریب ہے۔ وہ لوگ جو خدا پر یقین رکھتے ہیں اور اس کے نبی پر ایمان لائے ہیں تم اگر انہیں کاٹ کر بھی رکھ دو گے وہ تب بھی خدا سے واحد کے دین سے منہ نہ پھیریں گے۔

جب مدائنوں کا کفر و شرک حد سے بڑھ گیا اور وہ کسی طور سمجھائے نہ **عذاب الہی** سمجھے بلکہ ہر بار یہی کہتے کہ شعیب تم جس خدا کے عذاب سے ڈراتے رہتے ہو اسے ہی آؤ۔ تو مجبوراً تنگ آ کر آپ نے اس گمراہ قوم کے آخری علاج کے لیے اللہ کی بارگاہ میں ہاتھ اٹھائے اور اللہ تعالیٰ کا عذاب اس گمراہ قوم کو پکڑنے کے لیے آگیا۔ اس سے قبل کہ عذاب آتا۔ حضرت شعیب اپنے مومنین اکر ام کو لے کر کسی محفوظ جگہ پر چلے گئے۔ کفار ہنسے اور تمسخر اڑایا کہ یہ لوگ خود ہی شہر سے نکل گئے۔ ان کے نکلنے کو ہمیں ذرا زحمت

نہیں اٹھانی پڑی۔ لیکن اس کے بعد جو گرمی پڑنی شروع ہوئی ہے اس نے رفتہ رفتہ وہ شدت اختیار کی کہ چشموں اور کنوؤں کا پانی تک گرم ہو گیا غرض سات روز کی بلا خیز گرمی نے شہر کو جہنم زار بنا دیا۔ اکثر مؤرخین لکھتے ہیں کہ گرمی کا عالم یہ تھا کہ جسم کے اندر خون کھول اٹھا اور ہاتھ پیر پھٹ گئے پھر اس کے بعد ایک ہولناک آواز نے انہیں آیا جس سے ان کی جگے پھٹ گئے اور مدائن سے بے ایمانوں اور بت پرستوں کا قصہ پاک ہو گیا۔

**ملخص آیات** اور ہم نے قبیلہ مدین کی طرف ان کے بھائی شعیب کو بھیجا۔ اس نے کہا **قرآن حکیم** اے میری قوم کے لوگو! اللہ کی بندگی اختیار کرو۔ اس کے سوا تمہارا کوئی معبود نہیں۔ اور دیکھو ماپ تول میں کسی نہ کیا کرو۔ میں دیکھتا ہوں کہ تم خوشحال ہو پس کفر ان نعمت سے ڈرو۔ میں ڈرتا ہوں کہ تم پر عذاب کا ایسا دن نہ آجائے جو سب پر چھا جائے گا۔ اور اے میری قوم کے لوگو! ماپ تول انصاف کے ساتھ پورا پورا کیا کرو۔ لوگوں کو ان کی چیزیں کم نہ دو ملک میں فساد پھیلاتے نہ پھرو اگر تم میرا کہنا مانو تو جو کچھ اللہ تعالیٰ کا دیا ہے اسے اس میں تمہارے لیے بھلائی ہے اور دیکھو میں کچھ تم پر نگہبان نہیں۔ لوگوں

نے کہا اے شعیب کیا تیری یہ نمازیں تجھے یہ حکم دیتی ہیں کہ ہمیں آکر کہے کہ ان بتوں کو چھوڑ دو جنہیں ہمارے باپ دادا پوجتے رہے ہیں یا یہ کہ ہمیں اختیار نہیں کہ اپنے مال میں جس طرح کا تصرف کرنا چاہیں کریں بس تم ہی ایک نرم دل اور راست باز آدمی رہ گئے۔ شعیب نے کہا اے میری قوم کے لوگو کیا تم نے اس بات پر غور نہیں کیا کہ اگر میں اپنے پردگار کی طرف سے ایک روشن دلیل رکھتا ہوں اور اس کے فضل و کرم کا یہ حال ہو کہ اچھی سے اچھی روزی عطا فرما رہا ہو تو پھر بھی میں خاموش رہوں اور تمہیں راہ حق کی طرف نہ بلاؤں اور میں نہیں چاہتا کہ جس بات سے تمہیں روکتا ہوں اس سے تمہیں روکوں اور خود اس کے خلاف چلوں۔ میں تمہیں جو کچھ کہتا ہوں اس پر عمل بھی کرتا ہوں۔ میں اس کے سوا کچھ نہیں چاہتا کہ جہاں تک میرے بس میں ہے اصلاح احوال کی سعی کروں۔ میرا کام بنتا ہے تو اللہ کی مدد سے بنتا ہے میں نے ابھی یہ بھروسہ کیا اور اسی کی طرف رجوع کرتا ہوں۔ اور اے میری قوم کے لوگو میری ضد میں آکر کہیں ایسی بات نہ کر بیٹھنا کہ تمہیں بھی ویسا ہی معاملہ پیش آجائے جیسا کہ قوم نوح کو یا قوم ہود یا قوم صالح کو پیش آیا اور قوم لوط کا معاملہ تم سے کچھ دور نہیں اور دیکھو اللہ تعالیٰ سے معافی مانگو اور اس کی طرف رجوع کرو میرا پردگار بڑا ہی رحمت والا اور بڑا ہی محبت والا ہے۔ لوگوں نے کہا اے شعیب تم جو کچھ کہتے ہو اس میں سے اکثر باتیں تو ہماری سمجھ میں نہیں آتیں اور ہم دیکھ ہی رہے ہیں کہ تم ہم لوگوں میں ایک کمزور آدمی ہو اگر تمہارے ساتھ تمہاری برادری کے آدمی نہ ہوتے تو ہم ضرور تمہیں سنگسار کر دیتے تمہاری ہماری ہمارے سامنے کوئی ہستی نہیں۔ پس انہوں نے شعیب کو جھٹکایا اور آخر ان کو بادل والے عذاب نے آیا اور صبح کو اپنے گھروں میں زندہ پڑے رہ گئے بے شک وہ بڑے ہولناک دن کا عذاب تھا۔

## حضرت موسیٰ علیہ السلام

مورخین نے حضرت موسیٰ کا نسب یوں بیان کیا ہے۔ موسیٰ ابن عمران ابن نسیب قہاش ابن لاوی ابن یعقوب علیہ السلام۔ آپ کی والدہ محترمہ نوحائل سے تعلق رکھتی ہے کہ وہ بھی اولاد لاوی ابن یعقوب علیہ السلام سے تھیں۔

مصر کے ہر بادشاہ کا لقب تھا حضرت موسیٰ علیہ السلام جس فرعون کے زمانے میں پیدا ہوئے اس کا نام قابوس ابن مصعب ابن ریان تھا۔ کردار کے لحاظ سے یہ فرعون بابل کے نرود کا بھائی تھا دونوں نے خدائی کا دعویٰ کیا ہے۔

حضرت یوسف علیہ السلام کے انتقال کے بعد وزارت خوراک کا عہدہ ہامان بے سامان کو سونپا گیا۔ ہامان و فرعون دونوں ایک ہی ذہن کے آدمی تھے اور شدید کافر تھے۔ بنی اسرائیل کا وہ اثر و نفوذ جو حضرت یوسف کی وجہ سے ملک میں قائم ہو چکا تھا فرعون کو اپنے لئے ہلک دکھائی دیا چنانچہ خود کو خدا کہلانے اور اپنی پرستش کرانے کے لئے اس نے بنی اسرائیل پر دباؤ ڈالا جس کا ایک مقصد عظیم ملک مصر سے بنی اسرائیل کو نیست و نابود کرنا بھی تھا لیکن وہ اس ارادے میں کامیاب نہ ہو سکا۔ ظاہر ہے کہ بنی اسرائیل جو اس وقت ایک محکوم کی حیثیت سے تھے۔ دریں صورت فرعون کے ظلم و ستم کا تختہ ہشتک بن گئے۔

اب حالت یہ تھی کہ بنی اسرائیل پر طرح طرح کے ظلم و ستم ڈھائے جا رہے تھے۔ ولادت ان میں سے کسی کو خاک روہی کے کام پر لگا دیا۔ کسی سے نجاری و حدادی کا کام لیا۔ کسی کو دربانی و پاسبانی کی خدمت میں لے لیا۔ وہ لوگ جو کام کاج کرنے سے معذور

تھے۔ وہ جزیرہ دینے پر مجبور تھے۔ نیز بنی اسرائیل کی عورتوں سے گھریلو کام۔ سینا پر دنا۔ کھانا، پکانا و دیگر نجی خدمتیں لی جاتی تھیں۔ غرض ایسے المناک و جاں گداز دور میں جب کہ بنی اسرائیل پر جینا حرام ہو رہا تھا حضرت موسیٰ علیہ السلام پیدا ہوئے۔

حضرت موسیٰ کی پیدائش سے متعلق یہ عام طور پر مشہور ہے کہ اس وقت جب بنی اسرائیل کو ختم کرنے کے لیے ان کے بچوں کو پیدا ہوتے ہی قتل کیا جا رہا تھا۔ آپ تولد ہوئے اس بیان پر بعض لوگ کہتے ہیں کہ قتل عام کا ذکر صحیح نہیں اور اس کے متعلق وہ یہ دلیل پیش کرتے ہیں کہ اگر یہ درست ہوتا تو مارون علیہ السلام جو آپ سے بڑے تھے کیونکر زندہ رہ سکتے تھے۔ لیکن جن لوگوں کو مذکورہ بیان ہی پر اصرار ہے وہ کہتے ہیں کہ جب قتل عام سے بنی اسرائیل کا صفایا ہونے لگا یا نیست و نابود ہو جانے سے اس بات کا قوی احتمال پیدا ہوا کہ اگر قتل عام یونہی ہوتا رہا تو چند ہی روز میں قوم فرعون (قبطی) اپنے خدمت گاروں اور نوکروں (بنی اسرائیل) سے ہاتھ دھو بیٹھے گی تب یہ طے پایا کہ بنی اسرائیل کے نومولود بچوں کا قتل مسلسل نہیں ہونا چاہیے۔ بلکہ اس میں کچھ وقفہ رکھنا چاہیے۔

بہر کیف یہ تھے وہ روح فرسا حالات جن میں آپ تولد ہوئے۔ عبرانی میں **وجہ تسمیہ** آپ کا نام **موشا** آتا ہے جس کے معنی آب و درخت کے ہیں۔ آپ چونکہ بقول علامہ طبری اپنی پیدائش کے تین روز بعد ایک صندوق میں رکھ کر بہا دیئے گئے۔ اور فرعون کی بیوی آسیہ نے اس مناسبت سے کہ آپ دریا میں بہتے ہوئے پانی اور درختوں میں پائے گئے۔ آپ کا نام **موشا** تجویز کیا۔ یہی وہ لفظ ہے جو آگے چل کر عربی زبان میں **موسیٰ** ہو گیا۔ لیکن معنی اس کے وہی ہے جو **موشا** کے ہیں۔

قرآن حکیم میں آپ کا ذکر حسب ذیل مقامات میں آتا ہے۔ سورۃ بقدر ال عمران النساء المائدہ۔ الانعام۔ الاعراف۔ الانفعال۔ یونس۔ ہود۔ الرعد۔ ابراہیم۔ النحل بنی اسرائیل۔ الکہف۔ مریم۔ طہ۔ انبیاء۔ المؤمنون۔



سُورَةُ مُوسَىٰ عَلَيْهِ السَّلَامُ ۱۱

الفرقان - الشعراء - النمل - القصص - العنكبوت - السجدة - الاحزاب  
والصفت - المؤمن - الزخرف - الروحان - الحاشيا - الاحقاف - الذریت  
القمر - الحديد - الصنف - الجمعه - المرسل - الحاقه - انزاعت - البروج -  
الاعلیٰ - الفجر -

جن محدوش و ناسا عد حالات سے بنی اسرائیل دوچار تھے ان کے پیش نظر آپ کی والدہ  
نے یہ مناسب سمجھا کہ اپنے تخت جگر کو صندوق میں رکھ کر دریا میں بہا دیا جائے۔ ممکن ہے  
کہ اس طرح آپ کی جان بچ جائے چنانچہ آپ کا خیال صحیح نکلا۔ صندوق دریا میں بہتا ہوا  
محل فرعون سے آگیا قدرت خدا کہ اس پر بی بی آسیہ کی نظر پڑ گئی اور وہ اسے نکلوا کر محل میں لے  
آئی چنانچہ وہ بچہ جس کے قتل کرنے کے منصوبے عمل میں آ رہے تھے۔ فرعون ہی کے گھر میں  
پرورش پانے لگا۔

ہر چند شکل و شباہت خدا و خال سے اندازہ لگایا گیا کہ یہ بنی اسرائیلی بچہ ہے اور  
فرعون اس کے قتل پر آمادہ بھی ہو گیا۔ تاہم بی بی آسیہ نے کسی معقول ترکیب سے اس  
کو ظلم کے پنجہ سے چھڑا لیا۔ اور کہا کیا ضرور ہے کہ یہ وہی بچہ ہے کہ جس کو قتل کرنا درکار  
ہے۔ غرض آپ بچا لیے گئے۔ اور اس پر لطف یہ کہ قدرت نے شیر خوار ہی کے  
لیے بھی آپ ہی کی والدہ کو محل فرعون میں پہنچا دیا۔

اس بات کے بیان کی حاجت نہیں کہ مصر میں آپ کس قدر محترم خیال کئے جاتے  
تھے۔ کیونکہ سب جانتے ہیں کہ حاکموں کی اولاد کا ہر کوئی اجترام کرتا ہے۔ پھر آپ فرعون  
ایسے طاقتور بادشاہ کے بیٹے سمجھے جاتے تھے۔ جو اپنے آپ کو خدا کہلاتا تھا۔ علاوہ انہی خود  
حضرت موسیٰ بھی ایک طویل القامت اور مضبوط جسم کے آدمی تھے۔ چنانچہ ہر شخص آپ  
کی تعظیم کرتا اور آپ سے خوف کھاتا تھا۔

ایک روز آپ نے دیکھا کہ ایک قبیلہ قوم فرعون، ایک غریب اسرائیلی پر برسی

طرح برس رہا ہے اور مار مار کر اودھ مٹا کر رہا ہے۔ آپ طیش میں آگئے اور قبلی کے منہ پر ایسا شہو  
 طمانچہ رسید کیا کہ وہ وہیں ڈھیر ہو گیا۔ دوسرے روز آپ کو بچہ یہی واقعہ پیش آیا قبلی نے کہا کل تو  
 ایک شخص کو تم نے مار ڈالا کیا آج مجھے بھی مار ڈالو گے؟ اور کسی طرح سے پھر وہ شخص بھاگ نکلا  
 اور فرعون کے پاس جا کر اسے صورت حال سے مطلع کیا۔ فرعون کچھ تو پہلے ہی سے جلا بھنا بیٹھا  
 تھا۔ اب جو اس نے اپنی قوم کے فرد سے ایک قبلی کا قتل سنا تو آگ بگولا ہو گیا اور اس نے  
 آپ کے گرفتار کیے جانے کا حکم دے دیا۔

محکوم قوم کے فرد کی حمایت میں ایک قبلی کو مار ڈالنے سے آپ کے دل میں بھی  
**ہجرت** یہ خدشہ یقیناً گزرا ہو گا کہ فرعون اس واقعہ سے مطلع ہو کر ضرور کوئی تادیبی کارروائی  
 کرے گا۔ چنانچہ جب فرعون تک بات پہنچی اور آپ کو اپنی گرفتاری کا علم ہوا تو آپ مصر  
 سے بھاگ نکلے۔ تاریخ الرسل والملوک میں لکھا ہے کہ حضرت موسیٰ سات دن اور سات رات مسلسل  
 چلتے رہے۔ یہاں تک کہ مدین پہنچ گئے۔

مدین پہنچ کر آپ نے ایک کنوئیں پر لوگوں کا ہجوم دیکھا ان کے قریب  
**ملاقات شعیبؑ** پہنچے تو آپ نے دوڑ کیوں کو اپنے موریشی لیے لوگوں سے ایک طرف  
 الگ تھلگ اس بات کا منتظر پایا کہ لوگ اپنے جانوروں کو پانی پلا کر فارغ ہوں تو ہم اپنے  
 جانوروں کو پانی پلائیں۔ آپ کو ان کا حال معلوم کرنے پر کہ ان کا باپ بوڑھا ہے۔ اور اس کے  
 علاوہ گھر میں کوئی مرد نہیں جو موریشیوں کو پانی پلا کر لاسکے۔ ان پر پڑا ترس آیا۔ چنانچہ آپ  
 آگے بڑھے اور کنوئیں کا وہ پتھر جو بہت سے آدمی مل کر ہٹاتے اور پانی پلاتے۔ آپ نے خود  
 اکیلے ہٹایا اور ان کے جانوروں کو پانی پلا کر انہیں رخصت کر دیا اور خود کہیں کنوئیں کے  
 قریب ہی کسی جگہ پر بیٹھ گئے لڑکیاں جب اپنے گھر پہنچیں اور باپ سے آپ کا ذکر کیا تو ان کے  
 باپ کو آپ سے ملنے کا اشتیاق پیدا ہوا چنانچہ آپ جناب شعیبؑ کے گھر میں بلایے  
 گئے۔

جب حضرت موسیٰؑ بلا سے پران کے گھر پہنچے اور لڑکی نے کہا کہ بابا جان ہم دونوں گھر کی طرف چلے آ رہے تھے کہ ہوا میں بدن کے کپڑے اڑ اڑ کر میرے جسم کو ننگا کرنے لگے تو یہ مجھ سے آگے بڑھے۔ اور کہا کہ تم میرے پیچھے پیچھے چلو اور میں آگے آگے چلوں گا۔ تم راستہ بتانے چلو میں چلتا آؤں گا۔ بزرگوار یہ سن کر اور زیادہ خوش ہوئے چنانچہ انہوں نے آپ کو اپنے ہاں ٹھہرایا جناب شعیبؑ قوم مدین کے پیغمبر بھی تھے اور اپنے قبیلے کے سردار بھی۔ جناب موسیٰؑ نے ایک عرصہ تک حضرت شعیب علیہ السلام کی خدمت میں رہنے کی سعادت پائی ایک معینت کے بعد جو بعض کے نزدیک دس برس ہے۔ آپ کا نکاح حضرت شعیبؑ نے اپنی بیٹی حضور سے کر دیا۔ دس برس کے بعد جب آپ مصر کو چلے ہیں تو راستے میں کوہ طور پڑا۔ شب کی تاریکی پھیل چکی تھی۔ حضرت موسیٰ کو آگ کی ضرورت پیش آئی آپ طور پر آگ لینے چلے گئے۔

طور پر آپ کو ایک روشنی دکھائی دی۔ لیکن آپ اس کے جتنے قریب ہو گئے وہ اتنی ہی آپ سے دور ہتی چلی گئی۔ پھر آپ نے دیکھا تو معلوم ہوا کہ اس روشنی کا رنگ نہایت صاف و شفاف ہے دھوئیں کا کہیں نام تک نہیں۔ روشنی کا یہ عالم دیکھ کر آپ کا بڑھنا ہوا استعجاب و حیرت آپ کی طبیعت پر حیرت طاری کرنے لگا۔ آپ وہاں سے پلٹنا چاہتے تھے کہ ندا آئی۔ انی اناربا العلمین۔ ٹھہر و اے موسیٰ گھبراؤ نہیں۔ میں ہوں تمام جہانوں کا رب۔ اس کے بعد پھر حکم ہوا۔ اخلع تعلینک انکے بالوادی والقدس۔ اے موسیٰ جوتے انا رو کہ آپ اس وقت وادی قدس میں ہیں یہ ہے وہ موقع جہاں آپ کو اللہ تعالیٰ نے نبوت سے نوازا۔ فرمایا۔ وانا اخترتک فاستمع لسا یوحی۔ اور ہم نے تمہیں چن لیا پس جو کچھ تمہیں وحی کی جاتی ہے اسے کان لگا کر سنو۔ مڑ عین کہتے ہیں اس وقت آپ کا سن مبارک اسی سال کے لگ بھگ تھا چنانچہ مکالمہ اب آپ کو اللہ تعالیٰ نے اپنا رسول بنا کر فرعون اور اس کی قوم کی ہدایت کے

یہ مامور کیا۔ آپ نے مصر کا رخ کیا اور اپنے بھائی ہارون کو ساتھ لے کر فرعون کے پاس پہنچے اور اس سے دو مطالبات کیے پہلا یہ کہ اپنے آپ کو خدا کہلوانا چھوڑ دے۔ اور اس ایک خدا کی بارگاہ میں جھک جا کہ جو حاکموں کا حاکم اور تمام جہانوں کا رب ہے۔ دوسرا یہ کہ بنی اسرائیل کو جسے اپنی غلامی میں پکڑ رکھا ہے چھوڑ دے اور جو سلوک بنی اسرائیل سے روار رکھا جا رہا ہے وہ باعزت ننگِ آدمیت ہے۔ فرعون کی خدائی پر حیب ضربِ کلیمی پڑی تو وہ غضبناک ہو کر بولا۔ اگر ایسا ہی ہے کہ تم فرستادہ خدا ہو تو بتاؤ تمہارا خدا کون ہے؟ موسیٰ نے کہا میرا پروردگار وہ ہے جس نے ہر شے کو اس کی خلقت بخشتی پھر سکی رہنمائی کی فرعون اس جواب سے ہر چند لاجواب ہوا لیکن بدبختی و تیرگی اس کے دل و دماغ پر مسلط تھی۔ کہنے لگا اچھا یہ تو بتاؤ وہ لوگ جو پچھلے وقتوں میں گزر چکے ہیں اب وہ کس حال میں ہیں۔

موسیٰ نے جواب میں کہا: "اس بات کا علم میرے رب کے نوشتہ میں ہے اور میرا رب ایسا نہیں جو کھویا جائے یا بھول جائے" پھر آپ نے کہا میرا پروردگار وہ ہے جس نے تمہارے بیسے زمین کو چھونے کی طرح بچھا دیا۔ اور نقل و حرکت کے لیے اس میں راستے نکال دیئے اور آسمان سے پانی برسیا۔ اس کی آبپاشی سے ہر قسم کی نباتات کے جوڑے پیدا کر دیئے کہ خود بھی کھاؤ اور اپنے مویشی بھی چراؤ۔ اس بات میں عقل والوں کے لیے کیسی کھلی نشانیاں ہیں۔ اس نے اسی زمین سے تمہیں پیدا کیا۔ وہ اسی میں لوٹاتا ہے اور پھر اسی سے دوسری بار اٹھائے جاؤ گے۔"

فرعون اس مسکت جواب سے عاجز آ گیا۔ لیکن کہنے لگا۔ کہ اے قوم یہ رسول جو تمہاری ہدایت کا مدعی بن کر آیا ہے سوائے اس کے کہ دیوانہ ہے اور کچھ نہیں۔ موسیٰ نے کہا کہ وہ ذات جو مشرق و مغرب اور ان کے درمیان جو کچھ بھی ہے غرض ہر شے کی مالک اور پروردگار ہے۔ اگر تم کچھ سمجھو جو جھوٹے ہو تو جان لو کہ اسے اپنی ذات کے لیے کسی دلیل کی ضرورت نہیں کہ۔ ع آفتاب آمد دلیل آفتاب فرعون کے ہتھیار ایک ایک کر کے بیکار ہوتے

جا ہے تھے۔ یہاں تک کہ ضرب کلیمی کی شدت برداشت نہ کر سکا اور چلا اٹھا۔ موسیٰ اگر تم اپنی حرکت سے باز نہ آئے۔ تم نے میرے سوا کسی اور کو اپنا معبود بنایا تو سن لو میں تمہیں زنجیروں میں جکڑ دوں گا۔ گو کہ کہنے کو تو فرعون نے ایک جابر و طاہر بادشاہ کی حیثیت سے آپ کو جان کی دھمکی دے دی۔ لیکن آپ کا حصارِ کردار اور بلندی سیرت اتنی تھی کہ اسے آپ کے اوپر ہاتھ ڈالنے کی ہمت نہیں پڑی۔

اب فرعون سے جب کوئی جواب نہ بن پڑا تو استہزا کی سوچھی۔ کہنے لگا اے میری قوم تمہارے لیے میں اپنے سوا کسی کو معبود نہیں سمجھتا۔ اور ہاں اے ہامان میرے لیے تم ایک اونچی سی۔ کوئی بلند بالا عمارت بنواؤ کہ جس سے میں آسمان پر جا سکوں اور وہاں سے موسیٰ کے خدا کی خبر لاسکوں۔

اے میری قوم کے سردار موسیٰ میرے نزدیک یقیناً جھوٹا ہے۔ پھر اس نے حضرت موسیٰ پر طعن و تشنیع کے تیر برسوں کے شروع کر دیئے کہنے لگا اے موسیٰ کیا تم بھول گئے کہ ہم نے تجھے پال پوس کر جوان کیا ہے۔ تمہیں برس برس اپنے پاس رکھا ہے۔ اور پھر وہ جرم کیا اب تمہیں یاد نہیں کہ تم ہماری قوم کے ایک فرد کو قتل کر کے بھاگ نکلتے تھے اور ہم نے تم سے کوئی مؤاخذہ نہیں کیا۔ حضرت موسیٰ نے جواب میں کہا۔ ہاں میں ضرور بھاگا تھا مگر اس لیے نہیں کہ میں نے اسے جان بوجھ کر قتل کیا تھا۔ بلکہ اس لیے اور صرف اس لیے کہ تم بے انصاف واقع ہوئے ہو اور حق و صداقت تم سے کوسوں دور ہے۔ لیکن جب اللہ تعالیٰ نے مجھے تمہاری ہدایت کے لیے منتخب کر لیا تو میں بے خوف و خطر تمہارے پاس چلا آیا۔ یہ آخری جملہ فرعون کے نزدیک ایک لکارِ خیال کیا گیا۔ اب فرعون کا اضطراب بڑھنے لگا چنانچہ اس نے بڑے کرب و اضطراب کے ساتھ آپ سے کہا کہ اگر تم واقعی خدا کے رسول ہو تو ہمارے ملک کے ساحروں سے تمہیں مقابلہ کرنا ہوگا اور ثابت کرنا ہوگا کہ تم واقعی خدا کے سچے رسول ہو چنانچہ آپ نے اللہ تعالیٰ کی

کی تائید پر فرعون کا چیلنج قبول کر لیا۔

فرعون نے اپنے تمام ساحران ملک کو اکٹھا کیا اور ان سے یہ انعام  
**ساحران فرعون** ملے کر کے کہ موسیٰؑ سے بازی لے جانے پر تمہیں اپنے مقربوں میں  
 داخل کر لیا جائے گا۔ انہیں موسیٰ علیہ السلام کے مقابلہ کے لیے تیار کیا۔ اور حضرت موسیٰؑ  
 اپنے بڑے بھائی حضرت ہارون علیہ السلام کی معیت میں فرعون کے دربار میں پہنچے۔ قرآن حکیم  
 نے اس واقعہ کو جب ساحروں نے آپ کو مقابلہ پر دیکھا۔ یوں بیان کیا ہے۔ وجاء السحرة  
 فرعون قالوا ان لنا اجران كنا نحن الغالبين قال نعم وانكم لمن  
 المقربين۔ قالوا يا موسى امان تلقى واما ان تكون نحن الملقين۔ قال  
 التلوا فلما التلوا سحر واعين الناس واستوهبوا وهم وجاء السحر عظيم۔  
 وارجينا الى موسى ان القاعصا كذا فاذا هي تلقف ما ياتك كون۔  
 فوقع الحق وبطل ما كانوا يعملون۔ فغلبوا هنالك والقلوب اماغرت  
 والتقى السحر تلا ساجدين قالوا منا رب العلمين رب موسى وهارون۔  
 ترجمہ، جاؤ گے فرعون کے پاس آئے اور کہا کہ اگر ہم موسیٰ پر غالب آگئے تو ہمیں کیا انعام  
 ملے گا؟ اس نے جواب میں کہا کہ تمہیں ضرور انعام دیا جائے گا اور تم سب کے سب  
 میرے مقربین میں داخل کر لئے جاؤ گے۔ تب ساحروں نے آپ سے کہا اے موسیٰ تم ڈالتے  
 ہو! کہ ہم ڈالیں۔ آپ نے کہا۔ تم ڈالو چنانچہ جب ان لوگوں نے اپنی رسیوں کو ڈالا تو لوگوں  
 کی آنکھوں پر سحر کر دیا اور لوگ ان سے ڈر گئے۔ اور وہ لوگ ایک بڑا بھاری جاہول لائے  
 اور ہم نے موسیٰؑ کو وحی بھیجی کہ تم اپنا عصا زمین پر ڈال دو۔ چنانچہ وہ اسے لینے لگا جو  
 وہ فریب کر رہے تھے چنانچہ حق ثابت ہو گیا اور وہ لوگ جو کچھ وہ کر رہے تھے وہ  
 باطل ہو گیا۔ چنانچہ وہ لوگ وہیں مغلوب ہو گئے اور ذلیل ہو کر واپس گئے اور ساحر  
 لوگ سجدے میں گرا دیئے گئے انہوں نے کہا کہ ہم پروردگار عالم پر جو موسیٰؑ و ہارون

کا پروردگار ہے ایمان لاتے ہیں۔

مقابلہ ہونے سے قبل جب حضرت موسیٰؑ و ہارون علیہما السلام دونوں بھائی طے شدہ پروگرام کے مطابق مقابلہ کو آتے ہیں تو ان دونوں کو آنا دیکھ کر فرعون کے درباری بولے  
 قالوا ان هذا من لسن ان یزید من ان ینخرجکم من ارضکم بسحرهما و ینذہبا  
 بطریقکم المثلیٰ ہنا جمعوا کیدکم شماً تترصفا و تدا فلح الیوم من  
 استعلیٰ ہرترجمہ درباریوں نے کہا کہ یہ دونوں بھائی ضرور جادوگر ہیں اور چاہتے ہیں کہ اپنے  
 سحر کے زور پر تمہیں تمہارے ملک سے نکال باہر کریں اور پھر تمہارے شرف و عظمت کے  
 مالک ہو جائیں۔ پس اپنے تمام جادو بیچ اکٹھے کر لو اور پر اباندہ کر ڈٹ جاؤ جو آج بازی  
 لے گیا سمجھو وہی کامیاب ہوا۔

تفسیر حسین بغویؒ میں لکھا ہے ساحرین فرعون بالآخر پکار اٹھے کہ یہ حق ہے جس کی موسیٰؑ  
 دعوت دیتے ہیں اور وہ باطل ہے جو فرعون بیسے بیٹھا ہے ہم موسیٰؑ و ہارون کے پروردگار  
 پر ایمان لے آئے جو تمام جہانوں کا رب ہے۔ مگر فرعون اس کھلم کھلا بغاوت کو برداشت  
 نہ کر سکا نہایت غضب ناک ہو کر کہنے لگا۔ کیا مجھ سے اجازت لیے بغیر تم موسیٰؑ پر ایمان لے  
 آئے ضرور یہ کوئی خفیہ سازش ہے جو تم نے آپس میں اکٹھے ہو کر کی ہے۔ کہ یہاں کے رہنے  
 والوں کو اس ملک سے نکال باہر کرو۔ اچھا ٹھہرو تو سہی تھوڑی ہی دیر میں تمہیں اس کا  
 نتیجہ معلوم ہو جائے گا۔ دیکھو میں تمہیں کیسی سزا دیتا ہوں تم میرے حکم کے بغیر جو موسیٰؑ پر  
 ایمان لے آئے معلوم ہوتا ہے کہ یہ ضرور تمہارا کوئی بڑا ہے جس نے تمہیں جادو سکھایا  
 ہے۔ اچھا دیکھو میں کیا کرتا ہوں۔ میں تمہارے ہاتھ پاؤں ایسے بیدھے کٹواؤں گا اور کھجور  
 کے تنوں پر سولی دوں گا۔ پھر تمہیں پتہ چلے گا۔ کہ ہم دونوں میں کون سخت عذاب دینے  
 والا ہے۔ موسیٰؑ کا خدا کہ میں؛ اور کس کا عذاب درد ناک اور دیر پا ہے۔ خدا سے سولیؑ  
 کا کیا کہ میرا؟

حالات بد سے بدتر ہوتے جا رہے تھے دورانِ مذہب ننگا ہیں دیکھ رہی تھیں کہ کوئی دم میں انقلاب رونما ہوا چاہتا ہے۔ لیکن محکومیت و مغلوبیت نے بنی اسرائیل سے سوچنے سمجھنے کی تمام صلاحیتیں چھین لی تھیں۔ اور غور و فکر کی تمام راہوں کو مسدود کر دیا تھا اور فرعون کی قوم نے ان کو تباہ و برباد کرنے کے لیے منصوبے تیار کر لیے تھے۔ ایک روز درباریوں نے فرعون سے کہا کیا موسیٰ اور اس کی قوم کو اسی طرح سے رہنے دیا جائے گا کہ وہ یوں ملک میں فساد برپا کرتے پھریں اور تیرے خداؤں سے باغی رہیں؟ فرعون نے کہا ہرگز نہیں ہم اسے اور اس کی قوم کے مردوں کو قتل کر دیں گے اور ان کی عورتوں کو زندہ رکھیں گے تاکہ ہم ان پر غالب رہیں۔ اور ان کا یہ عالم تھا کہ آپ سے جھجلا جھنجلا کر کہہ رہے تھے کہ تم ہمارے اچھے درد مند بن کر آئے کہ ظالم فرعون نے تمہاری بدولت ہمیں دوسرے عذاب میں گرفتار کر رکھا ہے۔ ہر چند فرعون کے درباریوں میں ایک رکن نے جس کے دل میں نور حق پیدا ہوا موسیٰ کی حمایت کی اس نے کہا میں اب تک اپنا ایمان چھپائے ہوئے تھا لیکن آج کہ تم نے موسیٰ اور اس کی قوم کے قتل کے ارادے مکمل کر لیے۔ مجھ سے یہ کہے بغیر اور اپنا ایمان ظاہر کیے بغیر نہ رہا گیا کہ تم نے دراصل یہ قتل و غارتگری کے منصوبے موسیٰ اور اس کی قوم کے لیے نہیں باندھے بلکہ خود اپنی ہلاکت و بربادی کے سامان پیدا کئے ہیں۔ اسے قوم کیا موسیٰ کو تم صرف اس بنا پر قتل کرتے ہو جس کا تصور اس کے سوا اور کچھ نہیں کہ وہ کہتا ہے کہ میرا رب۔ اللہ ہے اور وہ اس کی طرف منہ تمہارے لیے واضح دلائل بھی لے کر آیا ہے۔ دیکھو۔ ان دو باتوں میں سے ایک لازم ہے۔ اگر وہ جھوٹا ہے تو اس کا جھوٹ اسی پر ہے اور اگر وہ سچا ہے تو سن لو کہ جن باتوں کی وہ بنیاد اور وعید کرتا ہے وہ یقیناً ہو کے رہیں گی۔ اور یاد رکھو کہ اللہ تعالیٰ اسے فلاح اور کامیابی کی ہرگز راہ نہیں دکھاتا جو حد سے تجاوز کر لے والا ہو۔ پھر اس نے کہا اسے قوم مانا کہ آج تمہاری حکومت ہے اور ملک میں تمہارا ہی اثر و نفوذ اور غلبہ ہے۔ لیکن اگر اللہ کے عذاب نے تمہیں آیا تو کان کھول کر سن لو کہ پھر اس کی گرفت سے تمہیں دنیا کی کوئی طاقت چھڑا



نہیں سکے گی۔

بنی اسرائیل جو واقعات کو دیکھ دیکھ کر دم بخود ہوئے جا رہے  
 بنی اسرائیل کی بے حسی تھی اور کالو تو لہو نہ تھا۔ بدن میں ان کے دل و دماغ پر خوف  
 اور ہراس چھایا ہوا تھا۔ حضرت موسیٰ نے ان سے کہا اے لوگو۔ اگر تم سچ مع اللہ تعالیٰ پر ایمان  
 رکھتے ہو اور سمجھتے ہو کہ وہ ایک ذات اتنی بڑی طاقت و قدرت رکھتی ہے کہ انسان کے  
 حیطہ فکر و خیال میں نہیں آسکتی تو یقین رکھو کہ آخر کار تم ہی غالب آؤ گے۔ تمہیں چاہیے کہ  
 تم اس کی ذات پر بھروسہ کرو اور ہرگز ہرگز فرعون اور اس کی طاقت سے نہ ڈرو۔

جب قوم تیرہ بخت کی مہلت کا وقت ختم ہوا تو اللہ تعالیٰ نے حضرت موسیٰ کو حکم دیا کہ  
 بنی اسرائیل کو اپنے ہمراہ لے کر مصر سے ہجرت اختیار کرو۔ چنانچہ بنی اسرائیل راتوں رات نکلے  
 مگر فرعون اور اس کی جا بقتا ہر قوم نے ان کا پیچھا کیا۔ اس وقت ایک عجیب عالم تھا۔ بنی اسرائیل نے دیکھا  
 کہ پیچھے دشمن اپنے لاؤشکر لیے پکڑنے کو آ رہا ہے اور آگے سمندر ہے خیال کیا کہ اب ہم ضرور پکڑ  
 لیے جائیں گے۔ بنی اسرائیل پر جب پریشانی کے آثار ظاہر ہونے لگے تو موسیٰ نے ان سے کہا۔ اے  
 قوم تم جس خیال میں ہو ایسا ہرگز نہیں ہوگا۔ یہ بات دل سے نکال دو کہ ہمیں دشمن گھیرے گا  
 اور ہم پکڑ لیے جائیں گے۔ ہمارا رب ہمارے ساتھ ہے وہ یقیناً ہمیں سلامتی کا راستہ  
 دکھائے گا۔

نصرت سچی  
 قریب تھا کہ بنی اسرائیل مصائب میں گھر جاتے۔ فرعون ان کے سر پر آہنچا  
 تھا کہ اللہ تعالیٰ نے حکم دیا اے موسیٰ آگے بڑھو۔ مالک ازل کا حکم پاتے  
 ہی موسیٰ اپنی قوم کو ساتھ لیے آگے بڑھے اور اس کی فرمانبرداری کے صلے میں صحیح اور  
 سلامت دریا کے پار اتر گئے۔ ادھر فرعون نے جو بنی اسرائیل کو آگے بڑھنے دیکھا تو ان کی  
 دیکھا دیکھی یہ بھی ان کے پیچھے ہو لیا نظر ہے کہ وہ اللہ تعالیٰ کی ذات پر ایمان نہیں رکھتا تھا بلکہ  
 خود کو خدا کہلاتا تھا۔ یہ پیش قدمی اس کے کام نہ آئی۔ عذاب الہی نے تکاظم کی صورت

میں اسے چاروں طرف سے گھیر لیا اور وہ اپنے لاؤ لشکر سمیت دریائے نیل میں غرق ہو گیا۔ قرآن حکیم اس واقعہ کو یوں بیان کرتا ہے۔ اور ہم نے موسیٰ کی طرف وحی نازل کی کہ اپنے عصا کو سمندر پر دے مارو۔ پس وہ پھٹ گیا اور اس کا ہر حصہ ایک بڑے توڑے کی مانند تھا۔ اور پھر ایسا ہوا کہ ہم نے بنی اسرائیل کو سمندر کے پار اتار دیا یہ دیکھ کر فرعون اور اس کے لشکر نے ان کا تعاقب کیا۔ لیکن ہم نے بنی اسرائیل کو نجات دی اور فرعون کو مع لشکر غرق کر دیا۔ اور ہاں فرعون جب سمندر میں غرق ہونے لگا تو چلا آیا اور کہنے لگا اے موسیٰ میں ایمان لاتا ہوں کہ اس ذات کے سوا کوئی معبود نہیں جس پر بنی اسرائیل ایمان رکھتے ہیں۔ ہم نے کہا ہاں تو اب ایمان لایا ہے کہ اس سے پہلے برابر ہماری نافرمانی کرتا رہا تو دنیا کے مفسدوں میں سے ایک بڑا ہی مفسد تھا۔ اب تیرا ایمان لانا کسی کام کا نہیں۔ البتہ اب ہم ایسا کریں گے کہ نیرے جسم کو سمندر کی موجوں سے بچالیں گے تاکہ آنے والوں کے لیے تیرا وجود قدرت حق کی ایک علامت بن جائے کیونکہ اکثر انسان ایسے ہیں جو ہماری نشانیوں سے بالکل غافل ہیں۔

چنانچہ قرآن حکیم کا یہ بیان جو ایک طویل مدت تک غور و فکر کا مرکز رہا۔ اٹھارھویں آیت اللہ صمدی کے آخر میں واضح طور پر دنیا کی نگاہوں کے سامنے آ گیا جب مصر میں قدیم بادشاہوں کی ہنوط شدہ لاشیں برآمد ہوتی شروع ہوئیں تو ان میں سے ایک لاش فرعون مذکور کی بھی نکل آئی جو علمائے مصر و دیگر محققین کی نگاہ میں بالتحقیق صحیح ثابت ہو چکی ہے کہ یہ اس فرعون ہی کی لاش ہے جسے قدرت الہی نے اولادِ آدم کے لیے نمونہ عبرت بنا دیا ہے۔

بنی اسرائیل نے حضرت یوسفؑ کے دورِ وزارتِ خوراک سے لے کر موسیٰ علیہ السلام کے عہد رسالت تک کتنے سو برس مصر میں قیام کیا اور اس عرصہ میں

میں بنی اسرائیل کا سلسلہ نسل کہاں تک پھیلا؟ اس سے متعلق مختلف بیانات ہیں جو سب کے سب تورات ہی سے لیے گئے ہیں۔ ان میں سے ایک بیان یہ ہے کہ بنی اسرائیل مصر میں چار سو برس رہے اور اس مدت میں ان کی تعداد لاکھوں تک پہنچ گئی یہ بات صریحاً غلط ہے اگرچہ تورات کے بیانات میں تضاد پایا جاتا ہے تاہم انہی سے غور و فکر کے بعد صحیح بات بھی نکل ہی آتی ہے کہ اصل میں بنی اسرائیل نے مصر میں دو سو ستترہ برس تک قیام کیا ہے اس کی تفصیل از روئے کتب یہود کے یوں ہے کہ جب قاہتا اپنے دادا حضرت یعقوب علیہ السلام کے ساتھ مصر میں آئے تو صرف تین برس کے تھے جب قاہتا کے ہاں عمران پیدا ہوئے تو ان کی عمر ساٹھ برس کی ہوئی۔ عمران کی عمر جب حضرت موسیٰ پیدا ہوئے اسی برس کی تھی اور جب حضرت موسیٰ علیہ السلام اپنی قوم بنی اسرائیل کو لے کر مصر چلے ہیں اسی برس کے تھے۔ پس معلوم ہوا کہ اس حساب سے مصر میں بنی اسرائیل جب وہ حضرت یعقوب کے ساتھ آئے اور حضرت موسیٰ کے ہمراہ واپس گئے دو سو ستترہ برس رہے۔

ع دروغ گور حافظہ نباشد۔

تورات کے متضاد بیانات سے یہ بات بالکل واضح ہے کہ جو بات اسرائیلیوں کے جی میں آئی اسے الہام سے منسوب کر کے تحریر کر دی۔ یہی سبب ہے کہ تورات کے بیان میں تضاد بہر قدم پر عیاں ہے جس نے ان کے جھوٹ کی قلعی بالکل کھول دی چنانچہ بنی اسرائیل کی تعداد کا ذکر بھی اسی طرح کا ہے جیسا کہ مذکورہ بالا بیان ہے۔

غزاقانی زرعون کے بعد حضرت موسیٰ علیہ السلام بنی اسرائیل کو آزاد کرنے کے لیے وادی سینا کی آزاد فضاؤں میں آکر مقیم ہوئے لیکن وہ قوم جس کے مزاج میں بوئے غلامی صدیوں سے رچی بسی ہوئی ہو وہ حریت کی قدر و قیمت تو کیا اس نعمت کے حصول کے لیے بھی کسی زحمت کو برداشت کرنے کیلئے تیار نہیں ہوتی چنانچہ واقعات شاہد ہیں کہ جب موسیٰ علیہ السلام نے ان کی

آزادی اور سلامتی کے لیے علم حق بلند کیا اور فرعون سے اعلانیہ مخالفت مولیٰ تو بنی اسرائیل بہت جزبز ہوئے۔ تورات میں ہے: "اور جب فرعون نزدیک ہوا اور بنی اسرائیل نے آنکھیں اوپر کھیں اور مصریوں کو اپنے پیچھے آتے دیکھا وہ شدت سے ڈرے۔ تب بنی اسرائیل نے خداوند سے فریاد کی اور موسیٰؑ سے کہا کہ کیا مصر میں قبروں کی جگہ نہ تھی کہ تو ہم کو بیاباں میں مرنے کے لیے لایا ہے۔ تو نے ہم سے یہ کیا معاملہ کیا کہ ہم کو مصر سے نکال لایا گیا یہ وہی بات نہیں جو ہم نے مصر میں تجھ سے کہی تھی کہ ہم سے ہاتھ اٹھاتا کہ ہم مصریوں کی خدمت کریں کہ ہمارے لیے مصریوں کی خدمت کرنا بیاباں میں مرنے سے بہتر ہے۔"

دخروج ۱۲-۱۳، مصریوں کی غلامی سے نجات پا کر بجائے اس کے کہ یہ لوگ شکر خداوندی بجالاتے اب قدم قدم پر حضرت موسیٰؑ سے شکایات کرتے اور کفران نعمت کے مرتکب ہوتے کبھی کہتے اے موسیٰؑ تم ہمیں کہاں اٹھا لائے جہاں کھانے نہ ملتا ہے نہ کچھ پینے کو ہمیں تو اس حال سے مصریوں کی غلامی ہی بہتر تھی تورات میں ہے: "ساری جماعت بنی اسرائیل کی اس بیاباں میں موسیٰؑ اور ہارونؑ چھبجلائی اور بنی اسرائیل کہ کاش ہم خداوند کے ہاتھ زمین مصر میں جس وقت کہ ہم گوشت کی ہانڈیوں کے پاس بیٹھتے تھے اور روٹی من بھر کے کھاتے تھے مارے جاتے۔ کیونکہ تم ہم کو اس بیاباں میں نکال بلائے ہو کہ سارے مجمع کو بھوک سے ہلاک کرو۔" دخروج ۱۶-۱۷، حضرت موسیٰؑ نے اللہ تعالیٰ کی بارگاہ میں ان کی شکایت کو عرض کیا چنانچہ مبداء فیاض نے ان کی بھوک پیاس کا اس طور انتظام کیا کہ بنی اسرائیل کو سفید یا زرد رنگ کے دانے جو دھنئے کے دانے جلتے ہوتے تھے وہی پھینٹنے لگے یہ اسے جمع کرنے۔ پیتے اور اسکی روٹی پکا کر کھا لیتے۔ یہ من کہلائے پھر جب منہ کا ذائقہ بدلنے کے لیے گوشت کو جی چاہا تو پھر منہ بسور کر بیٹھ گئے موسیٰؑ نے پھر عرض کیا چنانچہ قدرت الہی نے سلومی کو نازل کیا یہ ایک قسم کے پردے تھے جو دریا کی جانب سے آتے تھے بنی اسرائیل ان سے گوشت حاصل کرتے۔ پانی کی ضرورت کو اللہ تعالیٰ کی قدر

لاٹھ نے یوں پورا کیا کہ دامن کوہ سے بارہ چٹھے نکل آئے۔

مصر کی غلامی سے نجات پانے کا سجدہ شکر ادا کرنے کے لیے اور کچھ کفرانِ نعمت دیر گوشہ تنہالی پکڑنے کو جب حضرت موسیٰ طور پر چلے گئے اور تین ماہ تک وہاں قیام کیا تو اس نعرہ میں بنی اسرائیل نے اللہ تعالیٰ کی تمام نعمتوں کو بھلا کر پھر سرکشی اختیار کر لی اور ایک گائے کو جسے سامری نے تیار کیا اپنا نجات دہندہ سمجھ کر پوجنا شروع کر دیا۔ سامری سے متعلق کوئی حتمی رائے قائم نہیں ہو سکی کہ وہ کون تھا؟ بنی اسرائیل سے تھا یا کسی اور قوم سے بہر کیف اتنا یقینی ہے کہ اس کا اصل نام حور تھا اور وہ موسیٰ پر ایمان لا چکا تھا لیکن آپ کی عدم موجودگی میں وہ پھر گمراہ ہو گیا۔ اور نہ صرف خود سیدھی راہ سے بھٹکا۔ بلکہ اپنے ساتھ تمام قوم اسرائیل کو بھی لے کر حضرت موسیٰ طور پر جاتے ہوئے اپنے بڑے بھائی ہارون علیہ السلام کو جانشین بنا گئے تھے اور ان کے ساتھ سلمی کو بطور معاون مقرر کر دیا تھا۔

۴ حضرت ہارون علیہ السلام بھی بنی تھے۔ مگر ایک نبی کی ذات سے جناب ہارون یہ قطعاً بعید ہے کہ وہ اپنے ہاتھ سے معبود بنائے اور پھر اس کی پرستش کی قوم کو ترغیب دے لیکن تورات میں یہ الزام آپ ہی کو دیا گیا ہے۔ چنانچہ لکھا ہے

تو جب لوگوں نے دیکھا کہ موسیٰ پہاڑ سے اترنے میں دیری کرتا ہے تو وہ ہارون کے پاس جمع ہوئے اور اسے کہا کہ اٹھ ہمارے لیے معبود بنا کہ ہمارے آگے چلے۔ کیونکہ یہ مرد موسیٰ جو ہمیں مصر کے ملک سے نکال لایا۔ ہم اسے نہیں جانتے کہ کیا ہوا۔ ہارون نے انہیں کہا کہ زیور سونے کے جو تمہاری بیویوں اور تمہارے بیٹوں اور تمہاری بیٹیوں کے کانوں میں ہیں توڑ توڑ کے مجھ پاس لاؤ۔ چنانچہ سب لوگ سونے کے زیور جو ان کے کانوں میں تھے توڑ توڑ کے ہارون کے پاس لائے اور اس نے ان کے ہاتھوں سے لیا اور ایک پچھڑا ڈھال کر اس کی صورت حکاک کے ہتھیار سے درست کی اور انہوں نے کہا۔ کہ

اسے اسرائیل یہ تمہارا معبود ہے جو تمہیں مصر کے ملک سے نکال لایا اور جب ہارون نے یہ دیکھا تو اس کے آگے ایک تڑبان گاہ بنائی اور ہارون نے یہ کہہ کر منادی کی کہ کل خداوند کیلئے عید ہے۔ اور وہ صبح کو اٹھے۔ اور سوختنی تڑبانیاں چڑھا میں اور سلامتی کی تڑبانیاں گزرائیں اور لوگ کھانے پینے کو بیٹھے اور کھیلنے کو اٹھے (خروج ۱۰۳) اس کے بعد بیان کیا ہے کہ جب موسیٰ طور سے واپس آئے تو انہوں نے ہارون سے کہا کہ تمہارے ساتھ قوم نے کیا کیا تھا کہ تم سب اتنا بڑا گناہ کرنے لگے ہارون نے کہا کہ میرے سر وار مجھ پر ناراض مت ہو آپ کو تو معلوم ہے کہ اس قوم کو شر سے کیسی دلچسپی ہے۔ ان لوگوں نے مجھ سے فرمائش کی کہ ہمارے لیے ایک خدا بنا دیجئے جو ہمارا پیشوا بنے۔ ہمیں معلوم نہیں کہ موسیٰ پر جو ہمیں مصر سے لایا تھا کیا مصیبت آئی ہیں نے ان لوگوں سے کہا کہ تم میں سے جس کے پاس سونا ہو وہ میرے پاس لے آئے۔ میں نے اس سونے کو آگ میں ڈال دیا اور اس سے ان کیلئے نیزے پھرانکل آیا ہے۔

تورات کے اس بیان نے تو ما قبل کے مضامین کو بھی مانتا کر دیا۔

قرآن حکیم اس واقعہ کو یوں بیان کرتا ہے۔ فکذالک القی السامدی فاخرج لهم عجلًا جسد له خوارقًا لو هذالمهکم والہ موسیٰ فنی افلا یرون الا یرجع الیہم توکاد لا یسلک لہم ضراً وکانتفاعاً ولقد لہم ہرود من قبل یا قوم انما فتنتم بہہ۔ وان ربکم الرحمن فاتبعونی واطیعوا امری فتالون نبرح علیہ عنکسین حتی یرجع الینا وروی قال یہرودن ما منعک ادراہ لیتہم ضلوا لا تتبععن افعیت امری قال یا بنو مملاتخذ بلحیتی وکلا براسی اتی حثیت ان تقول فرقت بین بنی اسرائیل ولما ترقب قولی ہ چنانچہ اس طرح جب سونا فراہم ہو گیا تو سامری نے اسے آگ میں ڈالا اور ان کے لیے ایک پتھر بنا دیا۔ محض ایک بے جان جسم جس سے آگے گائے کی سی آواز نکلتی تھی۔ لوگ یہ دیکھ کر بول اٹھے یہ ہے موسیٰ کا اور ہمارا خدا۔ لیکن وہ بھول میں پڑ گیا مفسوس

کیا انہیں یہ بات بھی دکھائی نہ دی کہ پچھڑا دجوا آواز تو رکھتا ہے لیکن ان کی بات کا جواب نہیں دے سکتا۔ اور نہ انہیں کوئی فائدہ پہنچا سکتا ہے اور نہ کوئی نقصان۔ اور ہارون نے انہیں جتا دیا تھا کہ بھائیو اس کے سوا یہ کچھ نہیں کہ تمہاری استقامت کا امتحان ہو رہا ہے۔ تمہارا رب تو وہی رحمن ہے۔ دیکھو میری پیروی کرو اور میرے کہنے سے باہر مت چلو۔ لیکن انہوں نے جواب دیا کہ جب تک موسیٰ ہمارے پاس نہ آجائے ہم اس پر یقین ہی رہیں گے۔

موسیٰ نے کہا۔ اے ہارون جب تو نے دیکھا کہ یہ لوگ گمراہ ہو رہے ہیں تو کی بات پیش آئی جو تو نے ان کو روکا نہیں۔ کہا تو نے پسند کیا کہ میرے حکم سے باہر ہو جائے ہارون نے کہا۔ اے میرے عزیز بھائی میری داڑھی اور سر کے بال مت نوح مجھے ڈر تھا کہ تم کہیں یہ نہ کہو کہ تو نے بنی اسرائیل کے فرقے بنا دیے اور میری بات کا انتظار نہ کیا۔ جناب ہارون علیہ السلام نے اپنی برأت میں پھر کہا کہ میں نے ان کو سختی سے جو نہیں روکا اس کا ایک سبب یہ تھا کہ کوئی بات ماننا اور کوئی نہ ماننا اور اس طرح یہ لوگ فرقوں میں تقسیم ہو جاتے۔ دوسری وجہ یہ کہ یا ابن امران القوم اسی ضیعفونی وکادوا یقتلوننی اے میری ماں کے بیٹے یہ تو مجھے کمزور سمجھتی تھی اور مجھے قتل کئے ڈالتی تھی قرآن حکیم سے معلوم ہوا کہ پچھڑا سامری نے بنایا تھا سامری مصر کے مندروں کی شعبدہ بازیوں اور کرامتوں سے واقف تھا۔ رئیس المفسرین مفتی مکہ حضرت عبداللہ ابن عباس فرماتے ہیں کہ اس نے اس پچھڑے کے خالی پیٹ میں کوئی ایسی کل یا پرزہ بنا دیا کہ جس سے ہوا کے نفوذ و خروج سے آواز پیدا ہو جاتی تھی۔

واقعہ کی تفتیش کے بعد جب حقیقت حال معلوم ہوئی تو حضرت

**ضلالت سامری** موسیٰ نے سامری سے استفسار کیا۔ اے سامری تجھے کیا ضرورت

پیش آئی اس نے کہا کیا کہوں؟ میرے جی میں ہی کچھ ایسی آگئی تھی موسیٰ نے کہا۔ اچھا اگر ایسا

ہے۔ تو جہاں زندگی میں تیرے لیے یہ رہنا ہے کہ تو کہے کہ میں اچھوت ہوں اور ہاں دیکھ جس کی پوجا پاٹھ پر تو جہاں بیٹھا تھا۔ ہم اسے جلا کے رکھ کر دیں گے اور اس کی راکھ سمندر میں اڑا کر بہا دی جائے گی۔ سامری نے متعلق موزخین کہتے ہیں کہ وہ ہندوستان چلا آیا۔ اور اچھوت قوم اسی کی نسل سے ہے۔ واللہ علم بالصبواب،

حضرت موسیٰ علیہ السلام نے اس واقعہ کے بعد بنی اسرائیل کو پھر سے توبہ کرائی اور ان کے دل و دماغ سے گائے کی پرستش کا تصور نکالنے کے لیے گائے کے ذبح کرنے کا حکم دیا۔ لیکن خوسے بدرابہانہ بسیار کے مصداق وہ بات بات پر حجت کرتے کبھی کہتے گائے کیسی ہو، بوڑھی کہ جو ان نو عمر کہ بچہ۔ کبھی کہتے اس کا رنگ کیسا ہو، اس کا نڈ کا ٹھ کتنا ہو، اس کی جسامت کتنی ہو، غرض ایک طول و طویل تمام حجت کے بعد وہ گائے کے ذبح کرنے پر آمادہ ہوئے اور گائے ذبح کی گئی۔

اللہ تعالیٰ نے یہ وعدہ کیا تھا

**سلطنت یہود کے اسباب عروج و زوال** کہ بنی اسرائیل کو وارث تخت و تاج بنایا جائے گا چنانچہ اب وہ وقت آپہنچا تھا۔ عمالقمہ نے بنی اسرائیل پر حملہ کر کے انہیں مٹانا چاہا۔ حضرت موسیٰ نے بارہ آدمی اطراف شام میں معلومات لانے کے لیے روانہ کیے۔ جب وہ لوٹ کر آئے اور آکر عمالقمہ کے ڈیل ڈول قدم و قامت اور طاقت و جسامت کا حال بیان کیا تو بنی اسرائیل ڈر گئے اور نبی سے اس بات کا صاف انکار کر دیا کہ ہم جہاد نہیں کریں گے اور کہنے لگے اے موسیٰ جا۔ تو اور نیزا رب دونوں مل کر دشمنوں سے لڑو۔ جب کامیابی ہو جائے تو ہمیں پکار لینا۔ بنی اسرائیل کے ان کفر آورد افلاطون سے موسیٰ ملول ہوئے اور اللہ تعالیٰ کی بارگاہ میں عرض کیا اے رب میری قوم میرے اختیار میں نہیں البتہ میری جان اور میرا جانی تیری بارگاہ میں حاضر ہے



حکم ہوا۔ اسے موسیٰ تو افسوس نہ کر۔ ہم نے ان پر چالیس برس کے لیے وادی مقدس میں داخل ہونا حرام کر دیا ہے چنانچہ اس ناشکر گزار قوم کے لوگ مذکورہ عرصے تک اردن و فلسطین کے درمیان جنگلوں میں مارے مارے پھرا گئے اور حضرت موسیٰ ان کے پیچھے پیچھے ا وہ کبھی من و سلوی طلب کرنے کبھی زمین کی پیداوار مانگتے کبھی کہتے ہم پیاسے مر گئے کبھی کہتے ہم ان جنگلوں میں دیران ہو گئے غرض بنی اسرائیل نے قدم قدم پر کفران نعمت کیا۔

**ہارون کا اہتفال** عمالقہ بہت قریب تھے کہ حملہ کرتے حضرت موسیٰ اپنے بھائی ہارون۔ یوشع اور کاتب کے ساتھ عمالقہ کے مقابلہ کو اٹھے اور حکم خدا آپ کے مومنین کو فتح نصیب ہوئی۔ ادھر منکرین جہاد بیابانوں میں پھرتے مر کھ پ گئے البتہ قدرت الہیہ نے چند مومنین اکرام اور ان کی نسل کو محفوظ کر لیا۔ اس دوران میں جناب ہارون علیہ السلام خروج مصر کے چالیسویں برس راہی ملک بقا ہوئے پھر فریضہ نبوت کے ادا ہونے کے بعد ایک سو بیس برس کی عمر میں حضرت موسیٰ علیہ السلام بھی اللہ تعالیٰ کی بارگاہ میں واپس بلا لیے گئے۔

مفسرین لکھتے ہیں کہ حضرت یوشع نون ابن ابراہیم ابن یوسف علیہ السلام کے بیٹے تھے اور آپ کی والدہ ماجدہ کلثم یا مریم جناب موسیٰ علیہ السلام کی ہمیشہ ہمتھیں۔ آپ حضرت موسیٰ کی وفات کے بعد سات برس تک حضرت موسیٰ کے نائب اور وصی رہے۔ اس کے بعد نبی ہوئے اور حکم ہوا کہ اسے یوشع اب اس جنگل سے کہ جس میں بنی اسرائیل چالیس برس سے بھٹکتے پھر رہے ہیں۔ انہیں نکال لو۔ اور جہاد کر کے جبارین عمالقہ سے ملک شام لے لو۔ اور اس کے بعد مصر کی طرف بڑھو۔ چنانچہ یوشع ابن نون نے اللہ تعالیٰ کے حکم کی تعمیل کی۔ مورخین بیان کرتے ہیں کہ اس جہاد میں آپ کے ہاتھ سے اکیس بادشاہ قتل ہوئے اور ملک شام پر بنی اسرائیل کا تسلط قائم ہو گیا اور اللہ تعالیٰ کا وعدہ پورا

ہو گیا کہ اس نے بنی اسرائیل کو ملک و ملت کا مالک بنا دیا۔

حضرت موسیٰ کے انتقال کے بعد بنی اسرائیل کی زمامِ نظم و نسق حضرت یوشع علیہ السلام نے اپنے ہاتھ میں لی اور آپ بنی اسرائیل کو لے کر مصر سے اردن فلسطین اور غور میں چلے آئے حضرت موسیٰ کی وفات کے اکتیس برس تک بنی اسرائیل دینِ موسیٰ پر قائم رہے پھر حضرت یوشع کے انتقال کے بعد فیخاس العزیز بن ہارون نے بنی اسرائیل کا انتظام و انصرام سنبھالا اور پچیس برس تک استقلال و استقامت کے ساتھ انہیں شریعتِ موسوی کا پابند بنائے رکھا۔ نیز لکھا ہے کہ تورات بھی انہی کے پاس تھی جب ان کا انتقال ہو گیا تو بنی اسرائیل دین سے پھر گئے اور کفر اختیار کر لیا۔ اور کھلم کھلا بت پرستی کرنے لگے۔

بنی اسرائیل وفاتِ موسوی سے لے کر حضرت طالوت کی حکومت کے عہد تک کہ ان کے سب سے پہلے بادشاہ تھے سات مرتبہ مرتد ہوئے۔ پہلی مرتبہ آٹھ برس تک مرتد رہے دوسری بار اٹھارہ سال تک۔ تیسری دفعہ بیس برس تک۔ چوتھی مرتبہ سات سال۔ پانچویں بار تین برس۔ اور اکثر اس سے بھی زیادہ عرصے تک چھٹی مرتبہ اٹھارہ سال اور ساتویں بار چالیس برس تک مرتد و کافر اور بت پرست رہے۔ ایسے عالم میں اور اتنی طویل مدت میں اور پھر ایک چھوٹے سے شہر میں جس کا راستہ تین دن میں طے ہو اور ان کی کتاب اور ان کے دین کا ماننے والا بھی ان کے سوا کوئی اور نہ ہو۔ بھلا کونسی کتاب ہے جو محفوظ رہ سکتی ہے۔

حضرت طالوت بنی اسرائیل کے پہلے بادشاہ تھے قرآن حکیم میں ان کا ذکر آتا ہے۔ بنی اسرائیل نے ان کو قتل کر دیا۔ ان کے بعد حضرت داؤد علیہ السلام ناظم الامور ہوئے جن کی بادشاہت چالیس برس تک قائم رہی داؤد علیہ السلام کے بعد آپ کے بیٹے حضرت سلیمان علیہ السلام بادشاہ بنے اور نبی ہوئے۔ ان کی حکومت بھی چالیس برس تک رہی اور ان کے انتقال کے بعد بنی اسرائیل کا شیرازہ منتشر ہو گیا۔

سلیمان ابن داؤد علیہ السلام کے انتقال کے بعد ان کا بیٹا رجعام بن سلیمان بادشاہ بنا جس کی بادشاہت سترہ برس تک قائم رہی رجعام نے باپ کا دین ترک کر کے اعلانیہ بت پرستی اختیار کر لی۔ اس کی دیکھا دیکھی پھر عوام بھی کافر و بت پرست ہو گئے۔ اسی کے زمانے میں فرعون مصر نے بنی اسرائیل پر حملہ کیا چنانچہ وہ غالب آیا اور اس نے تلوار کے زور سے بیت المقدس کو لے لیا۔ رجعام مہاجگ نکلا۔ فرعون مصر نے شہر محل اور ہیکل کو خوب لوٹا۔ اور اس میں جو کچھ تھا اسے لے لیا اور مصر واپس آ گیا۔ رجعام کفری کی حالت میں مر گیا اور اس کے بعد اس کا بیٹا ابیاس بادشاہ بنا یہ بھی اپنے باپ ہی کے نقش قدم پر چلا اور اس نے بت پرستی کو خوب فروغ دیا۔ اس کی سلطنت چھ برس تک رہی پھر اس کے مرنے کے بعد اس ابن ابیاس بادشاہ بنا یہ ایک مومن اور موحد شخص تھا۔ اس نے تمام بت خانے ڈھا دیئے اور ایمان و یقین کی دولت سے عوام کو مالا مال کرنے کی سعی کی اس نے حکومت اکتالیس برس تک حکومت کی۔ اس کے انتقال کے بعد زمام حکومت اس کے بیٹے مہور شافاط کے ہاتھ میں آئی اس سے متعلق بھی کہا جاتا ہے کہ وہ ایماندار تھا اس نے پچیس برس تک حکومت کی۔ اس کے انتقال کے بعد اس کا بیٹا مہور ام حکمران ہوا یہ بے ایمان تھا اور اسی حال میں آٹھ برس حکومت کر کے دنیا سے چلا گیا۔ پھر اس کے مرنے کے بعد اس کا بیٹا احزریا بادشاہ کہلا یا یہ بھی کفر و ضلالت ہی پر رہا اور اس نے بت پرستی کو خوب ترقی دی۔ یہ صرف ایک برس حکومت کرنے پایا تھا کہ قتل کر دیا گیا۔ پھر اس کی جگہ عثلیا ہو بنت عمری والی سلطنت ہوئی اور یہ سب سے زیادہ بت پرست واقع ہوئی اور بدترین عورت تھی اس نے عہد کیا کہ ہر وہ عورت جو زناہ کا ارادہ کرے اسے کوئی روک ٹوک نہ کی جائے اس عورت نے سات برس تک حکومت کی اس کے بعد وہ بھی قتل کر دی گئی۔ اس کے بعد اس کا پوتا یواش ابن احزریا تخت نشین ہوا وہ بھی کافر و بت پرست رہا۔ اسی نے حضرت زکریا علیہ السلام کو شہید کیا۔ اس نے برابر چالیس برس تک

حکومت کی اس کے بعد اس کو اس کے غلاموں نے قتل کر دیا اس کے بعد اس کے بیٹے امصیاہ نے حکومت کی یہ بھی کافر و بت پرست تھا۔ اس نے ایتیس برس تک حکومت کی۔ اور پھر قتل ہو گیا۔ اسکے بعد اس کا بیٹا عزیر یا ہوا بادشاہ بنا یہ بھی کافر و بت پرست رہا اور اس کی رعایا بھی اسی کے حال پر قائم رہی۔ وہ باون برس حکومت کر کے مر گیا۔

عامر ص داؤدی بنی اسی کے ہاتھوں قتل ہوئے۔ اس کے بعد اس کا بیٹا یوشام بادشاہ بنا معلوم نہیں یہ کس حال میں رہا اس نے پچیس برس حکومت کی اس کے مرنے کے بعد اس کا بیٹا احاز تخت پر بیٹھا۔ اس نے سولہ برس تک بادشاہت کی یہ بھی مرتے دم تک کافر و بت پرست رہا۔ اس کے بعد اس کا بیٹا عزیر یا بادشاہ ہوا یہ مومن اور موحد تھا۔ اس نے تمام بت خانے مسمار کر دیئے اور خلق خدا کو توحید کی تعلیم دی نیز بت خانے کے تمام پجاریوں کو قتل کر دیا۔ اس کے انتقال تک رعایا بھی ایمان پر قائم رہی۔ اس کی بادشاہت کے ساتویں برس بنی اسرائیل کے دس اسباط کی سلطنت ختم ہو گئی اور ان پر بادشاہ مصل سلیمان الاعمس نے غلبہ پلایا اس نے ان کو آمد اور جزیرہ کی طرف منتقل کر دیا جہاں یہ لوگ مذہب سامری کے پیروکار ہو گئے۔

عزیر یا کی وفات کے بعد اس کا بیٹا منشا حکمران ہوا۔ اس نے بت خانے تعمیر کرائے اور شعبان نبی کو سر سے نیچے تک آرے سے پھیر ڈالا۔ جب منشا مر گیا تو اس کا بیٹا آمون تخت پر بیٹھا یہ بھی مرتے دم تک کافر و بت پرست رہا اس کی حکومت صرف دو برس رہی پھر اس کی جگہ اس کا بیٹا یوشیا بادشاہ بنا۔ یہ ایمان دار تھا۔ اس نے حکومت سنبھالتے ہی تمام صلیبیں توڑ دیں۔ اور انہیں جلا ڈالا۔ تمام قربان گاہوں کو جڑ سے کھٹا دیا۔ اور ان کے پجاریوں کو قتل کر دیا۔ اور اپنے قتل ہونے تک ایمان دار رہا یوشیا کو فرعون مصر نے قتل کیا۔ اس کے بعد میویا جو اس کا بیٹا تخت پر بیٹھا وہ نہایت بت پرست واقع ہوا۔ یہاں تک کہ اس نے تورات کا ہن ہاروں سے لے کر پراگندہ کر دی اور اپنی

رعایا کو بت پرستی کی ترغیب دی۔ اس کی حکومت صرف تین مہینے رہی کہ فرعون مصر نے اسے گرفتار کر لیا۔ اس کے بعد اس کا بھائی یہو یا قیم بن پوشا مند نشین ہوا۔ اس نے بھی تمام قلمرو میں بت خانے تعمیر کرائے اور تورات کا بن ہاروتی سے لے کر نذر آتش کر دی اور اس کا نشان تک باقی نہ رکھا۔ اس کی حکومت گیارہ برس رہی اس کے انتقال کے بعد اس کا بیٹا یہو یا کین بادشاہ بنا یہ بھی شدید بت پرست رہا۔ اس کی حکومت بھی صرف تین مہینے رہی اسے بخت نصر نے گرفتار کیا۔ اس کی گرفتاری کے بعد اس کا چچا تنیا بن پوشا والی ہوا اور صدقیا لقب اختیار کیا۔ اسے بھی بخت نصر نے گرفتار کر لیا۔ بیت المقدس اور شہر کو ڈھا دیا اور تمام بنی اسرائیل کو پکڑ کر اپنے ساتھ بابل لے گیا۔ صدقیا نے گیارہ سال حکومت کی یہ بنی اسرائیل و بنی سلیمان دونوں کا آخری بادشاہ تھا۔

جیسا کہ ہم پچھلے اوراق میں بیان کر چکے ہیں کہ حضرت سلیمان علیہ السلام کے بعد بنی اسرائیل منتشر ہو گئے۔ اعادہ کے طور پر یہ بات نظر کے سامنے رکھیں کہ حضرت یعقوب علیہ السلام کے بارہ بیٹوں کے بارہ خاندان جنہیں اسباط کہا جاتا ہے۔ دو طبقوں میں تقسیم ہو گئے تھے۔ ایک تو وہ جو اولاد یہود اور بنیامین کا گروہ تھا وہ تو بیت المقدس میں بنی سلیمان بن داؤد علیہ السلام کی سلطنت میں شامل ہو گیا بقیہ دس اسباط اپنے خاندان کے ایک بادشاہ کی سلطنت میں شریک ہو گئے جو بیت المقدس سے اٹھارہ میل کے فاصلہ پر نابلس میں رہتا تھا۔ دس اسباط کے بادشاہوں میں سب سے پہلا بادشاہ یربعام بن ناباط الافرائیہ بن یوسف تھا جو حضرت سلیمان علیہ السلام کی وفات کے بعد ان کا والی مقرر ہوا۔ اس نے اپنے عہد سلطنت میں سونے کے دو چھڑے بنائے اور کہا کہ یہی دونوں تمہارے خدا ہیں جنہوں نے تمہیں مصر کے ہاتھوں سے رہائی دلائی۔ نیز اس نے دو قربان گاہیں بنائیں اور ان پر دو مجاور بٹھائے یہ شخص بیس برس تک بادشاہی کر کے مر گیا۔ اس کے بعد اس کا بت پرست بیٹا ناداب ابن یربعام حکمران ہوا۔ لیکن دو ہی برس حکومت کرنے پایا تھا کہ اسے

اور اس کے تمام خاندان کے لوگوں کو بنی یساخر کے ایک شخص بےشاہن ایلانے قتل کر دیا اور خود بادشاہ بن گیا۔ یہ پڑے درجہ کابیت پرست و کافر تھا۔ اس نے چوبیس برس تک حکومت کی اس کے مرنے کے بعد اس کا بیٹا ایلا ابن بےشاہت نشین ہوا۔ یہ دو برس حکمران رہا اسے زمری نامی اس کے لشکر کے ایک سردار نے کنبہ سمیت موت کے گھاٹ اتار دیا اور خود بادشاہ بن گیا۔ زمری محض سات دن بادشاہ رہا کہ یہ بھی قتل کر دیا گیا اور اس کے گھر کے لوگ نذر آتش ہو گئے۔ اب حکومت دو شخصوں میں تقسیم ہو گئی جن میں سے ایک متنبی ابن حنیہ تھا اور دوسرا زمری تھا یہ دونوں بھی کفر و بت پرستی کے حال میں بارہ برس تک رہے پھر متنبی فوت ہو گیا اور اس کے بعد عمری سلطنت کا ایک اکیلا مالک رہ گیا۔ اس نے آٹھ برس تک حکومت کی اور مر گیا۔ عمری کے مرنے کے بعد اس کا بیٹا احاب ابن عمری بادشاہ بنا جو گیارہ برس تک انتہالی کفر و شرک اور بت پرستی کے عالم میں حکومت کر کے مر گیا۔ اس کے عہد میں حضرت ایاس علیہ السلام اس سے اور اس کی بیوی دختر بادشاہ صیدا سے ڈر کے مارے جنگلوں میں بھاگتے پھرتے تھے۔ یہ میاں بیوی دونوں آپ کو قتل کرنے کی فکر میں رہتے تھے۔

اس کے مرنے کے بعد پھر اس کابیت پرست و مشرک بیٹا حزیا بن احاب تین سال تک حکمران رہا۔ اس کے مرنے کے بعد پھر اس کا بھائی یہورام ابن احاب حکمران بنا یہ بھی کافر تھا اور بارہ برس تک حکومت کرتا رہا۔ اسی کے زمانے میں ایس علیہ السلام نبی ہوئے۔ یہ اور اس کا تمام کنبہ قتل کر دیا گیا۔ اس کے بعد منشا خاندان سے یاہون منشی مند نشین ہوا۔ ہر چند یہ کفر میں سخت نہیں تھا۔ اس نے وہ قربان گاہیں جو بتوں کے نام سے تعمیر کرائیں مہندم کر دیں اور مجاوروں کو قتل کر دیا تاہم اس نے بت پرستی کا استیصال نہیں کیا اس نے اٹھائیس برس تک حکومت کی اور اسی حال میں فوت ہو گیا۔ اس کے مرنے کے بعد پھر اس کا بیٹا یہو یا حاز ابن یاہون نے سترہ برس تک حکومت کی اور پھر سے بت خاتمے تعمیر کروائے اس کے مرنے کے بعد پھر اس کا بیٹا یواش حکمران ہوا جس نے سولہ برس تک حکومت

کی۔ وہ سخت بت پرست تھا اس نے بیت المقدس میں جنگ کی اور سیکل کو خوب لوٹا۔ جب مر گیا تو اس کا بیٹا یاربعام نپتالیس برس تک حکمران رہا اور اپنے باپ ہی کی طرح سخت بت پرست تھا۔ اور اس نے بھی بیت المقدس میں جنگ کی۔ داؤدی بادشاہ جو اس کے مقابلہ میں کھڑا ہوا اس کے ہاتھوں قتل ہوا۔ پھر جب یہ مر گیا تو اس کا بیٹا زخریا بن یاربعام چوبیس برس تک بحالت کفر حکمران رہا۔ جب یہ اور اس کا تمام کذبہ قتل کر دیا گیا تو نفتالی خاندان کا ایک شخص شکوم بن نامس تخت نشین ہوا لیکن یہ بھی ایک ہی ماہ حکومت کرنے پایا تھا کہ موت کے گھاٹ اتار دیا گیا۔ اس کے بعد یساخر خاندان کا میا خیم بن تارا نام ایک شخص بادشاہ بنا وہ بھی کافر بت پرست تھا اس نے بیس برس تک بادشاہت کی اور مر گیا۔ پھر اس کے مرنے کے بعد اس کا بیٹا میا بن خیم بادشاہ ہوا جو بحالت کفر و شرک دو برس حکومت کر کے اپنے تمام اہل و عیال سمیت قتل کر دیا گیا۔ اس کے بعد خاندان دانانی سے ناچ بن ملیا نام ایک شخص بادشاہ بنا۔ اس نے اٹھائیس برس تک حکومت کی اور بت پرستی کو خوب ترقی دی۔ جب یہ بھی مع اہل و عیال قتل ہو گیا تو عبادا خاندان کا ہوسیع ابن ایلا کافر بت پرست شخص حکمران ہوا۔ اس نے سات برس تک حکومت کی۔ اس کے بعد بادشاہ موصل سلیمان الاعسر نے جب اسے گرفتار کیا اور بنی اسرائیل کے نو اسباط اور کچھ حصہ منشا خاندان کا بھی قید کر کے اپنے ساتھ لے گیا تو دس اسباط کی بادشاہت ختم ہو گئی۔ وہ بچے کچھ لوگ جو آمد جزیرہ سے بنی اسرائیل کے اوطان میں منتقل کئے گئے تھے تو رات کے بالکل ہی منحرف تھے ان کے خیال میں تو رات ایک دوسری کتاب تھی جو یہود والی تو رات کے علاوہ تھی۔

مختصر یہ کہ حضرت سلیمان علیہ السلام کی وفات کے بعد اسباط اسرائیل میں دو اسباط یعنی لولاد بنیامین اور بنی یہودا کی سلطنت چار سو کے لگ بھگ عرصہ تک قائم رہی اس مدت میں بنی سلیمان ابن داؤد علیہ السلام میں انیس بادشاہ ہوئے ان کے علاوہ ایک

عورت بھی حکمران رہی۔ ان میں سے محض پانچ بادشاہوں میں دو حد تھے۔ بقیہ سب کے سب شدید کافر اور مشرک و بت پرست تھے۔ یہاں تک کہ نخت نصر نے ان پر حملہ کر کے بنی اسرائیل کو بالکل ختم کر دیا۔ یہ سب لوگ گرفتار ہوئے۔ بیت المقدس ڈھایا گیا۔ اور اس کا نشان تک باقی نہ رکھا اب ان حالات میں کون کہہ سکتا ہے کہ تورات جو اسی ہیکل میں رہی جسے کئی مرتبہ لوٹا گیا محفوظ رہ سکتی ہے۔

واقعہ یہ ہے کہ تورات بیت المقدس کے ویران ہونے کے ستر برس یا اس سے زائد عرصہ گزرنے کے بعد عزرا الوراق اہارونی نے محض اپنی یادداشت سے کام لے کر لوگوں کو لکھوادی۔ یہودی اپنی کتابوں میں اس بات کا اقرار کرتے ہیں کہ عزرا نے بیت المقدس آنے کے ایک عرصہ بعد تورات لکھی اور اس کی اصلاح کی نیز یہودیوں نے اقرار کیا ہے کہ عزرا نے تورات کو لوگوں کے پاس ایسی حالت میں پایا کہ اس میں بہت کچھ رد و بدل ہو چکا تھا۔ عرض اسی وقت سے تورات کی اشاعت ہوئی اور اسے نقل کیا گیا۔ ہر چند اس کی اصلاح کی گئی لیکن اس کے باوجود اس میں خرابی و خلل تھا ہی سبب ہے کہ وہ ایک ہاتھ سے دوسرے ہاتھ میں پڑتی رہی۔

تورات کی اشاعت کے بعد شاہِ بطلیموس کے لیے جو قوم کے ستر شیوخ نے ترجمہ کیا وہ اس تورات کے برعکس ہے جو عزرا الوراق نے ان کے لیے تحریر کی علامہ ابن حزم اندلسی نے لکھا ہے کہ یوشع کی کتاب میں تو اس امر کے قطعی دلائل پائے جاتے ہیں کہ یہ کتاب یقیناً ایک تاریخ ہے جسے بعض متاخرین یہود نے تالیف کیا اور یوشع نے اسے ہرگز تحریر نہیں کیا۔ اس بیان کا ثبوت کہ یہ حضرت یوشع کی تحریر نہیں خود اس میں ایک نص ہے جو قطعاً عقلات عقل ہے کہ یوشع اس بات کی اطلاع دیں کہ سلیمان ابن داؤد علیہ السلام نے بیت المقدس بنایا کیونکہ حضرت سلیمان کی پیدائش حضرت یوشع سے کئی سو برس بعد ہوئی ہے۔



معجزات موسیٰ پر ایک نظر تورات میں ہے۔ ہارون نے فرعون اور اس کے غلاموں کے سامنے عصا ڈال دیا تو وہ سانپ بن گیا۔ پھر فرعون نے جادو گروں کو بلایا۔ انہوں نے بھی ایسا کر دکھایا۔ لیکن موسیٰ کا عصا ان سے بازی لے گیا۔ پھر بیان کیا ہے کہ موسیٰ نے پھر عصا اٹھا لیا اور اسے نہر کے پانی پر مارا جو فرعون اور اس کے غلاموں کے آگے جاری تھا وہ پانی خون بن گیا اور اس کی تمام مچھلیاں مر گئیں اور نہر سڑ گئی۔ مصریوں کو اس کا پانی پینے کی کوئی گنجائش نہ رہی۔ تمام ملک مصر میں پانی خون بن گیا۔ پھر مصر کے ساحروں نے بھی ایسا ہی کر دکھایا۔

اس کے بعد لکھا ہے۔ ہارون نے مصر کے ہر پانی پر اپنا ہاتھ بڑھایا اور اس سے مینہ نکلے اور تمام ملک مصر پر چھلگئے۔ جادو گروں نے بھی اپنے جادو سے ایسا ہی کیا اور وہ بھی مصر میں مصر پر مینہ کوں کو لے آئے۔

پھر لکھا ہے۔ ہارون نے اپنا ہاتھ عصا پر ڈالا اور اسے زمین کی گرد پر مارا اس سے تمام آدمیوں میں اور جانوروں میں مچھر پیدا ہو گئے اور تمام ملک کا گرد و غبار مچھر بن گیا ساحروں نے بھی چاہا کہ وہ مچھر پیدا کر کے دکھائیں لیکن اس مرتبہ وہ اس کام پر قادر نہ ہو سکے۔

معجزہ سے مراد اس عمل کے لیے جاتے ہیں جس کا جواب غیر ممکن ہو۔ لیکن مذکورہ بالا بیان سے واضح ہوتا ہے کہ تورات کے مصنف نے معجزہ کا نہ صرف جواب ممکن ہونا پیش کیا ہے۔ بلکہ اسے جادو کے برابر ثابت کرنے کی کوشش بھی کی ہے۔ اس کے علاوہ افسانے تراشنے میں جو اپنی ذہانت کا ثبوت دیا ہے اس سے یہ بات بھی قطعی آشکار ہو گئی کہ وہ موجودہ تورات ہرگز کتاب موسیٰ نہیں بلکہ وہ حماس نام ایک شخص کی من گھڑت باتوں کا ایک مجموعہ ہے۔

اول تو ہمیں یہ جاننا چاہئے کہ اگر ساحر نبی کے مقابلہ میں وہی شے پیش کر سکتا ہے

جو نبی لاتا ہے تو ساحر اور نبی کے درمیان کوئی فرق نہیں۔  
 دوم یہ کہ معجزات موسیٰ کے باب میں جو افسانہ تراشی کی گئی ہے اس میں اگر کہنے سننے  
 کی کوئی گنجائش ہے تو وہ قطعاً معجزات نہیں ہو سکتے۔ چنانچہ پہلا اعتراض تو یہ ہے کہ اگر  
 سرزمین مصر کا تمام پانی خون بن گیا تھا تو وہ کون سا پانی باقی رہا جسے جادوگروں نے خون  
 بنایا۔ دوسرا اعتراض یہ کہ اگر تمام ملک کا پانی خون بن گیا تھا۔ تو لوگ زندہ کیسے رہے  
 ہوں گے۔ ظاہر ہے کہ ان اعتراضات کا یہودیوں کے پاس کوئی جواب نہیں پس معلوم  
 ہوا کہ وہ کتاب جسے یہ لوگ تورات سمجھے بیٹھے ہیں ہرگز وہی تورات نہیں جو موسیٰ پر  
 نازل ہوئی۔

مضامین تورات سے متعلق یہ حتمی ہے کہ ان میں کسی باعیشی ایک مدت سے ہوتی  
 چلی آرہی ہے۔ بنا بریں اگر آج یہودیوں نے مذکورہ صدر بیان کو تورات سے نکال  
 دیا ہے تو بات پھر بھی اپنی جگہ پر قائم ہے ہر چند یہود نے دھوکہ دینے کی سعی کی  
 ہے۔ لیکن تورات کے نسخوں میں اس بیان کے مرقوم ہونے کے سبب انہیں ہرگز  
 کامیابی نہیں ہو سکتی۔

ابتداء میں۔

مذہب یہود یہودیوں کے پانچ فرقے تھے۔

ان کے خیال کے مطابق شہر قدس۔ بیت المقدس سے اٹھارہ میل پر  
 ۱۔ سامریہ ہے یہ لوگ اس سے باہر نکلنے کو جائز نہیں سمجھتے۔ نیز بیت المقدس  
 کی حرمت کو بھی تسلیم نہیں کرتے اور اس کا احترام بھی نہیں کرتے یہ لوگ ملک شام  
 میں رہتے ہیں۔

سامریہ کے لوگ حضرت موسیٰ و یوشع علیہما السلام کے بعد بنی اسرائیل میں  
 جتنے انبیاء آئے ان میں سے کسی کو نہیں مانتے۔ شمعون داؤد۔ سلیمان۔ اشعیا۔ الیاس

حضرت موسیٰ علیہ السلام ۱۳۶

ایسے۔ عامر ص بن جیقوق۔ اور زکریا وغیرہ اہم انبیاء علیہم السلام کو جھٹلاتے ہیں اور قطعاً ان کی بعثت کا اقرار نہیں کرتے۔

یہ فرقہ صدوق نام ایک یہودی بادشاہ سے منسوب ہے تمام  
۲۔ صدوقیہ یہودیوں میں بھی وہ لوگ ہیں جو عزیر کو اللہ کا بیٹا کہتے ہیں یہ لوگ ساکنان  
سین ہیں۔

یہ فرقہ عانان یہودی کے نام پر مشہور ہوا۔ انہیں یہود عراس و مس بھی کہتے  
۳۔ عنانہ ہیں۔ یہ لوگ اجبار کے اقوال سے بیزار ہیں اور ان کی تکذیب کرتے ہیں  
یہ لوگ اجبار کے مذہب کو ملتے ہیں اور ان کے اقوال کو مانتے ہیں۔  
۴۔ ربانیہ اکثر یہی لوگ یہودی کہلاتے ہیں۔

یہ فرقہ ابو عیسیٰ اصبہانی کے نام پر قائم ہے یہ لوگ نبوت عیسیٰ ابن مریم  
۵۔ عیسویہ اور رسالت محمدیہ کے بھی قائل ہیں۔ یہ کہتے ہیں اللہ تعالیٰ نے عیسیٰ  
ابن مریم کو بنی اسرائیل کی طرف مبعوث کیا۔ اور محمد رسول صلی اللہ علیہ وسلم کو بنی اسماعیل  
اور تمام عرب کی طرف۔

جو تورات گوصامریہ کے پاس ہے وہ اس تورات سے بالکل مختلف  
تورات سامریہ ہے جو دوسرے یہودیوں کے پاس ہے۔ سامریہ گروہ کا دلوئی  
ہے کہ یہی وہ اصل تورات ہے جو موسیٰ پر نازل کی گئی۔ اس کے علاوہ جو دوسروں کے  
ہاتھ میں تورات ہے وہ یکسر محرف و متبدل ہے۔ اس کے برعکس دیگر فرقوں کے  
یہودیہ کہتے ہیں کہ تورات سامریہ متغیر و متبدل ہو چکی ہے۔

تورات کے شروع میں آتا ہے۔ کہ اللہ تعالیٰ نے  
مضامین کی ایک جھلک فرمایا کہ میں آدم کو اپنی شکل و شباهت کے مانند  
بناؤں گا۔

تخلیق آدم کے تذکرے کے بعد پھر ایک نہر کا ذکر کیا ہے جس سے آگے چل کر چار نہریں اور نکلتی ہیں جن سے باغہائے جنت سیراب ہوتے ہیں پھر لکھا ہے کہ اللہ تعالیٰ نے حضرت آدمؑ کو جنت عدن میں رکھا لیکن جب آپ نے اس درخت کا پھل کھا لیا کہ جس کے کھانے کی ممانعت کی گئی تھی تو آپ جنت سے نکال دیئے گئے۔

اس کے بعد لکھا ہے کہ جنت عدن کے مشرقی جانب ایک درخت حیات ہے جس پر فرشتوں کا پیرہ بٹھایا ہوا ہے۔ بعض نسخوں میں لکھا ہے کہ زندگی کے درخت پر حضرت اسرافیلؑ پیرہ دے رہے ہیں۔

پھر ایک بیان آتا ہے کہ جب روئے زمین پر اولاد آدم بکثرت ہو گئی تو خدا کے بیٹوں نے دیکھا کہ آدم کی بیٹیاں بہت خوبصورت ہیں لہذا انہوں نے دخترانِ آدم کو اپنی بیویاں بنا لیا۔

پس ان خدا سے متعلق بعض اسلاف یہود ملائکہ مقررین مراد لیتے ہیں۔ ہمیں اس بیان سے یہ دکھانا مقصود ہے کہ مذکورہ بالا واقعہ اور اس طرح کے دیگر واقعات جن کا قرآن حکیم میں کوئی ذکر نہیں اور نہ ان سے متعلق کوئی سند ملتی ہے لیکن اس کے باوجود وہ مسلمانوں میں راہِ پاگئے یا مشہور ہو گئے۔ دراصل انہیں ہمارے واعظین کی خوش کلامی اور نگین بیانی نے اثری ورنہ حقیقت یہ ہے کہ اسلام ایسے دینِ فطرت سے ایسے واقعات کا دور کا بھی علاقہ نہیں۔

ترتیبِ تورات نے انبیاء علیہم السلام پر جو کذب و افترا ابانڈھے کذب و افترا ہیں ان کے دیکھ لینے سے یہ بات بالکل واضح ہو جاتی ہے کہ یہ تورات جس کے بارے میں یہودیوں کا دعویٰ ہے کہ وہ حضرت موسیٰؑ پر نازل ہوئی ہے ہرگز موسیٰؑ پر نازل نہیں ہوئی بلکہ یہ کتاب محض انہی لوگوں کی شرارت کا نتیجہ ہے کہ جن کے قلب ایمان سے خالی تھے اور انہوں نے اپنا مطلب نکالنے کے لیے کلامِ خدا کو محرف اور

متبدل کر دیا ہے مثلاً

حضرت ابراہیمؑ کے بارے میں لکھا ہے کہ ایک روز دوپہر کے وقت آپ  
 نبی پر بہتان خیمہ کے دروازے کے قریب تشریف رکھتے تھے کہ اللہ تعالیٰ نے بلوطات تمرا  
 کے نزدیک انہیں بجلی دی۔ ابراہیمؑ نے نظر اٹھا کر دیکھا تو آپ کو اپنے سامنے تین شخصوں کا  
 ویسے۔ آپ ان کے استقبال کے لیے آگے بڑھے اور زمین پر سجدہ کیا اور کہا کہ اے میرے  
 مالک اگر میں نے تجھ میں کوئی نعمت پائی ہوتی تو وہ تیرے بندے سے آگے نہ بڑھتی۔ پانی  
 لے کر تم لوگ اپنے پاؤں دھو لو۔ اور اس درخت کے نیچے نکیہ لگا لو۔ اور میں تمہارے لیے  
 روٹی کا ٹکڑا لاتا ہوں جس سے تمہارے دل مضبوط ہو جائیں گے۔ اس کے بعد تم چلے جانا  
 کیونکہ اسی کے لیے تمہارا گزر بندے کے پاس ہوا ہے۔ انہوں نے جواب دیا کہ تم نے  
 جیسا کہا ہے کرو ابراہیمؑ جلدی سے سارہ کے پاس گئے اور ان سے کہا تین مصاع میدہ  
 گوندھو اور روٹی پکاؤ۔ پھر ابراہیمؑ نے ایک نرم اور موٹا بچھڑالے کر غلام کو دیا اور اس کے  
 تیار کرنے کی تاکید کی۔ غرض ابراہیمؑ نے گھی۔ دودھ اور وہ بچھڑا لیا جسے پکا کر تیار کیا گیا تھا  
 اور ان لوگوں کے سامنے رکھ دیا اور خود ان کے قریب درخت کے نیچے کھڑے ہو  
 گئے اور کہا کہ کھاؤ۔

اس بیان میں دیکھنے کی پہلی شے یہ ہے کہ اللہ تعالیٰ ابراہیمؑ کے سامنے جلوہ گر ہوا اور  
 انہوں نے تین شخص دیکھے اور ابراہیمؑ نے ان کو سجدہ کیا۔ کیا اس سے نصاریٰ تثلیث کے  
 اثبات میں استدلال نہیں کرتے؟ ہم تو سمجھتے ہیں کہ یہ چیز تثلیث سے بھی بڑھ کر ہے  
 پھر بندے اور خدا کے درمیان جو یہاں گفتگو نقل ہوئی ہے کیا عبودیت کے مطابق ہے؟  
 ہرگز نہیں! یہ صریحاً جھوٹ ہے اور تثلیث کے اثبات میں حضرت ابراہیمؑ علیہ السلام  
 کی ذات پر بہتان لگایا گیا ہے۔

حضرت لوطؑ کی بیٹیوں سے متعلق لکھا ہے کہ بڑی بیٹی نے چھوٹی بیٹی سے کہا۔

کوئی شخص اس سرزمین میں ایسا نہیں جو ہمارے پاس عورتوں کی راہ سے آئے۔ آؤ ہم اپنے بوڑھے باپ کو شراب پلائیں اور ان سے نسل حاصل کریں۔ اس رات کو ان دونوں نے اپنے باپ کو شراب پلائی۔ بڑی لڑکی آئی اور اپنے والد کے پہلو میں لیٹ گئی۔ جب صبح ہوئی تو بڑی نے چھوٹی سے کہا کہ کل شب میں اپنے والد کے پہلو میں لیٹی تھی۔ آؤ ہم انہیں اس شب کو بھی شراب پلائیں اور تم ان کے پہلو میں لیٹو اور والد سے نسل حاصل کرو۔ لوطؑ کی بیٹیاں اپنے باپ سے حاملہ ہو گئیں۔ بڑی کے ہاں مواب نام ایک لڑکا پیدا ہوا کہ آگے چل کر بنی مواب کا مورث اعلیٰ بنا اور چھوٹی کے ہاں ابن عمی پیدا ہوا بنی عمون اسی کے نام پر مشہور ہوئے بحر اس کے کہ لعنت اللہ علی الکاذبین۔ اور ہم کیا کہیں، یہ حضرت لوط علیہ السلام کی ذات گرامی پر اتہام ہے۔

حضرت ابراہیم علیہ السلام سے متعلق تورات سامریہ میں دو مقام  
ابراہیمؑ کا جھوٹ پر آتا ہے کہ سارہ زوجہ ابراہیمؑ کو پادشاہ مصر فرعون نے پکڑ لیا  
اس کے بعد ابومالک پادشاہ خلیص نے پکڑ لیا اللہ نے ان دونوں بادشاہوں کو خواب  
میں کوئی ایسی شے دکھادی جس سے انہوں نے سارہ کو چھوڑ دیا نیز آپ سے یہ بھی منقول  
ہے کہ آپ نے دونوں مرتبہ بادشاہوں سے اپنی زوجہ سارہ سے متعلق یہ کہا کہ وہ میری  
بہن ہے میرے باپ کی بیٹی ہے لیکن میری ماں کی بیٹی نہیں۔ اس لیے وہ میری زوجہ  
ہو گئی ہے۔ لیس تورات میں یہودیوں نے حضرت ابراہیمؑ کی طرف یہ صاف طور پر مستحکم  
کر دیا ہے کہ آپ نے اپنی بہن سے نکاح کر لیا۔

محدث ابن حزم اندلسی اپنی کتاب ملل و نحل میں لکھتے ہیں کہ میں نے مذکورہ بالا  
بیان ایک یہودی اسماعیل بن یوسف کاتب عرف ابن النعراوی کے سامنے رکھا  
اس نے کہا تورات میں تصریح لفظ اخوت (بہن) ہے عبرانی میں یہ لفظ بہن اور  
قرابت دار دونوں کے لیے آتا ہے۔ ابن حزم نے کہا کہ اس لفظ کو قرابتدار کے معنی

میں لینے سے ان کا یہ کہنا مانع ہے کہ وہ میری ماں سے نہیں صرف میرے باپ سے ہے  
لہذا لازم ہوا کہ آپ نے سخت سے اپنے باپ کی بیٹی ہی مراد لیا۔ یہودی یہ بات سن  
کر گبر اگیا اور جواب نہ دے سکا۔

تورات میں حضرت اسحاق کا ایک واقعہ لکھا ہے جس کا حاصل  
**نبوت یعقوب علیہ السلام** یہ ہے کہ آپ کے بیٹے حضرت یعقوب نے اپنی نبوت باپ سے  
دھوکہ کرنے کی بنا پر قائم کی تفصیل یوں ہے کہ ایک روز حضرت اسحاق نے اپنے بیٹے عیسو  
سے کہا۔ اے میرے بیٹے میں اب ضعیف ہو چکا ہوں مجھے اپنے مرنے کے دن کا علم نہیں  
لہذا تم شکر کے لیے جاؤ اور وہاں سے جو ملے اس کا کھانا تیار کر کے مجھے کھلاؤ۔ اس سے  
قبل کہ میں دنیا سے جاؤں تمہارے لیے دعائے خیر و برکت کرتا جاؤں عیسو و یعقوب کی والدہ  
رفقہ نے اپنے بیٹے یعقوب سے دو مینڈھے لاکر ان سے کھانا تیار کرنے لئے کہا۔ یعقوب  
نے کہا میرے بھائی عیسو کے بال ہیں اور میرے بدن پر بال نہیں۔ شاید میرے والد  
ناگوار ہی محسوس کریں اور میں ان کے نزدیک کھلاڑی ثابت ہو جاؤں اور اپنے لیے  
بد دعا حاصل کر دوں۔ یعقوب کی والدہ نے کہا تم پر سے بد دعا کو دفع کرنا میرا ذمہ چنانچہ  
یعقوب نے وہی کیا جو کہا گیا تھا۔ یعقوب کی والدہ نے اپنے بڑے بیٹے عیسو کے کپڑے  
یعقوب کو پہنا دیئے اور مینڈھوں کی کھال ہاتھوں اور گردن پر پہنا دی۔ اور انہیں  
کھانا دے دیا۔ یعقوب اسے لیکر اپنے والد کے پاس آئے اور کہا اے میرے والد  
میں تمہارا فرزند عیسو ہوں۔ لیجئے میرا شکار حاضر ہے کھا بیٹے۔ اسحاق نے یعقوب کو  
ٹٹولا اور کہا آواز تو یعقوب کی ہے لیکن ہاتھ عیسو کے ایسے ہیں! پوچھا کہ تم ہی میرے  
بیٹے عیسو ہو یعقوب نے کہا ہاں میں ہی آپ کا بیٹا عیسو ہوں تب حضرت اسحاق نے  
ان کے لیے دعا کی اور کہا کہ اُمّتیں تمہاری خدمت کریں اور قبیلے تمہارے آگے  
جھکیں اور تم اپنے مجاہدوں کے سردار بنو اور تمہارے بھائی تمہیں سجدہ کریں۔

تورات میں پھر بیان آتا ہے کہ جب عیسو اسحاق کے پاس نکل لائے  
**جھوٹ پکڑا گیا** تب حضرت اسحاق کو یعقوب سے متعلق واقعہ کا علم ہوا لیکن اس پر یہودیوں  
 نے دروغ بیانی میں بس نہیں کیا۔ لکھا ہے کہ اسحاق نے عیسو سے کہا کہ اب تو میں یعقوب کے متعلق  
 دعا کر چکا ہوں اور بادشاہی دے دی ہے نیز ان کے تمام بھائیوں کو ان کا غلام بنا دیا ہے عیسو  
 نے کہا اے میرے باپ لیے بھی دعا کرو تب اسحاق نے دعا کی اور اپنی دعا میں جو کہا وہ یہ  
 تھا کہ ”خراب زمین تمہارا ٹھکانا ہوگی اوپر سے شبنم گرے گی۔ اپنی تلوار کے بھروسے پر  
 زندگی بسر کرو گے اور اپنے بھائی کے غلام رہو گے۔ لیکن ایسا ہوگا کہ تم جب اسے چھوڑنا  
 چاہو گے تو اس کی غلامی کا جو اپنی گردن سے اتار دو گے۔“

حقیقت یہ ہے کہ امتوں نے یعقوب اور یعقوب کے بعد ان کے بیٹوں کی نہ کبھی  
 خدمت کی ہے اور نہ کبھی سرحج بکایا ہے اور نہ یہ لوگ کبھی سردار ہوئے ہیں اور نہ یعقوب  
 کو یعقوب کے بھائیوں نے سجدہ کہا ہے بلکہ یہی لوگ (بنی اسرائیل) یعنی اولاد یعقوب  
 ہی سردار میں امتوں کی خدمت میں لئے گئے نیز یہ لوگ اپنے دور حکومت میں بھی  
 اور اس کے بعد بھی قبیلوں کے آگے جھکتے رہے حضرت اسحاق کا یہ کہنا ہے کہ تم اپنے  
 بھائیوں کے سردار بنو گے اور تمہیں تمہارے بھائی سجدہ کریں گے۔ ہرگز صحیح نہیں ہیں  
 صورت یا تو پیغمبر کی بات غلط ہوئی یا پھر انہی لوگوں کا صریحاً جھوٹ ہے جنہوں نے آپ کی  
 ذات سے منسوب کر کے صاف طور پر نبی کی توہین کی ہے۔ پھر مذکورہ بیان کی تردید  
 خود انہی کی تورات سے یوں ہو جاتی ہے کہ یعقوب اپنے چچا زاد بھائی لابان ابن  
 ناحور بن لامک کے بیٹے برس تک خادم اور چرواہا رہے۔

حضرت یعقوب کے نکاح سے متعلق لکھا ہے کہ آپ اپنے ماموں  
**از نکاب زنا** لابان بن شوال کے پاس گئے اور ان سے ان کی بیٹی راحیل سے  
 متعلق کہا کہ میں آپ کی سات برس تک خدمت کروں گا یہ مجھ سے بیاہ دی جائے



لابان نے منظور کیا جب مدت معینہ خدمت تمام ہوئی تو لابان نے اپنی بڑی لڑکی لیا ان کے نکاح میں دے دی یعقوبؑ لبتہ کو دلہن بنا کے لے آئے۔ جب رات گزری اور صبح ہوئی تو آپ نے اپنے ماموں سے شکایت کی کہ میں نے نوراحیل مانگی تھی اور آپ نے مجھے لبتہ کو دے دیا۔ آپ نے مجھ سے دھوکہ کیا ہے۔ لابان نے کہا ہمارے ہاں یہ دستور نہیں کہ بڑی لڑکی سے پہلے چھوٹی لڑکی کا بیاہ کر دیا جائے۔ لہذا راحیل کو پانے کیلئے تمہیں ابھی سات برس اور خدمت کرنی پڑے گی۔ چنانچہ یعقوبؑ نے ایسا ہی کیا۔ جب سات برس پورے ہو گئے تو آپ کا راحیل سے نکاح کر دیا گیا۔

مقام غور ہے کہ یہ نبی کی شان بیان کی جا رہی ہے کہ ایک عورت نکاح کے بغیر ایک نسب نبی کے پہلو میں رہی اور نبی کو خبر نہ ہوئی۔ خبر ہوئی تو کب؟ جب صبح ہوئی تو گویا اس لحاظ سے نبی زنا کا مرتکب ہو چکا تھا۔ اور پھر کس عورت سے؟ اس عورت سے کہ جس کے بیٹوں میں موسیٰؑ، ہارونؑ، داؤد اور سلیمان علیہم السلام وغیرہ ہم پیغمبر پیدا ہوئے۔

**خدا سے کشتی** اس بیان سے آگے چل کر لکھا ہے کہ ایک شخص صبح تک یعقوبؑ سے کشتی لڑتا رہا۔ جب وہ ہار گیا تو اس نے یعقوبؑ کے چڑھے کے جوڑ پر مارا۔ یعقوبؑ کے چڑھے کا جوڑ اس کی کشتی میں اکھڑ گیا۔ اس نے یعقوبؑ سے کہا کہ اب مجھ کو جلنے دو۔ صبح ہو گئی ہے۔ یعقوبؑ نے کہا میں تمہیں نہیں چھوڑوں گا۔ تا وقتیکہ تم میرے حق میں دعائے خیر و برکت نہ کرو۔ اس نے پوچھا تمہارا نام انہوں نے کہا۔ یعقوبؑ نے کہا اس نے کہا کہ آج سے تم یعقوبؑ نہیں کہلاؤ گے۔ بلکہ اسرائیل کہلاؤ گے۔ کیونکہ تم خدا سے طاقتور ہو۔

اسی مقام پر اس نے آپ کے لیے دعائے خیر و برکت کی اور یعقوبؑ نے اس مقام کا نام فنیل رکھا اور کہا کہ میں نے خدا کو آمنے سامنے دیکھا اور میں سلامت رہا۔ مقام فنیل سے گزرنے کے بعد آفتاب خوب روشن ہو گیا اور یعقوبؑ اپنے پاؤں

سے لنگراتے تھے یہی سبب ہے کہ بنی اسرائیل اب چڑھے کے جوڑ کا پچھلا حصہ نہیں کھاتے  
ان پر ان کی رگوں کا گوشت حرام کر دیا گیا ہے۔  
ابن خانہ ہمہ آفتاب است۔

تورات جو اس وقت یہودیوں کے پاس موجود ہے جناب مسیح علیہ السلام  
**حرف آخر** سے چار سو چوبیس برس پہلے تحریر ہوئی اور جناب موسیٰ علیہ السلام  
سے گیارہ سو پچیس برس بعد لکھی گئی جو یروشلم کی کتاب تورات اور عذرا کی کتاب تورات  
دونوں سے ملا کر مرتب ہوئی۔

تورات کے نام سے یہودیوں کے پاس جو کچھ دین کا برائے نام سرمایہ تھا وہ بھی تمام کا  
تمام بخت نصر کے حملے میں یکسر مٹ گیا اور یہ بات ایک بخت نصر تک ہی ختم نہیں ہوتی  
بلکہ اس کے بعد بھی ہر زمانے میں ایسے قہر مان۔ ظالم و جاہل بادشاہ پیدا ہوتے رہے جن  
کی تمام زقوت یہودیت ہی کو دنیا سے نیست و نابود کرنے پر صرف ہوتی تھی۔

چنانچہ انٹونس نام ایک یونانی حکمران کے حکم دیا کہ تورات کا ایک ورق بھی جس کسی  
کے پاس ملے اسے قتل کر دیا جائے اس کے بعد رومی حاکم طیطس آتا ہے وہ گیارہ لاکھ  
یہودیوں کو موت کے گھاٹ اتار دیتا ہے۔

پھر قبصر ہٹس آتا ہے وہ پانچ لاکھ یہودیوں کو تہ تیغ کر دیتا ہے اور ان کی ایک  
ایک چیز کو مٹا ڈالتا ہے یہاں تک کہ یروشلم کو گرا کے اس کا نام بھی بدل دیتا ہے اور  
ایلیسا رکھتا ہے۔

ان واقعات کی روشنی میں یہ بات قطعی واضح ہو گئی کہ موجودہ کتاب تورات ہرگز  
کتاب موسیٰ نہیں بلکہ محض اس کا ٹھیکلی ترجمہ ہے اگر یہ کتاب واقعی تورات موسیٰ  
ہوتی تو اس میں نہ تو جناب موسیٰ کے بعد کے لوگوں کے نام آتے اور نہ جناب موسیٰ  
کی وفات اور کفن و دفن تک کا ذکر ہوتا۔ اس کے علاوہ اس کتاب میں ایسے بیانات ملتے

جو ہرگز کسی الہامی کتاب کے نہیں ہو سکتے۔

مثلاً ایک جگہ لکھا ہے کہ حضرت یعقوبؑ اور اللہ میاں کے درمیان کشتی ہوئی اللہ میاں  
 مار گیا اور جناب یعقوبؑ حیات گئے۔ ملاحظہ ہو کتاب مقدس برٹش اینڈ فارن بائبل سوسائٹی  
 مطبوعہ ۱۹۳۰ء کتاب پیدائش۔

یہودی اپنی کتاب مقدس کو تین حصوں میں تقسیم کرتے ہیں۔ اول تورات دوم ہسبیم  
 سوم کھتوبیم ان میں سب سے زیادہ اہمیت تورات کو دی جاتی ہے کہ اسی کتاب میں  
 یہودیوں کا قانون ملتا ہے اس کے علاوہ دیگر کتابوں میں بھی ان کا قانون مل جاتا ہے۔  
 ربی یہود اہماسی نے متعدد یہودیوں کی مقدس روایتوں اور تحریروں کو جمع کر  
 کے ان کا انتخاب کیا اور پیر ایک بڑی کتاب قانون تیار کی۔ اس کا نام شتارکھا۔ پھر اس  
 کتاب کی تفسیر و تشریح اور تنقید پر ایک کتاب جمارا کے نام سے تیار کی پھر ان دونوں کو  
 ملا کر تالمود تیار کی گئی۔

تالمود دو طرح ایک بائبل کی دوسری فلسطین کی پھر ان کتابوں میں قانون کے علاوہ  
 چونکہ مراقبے اور فرضی قصے کہانیاں نصیحتیں اور مثالیں پائی جاتی ہیں اس لیے ربی موسیٰؑ مسمو  
 پند نے تالمود سے مقدس قانون کو علیحدہ کر کے شتاتورات کو چودہ کتابوں میں مرتب  
 کر دیا۔

اور ہم نے موسیٰؑ کی ماں کے دل میں یہ بات ڈال دی کہ بچے کو درد  
 پلاؤ۔ اور جب اس کے متعلق خوف ہو تو اسے دریا میں ڈال دو۔ نہ  
 ڈرنا نہ غم کھانا۔ ہم اسے تیری طرف واپس لے آئیں گے اور اسے برگزیدہ رسولوں میں  
 سے بنائیں گے۔

اور موسیٰؑ کی ماں نے اس کی بہن سے کہا کہ اس کے پیچھے پیچھے جاؤ۔ سو وہ اسے درد  
 سے دیکھتی رہی اور فرعون کے لوگوں نے اسے محسوس بھی نہ کیا۔

پس فرعون کے لوگوں نے اسے لیا تاکہ وہ ان کے لیے دشمن اور موجب غم و آلام ہو  
فرعون اور ہامان اور ان کے لاؤ لشکر بلاشبہ خطا و ارتکب اور ان کے گناہوں کی سزا۔ اس  
بچے کے ہاتھوں ملنے والی تھی۔

اور فرعون کی بیوی نے کہا کہ یہ بچہ میرے اور تیرے لیے راحت چشم ہو سکتا ہے  
اسے قتل نہ کرو۔ شاید ہمیں یہ کوئی فائدہ پہنچا دے یا ہم اسے اپنا بیٹا ہی بنالیں لیکن وہ نہیں  
جانتے تھے کہ مشیت ایزدی نے کیا منصوبے قائم کئے ہیں۔

سو ہم نے اس طرح موسیٰ کو اس کی ماں کی طرف لوٹا دیا۔ تاکہ اس کی آنکھ ٹھنڈی  
رہے۔ اور وہ غم نہ کرے اور جان لے کہ اللہ کا وعدہ سچا ہے لیکن ان میں سے اکثر اس حقیقت کو  
نہیں جانتے تھے کہ مشیت ایزدی اپنی تدبیریں کس طرح بروئے کار لاتی ہے۔

اور جب موسیٰ اپنی جوانی کو پہنچا اور توانا ہو گیا تو ہم نے اسے علم و حکمت عطا  
کی اور اس طرح ہم ان لوگوں کو بدلہ دیا کرتے ہیں جو حسن کارانہ انداز سے زندگی بسر کریں  
وہ شہر میں اس کے باشندوں کی غفلت کے وقت داخل ہوا تو اس میں دو شخصوں کو  
لڑتے پایا۔ ان میں سے ایک اس کی قوم میں سے تھا۔ اور دوسرا دشمنوں کی قوم سے تعلق  
رکھتا تھا۔ اس نے موسیٰ سے اپنے دشمن کے خلاف مدد مانگی۔ پس موسیٰ نے اسے ایک مکالمہ  
اور اسکا کام تمام کر دیا اور جب دیکھا کہ وہ تو مر ہی گیا تو افسوس سے کہا کہ یہ شیطان کے  
باعث ایسا ہو گیا وہ یقیناً دشمن اور کھلا ہوا گمراہ کرنے والا ہے۔

عرض کیا کہ اے میرے رب میں نے اپنے آپ پر زیادتی کی ہے پس تو میری حفاظت  
فرما۔ اللہ نے اس کی حفاظت فرمائی کہ وہ غفور الرحیم ہے۔ موسیٰ نے کہا اے میرے رب  
اس لیے کہ تو نے مجھ پر انعام کیا ہے اب میں کبھی مجرموں کا مددگار نہیں بنوں گا۔  
پس موسیٰ ڈرتے ہوئے اس انتظار میں کہ بیچے سے آکر کوئی ٹکڑا نہ لے وہاں سے نکل  
پڑا اور عرض کی اے میرے رب مجھے ان ظالموں سے محفوظ رکھ۔ اور جب موسیٰ نے

مدین کا رخ کیا تو کہا کہ مجھے امید ہے کہ میرا رب مجھے سیدھی راہ پر لگا دے گا۔  
 اور جب موسیٰ مدین کے پایاؤں پر پہنچا تو وہاں مویشیوں کو کچھ لوگ پانی پلاتے نظر آئے  
 اس کے علاوہ دو عورتوں کو بھی دیکھا جو اپنے جانوروں کو روک رہی تھیں موسیٰ نے ان  
 سے کہا کہ تمہارا کیا معاملہ ہے انہوں نے کہا کہ جب تک چرواہے اپنے جانوروں کو نہ لے جائیں  
 ہم پانی نہیں پلا سکتے۔ اس لیے کہ ہم کمزور عورتیں ہیں اور ہمارا باپ بوڑھا ہے۔

سو اس نے ان عورتوں کے جانوروں کو پانی پلایا اور پھر سائے کی طرف لوٹ آیا۔  
 اور عرض کیا کہ اے میرے رب تو جو بھلائی میری طرف بھیجے ہیں اس کا محتاج ہوں۔

سو ان دو لڑکیوں میں سے ایک نہایت شرم و حیا کے ساتھ موسیٰ کے پاس  
 آئی اور کہا میرے والد نے تمہیں بلایا ہے تاکہ تم نے جو ہمارے مویشیوں کو پانی پلایا ہے  
 اس کا اجر خدمت دیں۔ سو جب موسیٰ اس کے پاس آیا اور اس سے اپنی سرگزشت  
 بیان کی اس نے کہا کہ خوف مت کھاؤ تم ظالموں کی گرفت سے بچ گئے۔

ان میں سے ایک لڑکی نے اپنے باپ سے کہا کہ بابا جان اسے نوکر کیوں نہ رکھ لیا  
 جائے یہ بہترین نوکر ثابت ہو گا۔ اس لیے کہ یہ قومی بھی ہے اور امین بھی۔

اس رشتیب نے موسیٰ سے کہا میں چاہتا ہوں کہ اپنی دو بیٹیوں میں سے  
 ایک کا عقد تجھ سے کر دوں۔ اس شرط پر کہ تو آٹھ سال تک میری نوکر رہے۔ پھر  
 اگر تو دس برس مکمل کر دے تو یہ تیری طرف سے حسن معاملہ ہو گا۔ میں نہیں چاہتا کہ  
 تجھ پر ناجائز بوجھ ڈالوں۔ اگر اللہ نے چاہا تو مجھے تو کچھ لوگوں میں پائے گا۔ موسیٰ نے کہا  
 کہ تیرے اور میرے درمیان جو عہد ہو اسے میں پورا کر دوں مجھ پر کوئی پابندی نہ ہو گی۔  
 جو کچھ ہم کہتے ہیں اس پر خدا کا راز ہے۔

سو جب موسیٰ نے مدین میں اپنی مدت پوری کر لی اور اپنے اہل کو ہمراہ لے کر چلا تو اس  
 نے طور کی جانب ایک آگ دیکھی اس نے اپنے اہل سے کہا کہ ٹھہرو۔ میں نے آگ دیکھی ہے۔

تمہیں وہاں سے کچھ خبر لا دوں یا آگ کا انگارہ کہ تم آگ نیک سکو۔  
 پھر وہ جب وہاں پہنچا تو اس وقت پکارا گیا۔ اسے موسیٰؑ میں ہوں تیرا رب۔ پس تو  
 اپنا جوتا اتار دے کہ تو داوئی قدس میں کھڑا ہے اور دیکھ میں نے تجھے اپنی رسالت کے  
 لیے چن لیا پس تجھے جو کچھ وحی کی جاتی ہے اسے کان لگا کر سن میں ہوں رب میرے سوا کوئی  
 اور حاکم و معبود نہیں۔ پس میری ہی بندگی اختیار کر و اور میرے ذکر کے لیے نظم و صلوات  
 قائم کر۔

اور اسے موسیٰؑ تیرے داہنے ہاتھ میں کیا ہے؛ موسیٰؑ نے کہا لاٹھی ہے جس سے چلتے ہیں پہلا  
 لیتا ہوں۔ اسی سے اپنی بکریوں کے لیے پٹے حاصل کرتا ہوں۔ اس کے علاوہ میرے لیے  
 اس میں اور بھی فائدے ہیں۔ موسیٰؑ سے کہا گیا اسے موسیٰؑ اس عصا کو زمین پر ڈال دے  
 چنانچہ موسیٰؑ نے حکم کی تعمیل کی موسیٰؑ نے دیکھا کہ وہ عصا تو ایک سانپ ہے جو دوڑ رہا  
 ہے۔ پھر حکم ہوا اسے موسیٰؑ اب اسے پکڑے ہم اس کو پھر اس کے اصل حال پر قائم کئے  
 دیتے ہیں نیز حکم ہوا اسے موسیٰؑ اپنا ہاتھ پہلو میں رکھ اور پھر نکال بغیر اس کے کہ اس  
 میں کسی طرح کا نقص ہو۔ چمکتا ہوا نکلے گا جو تیرے لیے دوسری نشانی ہے۔ یہ دو نشانیاں  
 تجھے اس لیے دی گئی ہیں کہ آئندہ تجھے اپنی قدرت کی بڑی بڑی نشانیاں دکھائیں۔  
 اسے موسیٰؑ تو فرعون کی طرف جا۔ وہ بڑا ہی سرکش ہو گیا ہے۔ موسیٰؑ نے عرض  
 کیا اے میرے رب میرا سینہ کھول دے اور میرا کام میرے لیے آسان کر دے اور میری زبان  
 کی گرہ بھی کھول دے کہ میری بات لوگوں کے دلوں میں اتر جائے نیز میرے اہل میں سے  
 میرے بھائی ہارون کو میرا بار اٹھانے والا بنا دے تاکہ میری قوت مضبوط ہو جائے وہ  
 میرے کام میں میرا شریک ہو۔ تاکہ ہم دونوں مل کر تیرے سوچے ہوئے کام کی تکمیل میں  
 زیادہ سے زیادہ سرگرم عمل ہوں اور تیرے ذکر کو غالب کرنے کیلئے بیش از بیش مساعی  
 کر سکیں اور اے رب تو ہمارے حال سے بخوبی باخبر ہے۔ میرے بھائی کو بھی میرے ہمراہ

روانہ کر دے کیونکہ وہ مجھ سے زیادہ فصیح البیان ہے۔

ہاں تم دونوں فرعون کے پاس جاؤ۔ اس کی سرکشی بہت بڑھتی جا رہی ہے۔ پھر جب اس کے پاس پہنچو تو اس سے نرمی سے بات کرنا۔ ممکن ہے کہ وہ تمہارے اس رویے سے تمہاری بات کو سن لے اور اپنی غلطی سمجھ کر اپنی روش کے نتائج سے ڈر جائے اور اسے چھوڑ دے۔

موسیٰ نے کہا۔ اے فرعون میں اس کی طرف سے رسول بن کر آیا ہوں جو تمام جہانوں کا رب ہے۔ اور اللہ تعالیٰ کے مقابلہ میں سرکشی مت اختیار کرو۔ میں تمہارے پاس آیاتِ بینات لے کر آیا ہوں۔ اور سنو اللہ کے بندوں کو میرے حوالے کر دو میں تمہارے لیے رسول امین ہوں۔ لیکن فرعون اور اس کے درباریوں نے تکبر کیا ان کا گروہ مجرموں کا گروہ تھا۔

فرعون نے کہا کہ یہ رسول جو تمہاری طرف بھیجا گیا ہے۔ دیوانہ ہے۔ موسیٰ نے کہا کہ وہ ذات جو مشرق و مغرب اور جو کچھ اس کے درمیان ہے۔ ان سب کی رب ہے اگر تم عقل رکھتے ہو تو اس باب میں تمہیں کس دلیل کی ضرورت نہیں۔ فرعون نے کہا اے موسیٰ اگر تو میرے سوا کسی اور کو اللہ تسلیم کرے گا تو میں تجھے قید و بند میں جکڑ دوں گا۔ موسیٰ نے کہا میں اپنے اور تمہارے رب کی پناہ مانگتا ہوں کہ مجھ کو تم پتھروں سے مار ڈالو۔ اگر تم مجھ پر ایمان نہیں لاتے تو مجھ سے علیحدہ ہو جاؤ۔ موسیٰ نے اپنے رب کو پکارا کہ یہ لوگ مجرم ہیں۔

فرعون نے جادوگروں کو طلب کیا۔ چنانچہ وہ اس کے حضور میں آئے اور کہا کہ اگر ہم موسیٰ پر غالب آگئے تو اس کے صلہ میں ہمیں انعام و اکرام سے نوازا جائے۔ فرعون نے کہا ضرور تمہیں انعام و اکرام دیا جائے گا۔ اور تم سب کے سب میرے مقربین میں داخل کر لیے جاؤ گے۔

سو جادوگر وعدے کے مطابق وقت مقررہ پر جمع ہو گئے اور لوگوں سے کہا گیا کہ تم لوگ جمع نہ ہو جاؤ گے اگر جادوگر غالب آگئے اور صر مریٰ و ہارون بھی مقررہ کے ہرے وقت پر پہنچ گئے انہیں دیکھ کر درباریوں نے کہا کہ یہ دونوں بھائی ضرور جادوگر ہیں یہ چاہتے ہیں اپنے جادو کی طاقت سے تمہیں تمہارے ملک سے نکال باہر کریں پس اپنے تمام داؤ پیچ اکٹھے کر کے مقابلہ پڑٹ جاؤ جو شخص آج بازی لے گیا سمجھو کہ وہی کامیاب ہوا۔ جادوگروں نے کہا اے موسیٰ پہلے تم لاٹھی بھینکتے ہو کہ ہم بھینکیں موسیٰ نے کہا تم پہلے کرو چنانچہ انہوں نے اپنا کرتب دکھایا۔ موسیٰ کو ایسا محسوس ہوا کہ ان کی رستیاں اور لاٹھیاں سانپ کی طرح وڑ رہی ہیں۔

اس وقت ہم نے موسیٰ پر وہی اتاری کہ تم بھی اپنی لاٹھی میدان میں ڈال دو جو نبی موسیٰ نے اپنی لاٹھی میدان میں بھینکی تو جو کچھ جادوگروں نے کرتب کئے تھے وہ سب کے سب بلیا میٹ ہو گئے۔ موسیٰ کا عصا جادوگروں کے تمام کرتبوں کو سانپ بن کر نکل گیا۔ دراصل انہوں نے جو کچھ بنایا ہے وہ محض ان (جادوگروں) کا فریب ہے اور جادوگر کبھی کسی طور پر کامیاب نہیں ہو سکتا۔ نتیجہ آخر یہ نکلا کہ درباریوں کو اس مقابلہ میں شکست ہوئی درباریوں نے کہا ہم اس پر ایمان لائے جو تمام جہانوں کا اور موسیٰ و ہارون کا رب ہے۔

فرعون نے غضبناک ہو کر ان سے کہا۔ کیا مجھ سے اجازت لے بغیر تم موسیٰ پر ایمان لے آئے معلوم ہوتا ہے یہ ضرور کوئی خفیہ سازش ہے۔ اچھا تمہیں تھوڑی ہی دیر میں اس کا مزہ چکھا دیا جائے گا۔ میں تمہارے ہاتھ پاؤں الٹے سیدھے کٹواؤں گا اور کھجور کے تنوں پر تمہیں پھانسی دے دی جائے گی۔

انہوں نے کہا کہ جس خدا نے ہمیں پیدا کیا ہے اور جو کچھ دلائل و بصائر کی بنا پر ہمارے سامنے آچکا ہے۔ اس کے پیش نظر اب ہم تجھے کسی قیمت پر بھی ترجیح نہیں



دے سکتے ہم تو اپنے رب پر ایمان لایچکے ہیں کہ ہمارے گناہوں کو معاف کر دے خاص کر جادوگری کا گناہ جس پر ہمیں تو نے مجبور کیا تھا۔ ہمارے لیے اللہ ہی بہتر ہے اور وہی باقی رہنے والی ایک ذات ہے۔

فرعون کے درباریوں نے کہا کہ تو کیا موسیٰ کو اسی طرح چھوڑے رکھے گا اور اس کی قوم پر بھی کوئی گرفت نہیں کرے گا کہ وہ تجھے اور تیرے معبودوں کو چھوڑ دیں۔ اس نے کہا کہ ہم ان کے بیٹوں کو قتل کر دیں گے اور ان کی عورتوں کو زندہ رکھیں گے اور ہم ان پر غالب ہی رہیں گے۔

اور پھر ہم نے موسیٰ پر وحی نازل کی تھی کہ اب میرے بندوں کو راتوں رات مٹھ کر نکال کے لے جا پھر سمندر میں ان کے گزرنے کے لیے خشکی کی راہ نکال لے، نہ تو تعاقب کرنے والوں سے اندیشہ ہو گا نہ خطرہ۔

سوانہوں نے سورج نکلنے ہی موسیٰ اور اس کی قوم کا پیچھا کیا۔ سو جب دو جماعتوں نے ایک دوسرے کو دیکھا تو موسیٰ کے ساتھیوں نے کہا کہ ہم یقیناً ٹکڑے گئے۔ موسیٰ نے کہا کہ ایسا ہرگز نہیں ہو گا کہ ہم گھیرے جائیں۔ میرا رب میرے ساتھ ہے پس وہ یقیناً مجھے سلامتی کی راہ دکھائے گا پھر جب موسیٰ اپنی قوم کو لے کر نکل گیا تو فرعون نے اپنے لشکر کے ساتھ اس کا پیچھا کیا۔ سو ہم نے اسے اور اس کے لشکروں کو بکٹھا اور سمندر میں غرق کر دیا۔

اور ہم نے قوم فرعون کو باغوں اور چشموں سے اور خزانوں اور عزت وائے مقامات سے محروم کر دیا اور اس طرح ان چیزوں کا وارث بنی اسرائیل کو بنا دیا۔ اور ہمارے حکم سے ایسا ہوا کہ بنی اسرائیل سمندر پار اتر گئے۔ وہاں ان کا گزرا ایک گروہ پر ہوا کہ اپنے بتوں پر مبادرت بنا بیٹھا تھا۔ بنی اسرائیل نے کہا اے موسیٰ ہمارے لیے بھی ایسا ہی ایک معبود بنا دے جیسا کہ ان لوگوں کے لیے ہے۔ موسیٰ نے کہا کیا

تم چاہتے ہو کہ خدا کے سوا کوئی اور معبود تلاش کروں حالانکہ وہی ہے جس نے تمہیں اقوام عالم پر فضیلت عطا کی۔

اور جب موسیٰؑ طور پر حاضر ہوا تو ہم نے پوچھا کہ اسے موسیٰ کس بات نے تجھے جلدی پر ابھارا۔ اور تو قوم کو پیچھے چھوڑ کر چلا آیا۔ موسیٰ نے عرض کیا وہ مجھ سے دور نہیں۔ وہ میرے نقش قدم پر ہے اور اے میرے رب میں نے تیرے حضور آنے میں تیری رضا جوئی کی خاطر جلدی کی۔ فرمایا کہ ہم نے تیرے پیچھے تیری قوم کی استقامت کا امتحان لیا اور سامری نے اسے گمراہ کر دیا۔

موسیٰؑ کی قوم نے اس کے طور پر جانے کے بعد اپنے زیورات کو گلا کر ایک پھڑے کا دھڑ بنا دیا جس سے گائے کی آواز نکلتی تھی اور اس کی پوجا کرنی مندرجہ کر دی۔ افسوس ان پر کیا انہوں نے اتنی سی بھی بات نہ سمجھی کہ پھڑا آواز تو نکالتا ہے مگر ان کی بات کا جواب نہیں دے سکتا اور نہ انہیں کوئی فائدہ پہنچا سکتا ہے اور نہ نقصان۔

اور جب موسیٰؑ غضب ناک اور افسوس کرتا ہوا اپنی قوم میں واپس آیا تو اس نے کہا افسوس تم پر اور جوش میں اگر تختیاں پھینک دیں اور ہارون کو بالوں سے پکڑ کر اپنی طرف کھینچنے لگا۔ ہارون نے کہا اے میری ماں کے بیٹے لوگوں نے مجھے بے حقیقت سمجھا اور قتل کئے ڈالتے تھے۔ پس میرے ساتھ ایسا نہ کر کہ دشمن ہنسیں اور نہ مجھے ظالموں کے ساتھ شمار کر۔ موسیٰؑ نے کہا۔ اے رب میرا گناہ معاف کر دے کہ میں جوش میں آ گیا۔ اور میرے بھائی کا بھی کہ گمراہوں کو سختی سے نہ روک سکا۔ اللہ تعالیٰ نے فرمایا جن لوگوں نے پھڑے کی پرستش کی ہے ان کے حصہ میں ان کے رب کا غضب آئے گا۔ اور دنیا کی زندگی میں بھی ذلت و رسوائی پائیں گے۔

اور اے بنی اسرائیل یاد کرو اس ذلت کو جب تم نے موسیٰؑ سے کہا تھا کہ ہم سے یہ نہیں ہو سکتا ہے کہ ایک ہی طرح کے کھانے پر قناعت کر لیں یعنی من وسلویٰ

پر اپنے رب سے کہو کہ ہمارے لیے وہ تمام چیزیں پیدا کر دی جائیں جو زمین کی پیداوار ہیں سبزی ترکاری۔ گیہوں۔ دال۔ پیاز۔ لہسن۔ وغیرہ جو ہم مصر میں کھاتے تھے۔ موسیٰ نے کہا۔ افسوس تمہاری غفلت و بے حسی پر کیا تم چاہتے ہو ایک اونٹنی اس بات کے لیے اس مقصد سے دست بردار ہو جاؤ جس میں تمہارے لیے بڑی خیر و برکت ہے۔

اور پھر وہ واقعہ یاد کرو جب تم نے کہا تھا۔ اے موسیٰ ہم کبھی تم پر یقین کرنے والے نہیں جب تک کہ کھلے طور پر اللہ کو نہ دیکھ لیں چنانچہ اس غرض سے موسیٰ نے اپنی قوم سے ستر آدمی چنے پھر جب لڑا دینے والی ہولناکی نے انہیں آیا۔ تو موسیٰ نے عرض کیا۔ اے میرے رب کیا ایک ایسی بات کے لیے جو ہم میں سے چند بے وقوف کر بیٹھے تو ہم سب کو ہلاک کر دے گا۔ اے رب تو ہمارا مدد ہے، ہمیں بخش دے اور ہم پر رحم کر۔ تجھ سے بہتر بخشنے والا کون نہیں۔

**حکم جہاد** موسیٰ نے کہا لوگو مقدس سرزمین کی طرف بڑھ جاؤ جسے اللہ نے تمہارے نام لکھ دیا ہے۔ اور اٹے پاؤں سمجھے کی طرف مت ہٹو۔ کہ نقصان و تباہی میں جاؤ۔

لوگوں نے جواب میں کہا اے موسیٰ اس سرزمین میں ایسے لوگ رہتے ہیں جو بڑے ہی طاقتور ہیں جب تک وہ لوگ وہاں ہیں ہم کبھی اس سرزمین میں قدم نہیں رکھیں گے ہاں اگر وہ لوگ وہاں سے خود ہی چلے جائیں تو پھر ہم ضرور داخل ہو جائیں گے۔ یہ حال دیکھ کر موسیٰ نے کہا اے رب میں اپنی جان کے سوا اور اپنے بھائی کے سوا کسی اور پر اختیار نہیں رکھتا۔ پس تو ہم میں اور ان نافرمان لوگوں میں اپنے حکم سے فیصلہ کر دے۔

اللہ کا حکم ہوا کہ جب ان لوگوں کی محدود میوں کا یہ عالم ہے تو اب چالیس برس تک وہ سرزمین ان پر حرام کر دی گئی۔ یہ اسی جنگل میں سرگرداں و پریشاں پھریں گے۔

اور اے ایماندار۔ تم ان لوگوں کی طرح نہ ہو جانا جنہوں نے موسیٰ کو اس طرح تکلیف پہنچائی تھی۔ سو اللہ نے ان تمام باتوں سے جو وہ کہتے تھے علیحدہ رکھا اور وہ اللہ کے نزدیک بڑے مرتبہ والا تھا۔

## حضرت سلیمان علیہ السلام

حضرت موسیٰ کے انتقال کے بعد حضرت یوشعہ - کالب اور خزیل علیہم السلام حضرت ایاسؑ اول خلیفہ ہوئے پھر منصب نبوت پر فائز کئے گئے۔ بنی اسرائیل کی روایتی گمراہی و بے دینی اور شرک و بت پرستی جن دنوں اپنے شباب پر تھی ان ایام میں ان کی ہدایت کے لیے حضرت ایاسؑ نبی ہوئے آپ نے اللہ تعالیٰ کی بارگاہ کے باغیوں کو درس توحید دینے کی سعی کی۔ لیکن بعلبک اور اسکی قوم گمراہی میں اس قدر مبتلا تھی کہ اس نے مطلق کان نہ دھرا بلکہ آپ کے قتل پر تیار ہو گئی۔ تفسیر روح المعانی جلد پنجم میں لکھا ہے کہ حضرت ایاسؑ جب ردپوش ہو گئے تو حکومت کی طرف سے آپ کی گرفتاری پر ایک بہت بڑے انعام کا اعلان کیا گیا نیز چیمہ چیمہ پر جاسوسی کے جال بچھا دیئے گئے اور بڑی مستعدی کے ساتھ آپ کی تلاش ہونے لگی۔ کامل آٹھ برس تک آپ کو ڈھونڈا گیا لیکن آپ کا کہیں سراغ نہ پایا۔

روضۃ الاصفیاء میں لکھا ہے کہ آپ سے اکثر معجزات کی فرمائش کی جاتی تھی اور اقرار کیا جاتا کہ اگر آپ فلاں مجرہ دکھادیں تو ہم آپ کی نبوت کو تسلیم کر لیں گے۔ آپ اللہ تعالیٰ کی بارگاہ میں عرض کرتے اور فرمائش پوری ہو جاتی لیکن کفار اتنے ڈھیٹ اور شقی لقلب واقع ہوئے تھے کہ انہیں اپنے کہے کا کچھ پاس نہ تھا کئے گئے وعدے بھول جاتے اور جوں کے توں گمراہی پر قائم رہتے حضرت ایاسؑ قوم کی اس روش کو دیکھ کر بالآخر بالوس ہو گئے اور انہوں نے حضرت ایسح علیہ السلام کو اپنا خلیفہ کیا اور خود لوگوں کی نگاہوں

سے اوجھل ہو گئے اور اس کے بعد ان کا کچھ علم نہیں کہ وہ کیا ہوئے اور کہاں گئے؟  
 اخبار الرسل میں بیان آتا ہے کہ حضرت ایسح اول خلیفہ ہوئے پھر بنی اسرائیل  
 کی ہدایت کے لیے نبی بنا دیئے گئے۔ آپ کے معجزات بیشتر ہیں ان میں سے ایک یہ  
 ہے کہ ایک مرتبہ دمشق کے بادشاہ نے بنی اسرائیل کے ایک حاکم کو لکھا کہ میری برص  
 کی بیماری کے علاج کے لیے کوئی اچھا سا طبیب روانہ کرے۔ حاکم نے آپ سے  
 درخواست کی آپ نے کہا جاؤ اس سے کہو کہ وہ دمشق کی نہر میں غسل کر لے اللہ  
 کے حکم سے وہ اچھا ہو جائے گا۔ ہر چند بادشاہ نے اس بات سے آگاہ ہو کر  
 غسل کرنے میں تامل کیا غالباً اس لیے کہ وہ اس میں بار بار غسل کر چکا ہے مگر پھر  
 امر اذراء کے اصرار پر بالآخر غسل کر ہی آیا۔ قدرتِ خدا کہ وہ تندرست ہو گیا۔  
 تفسیر ابن جریر طبری جلد سوم میں لکھا ہے کہ حضرت ایسح علیہ السلام کھیتی باڑی  
 کر کے بسر اوقات کرتے تھے اور زندگی میں سادگی بہت زیادہ تھی۔ آپ بنی اسرائیل  
 کو سیدھی راہ پر لانے کی سعی فرماتے قوم پر آپ کا رعب و داب اور دبیرہ تھا۔ آپ جب  
 وعظ و نصیحت کرتے لوگوں کے دلوں پر بہت طاری رہتی۔ طبری نے لکھا ہے کہ مسلسل  
 سعی و تبلیغ کے باوجود قوم سیدھے راستے پر نہیں آئی آپ ان سے جب نہایت بیزار ہو  
 گئے تو آپ نے دعا کی کہ وہ اٹھا لیے جائیں اب وہ اس قوم میں رہنا گوارا نہیں کرتے  
 چنانچہ آپ کی دعا قبول ہوئی اور آپ اللہ تعالیٰ کی بارگاہ میں واپس بلا لیے گئے۔

آپ کے انتقال کے بعد حضرت ذوالکفل آپ کے خلیفہ ہوئے۔ آپ بڑے  
**ذوالکفل** صاحبِ علم و فضل انسان تھے۔ نیز حسبِ نسب اور تدریجاً سیاست  
 کے تفوق کے ساتھ ساتھ متمول بھی تھے تفسیر موابب الرحمن میں لکھا ہے کہ آپ وزارت  
 کے عہدے پر فائز تھے کہ بنی اسرائیل کے لوگ قید کر لیے گئے آپ نے بادشاہ کے حکم کے  
 خلاف ان کو رہائی دی اور پھر انہیں لے کر اپنے محل میں آئے انہیں عمدہ عمدہ کھانے

کھلائے اور اعلیٰ پرشاکیں بنیائیں اس کے بعد تیز روگھوڑے منگوا کر ان سے کہا کہ یہ لو ان پر سوار ہو جاؤ اور صبح ہونے تک سرحد پار کر جاؤ۔

اس واقعہ کے بعد آپ نے وزارت کے عہدے سے استعفا دے دیا اور فلسطین کی راہ لی یہاں پہنچ کر آپ کو نبی کی صحبت میسر آئی چنانچہ اول آپ ایسح علیہ السلام کے خلیفہ بنے پھر موصبت الہی نے ان کو بنی اسرائیل کی ہدایت کے لیے بنی منتخب کر لیا۔ تفسیر خازن جلد دوم میں لکھا ہے کہ آپ شریعت مرسوی پر عمل پیرا تھے آپ حضرت ایسح اور ان سے پہلے کے پیغمبروں کی طرح صاحب کتاب نہیں تھے بلکہ تورات ہی کے احکام پر عمل کرنے کی تاکید کرتے تھے۔

آپ کے بعد بنی اسرائیل کی ہدایت کے لیے حضرت داؤد علیہ السلام مبعوث ہوئے داؤد قرآن حکیم میں آپ کا ذکر سورہ ص، کے علاوہ کئی ایک سورتوں میں آتا ہے۔ مورخین لکھتے ہیں کہ حضرت داؤد یہود ابن یعقوب علیہ السلام کی اولاد سے تھے۔ آپ بڑے اولوالعزم اور جلیل القدر نبی تھے۔ زبور آپ ہی پر نازل ہوئی تھی اللہ تعالیٰ نے موصبت نبوت کے ساتھ ساتھ سعادت دولت دنیا بھی عطا کی تھی آپ بنی اسرائیل کے بادشاہ بھی تھے قصص القرآن میں لکھا ہے کہ ابتداء میں آپ بہت غریب تھے جنگل میں بھیڑ بکریاں چرایا کرتے تھے۔ اور اپنے تیرہ بھائیوں میں سب سے زیادہ کمزور تھے۔ جب بنی اسرائیل کے بادشاہ طالوت نے جو پیغمبر بھی تھے، اعلان کیا کہ جو شخص جانو سے مقابلہ پر آئے گا اور اسے شکست دے گا اسے نصف سلطنت بھی ملے گی اور شہزادی سے اس کا بیاہ بھی کیا جائیگا۔ چنانچہ اس اعلان پر بہت سے لوگ قسمت آزمائی کو نکلے مگر کسی کو جالوت کے مقابلہ پر آنے کی ہمت نہ ہوئی۔

وہ جب جالوت کی شجرات و طاقت سنتے راستے ہی سے پلٹ آتے۔ آخر کار اب آپ کی باری آئی۔ جالوت کی بہادری و شہزوری کی ہر طرف دھوم تھی۔ جب آپ

اس کے سامنے گئے پہلے تو اس نے آپ کو ایک نگاہ غلط انداز سے دیکھا پھر کہنے لگا۔ میاں جاکیوں اپنی جان کا دشمن ہو رہا ہے۔ تجھ پر تو میرے لیے تلوار اٹھانا بھی شرم کا باعث ہے۔ جا۔ جا۔ اپنی جان نہ گنوا حضرت داؤد علیہ السلام اس کی باتیں سن کر مسکرائے پھر اس کے مغرور جواب میں گرجھن میں ایک پتھر رکھ کر اس زور سے مارا کہ وہ اس کی ایک ہی زو سے زمین پر ڈھیر ہو گیا۔ اس واقعہ سے جاوت کا لشکر تھرا اٹھا۔ اور تھور سے آدمیوں کے مقابلہ میں ایک لاکھ سپاہیوں کا لشکر تھرا بھاگ نکلا اور میدان حضرت داؤد علیہ السلام کے ہاتھ رہا۔

علامہ طبری نے لکھا ہے کہ حضرت داؤد علیہ السلام تیس برس کے ہو چکے تھے اور آپ کا حسن و شباب اپنے جو بن پر تھا۔ آپ لوگوں میں بہت مقبول اور پسندیدہ تھے اور نہایت عزت کی نگاہ سے دیکھے جاتے تھے کہ حضرت طاوت کو آپ کی بڑھتی ہوئی مقبولیت کھٹکنے لگی۔ چنانچہ حضرت طاوت نے آپ کو ٹھکانے لگانے کی سوچی اور آپ کو اپنی بیٹی کے ذریعے کہ وہ آپ کی بیوی تھی قتل کرانا چاہا۔ آپ جب اپنی بیوی کے کہنے پر مطلع ہوئے تو فلسطین بھاگ گئے ادھر آپ کی بیوی نے اپنے باپ کی خواہش پوری کرنے کے لیے یہ چال چلی کہ پانی کا ایک مشکیزہ چار پائی نیر رکھ کر چار ادھر صادی اور اپنے باپ طاوت سے کہا کہ یہ داؤد سور ہے ہیں قتل کر دو رات کا وقت تھا انہوں نے داؤد سمجھ کر مشک کو قتل کر دیا۔

محدث ابن حزم لکھتے ہیں کہ یہ سراسر جھوٹ ہے حضرت طاوت بحیثیت ایک نبی کے ہرگز ایسا نہیں کر سکتے یہ اور اس طرح کی دیگر خرافات یہودیوں ہی کی افتاد و طبع کا نتیجہ ہیں مثلاً یہودی کہتے ہیں کہ حضرت طاوت نے بنی ہارون کے تقریباً اسی مردوں کو رتوں اور بچوں کو صرف اس جرم میں قتل کر دیا کہ انہوں نے داؤد علیہ السلام کو روٹی کا ایک ٹکڑا کھلا دیا تھا۔ پھر لکھتے ہیں کہ والدہ سلیمان کے ہاں جناب سلیمان کی

ولادت سے قبل ایک اور بیٹا پیدا ہوا جو زنا سے تھا اور مر گیا۔ آگے چل کر لکھتے ہیں کہ حالات کے انتقال کے بعد ان کی تمام اولاد کو بجز ایک اباہج بچے کے حضرت داؤدؑ نے موت کے گھاٹ اتار دیا۔ بھلا ان بد بختوں کی باتوں کا اعتبار کیا۔ یہ لوگ تو وہ ہیں کہ جو دل میں آگیا الہام کے نام سے پیش کر دیا۔

قرآن حکیم نے پہلی آسمانی کتابوں کے انبیاء پر نازل  
صحف سماوی پر ایک نظر ہونے کو نہ صرف حق کہا ہے بلکہ اس حقیقت پر

ایمان لانا بھی اسلام کی بنیاد قرار دیا ہے کہ جناب ابراہیم علیہ السلام پر صحیفوں کا نازل کرنا حق ہے۔ جناب موسیٰ پر تورات اتارنا حق ہے جناب داؤدؑ کو زبور دینا حق ہے جناب عیسیٰؑ پر انجیل نازل کرنا حق ہے اور وہ کتابیں اور صحیفے اور وہ نبی و رسول جن کے نام ہمیں نہیں بتائے گئے ان پر ان چیزوں کا نازل کرنا حق ہے۔ لیکن قرآن حکیم نے وہ کتابیں جنہیں یہود و نصاریٰ نے یہی سمجھے ہیں اور منزل من اللہ سمجھے ہیں ان کے حق ہونے کی ہرگز تصدیق نہیں کی بلکہ صاف لفظوں میں اقرار کیا ہے کہ یہ کتابیں کسیر متبدل و محرف ہو چکی ہیں تاریخ الانبیاء میں یہ بات بالکل واضح ہے کہ نبی اپنے سے پہلے کی کتاب کی تصحیح کے لیے کبھی نہیں بھیجا گیا۔ جب ایک کتاب انسانی خواہشات سے مملو ہو گئی تو اس کی تصحیح کی بجائے اللہ تعالیٰ نے دوسری کتاب کو نازل کیا کہ اپنی تعلیمات کو انسانی خواہشات کی آمیزش سے پاک کرنے کا یہی مناسب ذریعہ تھا۔ نیز یہاں سے کتاب کی پرستش کو روائی مقصود نہیں بلکہ وحدت الہی کو قائم رکھنا مقصد ہے۔ لہذا دریں صورت کہ قرآن حکیم سے پہلے کی کتابوں کو لوگوں نے یکسر بدل ڈالا ان کتابوں کی تصحیح کی صورت فقط یہ ہے کہ قرآن حکیم کو اللہ تعالیٰ کا کلام تسلیم کیا جائے۔

قرآن حکیم کا یہ پہلے فاتحہ سورۃ من مثله اس باب میں قبول نہ کرنا کہ اگر قرآن حکیم کو اللہ کا کلام نہیں سمجھتے تو لاؤ اس جیسی ایک ہی سورۃ بنا لاؤ۔ یہ اس بات کا بین ثبوت ہے کہ یہ



اللہ کا کلام ہے اور کلام اللہ کے سوا کوئی کتاب یا ضابطہ حیات ایسا نہیں جس سے ہر دور، ہر ماحول اور ہر قوم کے تقاضے اور ضرورتیں پوری ہو سکیں۔  
 قرآن حکیم اور دیگر صحیف سماوی سے متعلق ایک مبسوط و مفصل کتاب کی ضرورت ہے جسے انشاء اللہ تعالیٰ ہم بہت جلد لکھنے والے ہیں۔ ہمیں یہاں کتاب زبور کے مضامین کی چند جھلکیاں پیش کرنا چاہتے ہیں جس سے اس بات کا کچھ اندازہ ہو سکے کہ یہود نے زبور کے نام کا سہارا لے کر جو رطب دیا بس پیش کر رکھا ہے۔ وہ کہاں تک منزل من اللہ ہونے میں صحیح ہے؟

زبور کے مزموں میں ہے اے داؤد تو میرا بیٹا ہے میں نے آج تجھے مضامین زبور جنا ہے۔ چوالیسویں مزموں میں ہے اے اللہ تیرا عرش دنیا میں اور ابد میں ہے۔ عدل کی شاخ تیری سلطنت کی شاخ ہے اس کے سبب مجھے نیکی سے رغبت اور بدی سے نفرت ہے۔ تیرے خدا نے تیرے نژادوں کے درمیان تیرے روغن فرحت لگایا۔ آگے چل کر لکھا ہے۔ تیرے دائیں طرف تیری بیوی کھڑی ہے جس کا جوڑا سونے کا ہے۔ اے بیٹی سن اور اپنے کان لگا اور دیکھ اور اپنے کنبے اور اپنے باپ کے گھر سے افس و رغبت کر تیری خواہش میں بادشاہ ہے اور وہی رب اور اللہ ہے لہذا خوشی سے اسے سجدہ کر۔ پھر لکھا ہے رب نے میرے رب سے کہا کہ تو میرے دائیں طرف بیٹھ جا۔ تاکہ میں تیرے دشمنوں کو تیرے قدموں کی کرسی بنا دوں مزموں سے تھوٹیں؟ میں لکھا ہے۔ رب کھڑا ہوا جس طرح اپنی نیند سے بیدار ہونے والا۔ یا اس ظالم کی طرح جس کا نشہ کافور ہو رہا ہے یا جیسا کہ بیل کھڑا ہوتا ہے۔ پھر لکھا ہے اپنے رب سے ڈر جس کی قوت بیل کی قوت کی طرح ہے۔ ایسا سیٹویں مزموں میں لکھا ہے کہ خداؤں کے مجمع میں کھڑا خدائے عزت سب خداؤں کے درمیان حکم دے رہا تھا اٹھاسیٹویں مزموں میں ہے کہ داؤد مجھے والد پکارتا ہے اور میں نے اسے اپنا فرزند اکبر بنا لیا

ہے۔ اس بیان کو دیکھئے اور زبور پر ایک نگاہ ڈالیئے۔ کیا یہ وہ ہی زبور ہو سکتی ہے جو داؤد پر نازل ہوئی۔

## ملخص

- ۱۔ خدا بیٹا۔
- بیان زبور۔ ۲۔ خدا کی شان۔
- ۳۔ خدا کی پیروی اور بیٹی۔
- ۴۔ خدا کی انسانیت۔
- ۵۔ خدا کیسے کھڑا۔
- ۶۔ بیل جیسا خدا۔
- ۷۔ خدا سب خداؤں کو حکم دے رہا تھا۔
- ۸۔ فرزند ان خدا۔

میں فرزند اکبر یہ باتیں جو نام نہاد زبور سے ہم نے نقل کی ہیں انہیں سامنے رکھئے تو کہنا پڑتا ہے کہ عیسائی جو تثلیث کی دعوت دیتے ہیں یعنی تین میں ایک اور ایک میں تین کے قائل ہیں مہفت میں بدنام ہیں یہودی تو ان سے بھی کہیں زیادہ آگے نکلے۔

» اور خداوند نے نائن کو داؤد کے پاس بھیجا۔ اس نے اسکے پاس آ کے اس سے کہا ایک تورات کا بیان شہر میں دو شخص تھے ایک تو دولت مند اور دوسرا گنگال۔ اس مالدار کے پاس بہت بیشمار بھیڑ، بکری اور گائے۔ بیل کے گلے تھے پراس گنگال کے پاس بھیڑ کی ایک پٹیا کے سوا کچھ نہ تھا جسے اس نے مول لیا تھا اور پالا تھا۔ اور وہ اس کے اور اس کے بڑکوں کے پاس بڑھی تھی۔ وہ اسی کی روٹی کھاتی اور اسی کے پیالے سے پیتی تھی۔ اور اس کی گود میں صوتی تھی اور اس کی بیٹی کی جگہ تھی۔ اور ایسا اتفاق ہوا کہ ایک مسافر دولت مند

پاس آیا۔ سو اس نے اپنے پیل اور بھیڑ۔ بکری کو بچا رکھا تھا۔ اور اس مسافر کے لیے جو اس پاس آیا تھا۔ نہیں پکایا بلکہ اس کنگال کی بھیڑ لے لی۔ اور اس شخص کے لیے جو اس پاس آیا تھا پکا ڈالی۔ تب داؤد غصہ سے اس شخص پر شدت سے بھڑکا۔ اور اس نے ناتن کو کہا زندہ خداوند کی قسم کہ وہ شخص جس نے یہ کام کیا واجب القتل ہے۔ سو وہ شخص جو گنی پھیا اسے پھر دے کیونکہ اس نے ایسا کام کیا اور کچھ رحم نہ کیا تب ناتن نے داؤد کو کہا کہ وہ شخص تو ہی ہے۔ خداوند اسرائیل کے خدا نے یوں فرمایا ہے کہ میں نے تجھے مبعوث کیا تاکہ اسرائیلیوں پر سلطنت کرے۔ اور میں نے تجھے ساڈل (طالوت) کے ہاتھ سے چھڑایا اور اس نے تیرے آقا کا گھر تجھے دیا اور تیرے آقا کی جو روڈں کو تیری گرد میں دیا اور اسرائیل اور یہود کا گھر انہ تجھے دیا۔ اگر یہ سب کچھ تھوڑا تھا تو میں تجھے فلاں فلاں چیز بھی دیتا سو تو نے کیوں خداوند کے حکم کی تخفیر کر کے اس کے آگے بدی کی۔ کہ تو نے حتی اور یا کو بیخ سے قتل کر دیا۔ اور اس کی جو روڈ کو لے کے اپنی جو روڈ کیا اور اس کو بنی عمرون کی تلوار سے مروا ڈالا سو اب تیرے گھر سے تلوار کبھی نہ جائے گی کہ تو نے مجھے تخفیر کیا اور حتی اور یاہ کی جو روڈ کو لے کے اپنی جو روڈ کیا۔“

” داؤد کے بیٹے ابی سلوم کی ایک خوبصورت بہن تھی جس کا نام تر تھا۔ اس پر داؤد کا بیٹا امنون عاشق ہوا۔ اور امنون ایسا بے چین ہوا کہ اپنی بہن تر کے لیے بیمار پڑا۔ کیونکہ وہ کنواری تھی۔ سو امنون نے اس سے کچھ کرنا اپنے لیے دشوار جانا۔ اور داؤد کے بھائی سمعہ کا بیٹا یوزب امنون کا دوست تھا۔ سو اس نے کہا کہ تو بادشاہ کا بیٹا ہو کے کیوں روز بروز دبلا ہوتا جا رہا ہے۔ کیا تو مجھے خبر کرے گا۔ تب امنون نے اس سے کہا کہ میں اپنے بھائی ابی سلوم کی بہن تر پر عاشق ہوں۔ سو یوزب نے کہا کہ تو بستر پر پڑا اور اپنے تیس بیمار رہنا اور جب تیرا باپ تجھے دیکھنے آئے تو اسے کہہ میری بہن تر کو پروانگی دیجئے کہ آئے اور مجھے بھی کھلائے پلائے اور میرے سامنے کھانا پکائے تاکہ میں دیکھوں اور

حضرت سلیمان علیہ السلام - ۱۶۳

اس کے ہاتھ سے کھاؤں تب امنوں پڑا رہا اور اپنے تئیں بیمار بنایا اور جب بادشاہ اس کو دیکھنے آیا تو امنوں نے بادشاہ سے کہا کہ میری بہن تم کو آنے دیجئے کہ وہ میرا منہ ڈر پھلکے پکائے تاکہ میں اس کے ہاتھ سے کھاؤں سو دو لوڈنے تم کے گھر لہلا بھیجا کہ تو بھی اپنے بھائی امنوں کے گھر جا اور اس کیلئے کھانا پکا سو تم اپنے بھائی امنوں کے گھر گئی اور وہ بستر پر پڑا ہوا تھا اور اس نے آٹا لیا اور گوندھا اور اس کے لیے پھلکے پکائے اور انہیں لیکر ایک قالب میں دھرا اور اس کے سامنے رکھ دیا۔ اس نے کھانے سے انکار کیا۔ تب امنوں نے کہا۔ سب مرد میرے پاس سے نکل جائیں اور ہر ایک اس کے پاس سے اٹھ گیا۔ تب امنوں نے تم سے کہا کہ کھانا کوٹھڑی کے اندر لانا تاکہ میں تیرے ہاتھ سے کھاؤں سو تم نے وہ پھلکے جو پکائے تھے اور کوٹھڑی میں اپنے بھائی کے پاس لائی اور جب وہ کھانا اس کے سامنے لائی کہ اسے کھلائے۔ تو اس نے اسے پکڑا اور اسے کہا کہ لے میری بوا۔ آ مجھ سے ہم بستر ہو وہ بولی نہیں۔ میرے بھائی۔ مجھے رسوا نہ کر۔ کہ اسرائیل میں ایسا کرنا اچھا نہیں۔ سو تو ایسی بے وقوفی نہ کر۔ اور میں کیا کروں گی کہ میری رسوائی رفع ہو تو اسرائیلیوں کے احمقوں میں سے ایک کی مانند ہو گا۔ پس اب بادشاہ کہنے وہ مجھے تجھ سے منع نہ کرے گا۔ لیکن اس نے اس کی بات نہ مانی کہ وہ اس سے زور آور تھا۔ سو اس سے زبردستی کی اور اس سے ہم بستر ہوا۔

علامہ طبری نے تفسیر طبری جلد شانزدہم میں لکھا ہے کہ حضرت طاوت کو جب اپنے کئے پر شیمانی ہونے کی بزرگی نے انہیں مشورہ دیا کہ تم اللہ کی راہ میں اپنے بیٹوں کو شہید کرواؤ اور خود بھی رٹتے رٹتے شہید ہو جاؤ یہی ایک صورت ہے تمہارے گناہ کے کفارہ کی چنانچہ طاوت نے یہی کیا۔

ہمارے نزدیک حضرت طاوت سے متعلق یہ جو کچھ بیان کیا گیا ہے بجز اس کے کہ اسرائیلیاتی کذب و افترا ہے اور کچھ نہیں حضرت طاوت نے چالیس برس تک

بڑی شان و شوکت کے ساتھ حکومت کی اور ایمان پر خاتمہ بالخیر ہوا۔

حضرت طالوت کے بعد حضرت داؤد علیہ السلام بنی اسرائیل  
عہد حکومت داؤدی کے بادشاہ بنے ہر چند اس وقت حکومت کے لائق آپ کے سوا  
کوئی اور شخص نہیں تھا۔ لیکن اس کے باوجود آپ کو تخت کے لیے جنگ کرنی پڑی۔ دشمنوں  
نے آخر کار منہ کی کھالی اور فتح و نصرت نے آپ ہی کے قدم چومے۔

جناب طالوت کی طرح آپ کو بھی اکثر و بیشتر جہاد کرنے پڑے۔ آپ نے بنی مراب  
بنی کنعان اور اہل روم سے کہ شدید گمراہ لوگ تھے سخت لڑائیاں لڑیں یہاں تک انہیں  
مطیع و باج گزار بنا لیا اور سب سے جزیہ وصول کیا۔ دمشق، حلب اور حہوں پر بھی جزیہ  
لگایا گیا مختصر یہ کہ آپ کے عہد میں بنی اسرائیل کی سطوت و حکومت تمام قوموں پر  
مسلم ہو گئی۔ سلطنت کے حدود بڑھے اور کامل اقتدار حاصل ہو گیا۔

تفسیر جامع البیان میں آپ کے حالات و کمالات سے متعلق لکھا ہے کہ آپ نہایت  
قوی دیر اور پیکر شجاعت تھے اور بڑے فہیم و لبق سپہ سالار تھے۔ آپ کے رعب و  
دبا اور دبدبے کا عالم یہ تھا کہ دشمنوں کے دل آپ کے نام سے دھڑکنے لگتے۔  
اور جب دربار لگا کر بیٹھتے تو کسی میں نظر اٹھا کر آپ کو دیکھنے کی ہمت نہ ہوتی  
تھی۔ لیکن بایں ہمہ صفات آپ نہایت منکر المزاج اور حلیم الطبع تھے بیت المال پر  
آپ کی گزر بسر کا بار نہیں تھا۔ آپ زرہیں بنا کرتے اور اس سے جو کچھ وصول ہوتا  
اس سے اپنا اور اپنے بیوی بچوں کا پیٹ پالتے تھے۔ شب کو اپنے رب کی بارگاہ میں  
بڑے درد و کرب اور سوز و گداز سے اس کا ذکر کرتے تھے۔ چنانچہ لحن داؤدی اسی  
مناسبت سے ضرب المثل بن گیا۔

حضرت داؤد علیہ السلام نے پندرہ برس تک بڑے طنطنہ اور کدو فر  
کے ساتھ حکومت کی۔ نیز آپ کی مساعی جمیلہ اور فریضہ نبوت کے طفیل بنی اسرائیل

بت پرستی سے منہ موڑ چکے تھے اور انہیں اللہ تعالیٰ کے حکام کے خلاف چلنے کی قطعاً جرات نہیں رہی اس کے بعد اللہ تعالیٰ نے آپ کو اپنی بارگاہ میں بلا لیا۔

آپ کے انتقال کے بعد آپ کے بیٹے حضرت سلیمان علیہ السلام مسند **مصدق سلیمانی** حکومت پر جلوہ گر ہوئے۔ حضرت سلیمان خلافت و نبوت اور سلطنت ہر گناہ نغمائے عظمیٰ سے بہرور تھے۔ قرآن حکیم میں آپ کا ذکر سورہ العام - سورہ انبیاء - سورہ سبا - سورہ نمل - سورہ بقرہ اور سورہ ص میں آتا ہے۔ آپ کے عہد حکومت میں اسرائیل کا عروج و اقتدار نقطہ کمال پر پہنچ چکا تھا۔

بلاشبہ حضرت سلیمان بڑی قوت و سطوت اور شان و شوکت کے مالک تھے۔ اس پاس اور دور و نزدیک کے تمام بادشاہوں کے دلوں پر آپ کے نام سے ہیبت طاری تھی اور آپ کے دربار کا یہ عالم تھا کہ کسی میں آپ کو نظر اٹھا کر دیکھنے کی ہمت نہیں تھی لیکن اسرائیلیوں نے اس پر جو حاشیے چڑھائے اور انسانہ طرازیوں کی ہیں بدقسمتی سے اسے ہمارے منسیرین کرام نے بھی خوش اعتقادی کی راہ سے من و عن قبول کر لیا ہے چنانچہ البدایہ والنہایہ جلد دوم میں لکھا ہے کہ بحیثیت نبی آپ کی خصوصیت یہ تھی کہ قدرت نے تمام جنات و شیاطین اور وحوش و طیور کو آپ کا مطیع و منقاد بنا دیا تھا۔ لکھا ہے کہ آپ نے جنات کی مدد سے اپنی نہایت خوشنما اور وسیع و عریض فریش زرد جو اہر سے تیار کروایا تھا جس پر تمام دربار بیٹھ جاتا تھا اور تمام سامان مہیا رہتا تھا۔ جب آپ حکم دیتے تھے جنات اسے ایک جگہ سے دوسری جگہ اٹھاتے جاتے تھے اور اسی فریش پر آپ کا تخت بھی نصب تھا جس پر آپ بڑی شان و شوکت کے ساتھ دربار لگا کر بیٹھتے تھے۔ نیز اس فریش کی خصوصیت یہ تھی کہ آپ اس پر بیٹھ کر ایک ماہ کی راہ ایک دن میں طے کر لیتے تھے۔

تخت اور دربار کی شان و شکوہ کے متعلق لکھا ہے کہ حضرت سلیمان کے وزیر اعظم

برخیا آپ کے سامنے ہیرے جو اہرات سے آراستہ کرسی پر بیٹھا کرتے تھے۔ چار ہزار علماء آپ کے دائیں جانب اور چار ہزار امراء اور رؤسا آپ کے بائیں طرف دست بستہ کھڑے رہتے اسی طرح چار ہزار جن اور پرپایا بھی دربار میں حاضر رہتی تھیں یہ سب لوگ صبح کی نماز پڑھ کر دربار میں آتے اور زوال کے وقت تک سلطنت کے کاموں میں مصروف رہتے تھے حضرت سلیمان علیہ السلام انہیں اپنے فرمان لکھواتے رپورٹیں اور شکائتیں سننے اور نہایت مستعدی کے ساتھ کام لیتے تھے۔

البدایہ والنہایہ جلد دوم میں لکھا ہے کہ ایک روز حضرت سلیمان کا تخت رواں جب ایک مقام پر آ کے رکا اور آپ نماز ادا کرنے کے لیے اترے تو ہد ہد نے اس دوران میں اس کے مقام کے طول و عرض کو دیکھنے کے لیے پرواز کی۔ چنانچہ وہ سب انام ایک شہر میں جا پہنچا وہ نہایت سرسبز و شاداب اور بہت خوبصورت تھا۔ ہد ہد اس کی خوشنمائی سے بے حد متاثر ہوا چنانچہ اس نے واپس آ کر سب کی آپ سے کیفیت بیان کی۔ اور کہا ایک بلقیس نام عورت یہاں حکمران ہے مملکت بجاہر تخت احمر پر بیٹھ کر حکومت کرتی ہے جس کے پائے یاقوت و زبرجد کے ہیں اور تیس گنا اس تخت کا طول و عرض ہے آپ نے ایک خط بلقیس کے نام لکھ کر ہد ہد کے حوالے کیا اور کہا کہ اسے پہنچاؤ۔ ہد ہد خط لے کر چلا وہ بلقیس کے محل میں جب داخل ہوا تو روشن دان کی راہ سے اس کے کمرے میں پہنچ کر خط اس کی چھاتی پر خواب کی حالت میں رکھ کر چلا گیا جب وہ بیدار ہوئی اور اس نے خط پاپا اور اس پر حضرت سلیمان کے نام کی مہر دیکھی تو اپنے اراکین حکومت سے آپ سے متعلق استفسار کیا اور کہا کہ کیا تم انہیں جانتے ہو؟ انہوں نے کہا ہاں وہ بہت بڑے طاقتور اور جلیل القدر فرمان روا ہیں لوگوں کو دین موسوی کی طرف بلاتے اور خود کو نبی کہلاتے ہیں۔ ملکہ نے یہ بات سن کر نذید حالات معلوم کرنے کے لیے آپ کے دربار میں اپنے سفیر بھیجے۔ سفیروں نے واپس آ کر وہاں جو کچھ دیکھا بلا کہ وکاست بیان کر دیا انہوں

نے کہا حضرت سلیمان پیغمبر بھی ہیں اور بادشاہ بھی۔ ان کا مقابلہ کرنا انسان کے بس کا کام نہیں وہ بہت مضبوط اور طاقتور بادشاہ ہیں۔

اب ملکہ بلقیس دربار سلیمانی میں جانے کے لیے بذات خود تیار ہوئی۔ اس نے اپنے تخت کو درمیان کے محل میں منتقل کیا جس کے چاروں طرف ایسے ہی سات محل تھے۔ جن کی دیوہیزوں کو کھلے کیے بغیر کوئی اندر نہیں جاسکتا تھا۔ نیز بہت سی فوج محلات کی حفاظت کے لیے مقرر کی اور ایک لشکر عظیم کو ساتھ لے کر بڑے تنرک و احتشام کے ساتھ روانہ ہوئی۔ جب آپ کے قریب پہنچنے کو ہوئی اور حضرت سلیمان کو الہام کے ذریعے اس کے آنے کا علم ہوا تو آپ نے اپنے درباریوں کی طرف نظر اٹھا کے فرمایا۔ کوئی ہے جو ملکہ کے تخت کو اس کے یہاں پہنچنے سے پہلے لا کے حاضر کر دے تو ایک جن بولا زوال کے وقت تک تو میں لا سکتا ہوں۔ آپ نے فرمایا یہ تو بہت دیر ہے مجھے تو اس سے بھی پہلے چاہیے۔ اب تمام درباری خاموش تھے۔ بالآخر آپ کے وزیر اعظم برخیا نے کہا۔ میں اسے چشم زدن میں لا سکتا ہوں۔ صاحب کتاب اس امر کی تائید کرتے ہوئے لکھتا ہے برخیا آپ کے صحابی تھے۔ ولی بھی اور اسم اعظم سے بھی واقف تھے۔ چنانچہ انہوں نے پلک جھپکنے کی دیر میں تخت لا کے پیش کر دیا۔

۸ ناطقہ سرگریاں ہے اسے کیا کہئے

علامہ طبری نے لکھا ہے کہ اس کے بعد حضرت سلیمان اسباب دعوت حق نے ملکہ بلقیس کو اپنے محل میں اتارا اور بڑے آرام اور آسائش کی اشیا اس کے لیے مہیا کیں۔ جب حرم سرا میں یہ اطلاع پہنچی کہ آپ کا ارادہ ملکہ سے نکاح کرنے کا ہے تو بیبیوں نے کہا کہ ملکہ کی پنڈلیوں پر تو بال ہیں یہ آپ کی بیوی بننے کے لائق نہیں یہ بات سن کر آپ نے تجربہ و مشاہدہ کے لیے ایک بوری فرش بنوایا جو عالم آب و کھائی دیتا تھا۔ ملکہ نے پانی بھرا کر اپنے پاس اٹھایا یہ بورتوں



نے دیکھا تو واقعی بال موجود تھے۔ معاملہ کی تصدیق ہو جانے پر آپ نے جنات سے کوئی ایسی  
درامتگا کر لگائی کہ بال معدوم ہو گئے اس واقعہ پر یقین الیمان لے آئی اور آپ سے  
نکاح کر لیا۔ ازاں بعد آپ سے اجازت لے کر سب آجلی گئی۔

جنات و شیاطین کے باب میں دو خیال ہیں پہلا تو یہ  
**جنات و شیاطین** ہے کہ قرآن حکیم میں جنات و شیاطین سے سرکش قوتیں  
مراد لی جاتی ہیں چنانچہ حضرت سلیمان علیہ السلام کے باب میں جہاں جہاں ان قوتوں کا  
ذکر آیا ہے وہاں رے سخن وحشی قبائل اور پہاڑی لوگوں کی طرف ہے یہ وہ لوگ  
تھے جو غیر متمدن زندگی بسر کرتے تھے اور بلا کے جفاکش تھے، ہیکل سے متعلق جو بیان  
کیا گیا ہے کہ اسے حضرت سلیمان علیہ السلام نے جنات و شیاطین کی مدد سے تعمیر کرایا  
درحقیقت اس سے انہی جفاکش، بلا نوش، تنو و مند اور غیر متمدن قبائل کی طرف  
اشارہ ہے جو متمدن زندگی بسر کرنے والوں کی نگاہوں سے اوجھل رہتے تھے۔ اس باب  
میں جنات و شیاطین سے متعلق تورات کا یہ بیان شاہناظر ہے۔ تورات میں  
ہے۔

» اور سلیمان نے ارادہ کیا کہ خداوند کے نام پر ایک گھر بنائے۔ اور سلیمان نے  
ستر ہزار بار بداروں اور اسی ہزار پتھر توڑنے والوں کو پہاڑ میں ٹھہرایا اور تین ہزار  
چھ سو آدمی کہ ان سے کام لیں۔ (تواریخ ۱۲: ۱۴) اس تفصیل سے جہاں یہ بات واضح  
ہے کہ یہ سب آدمی تھے وہاں یہ بھی وضاحت ہوتی ہے کہ یہ آدمی بنی اسرائیل کے نہیں  
تھے بلکہ دیگر اقوام کے تھے۔ اور خود تورات میں بھی ایک مقام پر صراحت کے ساتھ آتا ہے  
» لیکن وہ ساری قوم جو حیثیوں۔ اور امور یوں۔ اور فترتوں یوں اور حویلوں۔ اور  
یہ بوسیوں سے باقی رہی اور اسرائیلی نہ تھی۔ ہاں ان کی اولاد جو بعد ان کے زمین میں  
باقی رہی جنہیں اسرائیل نے نیست و نابود کیا پس سلیمان نے ان سے خراج کے بدلے

کام لیا۔ جیسا کہ آج کے دن ہوتا ہے۔

لیکن سلیمان نے اپنے کام کے لیے اسرائیل میں سے کسی کو مزدور ہونے کے واسطے مقرر نہ کیا۔ وہ جنگی مرد اور اس لشکر کے سردار اور اس کی گاڑیوں کے اور اس کے سواروں کے بندوبست کرنے والے تھے تو تاریخ ۲۷۹-۲۸۰ء

دوسرا خیال وہی ہے جو عام ہے کہ جنات و شیاطین ایک مستقل ناری اور اولاد آدم سے ایک علیحدہ مخلوق ہے جو موجود تو ضرور ہے مگر ہم اسے دیکھ نہیں سکتے۔

ہڈ ہڈی پچ کولی پرندہ تھا۔ یا کسی آدمی کا نام تھا۔ اس سے متعلق بھی مفسرین میں اختلاف ہے جو لوگ اسے پرندہ خیال کرتے ہیں وہ اس خیال کو مزید

تقویت دینے کے لیے یہ بھی کہتے ہیں کہ جناب سلیمان علیہ السلام پرندوں کی بولیاں بھی جانتے تھے۔

لیکن جن لوگوں کو اس سے اختلاف ہے ان کے نزدیک ہڈ ہڈی کسی جانور کا نام نہیں بلکہ ایک انسان کا نام ہے اور اس خیال کی مناسبت سے وہ منطق الطیر کے معنی بجائے پرندوں کی بولیوں کے گھوڑوں کے شکر کے قواعد و ضوابط مراد لیتے ہیں۔

ان کے خیال میں طیر بمعنی پرندہ، ایک قبیلے کا نام تھا جو حضرت سلیمان کے زمانے میں گھوڑوں کے شکر پر مشتمل تھا۔ جیسا کہ نمل (یعنی چیونٹی) نام کا ایک قبیلہ تھا۔ جس کا ذکر قرآن حکیم میں یوں آیا ہے۔ حتی اذا اتوا علی داد النمل۔ قالت نملہ یا ایہا النمل ادخلو مسکنکم۔ یہاں تک کہ جب وہ قبیلہ نمل کی وادی سے گزرا تو ایک نمل نے کہا۔ اے نمل کے لوگو اپنے گھروں میں داخل ہو جاؤ۔ لا یحطمنکم سلیمان و جنودہ کہیں تمہیں سلیمان کا لشکر روند نہ ڈالے۔

جناب سلیمان علیہ السلام واقعی ایک شکر حرا کے مالک تھے جس میں پہاڑی لوگ، شہری اور مختلف قبائل کے جفاکش اور بہادر لوگ شامل تھے۔ چنانچہ قرآن حکیم میں

آتا ہے وحشر سلیمان جنودہ من الجن والانس والطیر فہم یوزعون  
اور سلیمان کے لیے ہر طرح کے لشکر اکٹھے کر دیئے کیا وحشی کیا بددی اور کیا تمدن یعنی  
شہری اور حضری قبائل اور اس کے علاوہ گھوڑوں کے رسالے جنہیں کثرت پکڑنے  
پر ضبط کیا جاتا نیز روکا جاتا تھا۔

فریق ثانی کا خیال یہ ہے کہ جو لوگ منطق الطیر کے معنی پرندوں کی زبان کے سیتے  
ہیں اور ہڈ ہڈ سے بھی ایک پرندہ ہی مراد لیتے ہیں حقیقت میں وہ لوگ منطق الطیر  
کے ظاہر پر چلے گئے ان کا ذہن اس طرز منتقل نہیں ہو سکا کہ ہڈ ہڈ بجائے پرندہ کے ایک  
شخص کا نام ہے جسے دربار سلیمانی میں بڑا تقرب حاصل تھا۔ پرندوں پر انسانوں کے نام  
ہونے کی بات کوئی نئی نہیں بیشتر قبائل کے نام پرندوں، جانوروں حتیٰ کہ درندوں کے  
ناموں پر بھی رکھے گئے ہیں۔

ان کے نزدیک ہڈ ہڈ کا قصہ یہ ہے کہ وہ ایک اودمی شہزادہ تھا۔ اودم کے  
معنی سریانی زبان میں سرخ رنگ کے ہیں یہ عرفی نام عیسو ابن یعقوب کا تھا اسی مناسبت  
سے عیسو کی اولاد اودمی کہلائی مورخین ہڈ ہڈ کو اودمی شہزادہ بتاتے ہیں۔ اور اس  
کا نام ہڈ ہڈ تھا۔ اس نے ایک رز دربار سلیمانی میں عرض کیا کہ میں سبنا نام ایک شہر  
کو دیکھ کر آ رہا ہوں۔ وہاں ایک ملکہ حکومت کرتی ہے اور اس کے پاس ایک بہت  
ہی قیمتی تخت ہے جس سے اس ملک کی خوشحالی کا ایک اندازہ ہوتا ہے۔ لیکن اخلاقی  
طور پر سبنا کے رہنے والے بہت گرے ہوئے ہیں۔ وہ سورج کی پوجا کرتے ہیں  
اور وہ خدا جس نے یہ تمام کائنات بنائی۔ چند پرندہ انسان حیران غرض ہر شے کو انسان  
کے لیے پیدا کیا اسے بھولے ہوئے ہیں۔ حضرت سلیمان نے یہ سن کر اول تحقیق کیا جب  
یہ بات صحیح نکلی تو آپ نے ہڈ ہڈ ہی کے ہاتھ ملکہ سبنا کے نام ایک خط بھیجا جس میں اسے  
توحید کی دعوت دی۔ ہڈ ہڈ جب یہ خط لے کر پہنچا تو ملکہ نے اپنے ارکین حکومت سے مشورہ

کیا نیز کہا کہ میں سلیمان سے لڑائی کرنا نہیں لینا چاہتی اس لیے کہ جب ایک بادشاہ دوسرے ملک پر چڑھائی کرتا ہے تو ملک کی سرسبزی و شادابی اور خوشحالی اس کے غیض و غضب کی نذر ہو جاتی ہے اس سے قبل کہ سلیمان ہم پر حملہ کرے میں اس کے پاس کوئی ہدیہ بھیجنا مناسب سمجھتی ہوں چنانچہ ملکہ نے حضرت سلیمان علیہ السلام کی خدمت میں اپنے ایلچی کے ہاتھ کوئی ہدیہ بھیجا۔

آپ نے ایلچی سے کہا کہ کیا تم دولت و حشمت سے میری مدد کرنا چاہتے ہو؟ کیا میں نے دعوت نامہ مال و دولت کے حصول کے لیے بھیجا تھا؟ اللہ تعالیٰ نے جو کچھ مجھے دے رکھا ہے وہ اس سے بہتر ہے جو تمہیں دے رکھا ہے تم اپنی قوم کے پاس جاؤ اور اس سے جا کر کہو کہ خدائے وحدہ لا شریک کی پرستش اختیار کرے اور اس طریقہ و روش سے باز آئے جو اس نے اختیار کیا ہوا ہے ورنہ ہم فوجیں لے کر آ رہے ہیں جن کا مقابلہ تم سے نہیں ہو سکے گا۔

**سبا** ایک قوم کا نام ہے جس کی ملکہ کا نام بلقیس تھا۔ قرآن حکیم میں ملکہ سبا کا ذکر آیا ہے سبا کا ملک اسی قوم کے نام پر مشہور ہے جو اس کا مسکن تھا۔ یہ لوگ یمن کے مشرقی علاقے میں رہتے تھے اور مارب ان کا دارالسلطنت تھا۔ مورخین لکھتے ہیں کہ قوم سبا ایک طاقتور اور ناجر قوم تھی۔ ان کے دیار و مسکن میں قیمتی دھاتیں، ہیرے، جواہرات، نیر، لیم و بخورات اور مسالے بکثرت ملتے تھے۔ نیز ہندوستان کا مال یمن کے ساحل پر اترتا تھا جہاں سے یہ لوگ ہندوستان مال کو شام و فلسطین اور مصر وغیرہ میں لے جاتے اور خوب تجارت کرتے تھے غرض ملک سبا ایک وادی زرخیز اور سرسبز و شاداب ملک تھا۔

لیکن قوم سبا دولت و حکومت کے نشہ میں خدا کو بھول چکی تھی اور وہ تمام خرابیاں اور برائیاں جو قوم عاد و ثمود میں تھیں ان میں بھی موجود تھیں حضرت سلیمان

نے اپنے درباریوں سے کہا کہ اس سے پہلے کہ وہ لوگ مطیع ہو کر یہاں پہنچیں تم میں سے کون ہے جو اس کا تخت میرے پاس لے آئے۔ وحشی قوم کے حضرت نام ایک شخص نے کہا کہ اس سے قبل کہ آپ اپنے دربار سے اٹھیں میں اتنی قوت رکھتا ہوں کہ اسے آپ کے قدموں میں لاکے حاضر کروں۔ لیکن ان درباریوں میں ایک شخص ایسا بھی تھا جسے اس خط و کتابت کا علم تھا جو ملکہ سبا اور حضرت سلیمان کے درمیان ہوئی تھی وہ بولا کہ یہ کام میرے سپرد کر دیا جائے اسے میں بخوبی سرانجام دے سکوں گا۔ یہ شخص وحشی قبائل سے تھا اور نہایت فہم و لائق اور اس کے ساتھ ساتھ لچم شیم بھی تھا۔ اس کے بازوؤں میں بڑی طاقت تھی۔ چنانچہ یہ فہم اس کے ذمہ لگادی گئی جسے اس نے بہت جلد سر کر لیا۔

یلغار کے وقت حضرت سلیمان کی طرف سے چونکہ یہ ہدایت کی گئی تھی کہ ملک سبا کو تاخت و تاراج اور ویران کیا جائے جیسا کہ عموماً اس زمانے کے بادشاہ کیا کرتے تھے حضرت سلیمان بادشاہ ہونے کے علاوہ چونکہ نبی بھی تھے لہذا یہ ان کے منصب نبوت کے خلاف تھا کہ وہ تانحین کے طریقہ کی پیروی کرتے پس جب ملک سبا فتح ہو گیا اور ملکہ آپ کی خدمت میں حاضر ہوئی تو آپ نے اسی بات کو بتانے کے لیے کہ دعوت نامہ مذکور مال و دولت کے حصول کے لیے نہیں تھا۔ کہا۔ دیکھو یہی ہے ناتمہاری دولت و حکومت اس میں کوئی کمی بیشی تو واقع نہیں ہوئی۔ ملکہ کے دل نے یہ عالم دیکھ کر آپ کی نبوت کی تصدیق کی۔ خیر وہ ایمان سے آئی۔

علامہ طبری نے ملکہ کے قیام سے متعلق جو حضرت سلیمان کا اہتمام بیان کیا ہے۔ وہ بالکل صحیح ہے۔ قرآن حکیم سے اس بیان کی تصدیق ہوتی ہے کہ ایک شیش محل میں ملکہ ٹھہرائی گئی چونکہ اس سے قبل ملکہ نے شیش محل نہیں دیکھا تھا۔ لہذا جب اسے بلوریں فرش پر درود گزارا کا عکس نظر آیا تو اس نے خیال کیا کہ یہ پانی ہے وہ اسے دیکھ

کہ گھبرا گئی۔ لیکن یہ کہنا کہ مذکورہ اہتمام صرف ملکہ کی پنڈلیوں پر پال دیکھنے کے لیے کیا گیا تھا۔ صراحتاً یہودہ ہے اس کی کوئی سند نہیں۔

در اصل یہودیوں نے اپنی افتاد طبیعت کی بنا پر جہاں انبیاء کرام کو قتل کیا **سحر بائبل** ہے تکلیفیں پہنچائی ہیں وہاں ان پاک لوگوں کی ذات ان کے کذب و افتراء کے حملوں سے بھی محفوظ نہیں رہی چنانچہ حضرت سلیمان علیہ السلام کا زمانہ چونکہ بنی اسرائیل کے انتہائی عروج و کمال کا زمانہ تھا۔ لہذا یہودیوں نے آپ کے باب میں بھی خوب جی بھر کے غلو کیا ہے اور اس بات کا قطعاً خیال نہیں کیا کہ ان باتوں سے نبی کی عصمت پر حرت آتا ہے۔ چنانچہ یہ تو خیال ظاہر ہے کہ آپ سے متعلق جنوں۔ بھوتوں۔ پریوں اور دیوؤں وغیرہ کا مطیع ہونا منسوب کیا گیا ہے نیز یہ بھی واضح ہے کہ اس تمام ظلم کے باندھنے کے لیے یہودیوں نے ایک اسم اعظم بھی ایجاد کیا جو واقعی انہی کا نتیجہ فکر ہے لیکن بد قسمتی سے یہ مسلمانوں میں بھی راسخ ہے لیکن ان تمام باتوں سے بڑھ کر یہودیوں نے کہاں یہ کیا ہے کہ حضرت سلیمان علیہ السلام کو معلم السحر گردانا ہے اور ان کے جادو کی بنیاد ہاروت و ماروت کے سحر پر رکھی ہے جن کو بقول ان کے اللہ تعالیٰ نے دنیا دیکھنے کے لیے زمین پر بھیجا۔ لیکن یہ دنیا پر آکر زہرہ (ستارہ) سے عشق کر بیٹھے جو رنڈی تھی اور اس کی محبت میں گمراہ ہو گئے۔ اللہ تعالیٰ نے زہرہ کو نورسارہ بنا کر آسمان پر اٹھا لیا۔ لیکن یہ دونوں کو عشق و محبت کی پاداش میں دھر لیے گئے اور چاہ بائبل میں اٹھے شکاویے۔ جہاں وہ ان لوگوں کو جادو کی تعلیم دیتے ہیں جو سیکھنے کے لیے ان کے پاس چلے جاتیں۔

یہود جو کتابیں جناب سلیمان علیہ السلام کی طرف منسوب مذہب کتب سلیمانی کرتے ہیں وہ تین ہیں۔ اول شارحین اس کتاب میں بجز بے سرو پا باتوں کے کچھ نہیں۔ مطلق سمجھ میں نہیں آتا کہ کیا کہنا چاہتے ہیں

کبھی مرد و عورت سے عاشقانہ گفتگو ہوتی ہے۔ کبھی کبھی کے گرتبائے جاتے ہیں اور کبھی ہذیانیت دکھائی جاتی ہے۔

دوم کتاب مثل۔ اس میں کچھ کہانیاں ہیں اور کچھ نصیحتیں ہیں۔ نیز لکھا ہے کہ جناب سلیمان کہتے ہیں کہ جب اللہ نے آسمان بنایا میں موجود تھا جب وہ ستاروں کی حد صحیح مقرر کر رہا تھا۔ انہیں ٹھونک رہا تھا۔ آسمانوں کو عالم بالا میں مضبوط کر رہا تھا پانی کے چشموں کا اندازہ کر رہا تھا اور جب وہ زمین کی بنیادیں درست کر رہا تھا میں اس کے ہمراہ سب کاموں کے لیے تیار تھا۔

سوم فوصلت اس میں یہ یمنون ہے کہ انہوں نے اللہ کو مخاطب کر کے یہ بات کہی کہ مجھے اپنی امت کے لیے بحیثیت امیر اور اپنے بیٹوں اور بیٹیوں پر بطور حاکم کے منتخب کر دے۔

تالمود۔ یابی اور فلسطینی۔ ہر دو نسخوں کے مضامین مراقبہ و نصائح اسم اعظم اور بیانات اور فرضی قصص و امثال پر مشتمل ہیں۔ اسم اعظم کا افسانہ تالمود ہی کے افسانوں میں سے ایک ہے چنانچہ لکھا ہے کہ حضرت سلیمانؑ کے پاس ایک انگوٹھی تھی اس پر اسم اعظم کندہ تھا۔ اس کی تاثیر یہ تھی کہ انسان، حیوان چرند، پرند اور جن بھوت پر پی دیو وغیرہ آپ کے پاس کھینچے چلے آتے تھے جب آپ کی سلطنت عظیم الشان ہو گئی اور آپ کو اپنی قوت و قدرت پر بڑا ناز اور گھمنڈ ہونے لگا تو یہ بات خداوند یہود کو بہت ناگوار گزری۔ جس کا نتیجہ یہ ہوا کہ دیویوں کے ملک کا بادشاہ حمورس کسی ترکیب و چالاکی سے آپ کی انگوٹھی لے اٹھا جس سے آپ کا تمام کاروبار کہ انگشتری کی تاثیر ہی سے چل رہا تھا۔ چوہٹ ہو گیا۔ چنانچہ آپ اس انگوٹھی کو دوبارہ حاصل کرنے کے لیے فقیروں کا مجلس اختیار کر کے اپنے ملک سے نکلے۔ اور بادشاہ آلمون کے ہاں ایک باورچی کی نوکری کر لی۔ لیکن یہاں پیر نہ جمانے

پائے تھے کہ شہزادی کے محبت کرنے پر جلد ہی نکال دیئے گئے اور شہزادی کو بھی آپ کے ساتھ دھکیل دیا گیا۔ اب یہ دونوں بھیک منگوں کے بھیس میں ایک مقام پر پہنچے وہاں ایک ماہی گیر کا گزر ہوا۔ بھیکارن شہزادی کو سخت بھوک لگ رہی تھی چنانچہ اس نے ماہی گیر سے ایک مچھلی خرید لی۔ قدرت خدا کہ جب مچھلی کا پیٹ چاک کیا تو اس میں سے وہی انگوٹھی نکل آئی جو حمودیس نے چرائی تھی۔ اب کیا تھا۔ انگوٹھی کے ملنے سے پھر سب کچھ مل گیا پلک جھپکنے کی دیر میں آپ بیت المقدس پہنچے۔ آپ نے حمودیس کو غداری کی سزا دی اور اپنا کاروبار حکومت از سر نو قائم کیا۔

یہ ہیں وہ خرافات جو ہمارے نام نہاد محدثین کرام اور واعظان خوش بیان کی سخن طرازیوں اور نئے نوازیوں کی بدولت ہمارے ہاں بھی راہ پا چکی ہیں۔

ہمارے واعظان خوش بیان نے یہ نگارش بھی تورات ہی سے لی ہے

**وقت** کہ جب حضرت سلیمان علیہ السلام کی رحلت کا وقت قریب آیا تو آپ نے اللہ تعالیٰ سے دعا کی کہ ایک برس تک میری موت کا ہرگز کسی کو علم نہ ہو چنانچہ ایسا ہی ہوا آپ ایک روز مسجد میں گئے اور وہاں عصا ٹیک کر کھڑے ہو گئے کہ اس دوران میں آپ کی روح نفس عنصری سے پرواز کر گئی۔ لیکن ایک سال تک لوگ یہی سمجھتے رہے کہ آپ عصا ٹیکے جو عبادت ہیں۔ اس کے بعد جب لوگوں کو معلوم ہوا کہ آپ دنیا سے چلے گئے تب آپ کو بیت المقدس میں دفن کر دیا گیا۔ آپ کی سیرت پر تفصیل تفسیر موابہب الراحمین جلد ہفتم میں دیکھیے۔

لکھا ہے کہ حضرت سلیمان نے غریبوں اور ناداروں کے لیے ایک سنگ جباری کیا جس میں سات سو گاڑیاں صرف آٹے آٹے کی خرچ ہوتی تھیں باقی چیزیں اس کے علاوہ تھیں۔ جو آٹے کی گاڑیوں سے کئی گنا زیادہ تھیں۔ لیکن حضرت سلیمان ۲ کا خود اپنا حال یہ تھا کہ زنبیلیں تیار کر کے بیچتے اور اس سے جو کچھ حاصل وصول



ہوتا اس سے اپنی بسا اوقات کرتے۔ گھر میں جو کچھ بکتا اٹلے مسکینوں کے ساتھ بیٹھ کر کھاتے اور پھر تمام رات اللہ کی عبادت میں مصروف رہتے۔ دن میں عدل و انصاف کے ساتھ کاروبار سلطنت چلاتے مختصر یہ کہ سیرت و صورت دونوں اعتبار سے آپ کی شخصیت نہایت حسین و جمیل تھی۔

**ملخصات** ہم نے ابراہیمؑ کو اسحاقؑ اور یعقوبؑ دیا۔ ہم نے ان سب کو ہدایت آیات قرآن حکیم کی راہ دکھائی اور اس سے قبل نوحؑ کو دکھا چکے ہیں۔ اور ابراہیمؑ کی نسل سے داؤدؑ۔ سلیمانؑ۔ ایوبؑ۔ یوسفؑ۔ موسیٰؑ اور ہارونؑ کو بھی یہی راہ دکھائی ہم اسی طرح نیک بندوں کو ان کی نیک کرداری کی جزا دیتے ہیں۔

آسمان و زمین میں جو کچھ ہے نیر ارب سب کا حال جاننے والا ہے۔ ہم نے بعض نبیوں کو بعض بر فضیلت دی ہے اور ہم نے داؤد کو زبور دی اور دیکھو ہم نے زبور میں یہ بات لکھ دی تھی کہ زمین کے وارث وہی لوگ ہوں گے جن میں وراثت ارضی کے رکھنے کی صلاحیت ہوگی۔

اور دیکھو ہم نے داؤد اور سلیمان کو علم عطا فرمایا۔ چنانچہ وہ دونوں پکار اٹھے اس خدا کا لاکھ لاکھ شکر ہے جس نے ہمیں بہت سے مومنوں پر برتری بخشی اور دیکھو۔ ہم نے اسکی مملکت کو مضبوط بنا دیا اور اس کو دانا اور معاملہ فہم عطا کی۔ اور ہم نے پہاڑی قبیلوں کو داؤد کیلئے مسخر کر دیا تھا کہ وہ تمام امور کو سر انجام دیتے اور ایسے ہی قبیلہ طبر کو بھی اور ہم ایسا ہی کرنے والے تھے۔ ہم نے اسے زرہ بکتر بنانا سکھایا کہ وہ تمہیں ایک دوسرے کی زد سے بچائے تو کیا تم ہمارے شکر گزار نہیں ہوتے۔

اور دیکھو ہم نے تند ہواؤں کو بھی سلیمان کے لیے مسخر کر دیا تھا۔ کہ اس کے حکم پر چلتی تھیں اور اس سر زمین کے رخ پر جس میں ہم نے بڑی ہی رحمت و برکت

رکھی ہے اور ہم ساری باتوں سے آگاہ ہیں۔ اور دیکھو ہم نے سلیمانؑ کے لیے سمندر کی ہواؤں کو مسخر کر دیا تھا جو صبح کو ایک مہینہ کی اور شام کو ایک مہینہ کی مسافت طے کر لیا کرتی تھیں اور دیکھو ہم نے اس کے لیے تانبہ کا ایک چشمہ بہا دیا تھا۔ اور وحشی قبائل میں سے ان لوگوں کو فرمانبردار بنا دیا تھا جو اس کے سامنے ہر طرح کے کام کرتے تھے۔ اور ان میں سے جو کوئی ہمارے حکم سے روگردانی کرنا ہم سے جہنم کے عذاب کا مزہ چکھاتے۔

اور سرکش لوگوں میں سے ایسے جو سلیمانؑ کی خاطر غوطے لگاتے اور اس کے علاوہ اور بھی قسم قسم کے کام کرتے اور ہم انہیں اپنی حفاظت میں لیے ہوئے تھے۔ اور دیکھو ہم نے سرکش اور وحشی قبائل کو اس کا تابع کر دیا تھا۔ کیا معمار اور کیا غوطہ خور اور ان کے علاوہ اور سرکش بھی تھے جو زنجیروں میں جکڑے رہتے تھے اور ہم نے یہ کہہ دیا تھا کہ یہ سب کچھ ہمارا عطیہ ہے۔ کسی کا تم پر قرض نہیں۔ پس اگر تم چاہو تو لوگوں کو اس میں سے عطا کرو اور اس طرح سے ان پر احسان کر دیا۔ اگر تم چاہو تو اسے بے حساب روکے رکھو مذید برآں ان کے لیے ہمارے ہاں خاص قرب اور نیک انجام ہے۔

اور دیکھو جب سلیمانؑ نے رسالوں کی حاضری لی تو کہا۔ کیا بات ہے میں ہڈ ہڈ کو یہاں نہیں پاتا۔ کیا وہ یہاں نہیں ہے؟ میں یقیناً اسے بہت سخت عذاب دوں گا۔ بلکہ اسے ذبح ہی کر ڈالوں گا۔ الا یہ کہ وہ کوئی واضح حجت پیش کر دے چنانچہ ابھی زیادہ دیر نہیں گزری تھی کہ ہڈ ہڈ آگیا اور کہنے لگا میں ایک ایسی بات معلوم کر کے آیا ہوں جس کا آپ کو علم نہیں۔

میں آپ کے پاس قوم سبا کے پاس سے تحقیقی خبر لے کر آیا ہوں۔ اس نے وہاں ایک عورت کو پایا ہے کہ ان لوگوں پر حکومت کرتی ہے اور اسے ہر طرح کا سامان میسر ہے اور اس کے پاس ایک بہت بڑا قیمتی تخت ہے۔

ہڈ ہڈ نے کہا میں نے اسے اور اس کی قوم کو خدا کی بجائے آفتاب کی پرستش کرتے دیکھا

بے شیطان نے ان کے اعمال کو ان کے لیے مزین بنا رکھا ہے۔ سیدھی راہ روک رکھی ہے اس لیے وہ راہ حق پر نہیں چلتے یعنی اس خدا کو سجدہ نہیں کرتے جو آسمان و زمین کی پوشیدہ چیزوں کو باہر نکالتا ہے اور ایسا عالم الغیب ہے کہ تمہاری ان باتوں کو بھی جو تم چھپاتے ہو اور ان کو بھی جنہیں تم ظاہر کرتے ہو جانتا ہے۔ اللہ ہی وہ ایک ذات ہے جس کے سوا کوئی عبادت گزار ہی کے لائق نہیں۔ وہی عرش عظیم کا مالک ہے۔

سلیمان نے کہا میرا بیٹھ لے جا۔ اور اسے پہنچا کر چلا آ۔ دیکھ وہ کیا جواب دیتے ہیں۔ ملکہ نے کہا۔ اسے اہل دربار میرے پاس ایک بڑا وسیع خط آیا ہے مجھے اس سے متعلق مشورہ دو انہوں نے جواب میں عرض کیا ہم بڑی طاقت و قوت رکھتے ہیں معاملہ تمہارے ہاتھ میں ہے۔ غور کرو۔ ملکہ نے کہا بادشاہ جب کسی آبادی میں داخل ہوتے ہیں تو اسے برباد کر ڈالتے ہیں۔ اور اس کے معززین کو ذلیل کرتے ہیں میں ان کے پاس فی الحال ایک نسخہ بھجوتی ہوں اور دیکھتی ہوں کہ ایٹھی کیا خبر لے کرتے ہیں۔

جب ملکہ سبا کا ایٹھی تحفے لے کر پہنچا تو سلیمان نے کہا کیا مال سے تم میری مدد کو آئے ہو جو کچھ اللہ نے مجھے دے رکھا ہے وہ اس سے بہتر ہے جو تمہیں دے رکھا ہے۔ البتہ کچھ تم ہی اپنے ان تحائف پر اتزانے ہو گے۔ اپنی قوم کے پاس واپس جاؤ اور ان سے کہو کہ اگر تم اپنی روش سے باز نہیں آتے تو ہم ایسی فوجیں لے کر آ رہے ہیں جن کا تم سے مقابلہ نہ ہو سکے گا۔ ملکہ سے کہا گیا کہ اس محل میں سلیمان سے ملنے کے لیے داخل ہو جاؤ چنانچہ اس نے جب محل کا صحن دیکھا تو اسے پانی کا بھرا ہوا حوض خیال کیا اور سخت کش مکش میں مبتلا ہو گئی۔ سلیمان نے کہا گھبراؤ نہیں یہ تو ایک محل ہے جو شیشوں سے بنایا گیا ہے۔

ملکہ پکار اٹھی۔ اسے رب۔ بلاشبہ میں نے اپنی جان پر ظلم کیا۔ اور میں سلیمان کے ساتھ خدا۔ دب الغلمین کی مطیع و فرماں بردار ہو گئی۔

## حضرت یونس علیہ السلام

عبرانی میں حضرت یونس کا نام یونہ آتا ہے۔ آپ کا نام نہ نبوت ولادت و بعثت حضرت عیسیٰ علیہ السلام سے تقریباً سات سو برس پہلے کا خیال کیا جاتا ہے۔ آپ سرزمین نینوا میں پیدا ہوئے اور اسی ملک کے باشندوں کی ہدایت کے لیے مامور کئے گئے۔

مؤرخین نے لکھا ہے کہ بنی اسرائیل نے چھ سو برس کے مصائب و آلام کے بعد حضرت داؤد علیہ السلام کے زمانے میں جو عروج و اقتدار پایا وہ حضرت سلیمان علیہ السلام کے عہد میں بام ترقی پر پہنچ کر آپ کے انتقال پر ختم ہو گیا۔ جناب سلیمان کی آنکھ بند ہوتے ہی بنی اسرائیل پھر گمراہ ہو گئے۔ جب ان کا کفر و ضلالت حد سے بڑھا تو قدرت الہی نے ان پر سخت نصرت شاہ نینوا کو مستط کر دیا جس نے بنی اسرائیل کو بالکل بلیا میٹ کر دیا اور بیت المقدس کی اینٹ سے اینٹ بجا دی، ہیکل سلیمانی اور مسجد اقصیٰ کو لوٹ لیا۔ تمام ہیرے جواہرات نکال کر انہیں گھنڈرات میں تبدیل کر دیا۔ بخت نصر کے اس آخری اور شدید حملے میں ستر ہزار اسرائیلی قتل ہوئے۔ بادشاہ بنی اسرائیل گرفتار ہوا اور اس کی آنکھوں میں نیل کی سلانی پھیر کر اسے اندھا کر دیا۔ شہزادے جان بچا کر مصر بھاگ گئے مگر یہ برق و باد کی طرح وہاں بھی جا پہنچا اور سب کو دبوچ لیا اور وہ غارتگری بپاکی کہ پناہ بخدا۔ بخت نصر اربوں روپے کی اشیاء اور ساٹھ ہزار اسرائیلیوں کو غلام بنا کر اپنے ساتھ بابل لے گیا۔

بخت نعر کے اس حملہ نے بنی اسرائیل کی تمام شان و شوکت خاک میں ملا دی اور اس قوم کے تمام عالموں کو موت کے گھاٹ اتار دیا گیا۔ اور تورات کے تمام نسخے ڈھونڈ ڈھونڈ کر نذر آتش کر دیئے گئے۔ نیز حکم دیا جو اسرائیل عبادت کرتا ہو پکڑا جائے اسے وہیں تلوار کی ضرب سے ڈھیر کر دیا جائے۔ غرض یہ ایک عذاب الہی تھا جس نے آن کی آن میں جاہ و شہمت اسرائیل کو پائے حقارت سے روند ڈالا نصف صدی گزرنے کے بعد جب انہوں نے پھر کروٹ لی ہے اور بیت المقدس کو پھر سے آباد کیا۔ تو ایک روٹی نے اٹھ کر انہیں پھر وہیں اسفل السافلین میں پہنچا دیا۔ جو قوم، اللہ تعالیٰ کی نعمتوں اور بخششوں کا شکر ادا نہیں کرتی بے شک اس کا یہی حشر ہوتا چاہیے تھا۔ اس کے بعد عراقیوں کو اقتدار نصیب ہوا۔ جن میں اہل بابل و نینوا و دوزن شامل ہیں۔ یہ قومیں بھی سخت کافرونا فرمان تھیں اللہ تعالیٰ نے ان کو سیدھی راہ دکھانے کے لیے حضرت یونس علیہ السلام کو معیوث کیا۔ آپ موسیٰ علیہ السلام سے ۸۱۵ آٹھ سو پندرہ برس بعد تشریف لائے۔

حضرت یونس بنی اسرائیل میں خاندان بنیامین امین یعقوب علیہ السلام سے تھے سرکشی نینوا کی شان و شوکت اور عروج و اقتدار کا وہی عالم تھا جو بابل اور بیت المقدس وغیرہ کا تھا۔ اس کا تمدن اور اس کی تہذیب اپنے وقت کی بہترین تہذیب و تمدن خیال کی جاتی تھی۔ اب تو نینوا کھنڈرات کے سوا کچھ نہیں۔ لیکن ان ایام میں عروس البلاد تھا۔

اہل نینوا بڑے دولت مند اور ترقی یافتہ لوگ تھے مگر دولت کے نشہ میں وہ لوگ خدا کو بھولے ہوئے تھے۔ انسانیت پائے حقارت سے ٹھکرانی جا رہی تھی۔ آپ انہیں اللہ تعالیٰ کا خوف دلا کر سیدھی راہ پر لانے کی کوشش کی اور مقدور بھرا ہتمام دعوت حق کیا لیکن یہ لوگ آپ کا مذاق اڑاتے تمسخر کرتے اور قریب سے نکل جاتے تھے۔ انہیں آپ کی بات کا سنا گوارا نہیں تھا۔ ایک روز آپ نے قوم کے سامنے تقریر کی اور انہیں توحید کی دعوت

دیتے ہوئے فرمایا۔ لوگو اگر تم اس دعوت کو قبول نہیں کرو گے تو سن لو کہ عذاب الہی تمہارا  
مزارع بحال کرنے کیلئے چلا آ رہا ہے۔ مگر لوگوں نے اس کان سے بات سنی اور اس کان  
نکال دی اور دعوت حق کو قبول کرنے سے انکار کر دیا۔

اس تقریر کے تیسرے دن صبح کو افاق پر ایک ابر سرخ نمودار ہوا جو دیکھنے  
بطن مامی دیکھتے تمام آسمان پر پھیل گیا۔ اور اس سے فضا میں سخت حدت پیدا ہو گئی  
لوگ گھبرائے اور حضرت یونسؑ کی تلاش میں نکلے اس مصیبت میں ان کو خدا یاد آ گیا۔  
چنانچہ وہ اس کی بارگاہ میں جھک گئے اور اپنے گناہوں کی معافی مانگنے لگے اللہ تعالیٰ  
کو ان کے حال پر رحم آ گیا اور عذاب ٹل گیا اب یہ بیان تو رات کا ہے کہ عذاب الہی  
کے ٹلنے پر آپ ایک غار سے نکلے اور قوم کا رنگ ڈھنگ دیکھنے کو چل دیئے لیکن جب  
انہیں یہ معلوم ہوا کہ اللہ کا عذاب انہیں پکڑتے پکڑتے رہ گیا تو سخت سخت ہوئی  
اور اس خیال سے کہ مذاق اڑائے گا۔ رسوائی ہوگی۔ آپ نے قوم کے سامنے جانے سے  
تامل کیا اور دل میں خیال کیا کہ اللہ تعالیٰ نے مجھ سے وعدہ خلائی کی۔

چنانچہ آپ نے سرزمین نینوا کی طرف جانے کا ارادہ ملتوی کر دیا اور تیس کی جانب  
چلنے کو جہاز میں سوار ہو گئے۔ جب جہاز عین دریا میں پہنچا تو گرداب نے اسے گھیر لیا۔  
ملاحوں کا عقیدہ ہے کہ ایسے حال میں کوئی گنہگار جہاز میں سوار ہوتا ہے جس کے سبب  
سب کے سب عذاب الہی میں پکڑ لیے جاتے ہیں۔ چنانچہ اس عقیدے کی بنا پر آپ نے  
دل میں سوچا کہ یہ میرے ہی گناہ کی شامت ہے جو سب پر آرہی ہے۔ قرعہ اندازی  
پر جب آپ کا نام نکلا تو ملاحوں نے آپ کو سمندر میں پھینک دیا جہاں ایک مچھلی  
نے آپ کو نگل لیا۔ لیکن قدرت الہی نے آپ کے وجود کو مچھلی کی غذا نہیں بنایا بلکہ اس  
کے وجود کو آپ کے لیے قید خانہ بنا دیا جو شیشہ کی طرح بالکل صاف تھا پھر جب  
دریائے رحمت جوش میں آیا تو قدرت الہی نے آپ کو بطن مامی سے رہائی دے دی۔

کتاب نور الیقین میں لکھا ہے کہ حکم پروردگار پھیلنے آپ کو دریا ٹے فرات کے ساحل پر اگل دیا۔ لیکن اس وقت آپ باسکل بے دم اور بے حس و حرکت تھے۔ قوت بالکل جواب دے چکی تھی۔ اس اثناء میں حکم خدا وہاں کدو کی ایک بیل پیدا ہو گئی جس نے بڑھ کر اور پھیل کر آپ کو اپنے سایہ میں لے لیا اور ایک جنگلی بہرنی آپ کو دونوں وقت آکر دودھ پلا جاتی تھی پھر جب آپ کے جسم میں کامل توانائی آگئی تو وہ بیل آپ سے آپ خشک ہو گئی۔ المختصر جب ایک ایک کر کے تمام مصائب ختم ہو گئے اور آپ کے بدن کو دھوپ لگنے لگی تو آپ رو دیئے اور عین اسی وقت وحی نازل ہوئی کہ اے یونس! ایک بیل کے خشک ہو جانے پر تو تمہیں اتنا غم ہوا اور میرے لاکھوں بندوں کے عذاب سے بچ جانے پر تم بہت رنجیدہ ہوئے۔ حالانکہ وہ بھی تو میرے ہی بندے تھے۔

تورات کا بیان ہے کہ حضرت یونس اہل ینوا کی شان و شوکت سے بیان تورات خائف ہو کر حکم الہی کے خلاف ینوا کی بجائے ترسیس کی طرف چل دیئے پھر جب قدرت نے ان کو اپنے حکم کی خلاف ورزی کی پاداش میں بطن ماہی میں پھینکا کر بخش دیا تو آپ ینوا کے باشندوں کی ہدایت کے لیے ادھر چلے آئے انہیں اللہ تعالیٰ کا پیغام پہنچایا۔ توحید کی دعوت دی۔ لیکن جب وہ نہ ملنے تو آپ نے کہا۔ اے اہل ینوا کان کھول کر سن لو کہ اگر تم نے اپنی روش نہ بدلی اپنے دل میں خدا کا خوف پیدا نہ کیا۔ تو آج سے چالیس روز کے بعد عذاب الہی میں گرفتار ہو جاؤ گے۔ لیکن جب عذاب الہی ٹل گیا تو آپ کھسیانے ہوئے اور شرم کے مارے شہر سے باہر ایک چھپر بنا کر بیٹھ گئے اور وہاں رینڈی کے درخت کی شاخوں نے ادھر ادھر پھیل کر سایہ کا سامان بہم پہنچا دیا۔ لیکن جب اس درخت میں کیڑا لگ گیا اور اس کے پتے اور شاخیں سب خشک ہو گئیں تو آپ کو بہت رنج ہوا۔ آپ کو اس حال میں دیکھ کر بطنابق تورات "تب خداوند نے فرمایا کہ تجھے اس رینڈی کے درخت پر تم آیا جس کے لیے

تو نے کچھ محنت نہ کی اور نہ تو نے اسے اگایا۔ جو ایک ہی رات اگا اور ایک ہی رات میں سوکھ گیا اور کیا مجھے لازم نہ تھا کہ میں اتنے بڑے شہر مینوا پر جس میں ایک لاکھ بیس ہزار آدمیوں سے زیادہ ہیں۔ جو اپنے داہنے ہاتھ کے درمیان امتیاز نہیں کر سکتے۔ اور مویشی بھی بہت ہیں شفقت نہ کروں۔ (یوناہ نبی ﷺ)

قرآن حکیم میں حضرت یونس کا ذکر۔ سورہ صافات۔ سورہ بیان و قرآن انبیاء۔ سورہ انعام اور سورہ یونس میں آیا ہے۔ چنانچہ سورہ صافات میں ارشاد ہوتا ہے وان یونس من المرسلین اذ ابق الی الفلک المشحون اور یونس بھی ہمارے رسولوں میں سے تھا۔ اور یاد کرو جب وہ بھری ہوئی کشتی کی طرف بھاگا تھا۔ سورہ انبیاء میں آتا ہے وہ راہ حق میں خستناک ہو کر چلا گیا تھا۔ فساہم فکان من المدحضین فالتقمہ المحوت وهو ملیم۔ پس جہاز کے مسافروں کے ساتھ وہ شریک ہو گیا اور پودہ ان لوگوں میں ہو گیا جو سمندر میں ڈال دیئے گئے پھر ایک بڑی مچھلی نے اسے نگل لیا۔ نیز قرآن حکیم میں آتا ہے کہ جب اس پر حالت تنگ ہوئی اور نا امیدیوں کے اندھیرے میں اس نے پکارا اے میرے رب تیرے سوا کوئی معبود نہیں۔ فاستجبنا لہ۔ ونجینہ من الغم۔ فکان الذنوبی المومنین۔ تب ہم نے اس کی پکار سن لی۔ اور غم سے نجات دی اور اسی طرح ہم مومنین کو نجات دیتے رہتے ہیں۔

قرآن حکیم نے کشتی سے متعلق بیان کیا ہے کہ ”وہ بھری ہوئی مچھلی“ اس سے یہ قیاس کیا جاسکتا ہے کہ کشتی ایک حد سے بڑھ جانے پر سواروں کے وزن کی تحمل نہ سکی لہذا ممکن ہے کہ کوئی ایسی صورت پیش آئی کہ جس سے حضرت یونس کو لوگوں کی جان بچانے کے لیے کوئی قدم اٹھانا پڑا۔ قرآن حکیم میں آتا ہے فلو کانت من المسجین للبت فی بطنہ الی یوم یبعثون فنبذتہ بالعراء وهو سقیم۔



پس اگر وہ ہاتھ پیر مار کر تیرنے والا یعنی مسیحین میں سے نہ ہوتا تو وہ روز قیامت تک اس کے پیٹ میں رہتا پھر ہم نے اسے ایک میدان میں ڈال دیا۔ وہ اس وقت ٹراستقیم یعنی مضمحل و کمزور تھا۔ وابتنا علیہ شجرۃ من یقطن اور ہم نے ان پر ایک بیل دار درخت بھی اگا دیا تھا۔ وارسلنہ الی مائۃ الف اذین دن اور ہم نے انہیں ایک لاکھ بلکہ اس سے بھی زیادہ انسانوں کی طرف رسول بنا کر بھیجا۔

علامہ طبری نے تفسیر طبری جلد پنجم میں لکھا ہے کہ اس واقعہ کے بعد تبلیغ حتیٰ آپ تبلیغ کی غرض سے نینوا کی طرف چلے اور نینوا کے قریب پہنچ کر جب ایک چرواہے سے آپ نے تھوڑا سا دودھ مانگا تو وہ کہنے لگا کہ جب سے ہمارے نبی جناب یونس غائب ہوئے ہیں تب سے ہمارے ملک میں قطعاً بارش نہیں ہوئی اور پانی کے نہ برسنے کا یہاں تک اثر پڑا ہے کہ بکریوں کے تھن دودھ سے خالی ہو گئے ہمارے شاہ نینوا نے یہ اعلان کر رکھا ہے کہ جو شخص ان کی خبر دے گا میں اس کے عوض مخبر کے ہاتھ ملک و قوم سونپ کر خود تخت و تاج سے الگ ہو جاؤں گا۔ لکھا ہے کہ جب آپ نے چرواہے کی یہ بات سن کر بکریوں پر ہاتھ پھیرا تو ان کے تھن دودھ سے بھر گئے چرواہا یہ معاملہ دیکھ کر فوراً سمجھ گیا کہ یہی ہمارے نبی ہیں چنانچہ اس نے بسرعت تمام اپنی قوم کے پاس پہنچ کر آپ کے آنے کی اطلاع دی ایک عالم اس اطلاع پر ٹوٹ پڑا اور نہایت اعزاز و کرام کے ساتھ آپ کو شہر میں لایا گیا۔ اور تمام لوگوں نے دعوت حق کو قبول کیا اور مشرف بہ ایمان ہوئے۔

ترجمہ ملخصات اور دیکھو یونس بھی ہمارے بھیجے ہوئے پیغمبروں میں سے تھا آیات قرآن حکیم یاد کرو جب وہ بھری ہوئی کشتی سے بھاگا۔ پھر اس نے خیال کیا کہ ہم اسے تنگی میں نہیں ڈالیں گے۔ لیکن پھر جب اس پر حالت تنگ ہوئی تو مایوسیوں

کے اندھیرے میں اس نے ہمیں پکارا۔ اے رب تیری پاک ذات کے سوا کوئی معبود نہیں حقیقت یہ ہے کہ میں نے ہی اپنے اوپر ظلم کیا ہے۔ تب ہم نے اس کی پکار سن لی اور مصیبت سے نجات دی اور دیکھو مومنین کو ہم اسی طرح سے نجات دیا کرتے ہیں۔

پس یونس علیہ السلام جہاز کے مسافروں کے ساتھ شریک ہو گئے، چنانچہ یہ بھی ان لوگوں میں ہو گئے جو سمندر میں ڈال دیئے گئے پھر ایک بڑی مچھلی نے ان کو منہ میں دبوچ لیا۔

پس اگر یونس مسجین میں سے نہ ہوتا۔ تو وہ قیامت کے دن تک اس کے پیٹ میں رہتا۔ پھر ہم نے اسے ایک میدان میں ڈال دیا لیکن ایک مدت تک مچھلی کے پیٹ میں رہنے کے باعث وہ کمزور تھا۔

اور دیکھو ہم نے ان پر ایک پیل دار درخت بھی اگا دیا تھا۔ اور ہم نے انہیں ایک لاکھ سے بھی زیادہ آدمیوں کی طرف رسول بنا کر بھیجا۔

یونسؑ کی قوم جب ایمان لے آئی تو ہم نے رسوائی کا وہ عذاب اس پر سے مٹا دیا۔ جو دنیا کی زندگی میں پیش آنے والا تھا۔ اور ایک خاص عرصے تک سرد سامان حیات سے بہرہ ور ہونے کی مہلت دے دی۔

# حضرت عیسیٰ علیہ السلام

جن ایام میں بخت نصر شاہ نینوا بنی اسرائیل کو پکڑ کر اپنے ساتھ بابل لے گیا تھا حضرت عزیز حضرت عزیر علیہ السلام بھی اس کے ہمراہ تھے جو ستر برس تک اس کی قید میں رہے جب جبل سے رہائی ملی تو آپ تنہا ایک گدھے پر سوار ہو کر اپنے گھر کی طرف ہو لیے جس راستے سے وہ روانہ ہوئے۔ اس میں ایک شہر پڑا جو کھنڈر ہو چکا تھا اور ہر طرف انسانوں کی پوسیدہ ہڈیاں بکھری ہوئی تھیں۔ آپ نے اس نظارہ کو بڑی عبرت کی نگاہ سے دیکھا۔

قصص القرآن میں لکھا ہے کہ رہائی کے بعد حضرت عزیر علیہ السلام نے کامل بچا پس برس تک اپنی قوم بنی اسرائیل کو توحید کی تعلیم دی اور انہیں ایک مالک انزل کا بندہ بنانے کی کامل کوشش کی۔ آپ کے عہد میں بنی اسرائیل پھر ترقی کرنے اور خوشحال ہونے لگے اور بیت المقدس جو بخت نصر کے حملہ سے تباہ و برباد ہو گیا تھا۔ پھر بارونتی ہو گیا۔

بنی اسرائیل حضرت عزیر علیہ السلام کو بہت دل سے چاہتے تھے۔ بہر شخص تصورِ اہمیت ان کی تحریم و تکریم کرتا آپ جو حکم دیتے بجا ناملے افسوس حضرت عزیر علیہ السلام کے انتقال کے بعد لوگ پھر گمراہ ہو گئے اور سخت کفر و شرک کرنے لگے اور کہنے لگے کہ حضرت عزیر تو اللہ تعالیٰ کے بہت ہی پیارے بیٹے تھے اور تمام بنی اسرائیل نے اس پر اتفاق کر لیا۔

اللہ تعالیٰ نے حضرت عزیر کے بعد جناب زکریا کو بنی اسرائیل کی ہدایت حضرت زکریا کے لیے مبعوث کیا۔ آپ حضرت سلیمان ابن داؤد علیہ السلام کی اولاد سے تھے۔ اور علمائے بیت المقدس کی طرف سے قوم کے سردار تھے۔ مورخین لکھتے

میں کہ آپ کثیر العبادت، صالح الدیور اور قائم اللیل ہونے کے باوجود نہایت منکسر المزاج نیک طبع اور بہت خوش اخلاق تھے۔ تفسر طبری جلد دوم میں لکھا ہے کہ آپ نے ہر چند قوم بنی اسرائیل کو سیدھی راہ پر لانے کی سعی کی لیکن آپ کی ہر کوشش بیکار گئی۔

جناب مریم والدہ حضرت عیسیٰ کہ آپ کی بھانجی تھیں اور اپنے جناب مریم بڑھے ماں باپ کی اکلوتی بیٹی تھیں اور اپنے باپ کے بڑھاپے میں بڑی بڑی آرزوؤں اور تمنائوں سے پیدا ہوئی تھیں آپ کے دامن شفقت و پرورش میں رہتی تھیں آپ نے ان کے لیے ایک کمرہ تعمیر کروا دیا تھا۔ جہاں وہ اکثر مہر و عبادت رہتی۔ جب لوگوں کی سرکشی و عدوان حد سے بڑھ گئی تو بد بختوں نے حضرت زکریا پر آپ سے زنا کا اتہام لگا دیا۔ اور معاملہ اس حد تک بڑھا یا کہ بادشاہ الطیفن ہر دوس نک کو بھڑکا دیا۔ اس ظالم و فاسق بادشاہ نے آپ کے قتل کا حکم صادر کر دیا جامع البیان میں لکھا ہے کہ جناب زکریا علیہ السلام نے خاموشی سے اپنا سر کٹوا لیا آپ آسے کے ساتھ تاحق چیر دیئے گئے۔

جناب یحییٰ بڑی تمنائوں اور آرزوؤں کے بعد جناب زکریا کے بڑھاپے حضرت یحییٰ میں پیدا ہوئے آپ اپنے والد محترم جناب زکریا کے بعد بنی اسرائیل کی ہدایت کے لیے نبی مقرر ہوئے اللہ تعالیٰ کے خوف سے ڈرنا اور اسے ہر دم یاد رکھنا۔ ہر لحظہ اس کا ذکر کرتے رہنا قرآن حکیم نے آپ کی نمایاں خصوصیات کہا ہے۔

روضۃ الاصفیاء میں لکھا ہے کہ بادشاہ بنی اسرائیل کی ایک ملکہ نہایت شاطر و عیار تھی جب اس کی جوانی کا رنگ روپ ختم ہونے کو آیا اور آفتاب شباب ڈھلنے لگا تو اس پر بادشاہ کی نگہ التفات کچھ کم ہو گئی۔ ملکہ نے یہ سوچ کر کہ محلات پر کسی دوسری ملکہ

کا قبضہ نہ ہو جائے۔ ایک خوبصورت کینیز منگوا کے بادشاہ کے حضور میں پیش کی اور کہا کہ میں اس کینیز کو آپ کے نکاح میں دے رہی ہوں۔ بادشاہ نے کہا میں یہی سے پوچھ لوں کہ آیا کینیز سے یہ نکاح جائز بھی ہے؟ کہتے ہیں ملکہ کو یہ بات ناگوار گزری چنانچہ اس کے دل میں حضرت یحییٰ کے خلاف کدورت پیدا ہو گئی اور بالآخر آپ کو شہید کر دیا۔ واللہ اعلم بالصواب

تفسیر طبری میں مرقوم ہے کہ حضرت یحییٰ کا سر قلم کروانے کے بعد آپ کے سر کا خون بند نہیں ہوتا تھا آخر شاہ فارس نے عذاب الہی کی صورت میں بنی اسرائیل پر حملہ کر کے اپنے لشکر کے سپہ سالار کو حکم دیا کہ شہر میں اتنے بنی اسرائیل قتل کر دیئے جائیں کہ ان کا خون ایک ندی کی شکل اختیار کر کے میرے خیمہ تک پہنچ جائے۔ کہتے ہیں کہ ستر ہزار انسان قتل ہو چکے تو حضرت یحییٰ کا خون بند ہوا اور ادھر سپہ سالار کے دل میں بھی رحم آگیا اس نے بادشاہ کے حکم کو پورا کرنے کے لیے چوپائے منگوا کر ذبح کئے اور خون بادشاہ کے خیمہ تک پہنچا تب کہیں جا کر قتل عام کا حکم موقوف ہوا۔

حضرت یحییٰ کے بعد آپ کے بھانجے حضرت عیسیٰ علیہ السلام منصب نبوت پر فائز کئے گئے۔ اس وقت آپ تیس برس کے ہو چکے تھے۔ علامہ طبری نے لکھا ہے کہ حضرت یحییٰ علیہ السلام کو جہاں تک موقع ملا۔ انہوں نے اپنے بھانجے حضرت عیسیٰ کو تعلیمات الہی دینے۔ وحی الہی میں رنگے اور آپ کو روحانی طور پر کامل بنانے کی پوری کوشش کی حضرت یحییٰ نابلس میں دفن کئے گئے اور آپ کے بعد اللہ تعالیٰ نے بنی اسرائیل کی ہدایت کا بار ہدایت آپ کے کندھوں پر ڈالا۔

قرآن حکیم میں جناب عیسیٰ ابن مریم کا ذکر بیشتر مقام پر آتا ہے لیکن عیسیٰ ابن مریم سورہ بقرہ۔ سورہ آل عمران۔ سورہ نساء۔ سورہ مائدہ۔ سورہ توبہ۔ سورہ مؤمنون۔ سورہ الصف۔ سورہ حدید میں کثرت سے ہے۔

جو صری کے نزدیک عیسیٰ کا لفظ عبرانی ہے یا سریانی سے لیا گیا ہے۔  
 وجہ تسمیہ یسٹ کا خیال ہے کہ لفظ عیسیٰ ایشور سے معدول ہے یا ممکن ہے عیسو  
 کی بگڑی ہوئی شکل ہو۔ راعب کا خیال ہے کہ اگر لفظ عیسیٰ عربی الاصل ہے تو ہو  
 سکتا ہے یہ لفظ العیس سے لیا گیا ہو۔

عربی میں العیس کے معنی سفید اونٹ کے ہیں جس کے رنگ میں قدرے سیاہی ہو۔  
 تاج نے لکھا ہے کہ العیس ایسے سفید اونٹ کے معنی میں آتا ہے کہ جس میں ذرا کھوڑا  
 پن ہو۔

غالباً جناب عیسیٰ کی شکل و شبہات نیز رنگت کی مناسبت سے یہ نام تجویز  
 ہوا۔

علاء جناب عیسیٰ علیہ السلام کا خاندان علم و فضل اور زہد و اتقا کے اعتبار  
 خاندان عیسیٰ سے ایک امتیازی شان کا مالک تھا۔ آپ جناب داؤد علیہ السلام  
 کی نسل سے تھے آپ کی والدہ محترمہ جناب مریم علمائے یہود کے سردار بیت المقدس  
 کے مجاور عمران ابن مائان کی دختر نیک اختر تھیں آپ کی والدہ کا نام حسنہ بنت ناؤد  
 بن خیل تھا اور آپ کی خالہ ایشاع جناب زکریا علیہ السلام کے عقد میں تھیں۔  
 جناب مریم ایک خدا رسیدہ اور پاک باطن خاتون تھیں۔ اپنے خالو  
 جناب مریم جناب زکریا علیہ السلام کے زیر سایہ آپ نے تربیت و پرورش  
 پائی آپ اکثر مسجد میں مصروف عبادت رہتی تھیں آپ کی بزرگی اور زہد و اتقا کا  
 ایک عالم میں شہرہ تھا۔

اناجیل میں آپ کے منگستر کا نام یوسف بنجار لکھا ہے جو یعقوب ابن مائان کے  
 بیٹے تھے۔ اس لحاظ سے یوسف آپ کے چچا زاد بھائی تھے۔ اللہ تعالیٰ کی قدرت کاملہ دیکھیں  
 کہ مریم پاک باطن خاتون بغیر کسی مرد کے ہاتھ لگائے حاملہ ہو گئیں۔ اور جناب آدم علیہ السلام

کی طرح آپ کے بطن سے وہ ایک بیٹا پیدا ہوا جس کا نام اللہ تعالیٰ نے عیسیٰ مسیح رکھا اور آپ کے وجود کو اپنی قدرت کاملہ کی ایک علامت قرار دیا۔

جناب عیسیٰ کی والدہ محترمہ ناصرہ میں تھیں کہ آپ جناب زکریا سے ملنے بیت المقدس ولادت آئیں جب انہیں معلوم ہوا کہ بد بخت یہودیوں نے جناب زکریا کو آپ سے زنا کرنے کا الزام دے کر قتل کر ڈالا تو آپ لٹے پاؤں پلٹ گئیں۔ ابھی راستے ہی میں تھیں کہ آپ کو درد نہ شروع ہوا۔ اور بیت المقدس سے چھ میل دور بیت اللحم کے قریب کھجور کے ایک درخت سے ٹیک لگا کر بیٹھ گئیں۔ اور وہیں جناب عیسیٰ "تولد ہوئے۔"

جناب عیسیٰ کی زندگی فقیرانہ عنوان سے بسر ہوئی ہے۔ آپ کی منصب نبوت تیس برس کی عمر تک آپ کے ماموں جناب یحییٰ ابن زکریا کا سکہ نبوت دیا اور اب اس کے بعد آپ منصب نبوت پر فائز ہوئے اور زیادہ سے زیادہ تین ساڑھے تین برس تک آپ ایک نبی کی حیثیت سے بندوں کے درمیان موجود رہے۔

نبوت سے پہلے آپ کیا کرتے رہے۔ آپ کا بچپن۔ اور لڑکپن کس حال میں گزرا۔ اس سے متعلق کچھ تفصیل سے نہیں کہا جاسکتا۔ آپ کے حالات مکمل طور پر اب تک نگاہوں کے سامنے نہیں آسکے۔

حقیق ریمان کا خیال ہے کہ آپ نبوت سے قبل فرقہ الیسیٰ سے متعلق رہے۔ اس گروہ کا اجمال یہ ہے کہ اس کے اراکین۔ بڑی بڑی سخت و دشوار آزمائشوں اور زہرہ گداز ریاضتوں کے بعد اس فرقہ کے رکن خیال کئے جاتے تھے۔ اس کا گروہ کا مقصد خلق خدا کی خدمت کرنا تھا۔ چنانچہ یہ لوگ بیماروں کا مفت علاج کرتے اور ناداروں کا دکھ درد سنتے اور حتی الامکان ان کا ہاتھ بٹاتے تھے۔ مصر و فلسطین اس فرقہ کے خصوصی مرکز تھے۔ قیاس کہتا ہے کہ جناب عیسیٰ کا بعنوان فقیرانہ زندگی بسر کرنا اسی فرقہ کی کیفیت کا نتیجہ تھا۔

تیس برس کی عمر میں پہنچنے کے بعد جب آپ نبوت کے منصب پر فائز کیے گئے تو اللہ تعالیٰ نے بنی اسرائیل کی ہدایت کے لیے آپ کو نبی منتخب کیا اور آپ نے اعلیٰ کلمۃ الحق کیا۔ بنی اسرائیل کو توحید کی طرف بلا یا۔ اور انہیں ایک آسمانی انقلاب کی دعوت دی۔ نیز خلافت الہیہ قائم کرنے پر اکٹھا کرنے کی کوشش کی، ملکیت و سرمایہ داری اور پیشوائیت کے خلاف جہاد کرنے پر دغظ کیا، آپ کے عہد رسالت میں بنی اسرائیل قیصر روم کے باجگزار بن چکے تھے اور اس کی غلامی کا طوق گلے میں تھا۔ معلوم نہیں یہ لوگ کس مٹی کے بنے ہوئے تھے کہ ہر وہ بات جو فائدے کی غرض سے ان سے کہی جاتی یہ اسے لٹا سمجھنے لگتے اور اپنے مفاد کے خلاف جانتے گریانا فرمائی و ناشکری ان کی فطرت ثانیہ بن چکی تھی۔ ہر چند آپ نے انہیں ہدایت کا راستہ دکھانے کی سعی کی۔ لیکن یہ گمراہان اذلی خدا کے پیغام کو قبول کرنے والے نہ تھے۔ انہوں نے کسی عنوان تعلیمات الہی کو قبول نہ کیا۔

جناب عیسیٰ کا دغظ صرف یہودیوں کے حق میں سم قاتل تھا۔ انہوں نے اپنی ذات میں برہنیت کی صفات پیدا کر کے اپنے لیے خدائی مسندیں بچھا رکھی تھیں لہذا جناب عیسیٰ کی ہر روز مخالفت کی گئی اور یہاں تک کہ انہیں حکومت سے باغی قرار دے کر ٹھکانے لگانے کی کوشش کی گئی۔

جناب مسیح کے بارے میں دو خیال پائے جاتے ہیں۔ ایک تو یہ کہ جناب مسیح امدوح مصلوب نہیں ہوئے بلکہ زندہ آسمان پر اٹھائے گئے۔

قیامت کے قریب امت مسلمہ کی تجدید و احیاء کے لیے آپ ایک بار پھر ظاہر ہوں گے اور اس کے بعد آپ کی طبعی رحلت ہوگی۔

دوسرا خیال یہ ہے کہ آپ مصلوب نہیں بلکہ غائب ہو گئے اور پھر گوشہ و گنہامی ہی میں فوت ہو گئے۔ اب وہ دنیا میں دوبارہ کسی حال میں نہیں آسکتے۔



فریق ثانی کا خیال ہے کہ جناب عیسیٰ کی ذات سے رومیوں کو کچھ نقصان نہیں پہنچتا تھا جناب عیسیٰ کا وجود صرف بنی اسرائیل کے لیے گراں تھا جسے وہ کسی صورت میں گوارا نہیں کر سکتے تھے چنانچہ یہ انہی کے طرفان بدتمیزی بپا کرنے کا اثر تھا کہ قیصر کو جناب عیسیٰ کے پجانی دیے جانے کے حکم پر مہر حکومت ثبت کرنی پڑی لیکن جیسا کہ جناب عیسیٰ علیہ السلام سے پہلے انبیاء علیہم السلام مثلاً ہود - صالح - لوط اور جناب ابراہیم ایک جگہ سے دوسری جگہ چلنے سے ہجرت کر گئے اسی طرح جناب عیسیٰ بھی اللہ تعالیٰ کے حکم سے فلسطین سے کسی نامعلوم علاقے کی طرف ہجرت کر گئے اس کے بعد ان کے بارے میں کچھ علم نہیں کہ ان کے ساتھ قدرت الہی کا معاملہ کیا رہا۔

فریق ثانی اپنے بیان کی بنیاد اس آیت قرآنی دہماقتلوہ وماصلوہا پر اٹھاتے ہوئے اس رائے کا شدت سے اظہار کرتا ہے کہ آدمیخ کا نظریہ ہی اصل میں نبوت کا وہ ظلی یا بروزی دروازہ ہے جس نے جھوٹے نبیوں کو امت میں آنے اور ایک نئی یا پرانی نبوت کا دعویٰ کرنے کی جرات دلائی۔

کچھ عرصہ ہو اور پ کے ماہرین قانون نے قدیم نوشتوں کی مدد سے جناب مسیح کے مقدمہ کی روداد پھر سے مرتب کی ہے جن میں ایک کتاب ایس نامی انگلستان کے بیرسٹرنے لکھی ہے اور دوسری کتاب اٹلی کے ایڈوکیٹ روزیڈی نے شائع کی ہے ان کتابوں کے مطالعہ سے یہ صاف نظر آجاتا ہے کہ حضرت عیسیٰ کے مقدمے میں یہ بالکل نہیں ہوا کہ رومی عدالت سے کوئی اجہتاوی غلطی ہو گئی۔ بلکہ ہوا یہ کہ یہودیوں نے جناب مسیح کے خلاف ایک جھوٹا استغاثہ بنایا۔ پہلے اسے اپنی مذہبی عدالت میں جھٹیلنے کا ررواٹیاں کر کے پیش کیا جہاں سے ارتداد کے جرم میں جناب عیسیٰ کو موت کی سزا ہوئی۔ پھر اسے ملک کی فوجداری عدالت میں لے گئے اور عدالت کے حاکم پر طرح طرح کے زور اور دباؤ ڈال کر بغاوت کے جرم میں سولی کا حکم دلانے میں کامیاب ہو گئے۔

یہودیوں کا دعوئی ہے کہ ہمارے درمیان مسیح ناصری نام ایک شعبدہ باز و مفسدہ پرور  
انبیائے سابق اور شریعت موسوی کی توہین کرنے والا پیدا ہوا تھا سو ہم نے اس کا کام  
تمام کر دیا۔

عیسائی کہتے ہیں کہ خدا دنیا کے گنہگاروں پر رحم کرنا چاہتا تھا۔ لیکن سب کو یک  
لخت معاف کر دینا اس کے قانون عدل کے خلاف تھا۔ اس لیے وہ خود یا اس کا اکلوتا  
بیٹا انسان کے قالب میں یسوع ناصری کے نام سے ظاہر ہوا۔ اور اس نے اپنے آپ  
کو نذیر انسانی کے کفارہ کے طور پر پیش کر دیا۔ سو اس نے انسانی قاعدے کے مطابق  
سولی پر چڑھ کر جان دی۔ پھر وہ تیسرے دن زندہ ہو کر آسمان پر چلا گیا۔

قرآن حکیم نے بڑی بے جگہی کے ساتھ یہود و نصاریٰ کے مسلمات کو تبلیغ  
واقعہ صلیب کیا اور صاف کہہ دیا۔ وما قتلوک وما صلبوکم لکن شبهکم  
(ترجمہ) اور نہ مسیح کو قتل کیا اور نہ پھانسی دی مگر لوگوں کو دھوکا ہو گیا۔ فریق ثانی کے خیال میں  
شبیہ لہتم سے قرآن حکیم کا یہ مطلب بہرگز نہیں کہ جن لوگوں نے مسیح کو سولی دیتے دیکھا  
انہیں دھوکا ہوا۔ درحقیقت وہ سولی نہیں تھی۔ بلکہ مطلب یہ ہے کہ چند آدمیوں نے  
مسیح کے دشمنوں سے رشوت ٹھہرائی۔ اور انہیں آبادی سے دور کسی طرح لے گئے اور  
وہاں پہنچنے کے بعد جب مسیح غائب ہو گئے تو ان لوگوں نے وہاں سے اگر مسیح کے دشمنوں  
سے یہ واقعہ چھپایا اور ان سے یہی کہہ کر کہ ہم نے قتل کر دیا ہے۔ اپنی رشوت کے دام کھرے  
کر لیے شبیہ لہتم سے فقط اس بات کی اطلاع ملتی ہے کہ وہ یہود و نصاریٰ جو اپنے  
اسلاف کی تقلید میں کہتے تھے۔ کہ مسیح علیہ السلام قتل کر دیئے گئے اور انہیں سولی دے  
دی گئی۔ ان لوگوں کو شبہ میں ڈالا گیا۔ اس وقت انہیں دھوکا دینے والے چند بدکار  
بڈھے اور کچھ بد معاش لوگ تھے جن سے متعلق یہ مان لیا گیا کہ انہوں نے مسیح کو قتل کر دیا اور  
سولی پر چڑھا دیا حالانکہ یہ بد معاش جانتے تھے کہ ایسا نہیں ہوا۔ اور انہوں نے جس کو

پایا پکڑ لیا اور خفیہ طور پر لوگوں کی آڑ میں اسے قتل کر کے سولی پر چڑھا دیا اور پھر اسے اتار کر ان عام لوگوں کو دھوکا دینے کے لیے جن پر اس واقعے کی خبر مشتتبہ تھی دفن کر دیا۔

قرین ثانی کے نزدیک جناب عیسیٰ کے فرار ہونے کی تفصیل اس بنیاد پر مسلم واقعہ فرار ہے کہ جناب عیسیٰ کا زمانہ قبل از تاریخ کا نہیں۔ بلکہ تاریخ کا زمانہ ہے۔ جناب عیسیٰ کا ملک آپ ہی کے ہم قوم یہودی یا بنی اسرائیل کا ملک ہے۔ اس پر حکومت اعلیٰ یہود کی نہیں بلکہ اپنے زمانے کی مشہور و مہذب و متمدن رومی قوم کی تھی۔ لیکن اقتدار اعلیٰ کے ماتحت نیم سیاسی آزادی اور مذہبی حیثیت سے پوری آزادی یہودیوں کو حاصل تھی۔ یہودیوں کا نیم خود مختار وہ فرمانروا اس وقت مشہور زبردست جابر تھا جس کے حکم سے چند سال پہلے جناب عیسیٰ کا سر قلم کیا گیا۔ ملک کی فوجداری اور دیوانی عدالتیں ان کے علاوہ فوج اور پولیس کے محکمے رومی حکومت کے ماتحت تھے۔ یہودی رعایا کے مقدمے سب سے پہلے خود آبا سے یہود اور شاخ بنی اسرائیل کی عدالتوں میں پیش ہوتے اور وہیں سے فیصلے صادر ہوتے تھے۔ لیکن جرم اگر فوجداری کا ہوتا تو سزا کے نفاذ کے لیے دوبارہ ملکی عدالت میں پیش ہوتا۔

روایات سب اس پر متفق ہیں کہ جناب عیسیٰ کو پہلے مذہبی عدالت سے ارتداد کے جرم میں موت کی سزا ملی اس کے بعد ملکی عدالت میں رومی حاکم سے آپ کو بغاوت کے جرم میں سولی کی سزا کا حکم دلا گیا۔ لیکن اس سے آگے یہ امر محقق و مسلم نہیں کہ جناب عیسیٰ سولی پر چڑھائے بھی گئے۔ بلکہ قوی شہادت سب اس خیال کے برعکس ہیں۔ دیکھئے ملک میں آبادی یہود کی تھی۔ پولیس۔ عدالت اور فوج رومیوں کی۔ رومی بت پرست اور مشرک تھے۔ یہود توحید اور نبوت کے قائل رومیوں کی زبان لاطینی تھی اور یہودیوں کی بول چال سریانی اور کتابی زبان عبرانی تھی۔ رومی یورپی نسل کے تھے

اور یہودی یا سامی نسل کے۔ غرض یہ کہ مذہب زبان۔ لباس۔ وضع تمدن۔ معاشرت اور صورت ہر شے اور ہر لحاظ سے یہودی۔ رومیوں سے الگ اور ممتاز تھے۔

اس امتیاز و تخصیص کا قدرتی نتیجہ یہ تھا کہ ایک رومی کے پہچاننے میں یہودیوں کو ایسی ہی دشواری پیش آئی تھی کہ عیسیٰ بھارتیوں کو انگریزوں کے پہچاننے میں اور انگریزوں کو بھارتیوں کے شناخت کرنے میں سبب اس کا یہ کہ بھارتیوں کی نظر میں سب انگریز۔ فرنگی یکساں اور ان فرنگیوں کی نگاہ میں تمام بھارتی یعنی کالے لوگ ایک سے دکھائی دیتے تھے۔ ظاہر ہے کہ عدالت کے سپاہی۔ پیادے۔ پولیس۔ گارڈ۔ اور جیل کے برقنداز سب رومی تھے۔ ان سے یہ توقع رکھنا بے جا نہ تھی کہ وہ کسی معمولی مجرم کی خاص طور پر پہچان رکھیں گے۔

جناب مسیح علیہ السلام کی اس وقت پیغمبر خدا۔ یا ابن اللہ وغیرہ کچھ بھی حیثیت ہو لیکن اس وقت ان کی رومی سپاہیوں کی نگاہ میں حیثیت سوائے بغاوت کے ایک عام اور معمولی مجرم کے اور کچھ نہیں تھی۔ اس وقت جو کچھ مخالفانہ حیثیت سے کوئی اہم بات تھی تو وہ صرف یہودیوں کی نظر میں تھی۔ ان عام حالات میں پھر اس بات کو بھی سامنے رکھنے کہ جناب مسیح علیہ السلام کو لوگوں کی نظر بچا کر صاف نکل جانے میں کمال حاصل تھا عیسیٰ آپ کے اس کمال کو معجزہ شمار کرتے ہیں اور یہودیوں کے نزدیک نعوذ باللہ آپ کا یہ کمال شہدہ بازی تھی۔

بہر کیف نفس واقعہ تمام تسلیم کرتے ہیں اور ہو سکتا ہے اس کا ایک سبب جناب عیسیٰ کا تنہائی پسند رہنا اور لوگوں سے بہت کم ملنا جلنا ہو بخیر۔ اس سلسلے کی آخری بات یہ ہے کہ جب گستنہ یاغ میں آپ کی گرفتاری ہوئی تو اگرچہ گرفتار کرنے والے ایک بڑی تعداد میں تھے تاہم ان میں بھی یہ اطمینان نہیں تھا کہ وہ آپ کو پہچان سکیں گے۔ چنانچہ آپ کو پہچان کر گرفتار کرنے کے لیے رومی سپاہیوں نے آپ کے بلو

حواریوں میں سے ایک غدار تھواری یہود کو توڑ لیا جس نے رومی سپاہیوں سے کہا کہ جس شخص کا میں بوسہ لوں سمجھنا وہی "مسیح" ہے اسے پکڑ لینا۔

رومیوں کا سولی گھر عدالت سے ایک اچھے خاصے فاصلے پر تھا۔ غالباً شہر سے باہر تھا جناب مسیح کو اس کا فاصلہ رومی سپاہیوں کی نگرانی میں طے کرنا تھا اور یہی نہیں سولی کی ایک وزنی لکڑی بھی آپ کو خود اٹھا کر لے جانی تھی جس کا ایک ستون تو زمین میں گڑا ہوتا تھا۔ باقی دوسری لکڑی جو اس پر آڑی آڑی جمانی جاتی تھی اس پر مجرم کے دونوں ہاتھ پھیلا کر کس دیکھے جاتے اور ان میں کیلیں ٹھونک دی جاتی تھیں۔ وہ لکڑی وہاں گڑی ہوتی نہیں تھی بلکہ عدالت میں رہتی تھی جسے موت کی سزا کا حکم سن کر مجرم خود اپنی پیٹھ پر لاد کر سولی گھر تک لے جاتا تھا اس حقیقت کو نظر انداز نہ کیجئے کہ جناب عیسیٰ علیہ السلام سے رومی حکومت کو مطلقاً کوئی پر خاش نہیں تھی۔ بلکہ عدالت کا حاکم تو آپ کو بغاوت کے مجرم ہیں بے قصور بنا کر چھوڑ دینے پر تیار تھا۔ یہی سبب ہے کہ حکومت کی طرف سے آپ کی کوئی خاص نگرانی کا کوئی محل نہ تھا اور نہ حکومت کو اس کی کوئی خاص فکر تھی کہ آپ پھرتے نہ پائیں۔ جناب عیسیٰ کو عدالت کی طرف جو سزا دی گئی وہ صرف یہودیوں کے بلوے کے خوف سے دی گئی۔

رومی عدالت سے جناب عیسیٰ کو جس روز سولی کا حکم سنایا گیا۔ وہ جمعہ کا دن تھا۔ اور وقت سترہ پہر کا تھا۔ یہودیوں کے مقدس دن سینچو کی شب علقریب شروع ہونے والی تھی مذہب بآں یہ کہ دوسرے دن کل صبح ان کی "عیسیت" تھی۔

اب ذرا اس تفصیل پر ایک نظر ڈالیے۔ جناب عیسیٰ ایک پتلے دبیلے لاغر و ناتواں انسان پشت مبارک پر نہایت بوجھیل صلیب کو لادے سولی گھر کو روانہ ہوئے ہیں۔ وقت کم اور فاصلہ زیادہ ہے۔ گفتی کے چند سپاہی آپ کے ہمراہ ہیں البتہ جناب عیسیٰ کے ہم قوم۔ ہم وضع۔ ہم لباس انبوه درانبوه ساتھ ساتھ ہیں۔ جو آپ کو تاتے چھیڑتے اور آپ کے اور پاؤں کے گتے ہوئے چلے آ رہے ہیں۔

رومی سپاہی اپنی قومی برتری کے نشے میں مست خود تو یہ کرنے سے رہے کہ اپنی رعایا اور پھر مجرم رعایا کے اٹھانے والا بوجھ خود اپنی پیٹھ پر لا لیں۔ پھر ہجوم کی کثرت سے تنگ الگ ہو رہے ہیں اور خواہ مخواہ دیر الگ ہو رہی ہے قدرتی بات ہے کہ یہی کیا ہوگا کہ اسی ہجوم میں سے کسی شخص کو پکڑا۔ کچھ عجیب نہیں کہ ڈانٹ ڈپٹ کر کے صلیب اسی کی پشت پر لا دوں۔ انجیل متی میں ہے: ”انہیں شمعون نام ایک کرینی ملا اسے بیگار میں پکڑا کہ اس کی صلیب اٹھائے۔“ متی ۲۷: ۳۲۔

مجرم کا یہ ہم قوم اور ہم وضع صلیب پیٹھ پر لا دے سولی گھر کے دروازہ پر پہنچا پہرہ بدلا گیا۔ اب ذمہ داری جیل کے رومی سنتریوں اور پہرے داروں کی شروع ہوئی۔ وہ یقیناً اسی کو مجرم سمجھے کیونکہ صلیب اسی کی پیٹھ پر لا دی ہوئی تھی۔ اور جیل کے لوگ ہمیشہ اسی علامت کے عادی تھے۔ اب رومی سپاہی اپنی بیگار ان پر ٹال کے اور جیل والوں کا کام خود جیل والوں پر ڈال کر فوراً رخصت ہوئے۔ انہیں کیا پڑی تھی کہ شناخت یا تحقیق کرتے۔

یہودی سرخند چیخا چلا یا اور کہا کہ میں مسیح ”نہیں یوں جیل کے لوگ اس کی زبان سے واقف نہیں تھے۔ قدرتنا یہی سمجھے کہ یہ مجرم کے آخری وقت کا جرم فریضہ ہے اور پھر ہزاروں کے ہجوم دھنگامے میں اس کی آواز خود یہودیوں میں سے کتنے لیک ہوں گے جن کے کان میں پڑی ہوگی اور کتنوں نے اوہر دھیان دیا ہوگا۔ غرض وہ پکڑا دھکڑا سولی پر چڑھا دیا گیا۔ اور اس طرح سے دکن شبہ لہم کی حقیقت حال ان پر طلسم بن کے رہ گئی۔

جناب عیسیٰ کی زندگی میں کل ایک سو بیس آدمی ایمان لائے رواد عیسا بیت لیکن وہ بھی اس عالم میں کہ منہ سے ایک حرف تک نکال نہ سکتے تھے۔ حالت یہ تھی کہ جو شخص بھی آپ کی نبوت پر ایمان لاتا خواہ وہ آپ کی زندگی

میں بجواہ آپ کے بعد نہایت پرشیدہ اور خوف کی حالت میں رہتا تھا۔ اس میں سہرگزا اس بات کا حوصلہ نہ تھا کہ وہ کھلے بندوں آپ کی نبوت کا اقرار کرے یہودی عیسائیت قبول کرنے کے جرم میں جس کسی کو پکڑ لے جاتے اسے بڑی بڑی دردناک اذیتیں پہنچا کر قتل کر دیتے پچاسی پر لٹکاتے، سنگسار کرتے یا زہر دے کر مار ڈالتے تھے۔

اجمالاً یہ کہ جناب عیسیٰ کے واقعہ غیبت کے تین سو برس تک عیسائیوں نے ہی کے عالم میں رہے۔ ان میں کوئی دم درود باقی نہیں تھا۔ مار سے مار سے پھرتے تھے۔ ان کا کوئی ٹھکانہ تھا نہ مسکن اور نہ کوئی جائے پناہ تھی۔ جب تک بادشاہ فلسطین نے عیسائیت قبول نہیں کی۔ ان میں لوگوں کے سامنے کھلم کھلا آنے کی ہمت پیدا نہیں ہوئی۔ علامہ ابن حزم کہتے ہیں کہ وہ مذہب جس کی یہ مذکورہ بالا حالت ہو تو دشوار و محال ہے کہ اس میں نقل متصل ثابت ہو کیونکہ جو شے پرشیدہ طور پر محسن تلوار کے نیچے حاصل کی جاتی ہے اس میں اکثر باتیں غلط نکلتی ہیں جو ایسے حالات میں ان کی روایات میں داخل ہو جاتی ہیں اور اس کے ماننے والے اس کی حمایت پر قادر ہو سکتے ہیں اور نہ ان کے بدلنے کو روک سکتے ہیں۔ یہی سبب ہے کہ وہ تمام معجزات جنہیں عیسائی بیان کرتے ہیں سب کے سب جھوٹے ہیں اور من گھڑت افسانے ہیں۔

انجیل جو حضرت عیسیٰ پر نازل ہوئی تھی۔ ایک مختصر سی کتاب تھی **عیسیٰ** **پیر وان** جناب عیسیٰ کے غائب ہو جانے کے ساتھ ہی یہ بھی دنیا سے ہمیشہ ہمیشہ کے لیے ناپید ہو گئی۔ لہذا پہلے پہل عیسائیوں کی کوئی مذہبی کتاب نہیں تھی۔ یہ لوگ تو رات ہی کو اپنی کتاب مقدس خیال کرتے تھے۔ چنانچہ مارٹن لوتھر نے لکھا ہے کہ مہتی کی نام نہارا انجیل میں تحریر ہے بد کہیں یہ مت سمجھ لینا کہ میں (عیسیٰ) تورات کو منسوخ کرنے آیا ہوں نہیں بلکہ اسے نافذ کرنے آیا ہوں۔ لیکن جب عیسائیوں نے اپنے وجود کو یہودیوں سے علیحدہ کر کے اپنی انفرادیت قائم کی ہے انہیں انجیل

کے مرتب کرنے کا خیال آیا۔

چنانچہ کنیسہ کی معرفت ادھر ادھر سے جو کچھ غلط سلط ملا۔ اور وہ اناجیل اربعہ کنیسہ کے مطلب کا پایا گیا۔ لکھ لیا گیا۔ نیز اس میں وقتاً فوقتاً کمی بیشی اور تغیر و تبدل بھی ہوتا۔ یا غرض پانچویں صدی کے آخر میں کتاب مقدس کی یونانی زبان میں تدریس مکمل ہوئی۔ ہر چند ان تمام تخریروں کو جو کتاب مقدس میں شامل ہیں منزل من اللہ خیال کیا۔ لیکن نیتقہ کی مشہور کونسل میں انہیں تاریخی تنقید کی کسوٹی پر دیکھا تو سب کو کھوٹا ہی پایا۔ آخر کار نام نہاد انجیل کے متعدد نسخوں میں سے صرف چار موجودہ اناجیل کا انتخاب کر لیا گیا۔ حالانکہ ان کے مضامین بھی ایک دوسرے سے کافی مختلف ہیں۔

تضاد مضامین کے پیش نظر اب اکثر عیسائی علماء بھی یہ سمجھنے پر مجبور ہیں کہ مذکورہ کتب ہرگز کلام الہی نہیں اور نہ جناب عیسیٰ ہی کا کلام ہے۔ ان کتابوں کے مضامین حضرت عیسیٰ کے اشارہ سے لکھے گئے ہیں نہ ان کے زمانے میں بلکہ ایک مدت کے بعد چند غیر معروف لوگوں نے اس زمانے کے متعلق اپنی ضروریات کے اعتبار سے کچھ لکھنا شروع کیا اور انجیل کے بہت سے نسخے وجود میں آگئے اور انہی میں سے چار نسخوں کا انتخاب کر لیا گیا۔ حالانکہ ان میں بھی واقعات تک میں بے حد اختلافات ہیں۔

جناب عیسیٰ کی بعثت کا مقصد خلافت الہیہ بیان  
 مضامین کی ایک جھلک کیا گیا ہے۔ مارٹس کی نام نہاد انجیل میں لکھا ہے  
 کہ جب حضرت یحییٰ قید میں ڈال دیئے گئے تو آپ گیلیلی میں خلافت الہیہ کی خوشخبری  
 دیتے پھرے لیکن اس میں جن لوگوں کی ضرورت محسوس ہوئی۔ ان پر جناب عیسیٰ نے  
 سخت شرطیں لگا دیں مثلاً تو قاتکی انجیل میں ہے یہ اگر کوئی شخص میرے پاس آئے  
 اور وہ اپنے باپ اور اپنی ماں اور اپنی بیوی اور اپنے بچوں اور اپنے بھائیوں اور



بہنوں سے نفرت نہ کرتا ہو بلکہ خود اپنی زندگی سے بھی نفرت نہ کرتا ہو تو وہ میرا مرید نہیں ہو سکتا۔  
 (۱۳-۲۶-۲۶) یہ میں اس دنیا جہان میں آگ لگانے آیا ہوں۔ اور میں کیا کر سکتا ہوں اگر یہ آگ لگنی  
 شروع بھی ہو گئی ہو۔ کیا تمہارا خیال ہے کہ میں دنیا جہان میں اتحاد قائم کرنے آیا ہوں تو میں تم  
 سے کھدیتا ہوں کہ اس لیے ہرگز نہیں آیا بلکہ جدائی اور اختلاف پیدا کرنے آیا ہوں چنانچہ  
 آج سے اگر ایک گھر میں پانچ آدمی بھی ہوں گے تو ان میں اختلاف ہوگا۔ تین دو کے خلاف  
 ہوں گے اور دو تین کے۔ باپ اپنے بیٹے کا مخالف ہوگا۔ اور بیٹا اپنے باپ کا۔ ماں اپنی  
 بیٹی کے مخالف ہوگی اور بیٹی اپنی ماں کے ساس اپنی بہو کے مخالف ہوگی اور بہو اپنی ساس کے  
 (۱۳-۲۶-۵۲) متی کی انجیل میں ہے میں اس سے ہرگز نہیں آیا کہ امن قائم کروں بلکہ تلوار  
 لایا ہوں میں تو اس لیے آیا ہوں کہ آدمی کو خود اس کے باپ ہی کے خلاف کر دوں اور بیٹی کو  
 اس کی ماں کے خلاف کر دوں اور بہو کو اس کی ساس کے خلاف کر دوں اور آدمی کے دشمن  
 اس کے اہل و عیال ہو جائیں۔ (متی ۱۰-۳۷-۳۶)

مذکورہ بالا بیانات سے بظاہر تو یہی مترشح ہوتا ہے کہ جناب عیسیٰ اپنے مشعین کو  
 تارک الدنیا ہونے کی تعلیم دینے آئے تھے۔ لیکن باطن جب حالات کا تجربہ کیا جائے تو  
 معلوم ہوگا کہ جو کچھ جناب عیسیٰ علیہ السلام سے منسوب کر کے پیش کیا گیا ہے وہ ہرگز آپ  
 سے کوئی تعلق نہیں رکھتا یہ اہل یہود کی ایک گہری سازش تھی جس میں وہ جناب عیسیٰ کو تعلیم  
 کو سچ کرنے میں سونے کا کامیاب نکلے۔

### مذہب عیسیائیت

ابتداءً ان کے بھی چور فرتے تھے جن کی تفصیل حسب ذیل ہے۔

اسکندریہ میں قیس نام ایک کاہن رہتا تھا۔ فرقہ اریوسہ اسی کے نام سے منسوب  
 اریوسہ ہے اس شخص کا زمانہ حیات بازنطینیہ کا عہد حکومت تھا اور قسطنطین اول  
 اسی کے مذہب پر قائم تھا۔ اریوس کہتا تھا کہ حضرت عیسیٰ علیہ السلام اللہ تعالیٰ کا ایک کلمہ ہیں

جن کے باعث اللہ تعالیٰ نے زمین و آسمان کو پیدا کیا۔

یہ گروہ بولس الشمشاطی نام ایک شخص کا بیرونی ہے بولس توحید مجبر و پر ایمان رکھتا  
بولیسیہ تھا اور دیگر انبیاء علیہم الصلوٰۃ کی طرح حضرت عیسیٰ علیہ السلام کو بھی اللہ تعالیٰ کا بندہ  
اور نبی سمجھتا تھا نیز اس بات کا بھی قائل تھا کہ حضرت عیسیٰ کو اللہ تعالیٰ کی قدرت کاملہ نے  
حضرت مریم کے شکم سے بغیر باپ کے پیدا کیا ہے اور وہ یہ بھی کہتا تھا کہ عیسیٰ انسان ہیں  
خدا نہیں ہیں یعنی حلول الہیت کا منکر تھا اور کہتا تھا کہ میں نہیں جانتا تھا کہ روح مقدس  
اور کلمہ کیا ہے۔ کون ہیں؟

یہ لوگ مقدونیوس کے ماننے والے ہیں یہ شخص بھی توحید مجبر و کا عقیدہ  
مقدونیوسیہ رکھتا تھا۔ وہ اس بات کا قائل تھا کہ حضرت عیسیٰ اللہ تعالیٰ کے بندے  
اور دیگر انبیاء کی طرح ایک نبی ہیں۔ نیز وہی روح القدس ہیں اور وہی کلمۃ اللہ مطلب یہ کہ  
دونوں مخلوق ہیں۔

یہ انہی میں سے ایک گروہ ہے جو کہتا ہے کہ حضرت عیسیٰ اور بی بی مریم  
بربر انبیہ اللہ تعالیٰ کے علاوہ دو خدا ہیں۔ یہی وہ گروہ ہے جو گمراہی میں تباہ اور  
بر باد ہوا۔

ان دنوں عیسائیت کے تین فرقے گئے جاتے ہیں۔

یہ گروہ اس بات کے قائل ہے کہ اللہ تعالیٰ تین اسباب پر مشتمل ہے۔ یعنی باپ  
ملکانیہ بیٹا۔ روح القدس یہ لوگ کہتے ہیں کہ یہ تینوں ازلی ہیں اس لیے عیسیٰ خدائے کامل  
اور مکمل انسان ہیں دوسرے لفظوں میں یوں کہتے کہ خدا۔ اور انسان ایک ہی ہیں۔ انسان کو مصلو  
کیا گیا۔ مگر خدا کو اس قتل و صلب سے ایک چیز بھی نہیں پہنچی۔ مریم نے خدا کو اور انسان کو جنا  
یہ دونوں مل کر واحد اور ابن اللہ ہوئے۔

نسطوریہ یہ فرقہ نسطور نام کے ایک شخص سے منسوب ہے جو قسطنطنیہ میں رہتا تھا

فرقہ فسطوریہ کے عقائد بھی وہی ہیں جو ملک کانہیہ کے ہیں۔ البتہ وہ اختلاف یہ رکھتے ہیں کہ مریم نے خدا کو نہیں جنا۔ انسان ہی کو جنتا تھا اللہ تعالیٰ نے انسان کو نہیں۔ خدا ہی کو جنتا تھا۔ یہ لوگ کہتے ہیں کہ حضرت عیسیٰ ہی خود۔ خدا ہیں۔ لوگوں کے گناہوں سے خدا مر گیا۔ یعقوبیہ اور مصلوب ہو انیز قتل کیا گیا۔ یہ دنیا اور سات آسمان تین دن تک مدبر کے بغیر قائم رہے مرنے کے بعد وہی خدا پھر کھڑا ہو گیا اور ویسا ہی ہو گیا جیسے کہ پہلے تھا وہ کہتے ہیں خدا حادث ہو گیا پھر قدیم ہو گیا۔ اور وہی مریم کے پیٹ میں لشکل حمل موجود تھا۔ فرقہ یعقوبیہ۔ قسطنطنیہ کے ایک راہب یعقوب برذغانی سے منسوب ہے۔ یہ لوگ وہ ہیں جنہوں نے قدم قدم پر عقل و دانش کی مخالفت کی ہے اور اپنے اور پر غور و فکر کے دروازے قطعاً بند کر لیے ہیں۔ ان دنوں تمام عیسائیوں کے عقائد وہی ہیں جو فرقہ ملک کانہیہ اور یعقوبیہ کے ہیں۔

انجیل کا لفظ یونانی زبان کے لفظ "انجیلون" کا معرب ہے۔ اس کے بہت سے معنی ہیں ان میں سے ایک معنی۔ ابن فارس نے کسی شے کے کھول کر بیان کرنے کے لکھے ہیں۔ جناب عیسیٰ اور آپ کے حواریوں کی زبان آرامی تھی۔ لیکن انجیل کے جو نسخے ترتیب دیے گئے ان میں سے کسی کی زبان بھی آرامی نہیں تھی یہ سب کے سب یونانی زبان میں ترتیب دیے گئے۔

انجیل کے کل نسخے جو تیس ۳ تھے جب ۳۲۵ء میں نیقہ کی مشہور کونسل میں انہیں پیش کیا گیا۔ تو علمائے نصاریٰ نے مندرجہ انجیل اربعہ کے سوا باقی سب کو جعلی قرار دے دیا۔

یہودیوں کی طرح انجیل اربعہ سے متعلق عیسائیوں اجمال تاریخ انجیل اربعہ نے یہ کبھی دعویٰ نہیں کیا کہ انجیل منزل من اللہ ہے بلکہ صاف اقرار کیا ہے کہ انجیل کے چاروں نسخے چار مختلف شخصوں کے قلم سے لکھے گئے

جنہوں نے مختلف اوقات میں ان کو تالیف کیا ہے۔ موزخین نے انجیل اربعہ کی تفصیل اس طرح سے بیان کی ہے۔

**انجیل متی** یہ پہلی تاریخ ہے جس کو مسیح کے شاگرد متی الاوانی نے حضرت مسیح کے دنیا سے اٹھ جانے کے نو سال بعد تالیف کیا اور اسے عبرانی زبان میں ملک شام کے شہر ہیروز میں لکھا گیا جو متوسط خط میں تقریباً اٹھائیس اوراق پر مشتمل ہوگی۔

**انجیل مرقس** دوسری تاریخ وہ ہے جو مسیح علیہ السلام کے اٹھنے کے بارہ سال بعد شمعون الصفا کے شاگرد مرقس الہارونی نے تالیف کی جسے بزبان یونانی شہر انطاکیہ میں لکھا گیا بعض کہتے ہیں کہ یہ انجیل دراصل شمعون شاگرد مسیح نے ہی لکھی تھی لیکن کسی مصلحت کی بنا پر اس نے اپنے نام کی بجائے اسے اپنے شاگرد مرقس کے نام سے منسوب کر دیا۔ یہ انجیل متوسط خط میں درج پر مشتمل ہوگی۔

**انجیل لوقا** تیسری تاریخ وہ ہے جسے شمعون کے شاگرد لوقا طبیب نے تالیف کیا ہے۔ یہ انجیل بھی بزبان یونانی اٹھائیس اوراق پر مشتمل ہوگی۔

**انجیل یوحنا** چوتھی وہ تاریخ ہے جسے مسیح کے شاگرد یوحنا بن سبذائی نے حضرت مسیح کے اٹھنے کے اسی سال بعد تالیف کیا۔ یہ انجیل شہر ایفلسس میں بزبان یونانی لکھی گئی یہ بھی متوسط خط میں چوبیس صفحات پر مشتمل ہوگی نیز یوحنا نے متی کی انجیل کا بذات خود عبرانی سے یونانی میں ترجمہ بھی کیا۔

علاوہ انہیں کچھ رسائل بھی ہیں جو مختلف اشخاص نے مختلف اوقات میں تحریر کیے لیکن ان میں بجز خرافات اور بے سند روایات کے اور کچھ نہیں۔ مثلاً - کتاب الوحی والاعلامات یہ کتاب یوحنا بن سبذائی کی تالیف ہے۔ اس میں جو کچھ یوحنا مذکور نے خواب میں غلط سنا اور خرافات دیکھیں وہی اس میں تحریر کر دیں۔ نیز سات رسالے قانونیہ

کے نام سے بھی ہیں جن میں سے دو رسالے شمعون کے ہیں اور تین رسالے یوحنا بن سینا کے ہیں۔ ایک رسالہ یعقوب بن یوسف النجار کا ہے اور دوسرا رسالہ اس کے بھائی یہودا بن یوسف کا ہے۔ تمام رسائل ایک با دو ورق سے زیادہ نہیں اور ان میں جو کچھ بیان کیا گیا ہے سرتاسر بے معنی اور خلاف عقل ہے۔

شمعون کے ایک شاگرد نے پندرہ رسالے تحریر کیے ہیں جو سب کے سب چالیس ورق سے زیادہ نہیں، اور ان میں حماقت اور شیخی بگھارنے کے سوا کچھ نہیں ملتا۔ مذکورہ رسائل سے متعلق نصاریٰ میں کوئی اختلاف نہیں کہ یہ ان کے متاخرین میں سے مذہبی پیشواؤں کی تالیفات ہیں۔ نصاریٰ کی تمام نقل اول سے لے کر آخر تک صرف بوس مارفس اور لوقا کی طرف راجع ہے اور ان تین شخصوں نے جو کچھ لیا ہے اور نقل کیا ہے وہ شمعون متی۔ یوحنا یعقوب اور یہوذا سے لیا ہے۔

انجیل کا بیان جناب عیسیٰ کی پیدائش کے باب میں ایک دوسرے سے بالکل مختلف ہے۔ متی میں لکھا ہے: اب یسوع مسیح کی پیدائش اس طرح سے ہوئی کہ جب اس کی ماں مریم کی منگنی یوسف کے ساتھ ہو گئی تو ان کے اکٹھے ہونے سے قبل وہ روح القدس کی قدرت سے حاملہ پا گئی۔ پس اس کے شوہر یوسف نے جو راست باز تھا اور اسے بدنام نہیں کرنا چاہتا تھا۔ چپکے سے اس کے چھوڑ دینے کا ارادہ کیا۔ وہ ان باتوں کو سوچ ہی رہا تھا کہ خداوند کے فرشتے نے اسے خواب میں دکھائی دے کر کہا اسے یوسف ابن داؤد اپنی بیوی مریم کو اپنے ہاں لے آنے سے نہ ڈر کیونکہ جو اس کے پیٹ میں ہے وہ روح القدس کی قدرت سے ہے۔ وہ بیٹا جنے گی اور تو اس کا نام یسوع رکھنا کیونکہ وہی اپنے لوگوں کو ان کے گناہوں سے نجات دینگا یہ سب کچھ اس لیے ہوا کہ جو خداوند نے نبی کی معرفت کہا تھا وہ پورا ہو کہ دیکھو ایک کنواری حاملہ ہو گی اور بیٹا جنے گی اور اس کا نام عمانوئیل رکھیں گے۔

متی ۱۸-۲۳

یہاں نبی سے مراد جناب یسعیاہ نبی ہیں جنہوں ولادت عیسیٰ کی پیشگوئی کی تھی۔ ڈاکٹر ڈیوڈسن نے کتاب یسعیاہ کی شرح میں لکھا ہے کہ جب کتاب یسعیاہ کا یونانی میں ترجمہ ہوا تو مترجمین نے کنواری کے لفظ کا اپنی طرف سے اضافہ کر دیا اور نہ یسعیاہ نبی نے تو فقط یہ کہا تھا یہ کہ ایک لڑکی جو شادی کے لائق ہوگی بیٹیا بنے گی۔

تو قابلاً لکھتا ہے: ”چھٹے مہینے جبرئیل فرشتہ خدا کی طرف سے گلیل کے ایک شہر میں جس کا نام ناصرہ تھا ایک کنواری کے پاس بھیجا گیا جس کی منگنی داؤد کے گھرانے کے ایک مرد یوسف نام سے ہوئی تھی اور اس کنواری کا نام مریم تھا اور فرشتہ نے اس کے پاس اندر آ کر کہا سلام تجھ کو جس پر فضل ہوا ہے خداوند تیرے ساتھ ہے وہ اس کلام سے بہت گھبرا گئی اور سوچنے لگی کہ یہ کیسا سلام ہے فرشتہ نے اس سے کہا اے مریم خون نہ کر کیونکہ خدا کی طرف سے تجھ پر فضل ہوا ہے۔ اور دیکھو تو حاملہ ہوگی اور بیٹیا بنے گی اس کا نام یسوع رکھنا وہ بزرگ ہوگا اور خدا تعالیٰ کا بیٹا کہلائے گا اور خداوند اس کے باپ دادا کا تخت اسے دے گا۔ اور وہ یعقوب کے گھرانے پر اب تک بادشاہی کرے گا۔ اور اس کی بادشاہی کا آخر نہ ہوگا۔ مریم نے فرشتہ سے کہا یہ کیونکہ ہوگا جس حال میں کہ میں مرد کو نہیں جانتی اور فرشتہ نے جواب دیا کہ روح القدس تجھ پر نازل ہوگا۔ اور خدا تعالیٰ کی قدرت تجھ پر سایہ ڈالے گی اور اس سبب سے وہ پاکیزہ جو پیدا ہونے والا ہے خدا کا بیٹا کہلائے گا۔

(لوقا ۲۶ — ۳۵)

یوحنا لکھتا ہے: ”اور انہوں نے کہا: کیا یہ یوسف کا بیٹا یسوع نہیں ہے جس کے باپ اور ماں کو ہم جانتے ہیں۔ اب کیونکر کہتا ہے کہ میں آسمان سے اترا ہوں۔“

(یوحنا ۶ — ۴۱)

متی لکھتا ہے: ”جب یسوع تیشلیس ختم کر چکا تو ایسا ہوا کہ وہاں سے روانہ ہو گیا۔ اور اپنے وطن میں آکر ان کے عبادت خانے میں انہیں ایسی تعلیم دینے لگا کہ وہ حیران ہو کر

بے کہ اس کو یہ حکمت اور معجزہ سے کہاں سے مل گئے۔ کیا یہ بڑھی کا بیٹا نہیں۔ اور اس کی ماں کا نام مریم اور اس کے بھائی یعقوب۔ یوسف۔ شمعون اور یہودا نہیں۔

مستی ۱۳  
۵۳ — ۵۵

عیسائیوں میں جناب عیسیٰ علیہ السلام کو ابن اللہ سمجھنے کا تصور ایک **تصور ابن اللہ** طویل مدت کے بعد اس زمانے میں پیدا ہوا کہ جب سینٹ پال ایک متحدہ یہودی نے اپنے ظلم و ستم سے ہاتھ اٹھا کر عیسائیوں کو نہ صرف امن و امان بخشا بلکہ خود بھی عیسائیت قبول کی نیز رومیوں کے نام اس نے ایک خط لکھا جس میں اس نے کہا: مسیح جسم کے اعتبار سے تو داؤد کی نسل سے ہے لیکن روح کی پاکیزگی کے اعتبار سے اور مردوں میں سے جی اٹھنے کے باعث قدرت کے ساتھ خدا کا بیٹا ٹھہرا رومیوں کے نام خط میں دراصل یہ سینٹ پال ہی وہ پہلا غیث ہے جس نے جناب عیسیٰ کے نام سے ابنیت الوحیت۔ کفارہ گناہ اور تثلیث کے عقائد کو منسوب کر کے مذہب عیسائیت کو پامال کیا۔ ہم سمجھتے ہیں کہ یہودیوں کی یہ ایک گہری چال تھی اگرچہ وہ عیسیٰ کو مصلوب کرنے میں ناکام رہے تاہم آپ کی تعلیمات اور آپ کے دین کا علیہ بگاڑنے میں سو فی صدی کامیاب ہوئے۔

جب قسطنطین نے عیسائیت کو قبول کر لیا تو اس نے ابن اللہ کے عقیدے کو حکومت کے زور سے لوگوں میں پھیلایا اور اس کی تعلیم عام کی بہ چند عیسائیوں میں اول اول ایسے گروہ موجود تھے جنہوں نے اس عقیدے کی مخالفت کی لیکن جب ۳۲۵ء نیقہ کی مشہور مجلس نائجیل منعقد ہوئی اس میں باپ بیٹا اور روح القدس کے مسئلے نے بڑی اہمیت حاصل کر لی مجلس میں یہ بات متفقہ طور پر طے پا گئی کہ یہ شخص یہ دعویٰ کرے کہ کسی وقت خدا کے فرزند کا وجود نہ تھا یا پیدا ہونے سے پہلے وہ موجود نہ تھا یا وہ نیست سے ہست کیا گیا کسی ایسے مادہ یا جوہر سے اس کی تخلیق ہوئی جو ربانی نہیں ہے۔ یا مخلوق ہے۔ یا متغیر ہے۔

ایسے شخص کو کلیائے مقدسہ ملعون قرار دیتا ہے۔ تب یہ گروہ رفتہ رفتہ عام عیسائیوں میں جذب ہو گئے۔

سینٹ پال کے پیدا کردہ مذہب کے عیسائی اتانیم ثلاثہ کے علاوہ چوتھی سینٹ پال

شے کلمہ کا اضافہ کرنے ہیں ان کے نزدیک کلمہ وہ ہے جو انسان کے ساتھ متحد ہے اور جناب مریم علیہا السلام کے رحم میں انسان کے ساتھ پیوست ہو گیا ہے۔ یوحنا کے نزدیک کلمہ ہی اللہ ہے انسان میں اللہ کیسے اتحاد و حلول کر گیا اس سے متعلق یعقوبیہ کہتے ہیں کہ جس طرح شراب میں پانی ڈالنے سے پانی مل جاتا ہے اور دونوں ایک چمی چیز بن جاتے ہیں۔ نسطوریہ کا قول ہے کہ یہ اتحاد و حلول تیل کا پانی کے ساتھ مل جانے کی مانند ہے کہ ہر شے اپنی حیثیت میں باقی رہتی ہے۔ ملکیت کا کہنا ہے کہ دونوں کا اتحاد اور حلول آگ میں تپائے ہوئے خجری کی مانند ہے۔

اب ان کے عقائد کی جھلک انجیل کی روشنی میں دیکھے انجیل میں ہے یہ ہم ایمان لاتے ہیں۔ اللہ پر۔ جو باپ ہے۔ مالک ہے ہر شے کا جو دکھائی دیتی ہے اور جو نہیں دکھائی دیتی اور ہم ایمان لاتے ہیں رب واحد یسوع مسیح پر جو تمام خلافت میں سب سے پہلا بیٹا ہے اور وہ مخلوق آله نہیں۔ وہ آله ثابت دحق ہے اور وہ اپنے باپ کے جوہر سے حق اور ثابت ہے جس کے ہاتھ میں تمام عالموں کا استحکام ہوا۔ اور اس نے ہر شے کو پیدا کیا جو ہم انسانوں اور ہماری نجات کے لیے آسمان سے اترا۔ اور روح القدس سے مجسم ہو کر انسان ہو گیا اور مریم بتول سے پیدا ہوا اور لاطش میں قیوطش کے عہد میں اسے ایذا دی گئی اور مصلوب کیا گیا اور دفن کیا گیا۔ وہ تیسرے روز اٹھ کھڑا ہوا اور آسمان پر چڑھ گیا اور باپ کی داہنی طرف بیٹھ گیا اور وہ مردوں اور زندوں کے درمیان میں فیصلہ کرنے کے واسطے دوبارہ آنے کے لیے تیار ہے۔

عقائد مندرجہ بالا بیان انجیل کی روشنی میں معلوم ہوا کہ سینٹ پال کے ایجاد کردہ



مذہب عیسائیت کی بنیاد حسب ذیل عقائد پر ہے۔

- ۱۔ جناب عیسیٰ ابن اللہ ہیں
- ۲۔ ابن اللہ ہی نہیں بلکہ خود خدا ہیں
- ۳۔ اقامت ثلاثہ ایک ہی ذات ہے۔
- ۴۔ جناب مریم پرستش کے لائق ہیں۔
- ۵۔ جناب عیسیٰ کا مصلوب ہونا انسان کے ازلی گنہگار ہونے کا کفارہ ہے۔
- ۶۔ عیسیٰ آسمان پر زندہ اٹھالیے گئے۔
- ۷۔ غیاب کے بعد عیسیٰ فوت نہیں ہوئے بلکہ آسمان پر زندہ اٹھالیے گئے اور اب وہ دنیا میں خدا کی بادشاہت قائم کرنے کے لیے ایک مرتبہ پھر آئیں گے۔

انجیل متی کے پانچویں باب میں ہے کہ مسیح نے لوگوں سے کہا کہ تم **حقیقت مسیحائی** دعا اس طرح مانگا کرو جو اے ہمارے آسمانی باپ تیرا نام مقدس ہے! پھر مسیح نے لوگوں سے کہا کہ میں اپنے اور تمہارے باپ کے پاس جو میرا اور تمہارا معبود ہے جانے والا ہوں۔

انجیل متی کے نویں باب میں ہے کہ جس وقت یسوع یہ بات کہہ رہے تھے یہاں تک ایک شخص ان کے سامنے آیا اور ان سے کہا کہ میری بیٹی مر گئی ہے اور میں چاہتا ہوں کہ آپ اس کے پاس چلیں اور اسے اپنا ہاتھ لگائیں کہ وہ زندہ ہو جائے چنانچہ جب مسیح اس کے پاس گئے اور انہوں نے رونے پٹینے والوں کو دیکھا تو ان سے کہا چپ رہو۔ یہ لڑکی مری نہیں سو رہی ہے۔ تمام لوگوں نے مذاق اڑایا جب تمام لوگ لڑکی کے پاس سے چلے گئے۔ تو مسیح وہاں گئے اور اسے ہاتھ پکڑ کر زندہ کر دیا۔

یہی واقعہ انجیل لوقا کے ساتویں باب میں لکھا ہے۔ لیکن اس میں قریب المرگ ہونا

بیان کیا گیا ہے۔ اور لکھا ہے کہ اس دوران میں لڑکی کا باپ آپ کی خدمت میں حاضر ہوا اور آپ اس کے ساتھ اٹھ کھڑے ہوئے۔ راستے میں ایک شخص نے اسے اطلاع دی کہ تمہاری لڑکی مر گئی ہے۔ اب مسیح کے لانے کی ضرورت نہیں مسیح نے لڑکی کے باپ سے کہا کہ تم فکر نہ کرو اور اطمینان رکھو تمہاری لڑکی زندہ ہو جائے گی پھر جب یہ دونوں گھر پہنچے تو مسیح کے ساتھ اس کے کمرے میں صرف باطرہ۔ یوحنا و یعقوب اور لڑکی کے والد اندر گئے وہاں ایک جماعت رو رہی تھی مسیح نے لوگوں سے کہا تمہیں رونا نہیں چاہیے یہ لڑکی سو رہی ہے، مری نہیں، لوگوں نے یہ سن کر مسیح کا مذاق اڑایا۔ مسیح نے لڑکی کا ہاتھ پکڑا اور اسے پکارا۔ اور کہا اے لڑکی اٹھ کھڑی ہو چنانچہ اس کی روح اس میں واپس آگئی اور لڑکی اسی وقت اٹھ کھڑی ہوئی مسیح نے حکم دیا کہ اسے کھانا کھلایا جائے۔ اس کے والدین اس کے پاس آئے اور مسیح نے حکم دیا کہ جو کیا گیا ہے اسے بہرگز کسی سے نہ کہا جائے۔ اسی طرح کا ایک بیان تہلیل میں بھی آتا ہے لیکن معاملہ یہاں بھی وہی صادق آتا ہے کہ دوزخ گور حافظہ نباشد۔

متی کہتا ہے کہ لڑکی کا باپ اس وقت مسیح کے پاس آیا کہ جب وہ مر چکی تھی۔ تو قہر کہتا ہے کہ وہ مسیح کے پاس اس وقت گیا جب وہ مرنے کے قریب تھی۔ اس پر طرفہ یہ کہ معجزہ لانے کے وقت اور لوگوں سے تنہا ہونا پھر یہ بیان کہ تین اصحاب آپ کے ساتھ تھے لیکن آپ نے ان سے بھی واقعہ کو پوشیدہ رکھنے کی ہدایت کر دی۔ کیا خوب؟ عجیب بات ہے۔ کیا یہ بھی کوئی معجزہ ہوا؟

مائدہ کہ جس کے متعلق اللہ تعالیٰ نے قرآن حکیم میں بھی ذکر کیا ہے۔ درحقیقت آسمان مائدہ سے کوئی خوان کی صورت میں چپنا ہوا کھانا نہیں اترا تھا بلکہ یہ اہتمام اللہ تعالیٰ نے اسی طور پر کیا تھا جیسا کہ بنی اسرائیل کے لیے من و سلویٰ کا کیا گیا تھا یا جیسے جناب مریم کو ہیکل سلیمان میں کھانا پہنچتا تھا۔

مائدہ کا انتظام جناب عیسیٰ کے ان مومنوں کے لیے ہوا تھا۔ جو اس کی خواہش

رکھتے تھے کہ کوئی اچھی شے کھانے کو ملے اور انہوں نے آپ سے خوان اترنے کی خواہش ظاہر کی چنانچہ آپ نے دعا کی۔ اے اللہ ہم پر آسمان سے ایک خوان اتار کہ اس کا آنا ہم پر اور ہمارے اگلے اور پچھلے لوگوں سب کے لیے عید قرار پائے۔ اور تیری طرف سے ایک نشانی ہو۔

اللہ تعالیٰ نے فرمایا۔ میں تمہارے لیے خوان بھیجوں گا۔ لیکن جو شخص اس کے بعد بھی ہدایت اور حق کی راہ سے منہ پھیرے گا۔ تو اسے نہایت سخت عذاب دیا جائے گا۔

**مختصا آیات** اور دیکھو جب عمران کی بیوی نے دعا مانگی تھی۔ اے خدا میرے پیٹ

**قرآن حکیم** میں جو بچہ ہے میں اسے آزاد کر کے تیرے لیے نذر کرتی ہوں۔ سو میری طرف سے یہ نیاز قبول کر لے بلاشبہ تو سنتے والا اور جاننے والا ہے۔

پھر جب ایسا ہوا کہ لڑکے کی بجائے لڑکی پیدا ہوئی تو اس نے کہا اے خدا میرے تو لڑکی ہوئی ہے اب میں کیا کروں؛ حالانکہ جو بچہ پیدا ہوا تھا اس کے بارے میں اللہ تعالیٰ خوب جانتا تھا۔ اس کی ماں نے کہا میں نے لڑکے کے لیے منت مانگی تھی۔ حالانکہ حقیقت یہ ہے کہ اس کے ہاں جو لڑکا بھی پیدا ہوتا وہ اس لڑکی کے مثل کبھی نہیں ہو سکتا تھا۔ اس نے کہا خیر میں نے اس کا نام مریم رکھا ہے اور اس کی نسل کو تیری پناہ میں دیتی ہوں کہ شیطان الرجیم سے محفوظ رہے۔

پس مریم کو اس کے رب نے بڑی ہی احسن قبولیت کے ساتھ قبول کر لیا اور ایسی نشوونما کی جو بہت ہی اچھی تھی۔ اور زکریا کو اس کا نگران حال بنا دیا جب کبھی زکریا اس کے پاس محراب میں جاتا جہاں وہ ہر دم عبادت میں محو رہتی تھی۔ تو اس کے پاس کچھ نہ کچھ کھانے کی چیزیں موجود پاتا۔ اس پر وہ پوچھتا۔ اے مریم یہ چیزیں تمہیں کہاں سے ہاتھ آگئیں۔ وہ کہتی۔ اللہ سے۔ بے شک اللہ جسے چاہتا ہے بغیر حساب کے رزق دیتا

اور پھر جب فرشتوں نے کہا اے مریم۔ اللہ تجھے اپنے کلام کے ذریعے ایک بیٹے کی بشارت دیتا ہے اس کا نام مسیح عیسیٰ ہوگا اور مریم کا بیٹا کہلائے گا وہ دنیا اور آخرت دونوں میں ارجمند ہوگا اور بچپن میں اور بڑی عمر میں کلام کرے گا نیز اللہ کے حضور میں مقرب اور اس کے بندوں میں سے ایک صالح آدمی ہوگا۔

مریم نے کہا اے خداوند تعالیٰ یہ کیونکر ممکن ہے کہ میرے بیٹا پیدا ہو جب کہ مجھے کسی مرد نے چھوا تک نہیں۔ اللہ تعالیٰ نے کہا کہ اسی طرح اللہ اپنی مشیت کے مطابق پیدا کر دیتا ہے۔ وہ جب کسی کام کا فیصلہ کر لیتا ہے تو حکم کرتا ہے کہ ہو جا۔ اور پھر اس کی مشیت کے مطابق ہو جاتا ہے۔

اسے پیغمبر محمد رسول اللہ۔ کتاب میں مریم کا معاملہ بیان کر جب وہ ایک مکان میں کہ مشرق کی طرف تھا۔ اپنے گھر کے لوگوں سے علیحدہ ہو گئی۔ پھر اس نے پردہ کر لیا پس ہم نے اس کی طرف اپنی روح بھیجی۔ اور وہ ایک بھلے چنگے آدمی کے روپ میں ظاہر ہو گیا۔ مریم اسے دیکھ کر گھبرا گئی اور کہا کہ اگر تو نیک آدمی ہے تو میں خدائے رحمان کے نام پر تجھ سے پناہ مانگتی ہوں۔

اس نے کہا۔ میں تو تیرے رب کا بھیجا ہوا ہوں۔ اور وہ کہتا ہے کہ تجھے ایک پاکیزہ بیٹا عطا کر دے۔ مریم نے کہا یہ کیسے ہو سکتا ہے کہ میرے بیٹا ہو حالانکہ مجھے کسی مرد نے چھوا تک نہیں اور نہ میں خدائے باطنی ہوں۔

فرشتہ نے کہا۔ ہوگا۔ ایسا ہی۔ تیرے رب نے فرما دیا کہ یہ میرے لیے کچھ مشکل نہیں وہ کہتا ہے یہ اس لیے ہوگا کہ اسے لوگوں کے لیے ایک نشانی بنا دوں اور میری رحمت کا اس میں ظہور ہو اور یہ ایسا امر ہے جس کا ہونا طے پا چکا۔

پھر اس ہونے والے فرزند کا حمل ٹھہر گیا۔ وہ اپنی اس حالت کو چھپانے کے لیے لوگوں سے علیحدہ ہو کر دور چلی گئی۔ پھر اسے دردزہ کھجور کے ایک درخت کے

نیچے لے گیا۔ وہ اس کے تنے کے سہارے بیٹھ گئی۔ اس نے کہا کاش میں اس سے پہلے مر چکی ہوتی میری ہستی کو لوگ باطل بھول چکے ہوتے۔

اس وقت اس نے نشیب کی طرف سے پکارا مغموم نہ ہو تیرے رب نے تیرے نیچے ایک بڑی ہستی پیدا کر دی ہے۔ تو کھجور کے درخت کا تنہ بکڑ کر اپنی طرف ہلا۔ تازہ اور کچے ہوئے پھلوں کے خوشے تجھ پر گرنے لگیں گے۔ کھا۔ پی۔ آٹھیں ٹھنڈی کر۔ پھر اگر کوئی آئی تو اشارہ سے اسے کہدے۔ میں نے خدائے رحمان کے حضور میں روزہ کی منت مان رکھی ہے۔ میں آج کسی سے بات چیت نہیں کر سکتی۔

اور اس طرح اس عورت کا معاملہ جس نے اپنی عصمت کی حفاظت کی تھی۔ پس ہم نے اپنی روح میں سے اس میں پھونک دیا اور اسے اس کے بیٹے کو تمام دنیا کے لیے ایک نشانی بنا دیا۔

اسے اہل کتاب اپنے دین میں غلومت کر دیا اور اللہ کے بارے میں حق کے سوا کچھ اور مت کہو مریم کا بیٹا عیسیٰ مسیح اس کے سوا کچھ نہیں کہہ اللہ کا رسول ہے اور اس کے کلمہ بشارت کا ظہور ہے۔ جو مریم پر القا کیا گیا تھا نیز ایک روح ہے جو اس کی طرف بھی گئی تھی۔

اور پھر جب ایسا ہوا تھا کہ اللہ نے فرمایا تھا۔ اے عیسیٰ میں تجھے وفات دے دوں گا اور تجھے اپنی طرف بلند کر دوں گا۔ تیرے منکروں کی تمہارے سے پاک کر دوں گا اور جن لوگوں نے تیری اطاعت کی ہے انہیں تاقیامت تیرے منکروں پر برتری دوں گا اور آخر کار تم سب کو میری ہی جانب لوٹ کر آنا ہے۔ اس وقت میں ان باتوں کا فیصلہ کر دوں گا۔ اور یاد کرو جب ایسا ہو گا کہ اللہ کہے گا۔ اے مریم کے بیٹے عیسیٰ کیا تو نے کہا تھا کہ خدا کو چھوڑ کر مجھے اور میری ماں کو آلاہ بنا لو۔ عیسیٰ جواب میں کہے گا تیرے لیے تعذیب ہو۔ جہاں مجھ سے یہ بات کیوں ہو سکتی ہے کہ وہ بات کہوں جس کے کہنے کا مجھے حق نہیں۔

اگر میں نے کہا ہو گا تو ضرور تجھے معلوم ہو گا۔ تو میرے دل کی بات جانتا ہے لیکن مجھے تیرے ضمیر کا علم نہیں فقط تو ہی وہ ذات ہے جو عالم الغیب ہے۔

میں نے ان سے کچھ نہیں کہا، لیکن صرف وہی جس کے کہنے کا مجھے کہنے کا حق دیا تھا۔ یعنی اللہ کی بندگی اختیار کرو۔ جو میرا اور تمہارا سب کا پروردگار ہے جب تک میں ان میں رہا ان کے حال کا نگران تھا۔ اور جب تو نے مجھے وفات دے دی تو پھر ان کا تو ہی نگہبان تھا۔

اور اے پیغمبرِ محمد رسول اللہ صلی اللہ علیہ وسلم ہم نے تجھ سے قبل کوئی پیغمبر نہیں بھیجا مگر اسی طرح کے آدمی تھے۔ ان پر ہماری وحی آتی تھی پھر اسے انکار کرنے والو اگر تمہیں معلوم نہیں تو یہ بات ان لوگوں سے معلوم کرو جنہیں کتاب دی گئی اور ہم نے کسی رسول کو کبھی ایسے جسم کا نہیں بنایا کہ وہ کھانا نہ کھاتے ہوں اور نہ وہ ہمیشہ زندہ رہنے والے ہی تھے۔

قرآن حکیم میں وفات کے معنی گزر جانے کے ہیں۔ جناب عیسیٰ کے باب میں اللہ تعالیٰ نے انی متوفیک ورفعتک **تشریح کلمات قرآنی** **وفات** ارشاد فرمایا ہے۔ وفات کے معنی۔ پورا ہو جانا۔ یا پورا کر دیا

جانا بھی ہیں۔ چنانچہ قرآن حکیم میں آتا ہے۔ ووفیت کل نفس ما کسبت۔ اور ہر نفس نے جیسا کچھ کمایا ہے اسی کے مطابق اسے پورا پورا بدلہ دیا جائے گا و توفی کل نفس ما عملت اور ہر نفس کو اس کے مثل کا پورا پورا بدلہ مل جائے گا۔ تو فنا مع الابرار اور ہماری موت ابرار کے ساتھ ہو۔ ربنا فرغ علينا صبراً و توفنا مسلین ہمارے رب ہمیں اس حال میں وفات دے کہ تیرے لڑاں بردار ہوں۔

قرآن حکیم میں رفع کے معنی بلند کرنے اور اٹھانے کے ہیں چنانچہ ارشاد ہوتا ہے **رفع** رفع الذی رفع السموات بغير عمدت ورنہا۔ اللہ ایسا ہے جس نے ایسے ستونوں کے بغیر جسے تم دیکھو سکو آسمانی کمروں کو بلند کیا۔ ورفعتنا فوقکم الطول

ہم نے تمہارے اوپر طور کو بلند کیا۔ ورفع البویہ علی العرش اس کے ایسے والدین کو تخت  
پر اونچا بٹھایا۔ وهو الذی جعلکم خلثف الارض ورفع بعضکم فوق بعض درجات  
اشدہ ہے جس نے تمہیں زمین میں جانشین بنایا اور تم میں ایک کو دوسرے سے درجات میں  
بلند کیا ورفعنہ مکانا علیا اور ہم نے اسے ایک بلند مقام پر اٹھایا (ادریسؑ)

---

# حضرت محمد رسول اللہ صلی اللہ علیہ وسلم

بڑا عظیم ایشیا کے جنوب مغرب میں ایک جزیرہ نما واقع ہے جو وسعت اور کشادگی  
**ملک عرب** کے اعتبار سے تمام جزیرہ نماؤں میں سب سے بڑا ہے یہی ملک عرب  
 ہے یہاں کے لوگ جس زمین پر بستے ہیں وہ بحر احمر - بحر ہند - خلیج عمان اور ریڈ سٹریٹ کے پانی سے  
 محصور ہے۔ یعنی اس کے تین طرف پانی ہے اور ایک حصہ خشکی میں ہے۔

طبعی لحاظ سے ملک عرب پانچ حصوں میں منقسم۔ اول تہامہ۔ دوم حجاز۔ سوم نجد  
 چہارم یمن۔ پنجم عروص۔ اہل عرب سام ابن نوح کی اولاد ہیں۔ کہتے ہیں نوح کے طوفان کے بعد  
 سام نے مکہ میں سکونت اختیار کی جہاں سے اس کے بیٹے اور پوتے اطراف و اکناف عالم میں  
 پھیلے اور انہوں نے دنیا کے مختلف ممالک آباد کیے۔

اہل عرب تین طبقوں میں تقسیم ہیں۔ اول باندہ یہ وہ عرب ہیں جو دنیا کے  
**قبائل عرب** پر دے رکھی تھے لیکن اب نہیں رہے یہاں تک کہ ان کا کہیں نام و نشان  
 نہیں ملتا۔ یہ لوگ عدا۔ ثمود۔ عمالقہ۔ طسم۔ جدیس۔ ایہم اور جرہم قبیلوں کے لوگ تھے  
 دم عاربہ یہ لوگ ہیں جو قحطان ابن سام کی اولاد سے تھے یہ لوگ یمن میں پیدا ہوئے  
 سوم مستعربہ یہ عرب وہ ہیں جو حضرت اسماعیل کی اولاد سے ہیں۔ ان کے قبیلہ کا بانی عدنان  
 تھا جو حضرت اسماعیل کی اولاد سے ہے۔

گویا اس شجرہ سے معلوم ہوا کہ تمام عرب۔ جناب اسماعیل ابن ابراہیم اور قحطان ابن  
 سام کی اولاد ہے ہمارے رسول جو دنیا کے ہر قوم اور ہر ماحول کی ہدایت کے



بے اللہ تعالیٰ کے آخری رسول بن کر آئے جناب اسماعیل علیہ السلام کی اولاد سے ہیں۔ آپ کے قبیلہ کا نام ہاشمی ہے جو اپنے قبیلہ قریش اور دیگر تمام قبائل عرب سے ممتاز و افضل تھا۔

جناب اسماعیل کی اولاد کو اللہ تعالیٰ نے بڑی برکت عطا فرمائی یہ لوگ **اولاد اسماعیل** مغرب میں ناہبال مصر تک۔ جنوب میں مدین تک اور شمال میں شام تک جا پہنچے گویا اس طرح جناب ابراہیم علیہ السلام کی نسل بابل۔ مصر۔ شام اور عرب پر قابض ہو گئی۔ نیز بحر ہند اور بحر احمر ایسے تمدنی و تجارتی سواحل ان کے قبضہ میں آگئے۔

جناب اسماعیل کے بارہ بیٹوں۔ نابت۔ قیدر۔ اذیل۔ منشا۔ مسمح۔ ماشی۔ دما۔ آذر۔ ظیمآ۔ لسطورا۔ ییش اور قیدر ما میں سے نابت کے سوا باقیوں سے متعلق تاریخ کچھ زیادہ روشنی نہیں ڈالتی۔ نابت ہی سے جناب اسماعیل علیہ السلام کی نسل چلتی ہے۔ علامہ اسحاق نے لکھا ہے کہ نابت کے ہاں یثعب اور یثعب کے ہاں یعرب اور یعرب کے ہاں نجر اور نجر کے ہاں نامور نامور کے ہاں ناموں ناموں کے ہاں مقدم مقدم کے ہاں اود اور اودا کے ہاں عدنان پیدا ہوئے۔ عدنان کے ہاں معد اور معد دو بیٹے پیدا ہوئے معد مکہ میں رہا اور معد شعریں سے جا ملا۔ معد کے چار بیٹے ہوئے۔ نزار۔ قضاعہ۔ قنص اور ایاد۔ پھر نزار بن معد کے چار بیٹے۔ مضر۔ ایاد۔ ربیعہ۔ اور انار ہوئے۔ نضر سے قبیلہ قریش پیدا ہوا جسے مکہ معظمہ کی سیادت ملی۔ ایاد سے بنی ایاد ہوئے جو عراق میں جا کر آباد ہو گئے۔ ربیعہ سے بنی اسد۔ بنی تغلب بنی ضبیہ بنی حدیکہ۔ بنی عنترہ۔ بنی بکر۔ بنی مرہ۔ بنی جدیلہ۔ بنی طرفہ۔ بنی القارضان۔ بنی النمر۔ بنی حشم۔ بنی العجل۔ بنی سدوس۔ بنی الہازم۔ اور بنی عبدالقیس وغیرہ ہم قبائل عرب منسوب ہیں۔ انار کی اولاد بنی انار کہلائی۔ جس نے کین کو اپنا سکن بنا لیا۔ مضر کے دو بیٹے تھے۔ الیاس اور قیس۔ پھر الیاس کے دو بیٹے تھے۔ مذرکہ۔ طابخہ۔ پھر مذرکہ کے بھی دو بیٹے تھے۔ خذیمہ۔ ہزریلی۔ پھر خذیمہ کے ہاں تین بیٹے پیدا ہوئے۔ کنانہ۔ ہون۔ اسد۔ کنانہ کے ہاں کئی کئی پھر پیدا ہوئے جن میں نضر بڑا تھا۔

نصر کے ہاں مالک اور مالک ہاں فہر پیدا ہوئے فہر کا لقب قریش تھا۔ یہ نہایت شجاع  
 دیہاد اور زریک و داماتے قبیلہ قریش آپ ہی کی طرف منسوب ہے پھر فہر سے غالب اور  
 غالب سے لڑائی اور لڑائی سے کعب اور کعب سے مرد اور مرد سے کلاب پھر کلاب سے قصی پیدا  
 ہوئے۔

قصی ابن کلاب نے کعبۃ اللہ کے متوالی اور حاجب حلیل بن حبیب کی بیٹی  
**قصی ابن کلاب** سبھی سے نکاح کیا جس سے چار بیٹے پیدا ہوئے۔ ان میں سے دو  
 کے نام بتوں کے ناموں پر رکھے عبدمناف کہ مناف ایک بت کا نام تھا اور عبد العزیٰ کہ  
 یہ بھی بت عزیٰ کا نام تھا اور دو کے نام عبد قصی اور عبدالدار تھے۔ ابن کثیر نے البدایہ والنہایہ  
 میں لکھا ہے کہ قبیلہ قریش میں قصی ابن کلاب وہ پہلا شخص ہے جس نے عربوں کو چھ سو برس  
 کی ذلت و خواری کے بعد کہ میں باقاعدہ ایک ریاست کا مالک بنا یا جس کا انتظام اور  
 انصاف جمہوری اصولوں پر ہوتا تھا۔ اس لحاظ سے قصی ابن کلاب قریش کے پہلے سردار ہیں جن  
 کی اطاعت و فرماں برداری اہل قریش نے اپنے اور پر لازم سمجھی چنانچہ آپ منفقہ طور پر سردار  
 قوم بنے اور اپنے سر حلیل بن حبیب کی وصیت کے مطابق اور قوم کے اتفاق کے بموجب  
 کعبۃ اللہ کے متوالی ہوئے۔ آپ نے کعبۃ اللہ کی تولیت سنبھالی کہ نہایت عمدہ رفاہی اور  
 سر انجام دیئے۔ قصی ابن کلاب نے لوگوں کے آپس کے جگڑے نبھانے، ان کے  
 شادی بیاہ کرنے اور دیگر تقریبات کے منعقد کرنے کے لیے دارالندوہ کے نام سے  
 ایک عمارت بنائی۔ نیز اس کے کہنے پر چونکہ تمام قبائل قریش مکہ میں آگئے تھے۔  
 لہذا جگہ کی قلت کو دور کرنے کے لیے ان درختوں کو کٹوا دیا جو حدود حرم میں آگے ہوئے  
 تھے یہاں اس نے ان کے خیمے لگوا دیئے اور یہ سب کام درخت کٹوانے اور  
 نیچے ٹکانے کا اس نے خود شریک ہو کر کیا۔ اس کے علاوہ ماجیوں کے رہنے سہنے  
 اور کھانے پینے کے لیے ایک مستقل انتظام عمل میں لایا گیا۔ جو نہایت مفید اور

فرحت بخش تھا۔

قصی ابن کلاب کے انتقال کے بعد اس کے تین بیٹے عبد مناف، عبد قسی اور لاد قسی اور عبد العزیٰ نے جنہوں نے تجارت کے ذریعے خوب دولت کمائی۔ اپنے بھائی عبدالدار سے جو باپ کے عالم ضعیفی میں باپ کے امور سرانجام دیتا تھا۔ یہ کہا کہ اب اس بات کا فیصلہ ہو جانے چاہیے کہ قوم کا سردار کون بنے اور کس کے ذمہ کیا کام ہے؛ چنانچہ معمولی سے نزاع کے بعد فیصلہ یہ ہوا کہ عبد مناف جو عبدالدار کی نسبت زیادہ ذہین اور دانا تھے، رفاہ و ستقایہ اور حجاج کی مہمان نوازی کا فریضہ سرانجام دیں حجابت۔  
 لوا۔ دار الندوہ وغیرہ مناصب عبدالدار کے پاس رہیں۔

عبد مناف جب تک زندہ رہے قبیلہ قریش میں نہایت عزت و احترام سے رہے ان کے دنیا سے رخصت ہونے پر اولاد میں اقتدار و منصب کی تقسیم کا سوال پیدا ہوا۔

عبد مناف کے چار بیٹے تھے۔ عبد شمس۔ ہاشم۔ نوفل اور مطلب۔ تقسیم مناصب اس طرح عمل میں آئی کہ ستقایہ رفاہ جناب ہاشم کو ملی اور قیادت عبد شمس کے حصہ میں آئی۔

جناب ہاشم جن کی اولاد ہاشمی کہلائی نہایت حسین و جمیل اور حسن تدبیر جناب ہاشم اور بہت صالح کردار کے مالک تھے۔ اپنے ذاتی خصائص اور خداداد صلاحیتوں کی بدولت اپنے تمام خاندان میں بڑے معزز و محترم اور دانا خیال کئے گئے۔

چاروں بھائی تو آپس میں بڑی محبت و یگانگت رکھتے تھے۔ مگر معلوم نہیں عبد شمس کا نوجوان اور خود سر بیٹا اُمیہ کیوں اپنے چچا ہاشم سے حسد رکھنے لگا ابتدا میں بہر چند اس نے ہاشم کی طرح بیاض دل بننے کی سعی کی لیکن نظر ناچونکہ

وہ ایسا نہیں تھا۔ لہذا چند ہی روز میں اس کی سخاوت و فیاضی رخصت ہو گئی اور اس کی جگہ بغض و حسد اور تشققات قلبی نے گھر کر لیا اور یہ حسد و رقابت یہاں تک بڑھی کہ اسے ہاشم سے ایک مقابلہ کر کے ہار جانے میں دس برس کے لیے جلا وطن ہونا پڑا۔

**وجہ تسمیہ** مختصر یہ کہ قوم قریش میں جناب ہاشم کی وہی قدر و منزلت قائم تھی جو قحطی ابن کلاب کی تھی۔ آپ کا قافلہ تجارت سب قافلوں سے بڑا ہوتا تھا۔ سال میں دو مرتبہ کاروان تجارت باہرے جانے کی آپ ہی نے رسم پیدا کی تھی۔ مورخین لکھتے ہیں کہ نام تو آپ کا اصل میں عمر تھا لیکن قبیلہ قریش کو ایک دعوت دے کہ نہایت لذیذ اور مزیدار ہاشم یا شوریے میں روٹی کا چوراہا کھا کر کھلایا تھا تب قوم نے آپ کو ہاشم کے نام سے پکارا اور آپ عمر سے ہاشم ہو گئے۔

شام کے ایک سفر تجارت میں جو آپ نے مدینہ کے راستے کیا تھا آپ نے سلمیٰ نام ایک خوبصورت مدنی بی بی سے شادی کی اس سے ایک بچہ پیدا ہوا جس کے بالوں میں ذرا سفیدی تھی آپ نے اسی مناسبت سے اس کا نام شبیبہ رکھا۔ شبیبہ کے پیدا ہونے کے بعد جناب ہاشم کچھ دیر اور مدینہ میں رہے اس کے بعد شام کے سفر پر چل پڑے۔ مگر ابھی غزوہ کے مقام پر پہنچے تھے کہ بیمار پڑ گئے اور بیماری نے اتقدر طول نکھڑا کہ شام کا یہ سفر آخرت کا سفر ثابت ہوا۔ مرتے وقت جناب ہاشم نے اپنا تمام مال و متاع ابوہم بن عبد العزیٰ کے ہاتھ اپنے بھائی المطلب کو پہنچا دیا۔ نیز تاکید کی کہ وہ میرے اکلوتے نعت جگر شبیبہ کی پرورش و تربیت بڑی توجہ کے ساتھ کرے۔ مگر افسوس المطلب نے اپنے بھائی کی وصیت کو برسوں بھلائے رکھا اور جناب شبیبہ نہایت کمپرسی کے عالم میں پلتے رہے۔

ایک طویل مدت کے بعد جب المطلب کو اپنے مرحوم بھائی ہاشم  
عبد المطلب کے اکوٹے فرزند ارجمند شیبہ کو دیکھنے کا اشتیاق پیدا ہوا تو دیندگے  
اور یتیم بچے کو گلے سے لگایا اور پیار کیا۔

بہر چند شیبہ کی والدہ اور اس کے رشتہ داروں نے شیبہ کو ساتھ لے جانے کی مخالفت  
کی لیکن المطلب نے منت سماجت کر کے انہیں رضامند کر لیا۔ چنانچہ وہ اپنے  
چچا کے ساتھ اونٹ پر سوار ہو گئے۔ آپ جب مکہ کے دروازے میں داخل ہو رہے  
تھے تو لوگ سمجھے کہ آپ المطلب کے غلام ہوں گے۔ بہر چند المطلب نے لوگوں  
سے کہا نہیں یہ غلام نہیں میرا بھتیجا شیبہ ہے تاہم آپ سے متعلق بات لوگوں کے  
مذہ سے نکل چکی تھی لہذا آپ شیبہ سے عبد المطلب ہو گئے جس کے معنی المطلب کے  
غلام کے ہیں۔ یہی وہ عبد المطلب ہیں جنہیں اللہ تعالیٰ نے وہ پوتا عطا کیا جو خاتم الانبیا  
ہے۔ المطلب نے مرتے وقت جناب عبد المطلب کو جانشین کیا۔ چنانچہ اپنے چچا  
کے انتقال کے بعد شریف مکہ ہوئے۔ آپ نہایت خلیق اور مہربان سردار تھے  
تمام قریش کی گردنیں آپ کے حضور میں شجاعت و سخاوت اور شرافت،  
غرض ہر اعتبار سے جھک گئیں۔ اور مسند ریاست بغیر کسی لڑائی بھڑائی کے  
آپ کے قدموں میں آگئی۔ علامہ اسحاق نے لکھا ہے کہ جو شرف و قوت اور بزرگی  
آپ نے پائی۔ آپ سے پہلے کسی رئیس مکہ کو نصیب نہیں ہوئی۔

جناب عبد المطلب کے دس بیٹے تھے۔ کہتے ہیں آپ نے  
اولاد عبد المطلب یہ نظر مانی تھی کہ اگر اللہ انہیں دس فرزند عطا کر دے  
تو وہ ان میں سے ایک بیٹے کو اس کے نام پر کعبۃ اللہ میں ذبح کریں گے۔ چنانچہ  
جب آپ کے ہاں دس بیٹے پیدا ہو گئے تو آپ نذر پوری کرنے کے لیے کعبۃ  
میں صلیبت کے قریب آئے اور اپنے دسوں بیٹوں کے نام پر قرعہ اندازی کی

حضرت محمد رسول اللہ صلی اللہ علیہ وسلم - ۲۲۳

قرعہ میں آپ کے سب سے چھوٹے بیٹے جناب عبد اللہ کا نام نکل آیا جو آپ کو اپنے تمام بیٹوں میں سب سے زیادہ پیارے تھے۔ جب قریش کو اس بات کا علم ہوا تو وہ آپ کی خدمت میں حاضر ہوئے اور کہنے لگے کہ اگر عرب میں فرزند قرآن کئے جانے کی رسم چل پڑی تو سخت آفت میں جان آجائے گی آپ اس ارادہ کو ملتوی کر دیں اور عبد اللہ کی جگہ اونٹ زبان کر دیئے جائیں۔ چنانچہ آپ نے قریش کی تجویز پسند کر کے سوانٹ زبان کر دیئے۔

چنانچہ عبد المطلب کے بارے میں ابن سعد نے ہشام بن محمد سے روایت کی ہے کہ آپ تمام قریش میں سب سے زیادہ حسین تھے۔ اور آپ کا قد سب سے لمبا تھا اور سب سے زیادہ حلیم اور سخی تھے۔ جب کوئی بادشاہ آپ کو دیکھتا تو آپ سے بڑے احترام و عزت کے ساتھ پیش آتا۔

اس واقعہ کے بعد مورخین لکھتے ہیں کہ آپ وہب ابن عبد مناف جناب عبد اللہ کے پاس گئے۔ اور ان کی بیٹی آمنہ نبی سے اپنے نخت جگر جناب عبد اللہ کا نکاح کر دیا جو قریش کی عورتوں میں بہر لحاظ سے سب سے ممتاز و افضل تھیں۔ اگرچہ آپ کا نکاح ابراہیم کی فوج کشی کے سال میں ہوا۔ تاہم حملہ ابراہیم کے وقت جناب عبد اللہ مکہ سے شام کے سفر پر جا چکے تھے جناب عبد اللہ شام تشریف لے جا رہے تھے کہ راستے میں بیمار پڑ گئے۔ چنانچہ آپ مدینہ میں اپنے انہل کے ماں وک گئے اور یہاں ایک ماہ بستر عیالت پر رہ کر ملک بقاء کو روانہ ہوئے۔

ابوہریرہ سے متعلق لکھتے ہیں کہ وہ ایک عیسائی سردار تھا۔ اسے کعبۃ اللہ واقعہ قبل کی بڑھتی ہوئی مقبولیت دل میں کانٹا بن کر چھنے لگی چنانچہ وہ کعبۃ اللہ کو دھانے کے لیے حبشہ سے ایک لاؤشکرے کر مکہ پہنچ گیا اور اس نے وہاں کے لوگوں کو اپنے ارادے سے باخبر کرنے کے لیے ان کے ہاں پکڑ لیے انہی میں

جناب عبد المطلب کے اونٹ بھی تھے۔ جب جناب عبد المطلب کو اس کی آمد اور اس کے ارادے کا علم ہوا تو آپ اس کے پاس گئے اور اپنے اونٹوں کی واپسی کا مطالبہ کیا۔ ابراہم نے بڑی حیرت سے پوچھا تمہیں اپنے جانوروں کی تو فکر پڑ گئی۔ لیکن اس کا فکر نہیں جس کی بدولت تم یہاں مکرم و معظم ہوئے۔ آپ نے بڑی بے پروائی سے جواب دیا کہ اونٹ میرے ہیں میں ان کا مالک ہوں۔ اس لئے ان کی واپسی کے لیے چلا آیا۔ یہی بات کعبہ کی سوا اس گھر کا مالک کوئی اور ہے اور وہ خود اس کی حفاظت کرے گا۔ ابن ہشام و ابن اسحاق نے لکھا ہے کہ قریش نے بیت اللہ کی کوئی مدافعت نہیں کی بلکہ جناب عبد المطلب کے ساتھ مکہ کے پہاڑوں میں چھپ گئے۔ جب دوسری صبح ہوئی اور ابراہم کی فوج نے کعبہ کو ڈھانے کے لیے حرکت کی اور وہ ہاتھی بھی آگے بڑھے جو اسی غرض سے حبشہ سے لائے گئے۔ تو اللہ تعالیٰ نے اپنے گھر کی حفاظت کا انتظام کر لیا۔ ابن ہشام کہتے ہیں کہ ابابیل پرندوں کی فوج اس کی فوج کی طرف بڑھی ہر پرندے کی چونچ اور پنجے میں کنکر تھے۔ لکھا ہے کہ وہ کنکر جس پر پڑتے وہیں ڈھیر ہو جاتا تھا چنانچہ عذاب الہی نے پل کے پل میں ابراہم کی تمام فوج صاف کر دی۔ ادھر ابراہم گرتا پڑتا صفا پہنچا اور وہاں پہنچ کر نہایت دردناک تکلیف میں داخل جہنم ہو گیا۔

ابراہم کی ہلاکت اور کعبۃ اللہ کی حفاظت کے اس واقعے سے اہل مکہ بہت متاثر ہوئے۔ چنانچہ جناب عبد المطلب کی شان میں بڑے پر زور قصیدے لکھے گئے اور جناب عبد المطلب کعبۃ اللہ کا طوائف کر رہے تھے اور ادھر آپ کا گھر آپ کے پوتے کی ولادت کے فورے جگمگا رہا تھا۔ نبی امی نے کعبہ میں آپ کو اطلاع پہنچوائی آپ خبر پا کر دوڑے دوڑے گھر آئے بعد مسرت و اشتیاق پوتے کو گود میں لیا پیشانی چومی اور پھر لے کر کعبۃ اللہ میں چلے گئے جہاں آپ نے اللہ کا شکر

ادا کیا اور پوتے کا نام محمد رکھا اور کہا تمام دنیا میرے پوتے کی تعظیم و تکریم کرے۔ اور ہر جگہ اس کی تعریف ہو۔ میں نے اسی خواہش کی مناسبت سے اپنے پوتے کا نام محمد رکھا ہے۔

**ولادت رسول ہاشمی** مورخین نے جب محمد رسول اللہ صلی اللہ علیہ وسلم کی ولادت بارہ ربیع الاول سنہ ۱۲۸۸ شہزادانہ نوشیروانی بہ مطابق ۸۸۲ اسکندری واقع عام الفیل تخریب کی ہے لکھا ہے کہ جناب محمد رسول اللہ نوشیروان عادل کے عہد حکومت میں پیدا ہوئے۔ ولادت محمدی کے وقت دنیا میں کوئی مقام ایسا نہیں تھا جہاں حق کا بول بالا ہو لوگ اپنے پیدا کرنے والے کو بھول کر دنیا کی وہ چیزیں پوجتے تھے جنہیں قدرت الہی نے انہی کی خدمت کے لیے پیدا کیا تھا۔ یہودی اور عیسائی جو اہل کتاب ہونے کے دعویدار تھے اپنی مطلب برادری کے لیے آسمانی کتابوں کو یکسر بدل چکے تھے اور اس حال کو پہنچے ہوئے تھے کہ انکے نزدیک انسان ہی ان کا خدا تھا اور خدا ہے۔

لیکن اہل عرب تمام دنیا میں برائیوں اور غلاظتوں میں سب سے آگے تھے۔ جو اکیلے۔ شراب پینے اور جیتے جی بیٹیوں کو زمین میں زندہ گاڑ آتے تھے۔ ان میں بات بات پر تلوار چل جاتی اور یہاں تک طول پکڑتی کہ مدتوں جاری رہتی جس سے قبیلے کے قبیلے کٹ مرتے۔ اپنے آرام و آسائش کے لیے ایرانی بادشاہوں کے حاشیہ نشینوں کے آگے سر جھکاتے اور بھوک مٹانے کے لیے سانپ بچھو اور چوہے تک کھا جاتے تھے بہت پرستی ان کی رگ رگ میں سمائی ہوئی تھی غرض یہی وہ سبب تھا کہ جس سے قدرت الہی نے تمام دنیا کے آخری رسول کو عرب میں پیدا کر کے عربوں کو آپ کا مخاطب اول بنایا۔



مکہ بعثت نبوی سے پہلے ایک شخص عمرو بن سحیبی کہی بھی تھا جو عامر المزینت سے  
 کی اولاد سے تھا جب یہ شخص اپنے باپ کے مرنے کے بعد حجاز کا بادشاہ بنا تو اس  
 نے ایک مرتبہ کسی ضرورت سے شام کا سفر اختیار کیا وہاں پہنچ کر اس نے دیکھا کہ لوگ اپنے  
 ہاتھوں سے بت بناتے ہیں اور پھر انہیں پوجتے ہیں اس نے کسی سے پوچھا یا خود اپنے  
 دل میں خیال کیا بہر کیف اسے معلوم ہوا کہ یہ بت مصیبت کے وقت کام آتے ہیں  
 مینہ بارش برساتے ہیں اور دل کی مرادیں بر لاتے ہیں چنانچہ عمر لھی نے ان لوگوں  
 سے ایک بت لے لیا جس کا نام خبل تھا اور اسے لاکر بیت اللہ شریف میں نصب  
 کر دیا اس نے خود بھی پوجا کی اور مکہ کے لوگوں کو بھی اس کے پوسنے کی ترغیب  
 دی۔

مکہ معظمہ میں جناب اسماعیلؑ کے دور نبوت سے لے کر عمر لھی کے باپ کے  
 دور حکومت تک بت پرستی نہیں آئی تھی لوگ موعود و خدا پرست تھے اور دین  
 ابراہیم و اسماعیل کو مانتے تھے۔ اللہ تعالیٰ کا وہ کعبہ جسے ابراہیم و اسماعیل باپ بیٹا دونوں  
 نے مل کر تعمیر کیا۔ ان لوگوں کی عقیدتوں کا مرکز تھا خاص کر قبائل عرب میں سے بنی جریم  
 عمالقہ و خزاعہ اور بنی بکر کے لوگ کعبۃ اللہ کو نہایت احترام و تقدس کی نگاہ سے  
 دیکھتے تھے اور بیت اللہ کا طواف کرتے اور اللہ تعالیٰ کے حضور میں اپنا سر جھکا  
 اور عبادت الہی کہتے تھے۔ توحید پرستی کی یہ صورت حال مکہ میں کئی سو برس  
 تک قائم رہی۔

اب بمصداق الناس علی دین ملوکہم۔ مکہ کے لوگ سخت گمراہی میں پڑ گئے عمر لھی  
 نے مکہ کے دین کو بالکل بدل ڈالا۔ یہاں تک کہ وہ کعبہ جو توحید پرستی کا مرکز  
 تھا بت پرستی کا گھبہ بن گیا۔ تمام عرب کے لوگوں نے جو یہاں حج کے لیے

آئے تھے اپنے اپنے لیے بت بنالیے جو علیحدہ علیحدہ قبائل سے مخصوص تھے مثلاً کسی قبیلے کے بت کا نام سواع و برہاط تھا۔ کسی کا نام دو و بعوث تھا کسی کا نام بعوق اور یریس اور غم والن اور نسر تھا غرض بے شمار بت تھے جو اللہ تعالیٰ کے اس گھر میں پر جے جاتے تھے جسے ایک اللہ کی عبادت کیلئے تعمیر کیا گیا تھا۔

محمد رسول اللہ صلی اللہ علیہ وسلم کو بچپن میں نہ ماں کی تربیت ایام طفولیت محمدیہ ملی نہ باپ کی۔ آپ کے والد محترم جناب عبد اللہ تو آپ کے پیدا ہونے سے پہلے ہی انتقال فرما چکے تھے اور آپ کی والدہ محترمہ آمنہ بی بی اس عالم سے اس وقت رحلت فرما گئیں جب آپ صرف چھ سال کے تھے اور یہ مختصر سی مدت بھی آپ کو ماں کے ساتھ نہ گزری کیونکہ عرب کے دستور کے مطابق آپ کو مکہ سے باہر اپنی دایہ بی بی حلیمہ کے ساتھ رہنا پڑا جو آپ کو دودھ پلانے کے لیے ساتھ لے آئیں تھیں۔

جب آپ آٹھ سال کے ہوئے اور آپ کے دادا جناب عبد المطلب الفسق ابوطالبی کے انتقال کا وقت قریب آیا تو آپ نے اپنے بیٹوں جناب عباس۔ ابوطالب۔ امیر حمزہ۔ ابولہب۔ زبیر۔ عارض۔ مجمل۔ مقدم۔ ضرار سے پوچھا کہ تم میں کون یہ ذمہ داری قبول کر سکتا ہے کہ محمد کا میرے بعد ماں اور باپ کی طرح خیال رکھے۔ اس پر جناب عباس نے خود کو پیش کیا لیکن آپ نے یہ سوچ کر یہ خود کثیر العیال ہیں۔ ان سے انکار کر دیا۔ اب جناب امیر حمزہ آگے بڑھے آپ نے ان سے بھی انکار کیا اور کہا کہ تم تو خود ابھی کم سن ہو پھر ابولہب آگے بڑھا۔ محمد مجھے سونپ دیجئے۔ میں انہیں اپنی جان سے زیادہ عزیز رکھوں گا آپ نے کہا ابولہب تم سخت دل انسان ہو۔ میرے یتیم سے شفقت کا سلوک نہ کر سکو گے۔ اب ڈرتے ڈرتے جناب ابوطالب پدر امیر المؤمنین حضرت علی رضی

آگے بڑھے۔ بڑھے باپ سے کہا کہ ہر چند یہ کچھ اثاثہ پاس نہیں رکھتا۔ اپنے دوسرے بھائیوں کے مقابلہ میں بہت غریب ہوں تاہم محمدؐ کی دلداری اور ناز برداری کرنے کی ہمت ضرور رکھتا ہوں۔ جناب عبدالمطلب نے اپنے کم سن پوتے محمدؐ کی طرف دیکھا ابن کثیر نے لکھا ہے کہ جناب محمدؐ رسول اللہ واداکے اس استفسار پر اپنے چچا جناب ابی طالب کے زانو پر جا بیٹھے۔ بڑھے وادانے یہ دیکھ کر اطمینان کا سانس لیا اور بیاسی برس کی عمر میں بعض کے نزدیک ایک سو بیس برس کے سن میں اپنی جان شیریں جان آفریں کے سپرد کر دی جناب ابوطالب نے اپنے باپ کی وصیت کو جس درد و سوز اور کمال جاں سپاری سے پورا کیا اسے علامہ ابن خلدون نے فقط ایک ہی جملہ میں بیان کر کے تمام حقیقت واضح کر دی فاحسن ولدیتہ و کفالتہ

جناب ابوطالب نے ولدیت و کفالت کا حق لو کر دیا۔ محبت کا یہ عالم تھا کہ جناب ابوطالب آپ کو اپنے پہلو میں سلاتے۔ آپ اگر کہیں باہر جاتے تو مہربان چچا ساتھ ہوتے۔ گھر میں کھانا پکتا اور بچے کھانا نکالنے پر ہرار کرتے تو آپ ان سے کہتے بچو ابھی ٹھہر جاؤ ہمارے بیٹے محمدؐ کو آئینے دو چنانچہ جب آپ کے پیارے بھتیجے گھر میں آتے تو آپ اپنے بچوں سمیت آپ کے ساتھ مل کر کھانا کھاتے۔

مورخین اسلام کہتے ہیں کہ باوجود اس دنیاوی محرومی کے جناب علامت نبوت محمدؐ رسول اللہؐ چھوٹی سی عمر میں بھی اخلاق و عبادات کا بہترین نمونہ تھے۔ آپ کبھی جھوٹ نہ بولتے تھے۔ نہ کسی کو گالی گلوچ دیتے اور نہ آپ نے کبھی کسی بیہودہ کھیل میں حصہ لیا اور نہ مشرکین و کفار کے میلے ٹھیلے ہی میں قدم رکھا اور نہ کبھی کسی بت کو پوجا اور نہ بتوں کے نام پر ذبح کئے ہوئے جانور کا گوشت کھتا۔ غرض آپ اپنے پاکیزہ طور اطوار کے اعتبار سے سب میں افضل و ممتاز تھے تمام لوگ آپ کی عزت کرتے تھے اور بڑی قدر کی نگاہوں سے آپ کو دیکھا۔

جاتا تھا۔ آپ اصلاحی کاموں میں سب سے بڑھ چڑھ کر حصہ لیتے تھے مگر اس کے ساتھ ساتھ تنہائی پسند واقعے تھے اور اکثر سوچ بچار میں پڑے سوچتے رہتے تھے۔ مورخین لکھتے ہیں کہ جب آپ تیرہ سال کے ہوئے تو آپ اپنے چچا جناب ابوطالب کے ساتھ شام کے سفر پر روانہ ہوئے یہ آپ کا پہلا سفر تھا۔ جب آپ کا قافلہ بصری پہنچا تو ایک عیسائی راہب بحیرہ نے آپ کی ذات میں نبوت کی نشانیاں پا کر ابوطالب کو مشورہ دیا کہ آپ کو لیکر واپس چلے جائیں کیونکہ اندیشہ ہے کہ یہودی انہیں قتل نہ کر دیں چنانچہ جناب ابوطالب آپ کو لیکر واپس آگئے۔

**حلف الفضول** جب آپ کا سن مبارک پندرہ برس کا ہوا تو آپ نے اپنے چچا زبیر کی تحریک پر اس معاہدہ قریش میں شرکت کی جس کا مقصد مظلوموں کی حمایت کرنا تھا۔ آپ نے اس تحریک میں سب سے زیادہ نمایاں حصہ لیا اس تحریک کا نام حلف الفضول تھا۔ کہتے ہیں کہ اس تحریک کے تین اراکین فضل نام کے تھے اس لیے یہ نام تجویز ہوا۔

**جناب خدیجہ** پھر جب آپ پچیس برس کے ہوئے تو عرب کی متمول اور پاک باطن بیوہ خاتون جناب خدیجہ کی طرف سے تجارت کے سلسلے میں دوسری بار پھر شام کے سفر پر گئے آپ کے ساتھ جناب خدیجہ کا غلام میسرہ تھا۔ آپ کو اس سفر میں بہت نفع حاصل ہوا تجارت میں شاندار کامیابی اور اپنے غلام میسرہ کی زبانی آپ کی صفات حمیدہ معلوم کر کے خدیجہ بہت خوش ہوئیں اور ان کی آپ سے گویدگی اس حد تک بڑھی کہ آپ کو نکاح کا پیغام دے دیا جسے آپ نے فوراً قبول کر لیا۔ حالانکہ اس وقت آپ کی عمر پچیس برس کی تھی اور جناب خدیجہ چالیس برس کی تھیں مقام غور ہے کہ عرب جیسے گرم ملک میں محمد رسول اللہ صلی اللہ علیہ وسلم پچیس برس کی عمر تک محمد رسول اللہ صلی اللہ علیہ وسلم کنوارے رہے مگر دامن میں کہیں دھبہ نہیں

آنے پایا اور جب تک بی بی خدیجہ زندہ رہیں آپ نے دوسری شادی نہیں کی بی بی خدیجہ کے بطن سے دو بیٹے اور چار بیٹیاں پیدا ہوئیں بیٹے تو بہت جلد انتقال کر گئے البتہ بیٹیاں جناب فاطمہ، جناب زینب، جناب رقیہ اور جناب اُمّ کلثوم پر دان چڑھیں جناب فاطمہ امیر المومنین جناب علی کے عقد میں آئیں، جناب رقیہ اور کلثوم یکے بعد دیگرے بعد انتقال کے جناب عثمان غنی سے بیاہی گئیں۔ بی بی زینب کا نکاح ابوالعاص سے ہوا مگر یہ دختر رسول باپ کے ایک دشمن کے ہاتھوں نیزہ لگنے سے بحالت حمل شہید ہو گئیں۔

جناب خدیجہ کے انتقال کا آپ کے دل پر ہمیشہ صدمہ رہا آپ اکثر انہیں یاد کیا کرتے تھے اور فرماتے تھے کہ خدیجہ نے اس وقت میری مدد کی جب میں نادار اور مفلس تھا پھر جب لوگ مجھے مفتری و کاذب کہتے تھے تو خدیجہ نے میری نبوت کی تصدیق کی اور جب تمام قوم اور ملک میرے خلاف تھا تو خدیجہ کی رفاقت اور ہمدردی میرے ساتھ تھی۔

مخالفین اسلام کے خیالات کے باعث بعض نادان مسلمان مسئلہ ازدواج اعتراض کر بیٹھے کہ رسول اللہ نے خود تو گیارہ بیویاں کیں لیکن مسلمانوں کو بہ یک وقت چار بیویوں کی غیر مشروط اجازت نہیں دی۔ پہلی بات یہ ہے کہ اصل میں یہ مشروط حکم رسول اللہ کے گیارہ نکاح لینے کے بعد آیا ہے۔ دوسرے اس بات پر توجہ دینا چاہیے کہ مسلمانوں کو تو اس بات کا اختیار دے دیا گیا ہے کہ جس بیوی کو طلاق دینا ضروری خیال کریں اسے طلاق دے کر دوسری شادی کر لیں اور اس طرح وہ اپنی عمر میں بیسیوں شادیاں کر سکتے ہیں۔ جس میں انصاف شرط ہے لیکن محمد رسول اللہ کو یہ اختیار نہیں دیا گیا۔ اللہ نے فرمایا۔ لا یحل لک انساء من بعد وکلات ان تبدل بحن من

ازواج و لوا عجبك حسنهن الامم ملكت يمينك وكان الله على كل  
شئ رقيباً یعنی اسے رسول اس رگیا رہ بیویوں کے بعد آپ کو اور بیویاں کرنا حلال نہیں  
اور نہ یہ کہ تو انہیں بدل کر اور بیویاں کرے اگرچہ آپ کو ان کا حسن اچھا لگے لیکن وہ جو  
تیری ہیں اور اللہ ہر چیز کا محافظ ہے۔

اجمال ازواج مطہرات یہ ہے کہ آپ کی جوانی جناب خدیجہ کے ساتھ گزری۔ کئی جو آپ  
سے عمر میں دگنی تھیں اور دو مرتبہ بیوہ ہو چکی تھیں۔ ان کے بعد بجز عائشہ صدیقہ  
کے جو کم عمر اور کنواری تھیں باقی سب ادھیڑ عمر۔ معمر اور بیوا میں تھیں۔ نیز بجز عائشہ  
صدیقہ کے مگر ان کا رشتہ جناب ابو بکر صدیق بی بی خدیجہ کے انتقال پر رسول اللہ کو مغموم پا کر خود  
لاٹے تھنے اور اصرار کیا تھا باقی تمام ازواج مطہرات نے آپ سے خود نکاح کی  
درخواست کی تھی جسے درحقیقت قبول کر کے آپ نے مسلمانوں کے لیے بھلائیاں  
اور قربانیاں کیں۔ بیوگان سے شادی نہ کرنے کا عوب میں بڑی سختی سے رواج  
قائم تھا۔ لہذا جن عورتوں کے شوہر مر جاتے ان پر سخت مسیتوں کا پہاڑ ٹوٹ پڑتا  
تھا۔ آپ نے بیوگان پریشان حال سے نکاح کر کے جہاں ان کے دکھ درد کا مداوا  
کر دیا وہاں اس بری رسم کے بندھن بھی توڑ دیئے۔ مخالفین اسلام کی طرف سے ایک  
اکٹراض اور وارد ہوتا ہے۔ وہ کہتے ہیں اسلام نے یہ ایک وقت چار بیویاں رکھنے  
کی اجازت دے کر عورت کے وقار کو گرا یا ہے۔ اول تو یہ کہ اسلام نے انسان کی  
شرط رکھی ہے دو مہن لباس لکھو و انتھ لباس لھن مرد کا لباس عورت اور  
عورت کا لباس مرد کہہ کر عصمت نسائیت کو بحال رکھا ہے۔ درحقیقت عورت کو مرتبہ  
انسانیت سے گرانے اور ذلیل ترین مخلوق ثابت کرنے میں خود عیسائیوں اور  
یہودیوں نے بڑھ چڑھ کر حصہ لیا ہے۔ چنانچہ چوتھی صدی عیسوی میں جب عیسائیت  
کا بہت زور ہوا۔ نیز شریعت عیسوی تمام یورپ کے قانونوں کا ماخذ بن گئی

تو اس کے مطابق عورتوں کے وہ تمام حقوق جو فلاسفہ یونان و روما کی صدیوں تک کوشش کئے جانے کے سبب مسلم ہوتے جا رہے تھے قطعاً سلب ہو گئے اور اس کمزور حقوق کو طرح طرح کے ناموں سے نوازا گیا۔ مثلاً عیسائی بزرگوں میں رٹلمین نے کہا عورت شیطان کا دروازہ، خوبصورت دلکش مصیبت ہے۔ ۲۔ سینٹ کریگوری نے کہا۔ اڑھے سے زیادہ خطرناک اور افعی سے بڑھ کر چالاک ہے سینٹ جیروم نے کہا عورت تمام برائیوں اور خرابیوں کی جڑ ہے۔ ۴۔ سینٹ اکسٹائن نے کہا اللہ سے اللہ کے حکم کی نافرمانی کر دانے میں شیطان کی معاون و مددگار ہے یہ وہی شخص ہے جس کی تحریروں پر عیسائیوں کے مذہب کا انحصار ہے۔

یہ واقعہ ہے کہ ڈیڑھ ہزار برس تک کلیسا نے انہی باتوں کی تعلیم دی ہے اور اسی بات کی تاکید کی ہے کہ جہاں تک ہو سکے تجربہ اختیار کیا جائے کیونکہ ازدواجی رشتہ خواہ کتنا ہی ضروری کیوں نہ ہو پھر بھی ایک گناہ اور جہنم کی آگ کی ایک لپیٹ ہے۔ ہمیں اتنا تعجب مذکورہ اقوال پر نہیں کہ جتنا قول مسیح سے ہے انجیل میں لکھا ہے کہ حضرت عیسیٰ نے اپنی والدہ محترمہ سے نہایت کرخنگی میں کہا: "اے بڑھیا تو کیوں آتی ہے تیرا مجھ سے کیا کام ہے" ظاہر ہے کہ یہ نبی کی زبان نہ جمان بدایا الہی نہیں ہو سکتی۔ یہ انہی دعویٰ داران انجیل کا دلیل ہے جو اسے عیسیٰ کی طرف منسوب کرتے ہیں۔ ۱۸۵۰ء میں انگریزی قانون کے مطابق مہذب ممالک مغرب نے عورت کے حال پر جو نوازشات کی ہیں ان کے پیش نظر ہمیں کچھ تعجب نہیں رہتا۔ ہسٹری آف ویمنز سفریج جلد سوم صفحہ ۲۹۰ پر لکھا ہے کہ مغربی قانون میں عورت کسی شے پر قابض نہیں ہو سکتی خواہ وہ خود اس کی پیدا کی ہوئی ہو یا اسے ورثہ میں ہاتھ آئی ہو۔ بحالت ناکتخدائی وہ مجبور ہے کہ اسے کسی کے پاس امانت رکھ دے اور اس کی مرضی پر کار بند ہو۔ اگر وہ شادی کرنا چاہے اور

اپنے مال پر قبضہ پانے کی خواہش رکھتی ہو تو وہ قانوناً مجبور ہے کہ اپنے آئندہ شوہر سے ایک معاہدہ کرے جس کی رو سے اپنی تمام املاک اس کے حوالے کر دے۔

بیوی کا درجہ ایک ماما سے ہے زیادہ نہیں۔ انگریزی قانون کی رو سے اس کا شوہر اس کا مالک اور آقا ہے۔ اسے بیوی کی ذات اور اس کے نابالغ بچوں پر پورا اختیار حاصل ہے۔ وہ اسے ایسی لکڑی سے مار سکتا جو اس کے انگوٹھے سے زیادہ موٹی نہ ہو۔ دی ایلیجن آف وومن میں جوزن میک کب نے لکھا ہے کہ متحدہ امریکہ کے قانون میں بھی عورت کو اور مرد کو شخص واحد قرار دیا ہے نیز لکھا ہے کہ شوہر اپنی بیوی کو وصیت سے تمام جائداد ہی سے نہیں بلکہ خود اس کے املاک سے بھی محروم کر سکتا ہے۔ بیوی اپنے شوہر کی منشاء کے خلاف نہ کوئی وصیت کر سکتی ہے اور نہ کسی قسم کا معاہدہ۔ اور نہ اسے اپنی جائداد کے منتقل کرنے کا یہی کوئی حق حاصل ہے اس کا لباس اس کی ملک نہیں جتنی کہ وہ اپنی جان کو اپنا نہیں کہہ سکتی اس کا شوہر اس کے بچوں کو چھین سکتا ہے۔ اس کے کپڑے اتروا سکتا ہے اور اس کے بچوں کو بھوکا مار سکتا ہے لیکن عورت کے لیے کسی قانونی چارہ کا دروازہ کشادہ نہیں عورت اگر کچھ کمائے تو مرد شوہر کی حیثیت سے اس کی کمائی پر قبضہ پانے کا مستحق ہے۔

یورپ میں اس وقت عورت کا جو عالم ہے یہ صرف آج سے ایک سو برس پہلے کی سعی و کاوش کا نتیجہ ہے اور اس میں اسلام ہی کے اثرات کا دخل ہے یہ الگ بات ہے کہ یورپ تسلیم نہ کرے لیکن یورپ میں یہ ہرگز دم خم نہیں کہ وہ اپنے ان گناہوں کی تردید کر سکے جو اس نے عورتوں کے مظلوم طبقہ پر مذہب کی آڑ لے کر دن رات کئے ہیں۔

عرب میں جو دختر کشی کا رواج تھا وہ عیسائیوں ہی محرمات رسم دختر کشی کی تبلیغ کا نتیجہ تھا۔ اکثر ان کے قیدیے یہاں آباد تھے



حضرت محمد رسول اللہ صلی اللہ علیہ وسلم - ۲۳۴

اور عیاشیت کو پھیلاتے ہیں لگے رہتے تھے۔ چنانچہ قرآن حکیم میں ہے کہ محمد رسول اللہ کی بعثت سے قبل واذا ابشرا احدہما بالافتی اطل وجہہا مسودا وہو کظیمہ ینوارى من النجوم من سوء ما بشر به ایہل سکۃ علی ہون آمید سہ فی التراب۔ اور جب ان میں سے کسی کو اس کے ہاں لڑکی پیدا ہونے کی خبر دی جاتی تھی تو اس کا مہنہ فق ہو جاتا اور وہ رنجیدہ ہو جاتا تھا۔ اور اس بری بات کی وجہ سے اپنی قوم سے جھپٹا چھپا پھرتا اور دل میں سوچتا تھا کہ اسے باوجود ذلت کے اپنے ہاں رہنے دے یا اسے مٹی میں دفن کر دے۔

اگر کوئی لڑکی کسی طرح سے پچ جاتی تو اس کو ترکہ پرری سے کچھ نہیں دیا جاتا تھا یوں سمجھئے کہ صرف جان بخشی ہی اس کا باپ کے ترکہ میں ایک حصہ تھا۔ شادی کے بعد وہ اپنے شوہر کے قبضہ اختیار میں ہو جاتی تھی اور شوہر کے مرنے کے بعد اسے مال متروکہ کی طرح وارثوں میں تقسیم کر دیا جاتا تھا۔ اسی بنا پر عربوں کے ہاں یہ دستور تھا کہ بیوہ ہونے کے بعد سوتیلی ماں اپنے سوتیلے بیٹوں کی بیویاں ہو جاتی تھیں اور اس کے لیے ان کی رضا مندی شرط نہیں تھی۔ ان کو اپنے سوتیلے بیٹوں کی زوجیت میں جانا ہی پڑتا تھا۔ نیز اس میں سب سے مقدم حق بڑے بیٹے کا ہوتا تھا۔ اگر وہ قبول نہ کرتا تو انہیں اس کے چھوٹے بھائیوں کو پیش کیا جاتا اگر وہ بھی انکار کر دیتے تو پھر کوئی اور قریبی رشتہ دار ان کا مالک و مختار ہو جاتا تھا۔

محمد رسول اللہ جب پچیس برس کے ہوئے۔ تو کعبۃ اللہ کی دوبارہ تعمیر کے وقت تعمیر کعبہ قریش میں حجر اسود کے نصب کرنے سے متعلق جھگڑا پیدا ہوا ہر فریق و گروہ کی یہ خواہش تھی کہ حجر اسود کے نصب کرنے کا نقطہ اسے ہی موقع ملے۔ قریب تھا کہ اس جھگڑے میں خون خرابہ ہو جاتا۔ رسول اللہ کا ادھر سے گزرا ہوا۔ لوگوں نے جو آپ کو دیکھا تو یک زبان ہو کر پکار لٹھے۔ ہذا الامین رضینا ہذا احمد یعنی یہ لیجئے محمد آگئے۔ ہم سب راضی ہیں کہ اپنا فیصلہ ان سے کر والیں۔ چنانچہ سب لوگوں نے آپ کو

حاکم بنا لیا اور آپ نے جو فیصلہ کیا اس پر سب راضی ہو گئے آپ نے یہ کیا کہ حجرِ اسود کو اپنی چادر میں ڈال دیا جسے اتحاد و اتفاق کے ساتھ سب نے چاروں طرف سے مل کر اٹھایا جب وہ اپنی جگہ پر پہنچ گیا تو آپ نے چادر میں سے اٹھا کر اپنے دست مبارک سے نصب کر دیا۔ اب آپ کا زمانہ نبوت قریب آنا جا رہا تھا۔ جس سے آپ کے غور و فکر **منصبِ نبوت** اور سوچ بچار کی حالت پہلے سے کہیں زیادہ ترقی کرتی جا رہی تھی آپ مکہ سے تین میل دور اشرافِ حرا میں تشریف لے جاتے اور اللہ تعالیٰ کی عبادت میں مستغرق رہتے۔ ایک روز آپ غارِ حرا میں مصروف عبادت تھے کہ اللہ تعالیٰ نے آپ کو دنیا کی تمام قوموں کے لیے اپنا آخری رسول منتخب کر لیا اور آپ کو یہ پیغام بھیجا۔ **اقرء باسم ربك الذي خلق** خلق الانسان من علق۔ **اقرء و ربك الاكرم الذي علم بالقلم** علم الانسان ما لم يعلم ترجمہ اپنے اس رب کا نام لے جس نے سب کچھ پیدا کیا۔ جس نے گوشت کے ٹکڑے سے انسان کو پیدا کیا۔ پڑھ کہ تمہارا رب بزرگ ہے وہ جس نے قلم کے ذریعے علم سکھایا۔ انسان کو وہ باتیں سکھائیں جنہیں وہ جانتا نہ تھا۔

**فریضہ نبوت** سر فریضہ نبوت ہو کر اول آپ نے فرداً فرداً لوگوں کو توحید کی طرف بلایا اور انہیں بتایا کہ صلہ۔ عزی و ولات و منات وغیرہ جن بتوں کی بندگی میں تم پڑے ہو وہ جھوٹے ہیں۔ ان کا ہرگز اللہ تعالیٰ کی بارگاہ میں کوئی عمل دخل نہیں اور نہ ان کی کوئی سفارش چل سکتی ہے یہ بت یہ مٹی کے بے حس و حرکت گھونٹے پتھروں کے سبحان مجھے جن شخصیتوں کے نام کے تم نے گھڑ رکھے ہیں باطل ہیں۔ آؤ اس خدا کی بارگاہ میں جھبک جاؤ جس کا کوئی شریک نہیں وہ ایک اکیلا ہے اور اس تمام کائناتِ زمین و آسمان کا واحد خالق ہے۔ وہ خود بخود ہمیشہ سے ہے اور ہمیشہ رہے گا۔ تاریخ اسلام میں آپ کی ہدایت کا یہ دور خفیہ تبلیغ کہلاتا ہے جو تین سال تک برابر جاری رہا اس زمانے میں وہی لوگ ایمان لائے جو

آپ کو خوب جانتے تھے چنانچہ مورخین لکھتے ہیں کہ بچوں میں سب سے اول ایمان لانے والے جناب علی ابن ابی طالب علیہ السلام ہیں اور عورتوں میں جناب خدیجہ خاتون کا نام سرفہرست ہے اس کے بعد جناب ابو بکر صدیق ایمان لائے۔ مورخین نے کچھ اسماء اور بھی لکھے ہیں جن کی فہرست حسب ذیل ہے۔

عثمان غنی - ابوذر عفری - سعد بن ابی وقاص - طلحہ - عبدالرحمن بن عوف - ابو عبیدہ  
ابو سلمہ - الارقم بن ابی الارثتم - عثمان بن تصفون - عبیدہ بن الحارث - سعید بن زید  
فاطمہ بنت خطاب - اسماء بنت ابی بکر - قدامہ بن مضمون - عبداللہ بن مضمون - ابن لارث  
عمیر بن ابی وقاص - عبداللہ بن مسعود مسعود بن قارمی - سلیط بن عمرو - عیاش ابن  
ابی ربیعہ - اسماء بنت سلمہ - خنس بن فزافہ - عامر بن ربیعہ - عبداللہ بن محسن - ابو  
احمد محسن - جعفر ابن ابی طالب - اسماء بنت عیس - خالد بن البکر - عامر ابن البکر - عمار  
بن یاسر - جہیت ابن سان - حاطب ابن الحارث - ازہر بن عبدمناف - ابو حذیفہ  
واقد بن عبداللہ نعیم بن عبداللہ - المطلب ابن ازہر بن عبدمناف - نکیہ بنت یسار  
رطلہ بنت ابی عوف السائب ابن مضمون - عامر بن فہیرہ خالد بن سعید -

آغاز نبوت کے چوتھے برس جناب محمد رسول اللہ نے دعوت

اعلان رسالت حق کو عام کیا اللہ تعالیٰ نے آپ کو حکم دیا کہ آپ لوگوں سے

کہے دیجئے۔ یا ایہا الناس انی رسول اللہ الیکم جمعیان الذی لہ ملک السموات

والارض لا الہ الا ہو یحییٰ ویمیت ما یشاء اللہ ورسولہ النبی الامی الذی

یؤمن باللہ وکلماتہ واتبعوا لعلکم تہتدون ترجمہ اے محمد

کہہ دیجئے کہ بے شک میں تم سب کی طرف سے اللہ کا رسول ہوں جس کی حکومت

ہے آسمانوں میں اور زمین میں۔ کسی کی بندگی نہیں اس کے سوا وہ جلاتا ہے

اور موت دیتا ہے۔ پس ایمان لے آؤ اللہ پر اور اس کے رسول امی پر جو ایمان لانا

ہے اللہ پر اور اس کے کلمات پر تاکہ تم ہدایت پاؤ۔

توحید پرستی کی یہ کھلے بندوں و دعوتِ انسان کو انسانی غلامی سے نجات دینے  
اعلانِ حق کا وہ پہلا پیغام تھا جسے جناب عیسیٰ کی عنایت سے آپ کے زمانہ رسالت  
تک اہل دنیا نے پہلی مرتبہ سنا یہ وہ صورتِ ہادی تھی کہ معبودانِ باطل تھرانے لگے۔ دنیا  
جہالت کی سرد و دیوار کا نپ اٹھی۔ باپ دادا کی ریت و رسم کا جنونِ شخصیت پرستی کی اندھی  
تقلید اپنی تمام ہولناکیوں اور تباہیوں کے ساتھ ابروسفیان ابن عرب امیر ابن عبدالشمس کی  
قیادت میں توحید پرستی کی مخالفت بن کر سامنے آئی۔ لیکن باوجود ان تمام قیامتوں کے پائے  
نبوت میں سر مو بھی لغزش نہیں آنے پائی جناب محمد رسول اللہ صلی اللہ علیہ وسلم تبلیغ و ہدایت  
کے میدان میں برابر قدم بڑھاتے چلے گئے۔

ایک روز آپ نے کوہِ صفا پر کھڑے ہو کر قبیلے قبیلے کو نام بہ نام پکارنا شروع کیا جب  
سب لوگ اکٹھے ہو گئے تو فرمایا اے لوگو اگر میں تم سے یہ کہوں کہ اس پہاڑ کے سچھے دشمن کی  
ایک فوج کھڑی ہے جو چاہتی ہے کہ موقع پا کر تم پر حملہ کرے تو کیا تم میرا یقین کر دے گے۔ سب نے  
یک زبان ہو کر کہا۔ یقیناً کیونکہ ہم نے تمہیں کبھی جھوٹ بولتے نہیں پایا ہم بجز سچائی کے تم میں  
اور کچھ نہیں دیکھتے۔ رسول اللہ نے فرمایا۔ تو سنو ایہ مٹی کے بے حس و بے حرکت مجھے جنہیں  
تم خدا سمجھتے ہو یا خدا کی طاقتوں کا مظہر خیال کرتے ہو یا سکلِ باطل ہیں یہ تمہارے کسی کام  
نہیں آسکتے۔ اے لوگو ایسی شے جو کچھ اپنا بنا سکے اور نہ تمہارا تم نے اس کے سامنے سر  
جھکانا کیونکر گوارا کر لیا اور اسے کیسے خدا مان لیا۔ اے لوگو یہ لات و عزئی اور ناکہ و ہیل  
ہرگز پوجنے کے لائق نہیں تمہیں عبادت صرف اسی ایک ذات کی کرنی چاہیے جس نے ہمیں  
تمہیں اور اس تمام کائنات کو پیدا کیا۔ اے لوگو میں تمہیں اس شدید عذاب سے ڈراتا چاہتا  
ہوں جو تمہاری خدا سے خفقت اور گمراہی کے سبب تمہیں سخت گرفت میں لے لیگا اس  
پر ابواب نے کہا محمد خدا تجھے برباد کرے کیا تو نے ہمیں اسی لیے جمع کیا تھا۔ مفسرین لکھتے

ہیں کہ اس بات کے سبب یہ آیت نازل ہوئی۔ تبت یدا ابی لہب و تب و ما اغنی عنہ  
مالہ و ما کسب۔ ابو لہب ہی برباد ہو گا اور اس کو اس کا مال کام آئے گا نہ اس  
کی کمائی۔

جناب رسالت مآب کی مکی زندگی کے تیرہ سال سخت دشواریوں اور مصیبتوں  
مصائب میں گزرے قوم نے آپ کو ایک خدائے وحدہ لا شریک کی توحید کا سبق  
دینے اور اس کی بندگی کی طرف بلانے کی پاداش میں طرح طرح کی تکلیفیں اور دردناک اذیتیں  
پہنچائی ہیں۔ آپ کی توہین و تحقیر میں جو کچھ بن بڑا کر گزرے آپ کو ادائے نماز سے روکنے کی  
کوشش کی۔ یہاں تک کہ تھوکا، کوراکرکٹ اور گندگی ڈالی۔ آپ کی گردن میں آپ ہی کے  
عمامہ کا پھندا ڈال کر کعبہ سے باہر نکالی دیا۔

مسلمانوں پر طرح طرح کے مظالم ڈھائے ان کی زندگی تلخ کرنے میں کوئی کسر نہ  
اٹھا رکھی لیکن بے شمار تکالیف و مصائب کے باوجود آنحضرت صلی اللہ علیہ وسلم تبلیغ رسالت  
میں برابر منہمک رہے۔ ایک روز کفار مکہ نے قریش کے بڑے بڑے سرداروں کا ایک وفد  
آپ کے چچا حضرت ابی طالب پدر حضرت علی کرم اللہ وجہہ کی خدمت میں بھیجا کہ وہ اپنے  
بھتیجے کو سمجھائیں اور ہمارے خداؤں کی تذلیل کرنے سے منع کریں۔ لیکن آنحضرت نے چچا  
سے بالکل صاف صاف کہہ دیا **عمرہ اللہ، لو وضعوا الشمس فی ہینی والقمر  
فی یسادی علی ترک هذا الامر حتی یظہرہ اللہ، و اھلک فیہ ما ترکہ۔**  
اے چچا اگر یہ لوگ میرے دائیں ہاتھ میں سورج اور بائیں ہاتھ میں چاند رکھ دیں اور چاہیں  
کہ میں اس کام کو چھوڑ دوں تو جیت تک یہ کام غالب نہ ہو جائے یا میں خود ہی ہلاک نہ ہو  
جاؤں میں اسے ہرگز نہیں چھوڑوں گا۔

اس کے بعد سرداران قریش نے آپس میں ملے کیا کہ ایک وفد خود محمد صلی اللہ علیہ وسلم کے پاس  
آزمائش جائے اور پوچھے کہ اے محمد تو نے جو ہمارے خداؤں کے ساتھ کیا ہے۔

کسی نے نہیں کیا آخر تو انہیں کیوں بڑا کہتا ہے۔ اس سے تیرا مطلب کیا ہے؟ اگر تو دولت چاہتا ہے۔ تو ہم دولت دے ڈالتے ہیں اگر تجھے ہمارا سردار بننے کی تمنا ہے تو ہم تجھے اپنا سردار بنانے کو تیار ہیں اگر تو چاہتا ہے کہ تو بادشاہ ہو جائے تو ہمیں یہ بھی منظور ہے چنانچہ یہ لوگ آپ کی خدمت میں حاضر ہوئے اور یہ باتیں کہیں۔ آپ نے فرمایا مجھے ان میں سے کسی چیز کی ضرورت نہیں مجھے تو اللہ تعالیٰ نے تمہاری ہدایت کے لیے رسول بنا کر بھیجا ہے، مجھے صرف تمہیں بندوں کی غلامی سے نکال کر صرف ایک اللہ کا بندہ بنانے کے سوا اور کوئی غرض نہیں۔

ایک موقع پر مشرکین و کفار مکہ نے خیال کیا کہ حج کا موسم آنے والا ہے۔ لوگ دُور دراز کی جگہوں سے یہاں آئیں گے اور محمدؐ کی کوشش ہوگی کہ انہیں مسلمان کیا جائے۔ بہتر یہ ہے کہ موسم کے آنے سے پہلے پہلے اس کے خلاف کوئی منصوبہ طے کر لیں۔ چنانچہ لوگ اکٹھے ہوئے اور تجویز پیش کی کہ جب لوگ یہاں آنے لگیں تو محمدؐ کے کاہن ہونے کا پروپیگنڈہ کیا جائے۔ ولید بن مغیرہ نے کہا ہم کاہنوں کو خوب جانتے ہیں محمدؐ ہرگز کاہن نہیں ہو سکتا۔ پھر لوگوں نے کہا مجنوں ثابت کر دیا جائے ولید نے کہا یہ بھی نہیں محمدؐ ہرگز مجنوں نہیں۔ پھر بولے ہم شاعر کہنا شروع کر دیں ولید نے کہا شاعر بھی نہیں پھر جب لوگ تجاویز پیش کرتے کرتے عاجز آگئے تو کہنے لگے اچھا تم ہی بتاؤ محمدؐ کیا ہے؟ ہم سے کیا کہیں؟ ولید نے کہا اگر تمہیں کچھ کہنا ہی ہے تو میری رائے یہ ہے کہ اس کو ساحر کہو واقعی محمدؐ کے کلام میں بڑا جادو ہے۔ جو دلوں پر خوب اثر کرتا ہے۔

نصرا بن الحارث نے کہا اے سردار ان قریشی محمدؐ پر تمہاری کوئی تدبیر کارگر نہیں ہو سکتی تم سے بچنے سے جانتے ہو وہ تم میں سب سے زیادہ سچ بولنے والا ہے اسے تم بہت پسند کرتے تھے اور اسے امین کہتے تھے اب وہ تمہارے پاس وہ کلام لے کر آتا ہے جو اس پر نازل ہوا تم اسے کاہن کہتے ہو حالانکہ وہ کاہن نہیں تم اسے

شاعر کہتے ہو۔ حالانکہ وہ شاعر نہیں پھر تم سے جاو کر خیال کرتے ہو حالانکہ وہ جاو کر نہیں  
اے سرداران قریش تم اپنے حال پر غور کرو بخدا تمہارے لیے یہ بہت بڑی شے نازل ہوئی  
ہے۔

ایک روز ابو جہل جناب محمد رسول اللہ کو قتل کرنے کے لیے مسجد میں داخل ہوا  
اس وقت آپ نماز پڑھ رہے تھے چنانچہ جب آپ سجدہ میں گئے تو اس نے ایک پتھر اٹھایا  
اور چاہا کہ سر کچل دے اس پر کپکپی طاری ہو گئی پتھر اس کے ہاتھ سے گر گیا اور وہ گھبرا کر فوراً  
بھاگ نکلا۔

ادھر مسلمانوں پر عرصہ حیات تنگ کیا جا رہا تھا انہیں ریگستان عرب  
ہجرت اولیٰ کی گرم گرم سلاخوں سے ان کی آنکھیں پھوڑی جاتی تھیں۔ انہیں بھوکا  
رکھا جاتا۔ ان پر پانی بند کر دیا جاتا بہت سوں کو مچھانسی دی گئی اور بہت سے ایماندار  
جلا دیئے گئے۔ مکہ میں رہ کر رسول اللہ خود تو مصائب پر مصائب اکٹھاتے جا رہے تھے  
لیکن آپ سے مسلمانوں کا یہ حال نہ دیکھا گیا۔ آپ نے مسلمانوں کو مکہ سے ہجرت کر جانے  
کا مشورہ دیا۔

رسول اللہ کے حکم کے مطابق مسلمان مکہ سے حبشہ ہجرت کر گئے ان مہاجرین میں تراسی  
مرد اور اٹھارہ عورتیں تھیں۔ لیکن کفار کے دل اس پر بھی ٹھنڈے نہ ہوئے۔ انہوں  
ان مسلمانوں کو حبشہ میں بھی دم نہ لینے دیا۔ پہلے تو انہوں نے حبشہ کے پادریوں کی خوشنودی  
حاصل کی اور پھر تحفے مخالف بھیج کر شاہ حبش کو رام کر لینے کو خود بھی پہنچ گئے انہوں نے  
پادریوں سے مل کر کوشش کی کہ مسلمانوں کو ان سے کچھ پوچھ گچھ کئے بغیر ہمارے حوالے  
کر دیا جائے مگر جب اللہ رکھے اسے کون چکھے حبش کے بادشاہ نجاشی نے بغیر تحقیقات  
کے مسلمانوں کو ان کے حوالے کرنے سے انکار دیا۔ اور پادریوں کو سختی سے  
ڈانٹ دیا گیا۔

نباشی نے ہاجرین اسلام کو طلب کیا جناب جعفر ابن ابی طالب مہاجروں کے نمائندہ کی حیثیت سے دربار میں پہنچے۔ اور کہا اے بادشاہ ہماری قوم سخت جاہل تھی۔ ہم تمہوں کو پوجتے تھے۔ اور مردار جانور کھا لیتے تھے۔ آپس میں قطعاً شرم و لحاظ نہیں رکھتے تھے۔ خوب لڑتے یہاں تک کہ لڑائیاں پھیل پھیل کر کسی کسی قبیلوں تک جا پہنچتی تھیں جس سے ہزاروں خون کی ندیاں بہ نکلتیں۔

ہم اپنے قریبی رشتہ داروں کو چھوڑ دیتے تھے۔ اور اپنے ہمسایوں کے ساتھ برائیاں کرتے تھے اور ہم میں جو طاقتور ہوتا تھا وہ کمزوروں کو دبا لیتا اور انہیں نیست و نابود کر دیتا۔ ہم سب کا یہی حال تھا جی کہ اللہ تعالیٰ نے ہم میں سے ہمارے لیے ایک رسول مبعوث کیا۔ ہم اس کے حسب نسب سے خوب واقف ہیں اور اس کی سچائی اور پاک و امنی کو بھی اچھی طرح سے جانتے ہیں۔ پس اس نے ہمیں اللہ کی طرف بلا یا کہ ہم اسے واحد لا شریک تسلیم کریں اور اس کی عبادت کریں اور اس کے علاوہ پتھروں اور بتوں کو جنہیں ہمارے باپ دادا بوجھتے آئے ہیں۔ چھوڑ دیں اور ہمیں حکم دیا کہ ہم سچ بولا کریں جس کسی کی امانت ہمارے پاس ہو اسے لوٹا دیا کریں۔ قریبی رشتہ داروں سے مل جل کر رہیں اور پڑوسیوں سے اچھا سلوک کریں اور جن چیزوں سے ہمیں روکا گیا ہے انہیں ہرگز نہ لیں اور جن باتوں کی ممانعت آئی ہے انہیں قبول نہ کریں اور نہ کسی کا خون کریں۔ ہمیں ہر قسم کی برائی سے منع کر دیا گیا ہے۔ نیز کسی پر تہمت لگانے تمیم کا مال کھانے نیک بیبیوں پر الزام لگانے سے ہمیں روک دیا گیا ہے۔

اور ہمیں نماز اور زکوٰۃ کا حکم دیا گیا ہے اور پھر آپ نے دیگر اسلامی امور گناہیے آپ نے کہا یہ ہیں وہ مخالف جن سے ہم نے محمد کو سچا مان لیا اور ہم ان پر ایمان لے آئے۔ اور ہر اس چیز کی جسے وہ اللہ تعالیٰ کی طرف سے لائے ہیں پیروی کی ہے ہم صرف ایک اللہ کی عبادت کرتے ہیں اور اس کے ساتھ کسی کو اس



کا شریک نہیں ٹھہرانے۔ جو شے ہم پر حلال کر دی گئی ہے اسے حلال سمجھنے میں اور جسے حرام کہا گیا ہے اسے حرام جانتے ہیں۔ یہ ہیں وہ حقائق جن پر ہماری قوم ہمارے خون کی پیاسی ہو گئی۔ اور ہم پر طرح طرح کے ظلم و ستم ڈھائے اور ہمیں سخت مصائب میں مبتلا کیا۔ اسے بادشاہ جب یہ لوگ ہم میں اور ہمارے دین میں حائل ہونے لگے تو ہم مجبوراً اپنے ملک سے نکل کر تیسرے ملک میں آگئے۔

نجاشی نے حضرت جعفر بن ابی طالب سے پوچھا۔ کیا تمہارے پاس اس دربار نجاشی میں سے کچھ ہے جو محمد اللہ کی طرف سے لائے ہیں۔ چنانچہ آپ نے یہ آیت قرآنی تلاوت کی کھبص ذکر رحمت ربك عبدك فكريا۔ اذنا و اذنا

نداء خفيا۔ قال رب انى دهن العظم منى واشتعل الراس شيبا و لحم احن بد عاءك رب شقيا۔ اپنے بندے زکریا پر تیسرے رب کی رحمت کی کا یہ ذکر ہے اس نے کہا اسے میرے رب میری ہڈیاں بوڑھی ہو گئیں اور میرا سر بڑھنے سے چمک اٹھا۔ یعنی سفید ہو گیا اور اسے رب میں تجھ سے ملنے میں کبھی محروم نہیں ہوا قرآن حکیم کی فصاحت و بلاغت اپنا کام کر گئی۔ ان آیات کو سن کر نجاشی اور اس کا تمام دربار زار و قطار رونے لگا اور اس نے مکہ کے وفد سے واضح طور پر کہہ دیا کہ جاؤ اپنے گھر کی راہ لو میں ان مسلمانوں کو تمہارے حوالے نہیں کروں گا۔ دوسرے روز کفار مکہ نے مسلمانوں کے خلاف ایک آخری چال اور چلی عمرو بن

بن العاص نے نجاشی سے کہا کہ یہ مسلمان جو تیری پناہ میں ہیں حضرت عیسیٰ کو خدا کا بیٹا نہیں مانتے نجاشی نے مسلمانوں کو طلب کیا۔ مہاجرین اسلام نے صاف اقرار کیا کہ عیسیٰ کو خدا کا بیٹا تسلیم نہیں کرتے بلکہ اس کا رسول اور اس کا بندہ مانتے ہیں۔ نجاشی نے کہا بے شک تم نے جو کہا ہے صحیح کہا۔ تم سب میری امان میں ہو پھر اس نے کفار مکہ کے تحفے تحائف واپس کر دیے اور انہیں ذلیل و خوار ہو کر

نکلنا پڑا۔

ہر چند اس واقعہ سے بلوہ ہوا پوری سخت برہنم ہوئے تاہم اس اللہ کے بندے نے  
نچاشی عیسائیت کے تمام طلسمات کو توڑ کر اعلان کر دیا کہ میں گواہی دیتا ہوں کہ اللہ  
تعالیٰ کے سوا کوئی معبود نہیں۔ محمد اس کے بندے اور رسول ہیں اور عیسیٰ ابن مریم بھی  
اس کے بندے اور رسول ہیں۔

ادھر مکہ میں اسلام کی ترقی کا یہ عالم تھا کہ جو جو کفار سے دبانے  
حمایت ابوطالبی کی کوششیں کرتے رہتے اسلام توں توں ابھرتا چلا جا رہا تھا۔  
یہاں تک قریش کے تمام بڑے بڑے بہادر آپ کی رسالت پر ایمان لے آئے ان میں  
جناب امیر حمزہ اور جناب عمر فاروق سرفہرست ہیں۔ جناب فاروق کے اسلام قبول  
کرنے سے پہلے تک مسلمان اپنے گھروں میں نماز ادا کرتے تھے۔ آپ کے مسلمان ہوجانے پر  
کعبہ میں اعلانیہ نماز پڑھنے لگے اور یہ پہلی مرتبہ اداۓ نماز ہے جو مسلمانوں نے جناب فاروق  
کی دلیری و شجاعت پر اعلانیہ کعبہ میں ادا کی۔

مقطع اب کفار کے دل پہلے سے بھی زیادہ مسلمانوں کی بڑھتی ہوئی قوت کو دیکھ کر خوں  
کھانے لگے چنانچہ انہوں نے مسلمانوں کو اور ستانا شروع کر دیا۔ انہوں نے آپس میں  
طے کیا کہ یوں تو لوگ اسلام لانے سے باز نہیں آئیں گے بہتر ہے کہ مسلمانوں کا بائیکاٹ  
کر دیا جائے لہذا انہوں نے اعلان کر دیا کہ کوئی شخص بنی ہاشم سے تعلقات نہ رکھے  
اور نہ ان سے کوئی چیز لے اور نہ ان کے ہاتھ پر کوئی شے بیچے۔ ہاں اگر بنی ہاشم محمد  
کو ہمارے حوالے کر دیں تو پھر ہمارا بنی ہاشم سے کچھ جھگڑا نہیں۔ لیکن وہ مہربان چچا  
جس نے محمد رسول اللہ سے کہا جاڈیلے جو کچھ تمہیں کہنا ہے کہے چلے جاؤ ابوطالب  
تمہیں کسی قیمت پر بھی دشمن کے حوالے نہیں کرے گا۔ اور پھر وہ ابوطالب جو  
مسلح ہاشمی نوجوانوں کو ساتھ لے کر قریش کے پاس گیا اور ان سے کہا اے قریش

ذرا ہاشمیوں کے ہتھیاروں کی چمک تو دیکھو۔ بخدا اگر تم نے میرے بھتیجے محمد کو مار ڈالا تو میں تم میں سے کسی کو بھی زندہ نہیں چھوڑوں گا پھر تمہاری اور ہماری لڑائی چاہے کسی نتیجے پر بھی پہنچ جائے وہ مرد مجاہد نبوت کے ساتویں سال ابولسب کے سوا اپنے پیارے محمد اور تمام بنی ہاشم کو لے کر شہر سے باہر ایک پہاڑ کے درہ میں آ گیا جسے شعب ابی طالب کہتے ہیں نین برس سخت مصائب میں یہاں رہنا پڑا۔ اس مدت میں جب قریش کے چند لوگوں کو اپنے ظلم و ستم کا احساس ہوا تو انہوں نے باوجود اپنے دوسرے بھائی بندوں کی مخالفت کے اس معاہدہ کو توڑ دیا اور ادھر قدرت خدا دیکھئے کہ وہ معاہدہ جو در کعبہ پر آویزاں تھا اسے دیکھا گئی گئی گویا اس طرح بنی ہاشم کو مصائب سے نجات مل گئی اور وہ پھر مکہ میں آ گئے۔ جب رسول اللہ نے دیکھا کہ مکہ میں فی الحال انہیں کامیابی کی امید نہیں تو آپ نے طائف کا سفر کیا۔ یہ واقعہ جناب ابی طالب کے بعد کا ہے۔ جن کی رحلت نے نبوت کے دسویں برس آپ کو دارغ مغلقت دیا۔ کفار نے جناب ابی طالب کی وفات سے خوب فائدہ اٹھایا۔ اب وہ آپ کو بے حد پریشان کرنے لگے۔ راستہ چلتے آپ کے سر پر مٹی ڈالی دیتے۔

سجدہ میں جاتے تو آپ کی کمر پر اونٹ یا بکری کی اوجھڑی رکھ دیتے اور بعض اوقات آپ کا دامن پکڑ پکڑ کر گھسیٹے اس دوران میں جناب صدیق آتے اور کفار کو دھمکاتے اور کہتے کہ تم اللہ کے ایک بندے کو صرف اس لیے مار ڈالنا چاہتے ہو کہ وہ تمہیں ہزاروں بندگیوں سے نکال کر صرف ایک اللہ کا بندہ بنانا چاہتا ہے۔ طائف کے سفر میں کفار نے غنڈوں کو آپ کے پیچھے لگا دیا۔ سفر طائف انہوں نے آپ کے اوپر کنکر اور پتھر برسائے شروع کر دیئے جس سے آپ کے پیر لہو لہان ہو گئے۔ آپ تھک کر بیٹھ جاتے تو دعا مانگتے کہ اے

اللہ میں تجھ ہی سے اپنی کمزوری اور ذلت کی شکایت کرتا ہوں۔ قوم سے شکوہ نہیں کرتا اسے اللہ تو ان کے حال پر رحم فرما۔ اسے اللہ کمزوروں کا ناصر و مددگار ہے تو مجھے کس کے بھروسہ پر چھوڑتا ہے۔ اگر تو مجھ سے راضی ہے تو مجھے کسی کی ناساھی کی پرواہ نہیں۔

ایک مرتبہ جب مدینہ سے قبیلہ اوس و خزرج کے کچھ لوگ مکہ آئے ان لوگوں کا خیال تھا کہ وہ نبی جس کا حال تورات میں لکھا ہے اب آئے والا ہے اور اس کی آمد سے مدینہ میں ہمارا وقار بچھ بچھال ہو جائے گا محض رسول اللہ اپنے معمول کے مطابق ان کے پاس بھی پیغام ہدایت لے گئے ان لوگوں کے دل سے آپ کے موعودہ نبی ہونے کی گواہی دی۔ چنانچہ ان میں چھ آدمی مسلمان ہو گئے اور پھر انھوں نے مدینہ میں آکر اسلام کی تبلیغ شروع کر دی جس کا نتیجہ یہ نکلا کہ لگے برس اوس خزرج کے کچھ لوگ اور آئے جن میں سے بارہ آدمیوں نے اسلام قبول کیا۔ نیز اپنے ساتھ ایک مبلغ اسلام جناب عمیر کے بیٹے مصعب کو بھی مدینہ لیتے گئے مصعب ابن عمیر نے اہل مدینہ کو اسلام کی تعلیم دینا شروع کیا جس کے اثر سے مدینہ میں گھر گھر اسلام کا چرچا ہونے لگا یہاں تک نبوت کے تیرھویں برس ۶۳۰ء مردوں نے اسلام قبول کیا اور جناب محمد رسول اللہ سے مدینہ چلنے کی درخواست کی اور یک زبان ہو کر کہا یا رسول اللہ آپ ہم سے جو عہد لینا چاہتے ہیں شوق سے لے لیجئے ہم کامل و فاداری و جاہ نشاری اور سچائی کے ساتھ آپ پر اپنی جانیں قربان کرنے کے لیے تیار ہیں۔ آپ نے فرمایا میں تم سے فقط یہ وعدہ لینا چاہتا ہوں کہ تم صرف اسی ایک اللہ کی عبادت کرو گے جو ہمارا تمہارا اور اس تمام کائنات کا خالق و مالک ہے اور اس کا کوئی شریک نہیں۔ ان لوگوں کی طرف سے برآین مفرد سردار خزرج نے آپ سے وعدہ

کیا اور بیعت کی جسے تاریخ اسلام میں بیت عقبی ثانیہ کہتے ہیں۔ عقبہ مدینہ سے کچھ دور ایک مقام کا نام ہے۔

بنی اسرائیل کے اس گروہ نے جو تجارت کی غرض سے مکہ مدینہ بعثت سے پہلے اور مدینہ آتا جاتا تھا جب موسیٰ سے یہ شکایت کی کہ عمالقمہ ہمارے خیموں میں گھس کر ہمیں لوٹ لیجاتے ہیں اور ہم سے شدید مزاحمت کرتے ہیں تو جناب موسیٰ نے عمالقمہ کی سرکوبی کیلئے مدینہ پر لشکر کشی کا حکم دیا نیز سپہ سالار کو ہدایت کی کہ عمالقمہ کا ایک بھی فرد زندہ نہ رہنے پائے۔ چنانچہ فوج نے عمالقمہ سے جنگ کی اور اسکی تمام قوم کا صفایا کر کے مدینہ پر قبضہ کر لیا مگر ایک عیاقی شہزادے کو چھوڑ دیا۔ جناب موسیٰ اس اثنا میں انتقال کر چکے تھے موسیٰ کے نابین نے اس جرم میں ان لوگوں کو جنہوں نے شہزادہ کی جاں بخشی کی تھی۔ الاولاد میں داخل ہونے سے روک دیا اور کہا کہ تمہاری سزا فقط یہی ہے کہ تم واپس مدینہ جاؤ اور وہیں جا کر سکونت اختیار کرو۔

چنانچہ یہ لوگ لٹے پاؤں مدینے آئے تو اس وقت مدینہ کی آبادی نہایت گنجان تھی۔ یہ تین قبیلے تھے جن کا تعلق جناب ہارون علیہ السلام کی نسل سے تھا۔ بہر کیف بنی اسرائیل کا مدینہ پر قبضہ ہو جانے سے مدینہ یہودیت کا مرکز بن گیا۔ جو ارض بیت المقدس اور اردن کے بعد یہودیت کا تیسرا مقام کہلایا۔ ہر چند مدینہ کا سرکاری مذہب یہودیت ہونے کے باوجود یہاں کے لوگ موحد و خدا پرست رہے۔

جس زلزلے میں سیلاب یمن کے حادثہ کے پیش نظر اولاد قحطان کا شیرازہ منتشر ہوا تو عمرو مزلقیہ کے پوتے اوس و خزرج مدینہ چلے آئے یہ لوگ بیت پرست تھے اور مدینہ کے نواحی علاقوں میں رہتے تھے۔ اگرچہ ان لوگوں نے بنی اسرائیل کے بڑے بڑے سرداروں کو قتل کر کے اپنی معاشی حالت بہت اچھی بنالی تھی۔

تاہم یہودیت کو ان سے کچھ نقصان نہیں پہنچا جس سے مدینہ بدستور یہودیت کا مرکز رہا۔  
اب مدینہ میں اسلام بڑی تیزی سے پھیل رہا تھا۔ کفار مکہ نے اسلام کی  
ہجرت نبوی ترقی کا یہ رنگ دیکھ کر ابو جہل کے مشورہ سے جناب محمد رسول اللہ  
کے گھر کا محاصرہ کر لیا اور طے کر لیا کہ رسول اللہ کو زندہ نہ چھوڑا جائے جب آپ کو  
کافروں کے ارادہ کا علم ہوا تو آپ اپنے بستر پر جناب علی ابن ابی طالب علیہ السلام  
کو لٹا کر چپکے سے جناب ابابکر صدیق کے ہمراہ مدینہ پہنچ گئے۔

کفار مکہ نے تمام رات تنگی تلواریں لیے آپ کے گھر کا محاصرہ کئے رکھا جب  
صبح ہوئی اور بھید کھلا تو جھجھلائے اور ادھر ادھر آپ کو پکڑنے کیلئے آدمی دوڑائے  
مگر آپ اس مدت میں ان کی گرفت سے نکل چکے تھے۔ بالآخر کفار نے تھک ہار کر آپ  
کی گرفتاری پر سوانٹ کا انعام مقرر کر دیا۔

مدینہ والوں کو جب آپ کے آنے کا علم ہوا تو اپنی مشتاق نگاہیں آپ کے  
قدموں میں بچھا دیں گریہ اور بیچ الا اول بروز جمعہ بمطابق ۲۴ ستمبر ۶۲۲ء کا دن  
اہل مدینہ کے لیے عید کا دن تھا۔ آپ کے مشتاقان دید سے گلی کوچوں اور  
سرطکوں، اور بازاروں میں کھولے سے کھوا اچھلتا تھا۔ کوٹھے اور چھتیں عورتوں  
اور بچوں سے پیٹی پٹی تھیں کہ اتنے میں جان نثاران اسلام کے آخری رسول کی  
سواری نمودار ہوئی۔ اشتیاق دید کا یہ عالم تھا کہ ایک دوسرے پر گرا پڑتا تھا۔  
ہر شخص چاہتا تھا کہ آپ میرے ہاں قیام فرمائیں۔

رسول اللہ نے مدینہ پہنچ کر سب سے پہلے ایک مسجد تعمیر کی جسے مسجد نبوی  
کہتے ہیں اس کے بعد ایک دفاعی تنظیم قائم کی جس میں ان یہودیوں نے بھی حصہ  
لیا جو خود اپنی مرضی سے آپ کی ماتحتی میں آگئے تھے انہی لوگوں میں سے ایک شخص  
عبداللہ بن ابی تھا جو آپ کی آمد سے قبل مدینہ کی سرداری کے خواب دیکھ رہا

تھا۔ اس شخص نے ظاہری طور پر تو اسلام قبول کر لیا تھا لیکن باطن اپنے بھائی  
 یہودیوں سے مل کر اسلام کی بنیاد کو جڑ سے اکھاڑ پھینکنے کے لیے ہر وقت مستعد  
 رہتا تھا۔ گویا مسلمانوں کا مکہ سے نکل کر اگر کفار سے پھچھا چھٹ گیا تو مدینہ میں آکر  
 یہودیوں اور منافقوں کی ایک نئی جماعت مسلمانوں کی حریف بن گئی۔  
 رسول اللہ نے مدینہ پہنچ کر اپنے اہل بیت اور مسلمانوں کو مکہ سے بلوایا یہ ایک  
 ایک کر کے اپنے گھر بار اللہ تعالیٰ کی راہ میں چھوڑ کر بے سرو سامانی کے  
 عالم میں مدینہ پہنچ گئے مدینہ کے مسلمانوں نے ان کا بھال خندہ پشانی خیر مقدم کیا  
 حتیٰ کہ ایک ایک مدنی مسلمان (انصاری) نے ایک ایک مکی مسلمان (مہاجر) کو  
 اپنا بھائی بنا کر اپنے مال کے دو دو حصے کر کے نہ صرف مال ہی سپرد کیا بلکہ اگر  
 کسی انصاری بھائی کے دو بیویاں تھیں تو ایک کو طلاق دے کر مہاجر سے  
 نکاح بھی کر دیا۔

رسول اللہ نے دفاعی تنظیم کے تحت جو ایک معاہدہ کیا تھا اس کے متن  
 کا خلاصہ یہ ہے: ”کوئی گروہ کسی دوسرے گروہ کے دین و مذہب اور جان و  
 مال کو نقصان نہیں پہنچائے گا۔ بلکہ دشمن کے حملہ کے وقت ایک دوسرے  
 کی مدد کرے گا۔ اگر فریقین میں کوئی جھگڑا پیدا ہو گا تو اس کے لیے اللہ اور  
 اس کے رسول کے فیصلے کی طرف رجوع کرنا ہوگا۔ یہ معاہدہ ایک دوستانہ  
 حیثیت سے کیا گیا تھا مگر افسوس یہودیوں نے اپنی روایتی بد عہدی کے مطابق  
 اسے جلد ہی توڑ دیا جس سے نتیجہ یہ نکلا کہ مدینہ کے یہودیوں نے کفار مکہ سے  
 مل کر مسلمانوں کے خلاف ساز باز کرنی شروع کر دی اور مسلمانوں کو اپنے  
 تحفظ کے لیے بے درپے کئی لڑائیاں لڑنی پڑیں۔

جنگ بدر کفار مکہ اور مسلمانوں کے درمیان بدر کے مقام پر ہوئی

میں سب سے پہلے جنگ بدر ہوئی جس میں رسول اللہ تین سو تیرہ جان نثاران اسلام کو لے کر مقابلہ پر آئے کفار مکہ کا سپہ سالار ابو سفیان ابن حرب ابن امیہ ابن عبد شمس تھا اس کے ہمراہ ایک ہزار مسلح سپاہی تھے۔ ۱۰ ارمضان کو مقابلہ ہوا کفار نے منہ کی کھائی اور بھاگ نکلے۔

دوسرے برس کفار نے بدر کی شکست کا بدلہ لینے کو پھر میدان جنگ احد کارزار گرم کیا۔ یہ غزوہ جنگ احد کے نام سے مشہور ہے اس میں عبداللہ ابن ابی کی منافقت کھل کر سامنے آئی وہ اپنے ہمراہیوں کو لے کر راستے ہی میں پلٹ گیا رسول اللہ صرف سات سو فدایان اسلام کو لے کر تین ہزار کفار مکہ کے مقابلہ کو پہنچ گئے میدان کارزار میں گھسان کارن پڑا یہاں تک کہ دشمن بھاگنے پر مجبور ہو گیا۔ لیکن مال غنیمت لوٹنے والے نادان مسلمانوں کی غلطی سے جیتی ہوئی جنگ ہار میں بدل گئی بڑے بڑے صحابی شہید ہو گئے۔ آپ کے چچا حضرت امیر حمزہ علیہ السلام اسی جنگ میں ایک وحشی نام شخص کے چھپ کر وار کرنے سے شہید ہو گئے اور تو اور خود جناب رسالت مآب نے چہرہ پر ایک تیر کھایا اور کھلی یہاں تک چچی کہ کفار مکہ نے آپ کی شہادت کا اعلان کر دیا۔ ہندہ زوجہ ابو سفیان نے لاشوں کا مثلہ کیا یعنی ان کے ناک کان کاٹ لیے جناب امیر حمزہ کا تو بہت ہی بری طرح حلیہ بگاڑ دیا اور بڑی بے دردی سے آپ کا سینہ چیر کر لگیجہ نکالا اور پھر اسے چبا چبا کر پینک دیا۔

۱۱۔ بالآخر ایک وقت ایسا بھی آگیا جس میں اللہ تعالیٰ کے گئے وعدہ کے حاکم مکہ پورا ہونے کا دن تھا نہایت استقلال اور صلح و آشتی کے ساتھ اسلام کی تبلیغ و ہدایت کئے جانے کا نتیجہ یہ نکلا کہ مسلمانوں کی طاقت بہت مضبوط ہو گئی چنانچہ رسول اللہ دس ہزار پاک نفوس کو لے کر مکہ کی طرف بڑھے اور



آپ کے مکہ میں داخل ہونے کی شان یہ تھی کہ تمام قبائل اپنے اپنے سرداروں کے پیچھے اپنا اپنا جھنڈا لیے چلے آ رہے تھے۔ اور ان سب سے پیچھے جناب محمد رسول اللہ صلی اللہ علیہ وسلم تشریف لارہے تھے۔ آپ نے بغیر کسی سے رطائی جھگڑا کے نہایت پر امن طریقے سے مکہ فتح کر لیا۔

اللہ اللہ شان کریمی دیکھئے۔ آپ جب ایک لشکر جرار کے ساتھ مکہ میں داخل ہوئے تو اہل مکہ کے دل ہول اٹھے۔ چہروں پر ہواٹیاں اڑنے لگیں۔ مسلمانوں پر ڈھائے ہوئے ظلم و ستم موت بن بن کر سامنے آنے لگے۔ لشکر اسلام دیکھ کر ابوسفیان کا ٹوٹو ہونہ تھا بدن میں ہوش اڑ گئے۔ سمجھتا تھا کہ میری ہر حرکت اور اس کا ہر جذبہ میرے قتل کے لیے کافی ثبوت ہے۔

جناب عباس عم رسول مکہ سے ہجرت کے چلے آ رہے تھے کہ راستے میں محمد رسول اللہ مل گئے۔ آپ انہیں واپس مکہ کی طرف لے آئے اور مکہ سے باہر قیام کیارات کے وقت جناب محمد رسول اللہ صلی اللہ علیہ وسلم نے ہر شخص کو آگ روشن کرنے کا حکم دیا۔ جناب عباس اپنے خیمہ سے نکل کر شہر کی طرف چلے کہ راستے میں انہیں ابوسفیان ملا ابوسفیان کو عباس نے سمجھایا کہ محمد رسول اللہ نہایت کریم و رحیم ہیں تم اگر ان کے پاس جاؤ گے اور صلح چاہو گے تو پسند کریں گے۔ چنانچہ وہ جناب عباس کے ساتھ ہولیا راستے میں جناب عمر فاروق ملے۔ آپ نے ابوسفیان کو پہچان کر قتل کرنے کا ارادہ کیا کہ جناب عباس لے یہ کہہ باور رکھا کہ رسول اللہ کی خدمت میں پہنچ لینے دو جناب عمر جھپٹ کر رسول اللہ کی خدمت میں پہنچ گئے اور آپ سے قتل ابوسفیان کی اجازت چاہی جناب عباس نے حاضر خدمت ہو کر عرض کیا کہ ابوسفیان میری پناہ میں ہے چنانچہ رسول اللہ نے رات بھر کے بے عباس کے حوالے کیا اور فرمایا کہ اس کا فیصلہ کل کیا جائے گا۔

دوسرے روز ابوسفیان جناب محمد رسول اللہ کی بارگاہ میں حاضر ہوا اور اسلام قبول

کر یا جناب عباس نے عرض کی اس اللہ کے رسول ابو سفیان فخر کا بہت خواہشمند ہے اس پر آپ نے ابو سفیان کو یہ اعزاز بخشا کہ جو کافر ابو سفیان کے گھر میں پناہ لیگا اسے امان ہے۔

مکہ میں داخلہ کے وقت جناب محمد رسول اللہ نے چچا جناب عباس سے فرمایا ابو سفیان کو شکر اسلام دکھایا چلے چنانچہ عباس نے لشکر دکھایا اس پر ابو سفیان بولا اے عباس تمہارے بھتیجے تو اب ایک بہت بڑے بادشاہ بن گئے جناب عباس نے جواب دیا ابو سفیان تم ابھی تک رسول اللہ کو بادشاہ ہی سمجھ رہے ہو یہ بادشاہت نہیں نبوت و رسالت کا زور ہے۔

آج رحمت عالم کے دربار نبوت میں وہ لوگ بھی تھے جنہوں  
**اخلاق رحمت عالم** نے مکہ کی سرزمین مسلمانوں کے لیے خارزار حیات بنا کے رکھی تھی۔ ان میں وہ جو صلہ مند بھی تھے جنہوں نے آپ کی راہ میں کانٹے بچھائے آپ کا گلا گھونٹا۔ لنگر پینکے اور پتھر برسائے وہ بھی تھے جنہوں نے شعب ابی طالب میں آپ کے خاندان سمیت تید کر کے آب و دانہ تک بند کر دیا تھا وہ لوگ بھی تھے جنہوں نے آپ کی رفیقہ حیات حضرت خدیجہ کے جنازے کو خاندانی قبرستان میں دفن نہ ہونے دیا۔ وہ بھی تھے جن کے تیر و سنان نے پیکر قدسی کے ساتھ گستاخیاں کیں لٹے پٹے بہا جروں کا جشہ تک پیچھا کیا۔ مدینہ میں بھی سکھ کی مینڈ حرام کر دی تھی۔ وہ بھی تھے جن کی تشنہ لبی خون رسالت مآب کے سوا کسی اور شے سے تسکین یا ب ہی نہ ہو سکتی تھی۔ آج ان میں وہ بھی تھے جن کی جان لفتوں کا سیلاب مدینہ کی دیواروں سے آ کر ٹکراتا تھا۔ رسول اللہ نے ہلکے سے تبسم سے فرمایا اے لوگو تمہیں معلوم ہے کہ میں تمہارے ساتھ کیا سلوک کرنے والا ہوں یہ لوگ ظالم تھے شقی القلب تھے۔ مگر ادا شناس مزاج نبوت ضرور تھے کہنے لگے آپ ایک شریف بھائی ہیں۔ ہمیں آپ سے اچھے سلوک ہی کی توقع ہے۔ لیکن یہ کون کہہ

سکتا تھا کہ ہندہ چھوڑ دیا جائے گا جس نے آپ کے محبوب کا چچا کا کلیجہ چبایا۔ اور کسے توقع تھی کہ آپ کے چچا کا گلا کاٹنے والے وحشی کی جاں بخشی کر دی جائے گی اور یہ کون خیال کر سکتا تھا کہ آپ اس ہتھیار کو معاف کر دیں گے جس کے نیزے کی ضربات سے دختر رسول بحالت حمل انتقال فرما گئیں۔ اللہ اللہ قابو پا کر چھوڑنا۔ اقتدار پا کر دشمنوں کو نوازنا ہر کسی کا کام نہیں۔ یہ وہ کام ہے جو موسیٰ نے کیا اور نہ سکندر و نوشیروان ہی سے ہو سکا۔ آپ نے اپنے دشمنوں سے وہی سلوک کیا جو مصر میں جناب یوسف نے اپنے بھائیوں سے کیا۔ آپ نے فرمایا۔ جاؤ اے لوگو تم پر کوئی اِزام نہیں تم سب آزاد ہو پھر آپ نے کعبہ کے بتوں کو دیکھ کر یہ آیت پڑھی۔ جاء الحق وزهق الباطل ان الباطل كان زهوقا۔ یعنی حق آ گیا اور باطل مٹ گیا بے شک باطل زائل ہی ہوا کرتا ہے۔

خطیبہ محمد رسول نے خطبہ ارشاد کیا فرمایا اے لوگوں اللہ ایک ہے وہی عبادت کے لائق ہے اور اس کا کوئی شریک نہیں ہم سب ایک ہی باپ آدم کے بیٹے ہیں اور ایک اللہ کے بندے ہیں اور آدم مٹی سے پیدا ہوئے کان کھول کر یہ بات سنو کہ عربی کو عجمی پر اور عجمی کو عربی پر کوئی فخر و امتیاز حاصل نہیں۔ تمام نسل امتیازات اور قومی اوپنچ پیچ کو اللہ تعالیٰ نے آج کے دن طیا میٹ کر دیا۔ اس کی بارگاہ میں کوئی آقا ہے نہ غلام۔ ہم سب ایک ہی منزل پر کھڑے ہونے کے حق دار ہیں ہم سب آپس میں بھائی بھائی ہیں اور زندگی کے سانس لینے کا اللہ تعالیٰ کی سلطنت میں ایک سادرجہ رکھتے ہیں۔ ہم میں سے کسی کو یہ حق حاصل نہیں کہ اللہ کے بندوں پر حکم چلائے۔ حاکمیت صرف اللہ ہی کے لائق ہے اور اس کے نزدیک وہی لوگ معزز و مکرم ہیں جو متقی اور پرہیزگار ہیں یورپین مورخین کہتے ہیں کہ محمد رسول اللہ نے قریش اور دیگر قبائل عرب اور یہود و نصاریٰ کے ساتھ جو لڑائیاں کی ہیں وہ حصول فتح استیصال مخالفت اور زبردستی مسلمان بنانے کی غرض سے کی گئیں

آپ نے ایک ہاتھ میں قرآن اور دوسرے میں تلوار لے کر لوگوں سے اپنی رسالت جبراً منوائی۔

لیکن حقیقت یہ ہے کہ جناب رسالت محمد رسول اللہ نے ایک حملہ آور کی حیثیت سے کبھی جنگ و جدل کیا اور نہ اسلام کے معاملہ میں کسی طرح جبر و اکراہ سے کام لیا۔ آپ نے جتنی لڑائیاں لڑیں ان کی حیثیت صرف دفاعی تھی انتقامی بہرگز نہیں کفار مکہ نے مسلمانوں کے خلاف مدینہ میں تین جنگیں کی ہیں۔ اول جنگ بدر۔ دوم جنگ احد۔ سوم جنگ احزاب۔ آپ کے اور کفار مکہ کے درمیان صرف یہی تین لڑائیاں ہیں جن میں آپ بہ نفسِ شامل ہوئے یہ تینوں جنگیں نہ تو اس غرض سے تھیں کہ مسلمانوں کے وہ حقوق جو خطرے میں پڑے ہوئے تھے انہیں قائم کیا جائے اور نہ یہ مقصد تھا کہ ان نقصانات کی تلافی ہو جائے جو کفار مکہ کے ہاتھوں آپ کو اور آپ کے اصحاب کو پہنچے تھے اس کا مقصد فقط وہی ہے جو ہم پہلے کہہ چکے ہیں یعنی دفاع، جیسا کہ ہم کفار مکہ کے مظالم کا ایک اجمال پیش کر چکے ہیں اس کو سامنے رکھتے ہوئے لامحالہ تسلیم کرنا پڑے گا کہ اندر میں حالات اگر آپ صبر و تحمل کئے چپ چاپ بیٹھے رہتے اور اپنے اور مسلمانوں کے بچاؤ کے لیے کچھ ہاتھ پیر نہ ہلاتے تو آپ اپنے فرض کے ادا کرنے میں یقیناً کوتاہی کرتے۔ اس وقت آپ کا یہی فرض منظمی تھا کہ آپ اپنے آپ کو اور مسلمانوں کو ہلاک ہونے سے بچاتے چنانچہ اپنے ہی کیا اور آپ کو یہی کرنا چاہیے تھا۔ ہمیں اسلام کے معتز نہیں بتلائیں کہ اپنی حفاظت کے لیے ہاتھ پیر ہلانا اور حسیب اپنی جان پر اپنے حتی المقدور کوشش کرنا دنیا کا وہ کون سا قانون ہے جو اس کی اجازت نہیں دیتا اور وہ کونسا شخص ہے جو ایسے حالات میں اپنی جان بچانے کی فکر نہیں کرتا حفاظت اور مدافعت ایک قدرتی امر ہے بڑے سے بڑے انسان سے لے کر چھوٹے سے چھوٹے کیڑے مکوڑے تک وقت آڑنے پر اپنی حفاظت اور مدافعت کے لیے کوشش کرتے ہیں۔

ہمارے بعض سیرت نگاروں نے بھی آپ کی مہمات شمار کرنے میں سخت مسامحت کی ہے چنانچہ ابن سعد کا تب الواقعی نے آپ کی مہمات کی تعداد جن میں آپ خود بھی شامل ہوئے تائیس لکھی ہے (قسط لانی جلد ششم صفحہ ۲۸۶) ابن اسحاق نے بھی یہی تعداد لکھی ہے۔ لیکن وہ مہمات جن میں آپ خود شریک نہیں ہوئے بلکہ ایسے اشخاص کی ماتحتی میں پیش آئیں ان کی تعداد اڑتیس لکھی ہے اور ابن سعد نے چوتھریں بیان کی ہے (ابن ہشام صفحہ ۹۱) ابو یعلیٰ نے حضرت جابر سے جو روایت کی ہے اس میں اکیس مہمیں شمار کی گئی ہیں لیکن زید بن ارقم نے کہ سب سے زیادہ معتبر راوی ہیں غزوات مذکورہ کی تعداد اٹیس لکھی ہے اور یہ آپ کے ہمراہ تھے مختصر آئیہ کہ ہمارے محدثین اور مورخین نے جو مختلف مہمات کے نام اور احوال درج کئے ہیں ان میں نہ تو عقلی تنقید کا باقاعدہ لحاظ رکھا ہے اور نہ ان اصول درایت کی پابندی کی ہے جن پر کسی روایت کی شہادت کو پرکھا جاتا ہے۔ ان لوگوں نے وہ تمام مہمات بھی جن کی توں درج کر لیں جن سے متعلق کوئی معتبر شہادت نہیں ملتی ان میں بعض تو بالکل بے بنیاد ہیں اور بعض کو جنگی مہمات لکھ دیا گیا۔ یہی وہ غلطی ہے جسے متعصب یورپین مورخین نے اڑے اور انہوں نے وہ تمام امور جنہیں جنگ سے کوئی واسطہ نہیں تھا۔ غزوات و سرایا اور لعبوث قرار دے دیا چنانچہ ان لوگوں نے۔

۱۔ آپ کا دستاورد ہدانا مرتب دینے کے لیے وکلاء کو بھیجنا

۲۔ تبلیغ اسلام کے دعاۃ کاروانہ کرنا

۳۔ سرداران ممالک غیر کے پاس اسلامی سفیروں کا بھیجنا۔

۴۔ تجارتی مہمات

۵۔ حجاج کے قافلے

۶۔ قزاقوں کی جمعیت کو منتشر کرنے یا متبذ کرنے۔

۷۔ دشمن کی حرکات کی نگہداشت کے لیے مجاہدان اسلام کا بھیجنا

۸۔ مخبرین کو خیریں لانے کو بھیجنا

۹۔ دشمن سے لڑنے یا اسے روکنے کے لیے فوج کا روانہ کرنا یا اسے جانا غرض ان

تمام باتوں کو یورپ کے بدبخت مؤرخوں نے سزاوات وغیرہ کے طور پر لیا ہے جس کے معنی ان کے نزدیک لوٹ مار کی مہمات کے ہیں یورپ اور عرب کے مورخین دونوں نے آپ کی کل مہمات ایک سو ستائیس شمار کی ہیں جو ہر گز درست نہیں۔

درحقیقت مہمات کی یہ تعداد جو بیان کی گئی ہے یعنی ستائیس انیس اکیس

اور سترہ ان میں آٹھ یا نو تو واقعی ایسی ہیں جن میں جنگ ہوئی باقیوں کی کوئی سند نہیں اصل مہمات یہ ہیں ۱۔ جنگ بدر۔ ۲۔ جنگ احد۔ ۳۔ مریضہ۔ ۴۔ قرظیہ۔ ۵۔ حنین

۶۔ طائف۔ ۷۔ احزاب۔ ۸۔ خیبر۔ ۹۔ مکہ۔ ان میں سے نبی مصطفیٰ کے ساتھ مریضہ

کے مقام پر جنگ ہونے کوئی معتبر شہادت نہیں ملتی۔ بنی قریظہ کے ساتھ بھی لڑائی

لڑنے کی کوئی سند نہیں ان کا سلسلہ صرف جنگ احزاب سے تھا اس لیے اسے

جداگانہ طور پر شمار نہیں کیا جاسکتا مکہ میں کوئی جنگ نہیں ہوئی۔ رہی بات جنگ طائف

کی وہ مثل اطلس کے جنگ حنین کا ایک جزو تھا جو لوگ لڑائی سے فرار کر گئے تھے انہیں پکڑنے

کے لیے طائف کا محاصرہ کیا گیا تھا جو بعد ازاں اٹھا لیا گیا۔ اس طرح منجملہ پانچ مہمیں باقی رہ

جاتی ہیں جن پر شک و شبہ کی کوئی گنجائش نہیں مگر یہ مہمات بھی فی الواقع جنگ کئے جانے

کی مستحق نہیں درحقیقت یہ بھی محض دفاعی اقدام تھا۔ ہاں انہیں خفیہ سی جنگ با مہولی سے

منقشہ کہا جاسکتا ہے۔ جنگ بدر میں کفار مکہ کا جاتی نقصان انچاس۔ احد میں بیس احزاب

میں تین پیغمبر میں تیرا نو گئے۔ اور حنین میں بھی تیرا نو گئے تھا۔ لیکن ان پچھلے دونوں اعداد

میں شہداء اور سبا لقمہ پایا جاتا ہے مسلمانوں کا نقصان علی الترتیب چودہ۔ چوبتر۔ پانچ

انیس۔ اور سترہ تھا۔ ان تمام لڑائیوں میں مسلمانوں کی طرف سے کل اموات ایک سو اسی

اور دشمنوں کی طرف سے دوسواٹھا دن ہوئیں۔ ہمارے نزدیک یہ تعداد مسلمانوں کے نقصان سے دوچند ہے اور مشتبہ معلوم ہوتی ہے لہذا اسے تسلیم کرنے میں ذرا احتیاط سے کام لیتے کی ضرورت ہے۔

اب ایک سوال اور باقی رہ جاتا ہے کیا جنگ غیر مسلموں سے جزیہ وصول کرنے کی خاطر کی جاتی تھی؟ یہ واقعہ ہے کہ آپ مشرکین و کفار سے جزیہ حاصل کرنے کے لیے بھی جنگ نہیں کرتے تھے۔ اگر جنگ کا واقعی یہ مقصد ہوتا تو جنگ کی حالت میں نہیں کبھی اجازت نہ ہوتی کہ وہ آکر وعظ سینیں اور پھر اپنے امن کی جگہ پر واپس چلے جائیں جزیہ صرف انہی غیر مسلموں پر عائد ہوتا تھا جو آپ کی پناہ میں آجاتے تھے لیکن پھر بھی وہ باقاعدہ محاصل صدقات و زکوٰۃ جو مسلمانوں کو اسلامی جمہوریت کے مصارف کے لیے ادا کرنے پڑتے تھے ان سے نہیں لیے جاتے تھے قرآن حکیم سے مذکورہ جنگوں کی غرض و غایت صرف یہ ثابت ہوتی ہے کہ جنگ حفاظت خود اختیاری کی بنا پر صلح و امن اور مذہب کی آزادی کو قائم رکھنے اور فتنہ و فساد اور ایذا رسانی کے دور کرنے کے لیے مجبوراً تجویز کی گئی یعنی مسلمان کافروں کے ظلم و ستم سے رہائی پائیں اور دین اسلام اس مذہبی مزاحمت اور زبردستی سے آزاد ہو جائے جو مسلمانوں کو دوبارہ بت پرستی کی طرف لوٹ آنے کے لیے مشرکین و کفار کی طرف سے عمل میں لائی جا رہی تھی۔

قرآن حکیم نے آپ کے دعوت حق کے طریقہ پر

اجمال طریق دعوت حق یوں روشنی ڈالی ہے۔ فرمایا۔

ادع الی سبیل ربک بالحکمة والموعظة المحسنة و جادلہم بالتی

ھی احسن سورہ نحل ۱۲۵ آپ قرآن حکیم آپ انہیں اللہ کے راستے کی طرف عقل کی باتوں اور عمدہ نصیحتوں کے ذریعے سے بلائیے اور ان سے اس طرح بحث کیجئے جو بہت ہی پسندیدہ ہو۔

لا اکراه فی الدین۔

دین کے معاملہ میں کوئی زبردستی اور جبر نہیں ہے۔

وان احد من المشركين استجارنا جرة حتى يسمع كلام الله  
ثم ابغاه ما منه ذلك بانهم قوم لا يعلمون۔

اگر کوئی مشرک آپ سے پناہ مانگے تو اسے پناہ دیجئے۔ یہاں تک کہ وہ اللہ کا  
کلام سنے پھر اسے اس کی جائے امن پر پہنچا دے یہ رعایت اس لیے ہے کہ لوگ  
سچائی کو جانتے نہیں۔

ولا تفسد فی الارض بعد اصلاحها ذلکم  
مسلمانوں سے ارشاد فرمایا۔ خیر لکم ان کنتم مومنین  
تم دنیا میں انتظام کے بعد فساد مت پھیلاؤ۔ یہ تمہارے لیے بہتر ہے اگر تم  
ایمان والے ہو۔

الفتنة اشد من القتل فتنه وفساد کشت و خون سے زیادہ سخت ہے۔  
ولا تعتدوا ان الله لا يحب المعتدين  
اور تم زیادتی مت کرو۔ اللہ تعالیٰ زیادتی کرنے والوں کو پسند نہیں کرتا۔  
جزاسیة سية مثلها من عفا واصلح ناجرة علی الله ان لا  
یحب الظالمین۔

برائی کا بدلہ ٹھیک ویسی ہی برائی ہے لیکن جو شخص معاف کر دے اور صلح  
کر لے تو اس کا صلہ اللہ کے ذمہ ہے۔ بلاشبہ اللہ زیادتی کرنے والوں کو پسند  
نہیں کرتا۔

تبلیغ اسلام  
اب فتح مکہ کے بعد عرب کے دوسرے قبائل نے اسلام کی  
طرف توجہ دی۔ چنانچہ بہت سے وفد رسول اللہ کی خدمت



میں تبادلوں خیال کی غرض سے آئے اور دل مطمئن کر لینے کے حلقہ بگوش اسلام ہوئے۔ رسول اللہ نے اسلام کی تبلیغ کو مسلمانوں پر واجب کر دیا ہے۔ چنانچہ وہ لوگ اصحاب کہلاتے ہیں مختلف قوموں اور قبیلوں کے ہاں تبلیغ اسلام پر بھیجے گئے نیز رسول اللہ نے دنیا کے تمام بادشاہوں کے نام دعوت نامہ اسلام ارسال کیا۔ مثلاً شہنشاہ روم شہنشاہ ایران۔ شاہ حبش۔ شاہ مصر۔ حاکم دمشق۔ امیر الہوز۔ شہزادگان عمان۔ حاکم بحرین۔ روسا یمن۔ امرائے حضرت موت۔ بادشاہان غسان شام۔ شاہ یمامہ۔ امیر بصری۔ ان میں سے بہت سے بادشاہوں نے اسلام قبول کر لیا۔ مگر جن بادشاہوں نے انکار کیا وہاں اتنا ضرور ہوا کہ اسلام کا گھر گھر میں چرچا ہو گیا۔ ظاہر ہے کہ بعد کو وہاں بھی اسلام پھیل گیا۔ مختصراً یہ کہ اسلام اپنی خوبیوں اور اپنی رعنائیوں کی بدولت بہت جلد ترقی پا گیا۔ اسلام کی روشنی سے بادشاہوں کے محل اور غریبوں کی جھونپڑیاں دونوں یکساں جگمگا اٹھے۔

زی قعدہ ۱۰ ہجری میں جناب محمد رسول اللہ مدینہ سے حج کو چلے اور حجۃ الوداع اس شان سے مکہ کی طرف بڑھے کہ ایک لاکھ چودہ ہزار مردان باصفا آپ کے جلو میں تھے۔ یہ حج آپ کا آخری حج تھا۔ آپ نے اس موقع پر جو خطبہ ارشاد کیا اس کا ما حاصل یہ ہے۔

اے لوگو مجھ تم سے جو کچھ کہنا ہے اسے بگوش ہوش سے سنو۔ شاید اگلے برس یہ موقع نہ مل سکے۔ دیکھو جیسے تم آج کے دن ہینہ اور اس شہر کی عورت کرتے ہو اسی طرح تمہاری جان تمہارا مال ایک دوسرے پر حرام ہے جاہلیت کے تمام دستور آج طیا میٹ کر دیے گئے جاہلیت کے زمانہ کی رسم سوو بھی آج سے بند کر دی گئی۔ پرانے خون کے بدے بھی ختم ہو گئے۔

اے لوگو عورتیں تمہارے ہاتھوں میں بے بس ہیں تم ان کو اللہ کی ضمانت پر

حاصل کیا ہے۔ لہذا ان کے معاملہ میں اللہ تعالیٰ سے ڈرتے رہنا ان کے ساتھ نرمی اور  
 مہربانی سے پیش آنا اور دیکھو غلاموں کے ساتھ اچھا سلوک رکھنا جو خود کھانا دہی  
 انہیں کھلانا جو خوب پہننا دہی انہیں پہنانا اور اگر ان سے کوئی سخطا ہو جائے تو معاف  
 کر دینا۔ اسے لوگو تم سب کا خالق و مالک ایک ہی ہے تم سب ایک ہی باپ  
 کی اولاد ہو۔ تم میں سے سب سے زیادہ معزز و مکرم وہ ہے جو سب سے زیادہ متقی  
 اور پرہیزگار ہے ورنہ یوں عربی کو عجمی پر فخر ہے نہ عجمی کو عربی پر کوئی امتیاز ہے۔  
 مفسرین لکھتے ہیں کہ سورۃ مائدہ کی یہ آیت اسی موقع پر نازل ہوئی۔ فرمایا۔ ایوم اکملت  
 لکم دینکم و اتممت علیکم نعمتی و رضیت لکم الاسلام دیناً آج تمہارے تمہارے  
 لیے دین کو مکمل کر دیا اور تم پر اپنی نعمت پوری کر دی اور تمہارے لیے دین اسلام  
 کو پسند کیا۔

ابتدائے آفرینش عالم سے لے کر عہد رسالت محمدیہ تک اللہ تعالیٰ نے اپنے بندوں  
 کو انبیاء علیہم السلام کے ذریعے ایک ہی تعلیم دی ہے وہ تعلیم جسے توحید پرستی کی بنیاد  
 کہا جاتا ہے رسول اللہ کے عہد رسالت میں پورے طور پر بار آور ہوئی۔ اسلام اسی تعلیم  
 کا نام ہے۔

گوٹفرید سیمنون ایک یورپین مستشرق نے لکھا ہے کہ اسلام میں اگرچہ معجزات نہیں  
 تاہم ایک تھوڑی سی مدت میں اسلام کا پھیل جانا یقیناً ایک معجزہ ہے اور اسلام کی  
 یہ معجزے نما اور عجیب و غریب ایک حیرت انگیز ترقی ہی اس کی صداقت اور منزل  
 من اللہ ہونے کی دلیل ہے۔

بقول سرسید علیہ الرحمہ۔ قرآن حکیم جناب موسیٰ کی طرح پتھر کی  
 وفات نبوی تحقیقوں پر کھدا ہوا نازل نہیں ہوا اور نہ اس بات کی ضرورت  
 پڑی کہ ان کے نوٹ جاننے کے سبب اس کے تلف ہو جانے کا خوف ہوا اور پھر

جناب محمد رسول کے اصحاب کے لیے اس کی دوبارہ نقل ہتھکری تختیوں پر کھودنے کی ضرورت پیش آئی قرآن حکیم کے نزول کی نسبت کوئی امر عجائبات سے علو نہ تھا کیونکہ محمد رسول اللہ کا دل سینا کا پہاڑ تھا اور مسلمانوں کے دل ہتھکری لوحیں تھیں۔ ہمارے نزدیک یہی وہ سبب ہے کہ جس سے خدا کا کلام اور خدا کے رسول کی سیرت دونوں چیزیں جوں کی توں قائم ہیں ان میں سرسری کوئی تفاوت نہیں رہی بات جناب محمد رسول اللہ کے جسم خاکی کے باب میں سو جب تک فریضہ نبوت بہ تمام و کمال پائے تکمیل کو نہیں پہنچا تھا آپ اس دنیا میں ایک آخری رسول کی حیثیت سے حیات رہے اور جب وہ فریضہ الہی ادا ہوا آپ تریسٹھ برس کی عمر اللہ تعالیٰ کی بارگاہ میں واپس بلا لیے گئے۔

جناب محمد رسول اپنی وفات کے تین روز بعد لحد میں اتارے گئے اور آپ کو وہیں انہی کے اس حجرہ میں دفن کیا گیا جہاں آپ نے اپنی جان یعنی اللہ کی امانت کو اللہ کے سپرد کیا تھا۔ صحابہ نے آپ کو کسی اور مقام پر لے جانا چاہا بسکن جناب ابابکر صدیق کے قول رسول دُہرانے پر کہ نبی وہیں دفن ہوتا ہے جہاں وہ موت کی آغوش میں پنا لیتا ہے چنانچہ حجرے ہی کو آپ کا مقام آرام بنا دیا گیا۔

وفات رسول کا صدمہ یوں تو ہر مسلمانوں کے دل پر تھا لیکن جناب عیسیٰ فاروق تو تلوار کھینچ کر کھڑے ہو گئے اور کہنے لگے جو شخص کہے گا کہ محمد رسول اللہ وفات پا گئے ہیں اس کی گردن اڑا دوں گا۔ جناب صدیق نے جنہیں صبر و استقامت کی قوت اللہ تعالیٰ نے بہت عطا فرمائی تھی جب یہ حالت دیکھی تو لوگوں سے کہا اے لوگو جو شخص محمد صلی اللہ علیہ وسلم کی عبادت کرتا تھا۔ اسے یہ معلوم کر لینا چاہیے کہ محمد آج اس دنیا سے اٹھ گئے اور جو شخص

ایک اللہ کی عبادت کرتا ہے جس کی عبادت کا پیغام جناب محمد رسول اللہ لے کر آئے تھے تو وہ اللہ زندہ ہے اور زندہ رہے گا۔ اور پھر اس کے بعد جناب صدیق نے یہ آیت پڑھی۔ وما محمد الا رسول قد خلت من قبله الوجل فان مات او قتل انقلبتم على اعقابكم ومن ينقلب على عقبيه فلن يضر الله شيئا وسيجزي الله الشاكرين محمد صلی اللہ علیہ وسلم خدا کے ایک رسول ہی تو ہیں جن سے پہلے بھی اور بہت سے رسول گزر چکے ہیں تو کیا اگر وہ مرجائیں یا قتل ہو جائیں تو کیا تم ایسے پاؤں اسلام ہی سے پھر جاؤ گے اور جو شخص ایسے پاؤں پھر جائے گا وہ اللہ کا کچھ نہیں بگاڑ سکتا اور اللہ جلد ہی شکر کرنے والوں کو جزا دے گا۔

اب اس کے بعد آپ کے جنازہ کی نماز پڑھی گئی مگر امام کے بغیر اس لیے کہ امت کے امام تو سامنے بے حس و بے حرکت موت کے دامن میں پیٹے سوئے پڑے تھے اس امت میں جو اپنے ماں باپ تک آپ کی ذات پر قربان کرنے میں دریغ نہیں کرتی تھی وہ امت جو اپنی جان دے کر بھی آپ کے اوپر کوئی آپس نہیں آئے دیتی تھی بھلا اس میں یہ کیونکر حیرت ہوتی اور کس میں حوصلہ تھا کہ یوں اس امام کے ہوتے ہوئے امامت کرتا۔ شاید انہیں اس نازک لمحے میں یہ ہوش بھی نہیں تھا کہ وہ اپنے میں سے کسی کو امام بناتے۔

آپ کی نماز جنازہ پہلے مردوں نے مگر ایک ساتھ نہیں جماعتوں کی صورت میں ادا کی کیونکہ آپ کے حجرہ میں پندرہ بیس آدمیوں سے زیادہ کھڑے ہونے کی جگہ نہیں تھی اور مردوں میں بھی سب سے پہلے اہل بیت نے اس کے بعد مہاجرین انصار نے پھر عام مسلمانوں نے پڑھی اس کے بعد عورتوں نے اور پھر سب سے بعد بچوں نے اپنے پیارے رسول کی خدمت میں آخری سلام

حضرت محمد رسول اللہ صلی اللہ علیہ وسلم - ۲۶۲

پیش کیا۔ رسول اللہ کی اس طرح سے نماز جنانہ پڑھنے کا یہ سلسلہ تین روز تک جاری رہا اس مدت میں تمام جاں نثاران امت رسول نے اپنے پیارے رسول کے آخری دیدار کا شرف حاصل کیا۔

**قرآن حکیم** قرآن حکیم جناب سرور کائنات محمد رسول اللہ پر تیس برس کی مدت میں نازل ہوا جس طرح قرآن حکیم کا ایک ایک لفظ و شوشہ تک نزول وقت سے آج تک بغیر محفوظ قائم ہے اسی طرح جناب محمد رسول اللہ کی سیرت پاک اور حیات مبارکہ کی ایک ایک بات اور ادا مستند و مسلم ہے۔ آپ کے اخلاق و آداب اور فضیلت و عظمت آپ کی ظاہری شکل اور صورت اور معنوی قدر و قیمت سے متعلق نہ صرف مستند روایات اور مکمل تحریری و تاریخی بیانات موجود ہیں بلکہ ہر صاحب عقل و فہم آپ کی صداقت و حقانیت کا اعتراف کر رہا ہے۔

قرآن حکیم ہر دور، ہر ماحول، اور ہر قوم کے لیے ایک مکمل ضابطہ حیات اور لاجواب کلام الہی ہے جناب محمد رسول اللہ ایک کامل انسان۔ آپ کی سیرت اسوہ حسنہ اور آپ کا پیغام اللہ تعالیٰ کا آخری پیغام ہے۔ جب تک دنیا قائم ہے قرآن حکیم کے نور ہدایت سے تمام دنیا جگمگاتی رہے گی۔ اور انشاء اللہ تعالیٰ ایک دن آئے گا کہ اسلام کے درنیاز پر جملہ اقوام عالم از خود جھکنے پر مجبور ہو جائیں گی۔

هو الذی ارسل رسولہ بالہدی و دین الحق لیظہرہ علی الدین کلہ

ولو کرہ المشوکیں ©

# کتابیات

- ۱ - تاریخ علامہ ابن خلدون
- ۲ - تاریخ ابن اثیر الکامل
- ۳ - روح المعانی
- ۴ - البدایہ والنہایہ
- ۵ - الملل والنحل
- ۶ - قصص القدران
- ۷ - مفاتیح الغیب رندی
- ۸ - تاریخ علامہ طبری
- ۹ - روضۃ الاصفیاء

- ۱۰ - خطبات احمدیہ
- ۱۱ - ترویج القرآن
- ۱۲ - تفزیح الاذکیانی احوال الانبیاء
- ۱۳ - تفسیر المنار جلد چہارم
- ۱۴ - تاریخ مرآة الزمان
- ۱۵ - تاریخ الامم

## ہماری دیگر مطبوعات

داصف علی داصف	(شاعری)	شب چراغ
" " "	(مضامین)	کرن کرن سورج
" " "	( " )	دل دریا سمندر
" " "	( " )	قطرہ قطرہ قلم
" " "	( " )	حرف حرف حقیقت
سید بشیر احمد سعدی شگوری	(اضافہ شدہ ایڈیشن)	ادرنگ نیر عالمگیر
" " "		ابن رشد
" " "		دس پیغمبر
" " "		دس ولی
" " "	(زیر طبع)	سرور عالم
" " "	( " )	دس سلطان
" " "	( " )	دس فاتح
" " "	( " )	حضرت اویس قرنی
محمد حنیف رامی	(مضامین)	باز آؤ اور زندہ رہو
علی سردار جعفری		ترقی پسند ادب
اقبال سلمان	(ترجمہ)	کامیاب زندگی
اشفاق انور	( " )	بھوت بھوت بھوت
چوہدری اعجاز احمد	(سماجی و سیاسی مضامین)	فکر و نظر
م۔ ش۔ آشفٹہ	(آپ بیتی)	گلی کا آدمی
م۔ ش۔ آشفٹہ	(نفسیات)	منزل کی تلاش

وجید بک سنٹر، تکیہ اہلی والا، آبکاری روڈ، لاہور